

نمازِ کبیرہ

اللہ اعلم
صلی علیہ وسلم
عزیز

جس میں مسائل نماز کو قرآن مجید، احادیث مبارکہ اور آثارِ صحابہ کرام علیہم الرضوان سے مدلل کیا گیا ہے



تالیف: شیخ محمد الیاس فصیل مدینہ منورہ

مکتبہ ترویجِ اہلسنت

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

كَصَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ

إِنَّكَ مُنِيبٌ مُبِينٌ

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَبَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ

إِنَّكَ مُنِيبٌ مُبِينٌ

قَالَ النَّبِيُّ صَلَّى اللَّهُ عَلَيْهِ وَسَلَّمَ
صَلَّى اللَّهُ عَلَيْهِ وَسَلَّمَ
مَنْ صَلَّى بَعْدَ صَلَاتِي
أَصَابَتْهُ الْبَرَكَاتُ

نمازِ کبریٰ

اللَّهُ أَكْبَرُ
صَلَّى اللَّهُ عَلَيْهِ وَسَلَّمَ

جس میں مسائل نماز کو قرآن مجید احادیث مبارکہ
اور آثار صحابہ کرام علیہم الرضوان سے مدلل کیا گیا ہے

تالیف

شیخ محمد الیاس فیصل مدینہ منورہ

مکتبہ تہذیبیہ

الفضل مارکیٹ ۱۴- اردو بازار لاہور

Ph: 042-37232536, 0321-4220554

297.992
65
140891
را

اس کتاب کے جملہ حقوق تحریری معاہدہ کے
تحت بحق مکتبہ تالیفات اسلامیہ محفوظ ہیں

نام نمازِ پیمبر ﷺ
مصنف شیخ محمد الیاس فیصل مدینزورہ
اشاعت ہفتہ فروری 2016ء
باہتمام حافظ فہیم الدین
ناشر مکتبہ تالیفات اسلامیہ
قیمت

فہرست

صفحہ نمبر	عنوان
15	پیش لفظ
17	دیباچہ
19	کچھ کتاب کے بارے میں
21	احادیث کتاب سے متعلق
22	مقدمہ
	زعماء امت کی آراء
51	طہارت کا بیان
51	پانی کی اقسام
54	آداب استنجاء

صفر ۱۴۲۵ھ

۲۷/۱۰

57	بچے کا پیشاب
57	بچی کا پیشاب
60	غسل کا بیان
60	غسل کا مسنون طریقہ
60	فرائض غسل
61	منی سے متعلقہ مسائل
62	حیض
66	نفاس
67	وضو کا بیان
67	فضیلت
68	فرائض
68	سنتیں
72	نواقض وضو
75	موزوں پر مسح
76	مدت مسح
76	مسح کا طریقہ
77	جراہوں پر مسح
83	تیمم کا بیان

83	تیمم کا طریقہ
84	اوقات نماز
86	ظہر کا مسنون وقت
89	عصر کا مسنون وقت
90	مغرب کا مسنون وقت
90	عشاء کا مسنون وقت
90	فجر کا مسنون وقت
91	اسلاف امت کا عمل
92	اوقات مکروہہ
94	اذان کا بیان
94	فضیلت و اہمیت
94	تاریخ اذان
95	کلمات اذان
97	اذان میں شیعہ اضافہ
98	اہل بدعت کا اضافہ
100	مسنون کلمات
103	اذان کا جواب
103	اذان کی دعا

104	اقامت کا بیان
104	مسنون کلمات
105	اقامت کا جواب
107	انگوٹھے چومنا
108	نماز کی مسنون ترکیب
110	لباس
111	سر ڈھانپنا
112	قبلہ رو ہونا
113	قیام
113	نیت
113	تکبیر
114	ہاتھوں کو اٹھانا
115	ہاتھ باندھنے کا طریقہ
120	افضل ثناء
122	تعویذ
122	تسمیہ
125	سورۃ فاتحہ
125	منفرد فاتحہ پڑھے

128	مقتدی فاتحہ نہ پڑھے
128	بارہ دلائل
156	چند بنیادی حقائق
156	خلاصہ کلام
158	آمین
164	سورۃ ملانا
166	ظہر و عصر میں آہستہ قرأت
167	رفع یدین (ہاتھوں کو اٹھانا)
167	دس دلائل
185	چند بنیادی حقائق
185	نتائج تحقیق
187	رکوع
187	مسنون کیفیت
189	رکوع کی تسبیح
189	تسمیع و تحمید
191	سجدہ
191	سجدہ کی تسبیح
192	اعضاء سجدہ

193	جلسہ
193	قیام یا جلسہء استراحت
196	قعدہ
197	تشہد
198	انگلی کا اشارہ
199	قیام
200	درود شریف
201	دعا
202	سلام
203	امام کا متوجہ ہونا
203	مسنون تسبیحات
205	دعا کے لئے ہاتھ اٹھانا
208	سجدہء سہو کا طریقہ
212	سجدے کی چند صورتیں
213	نماز میں گفتگو
215	شرائط نماز
216	فرائض نماز
216	واجبات نماز

217	نماز کی سنتیں
218	مکروہات نماز
220	فضیلت جماعت
221	جماعت چھوڑنے کی وعید
221	معیار امامت
222	صف بندی
222	صف اول کی فضیلت
223	امام کی اقتداء
224	سترہ کا بیان
226	نقشہ رکعات نماز
227	ظہر کی رکعات
228	عصر کی رکعات
228	مغرب کی رکعات
229	عشاء کی رکعات
231	وجوب وتر
232	قضاء وتر
233	رکعات وتر
235	دعاء قنوت

237	رکوع سے پہلے قنوت
240	قعدہء اولیٰ یا سلام
242	رکعات فجر
242	سنن فجر کی ادائیگی
246	جمعہ کی فضیلت
246	جمعہ نہ پڑھنے کی سزا
247	خطبہء مسنونہ
249	رکعات جمعہ
252	مسنون قراءت
254	تراویح
254	تراویح کی تعریف
254	تراویح عہد نبوی میں
257	نماز تراویح خلافت راشدہ میں
268	نماز تراویح کی چودہ سو سالہ تاریخ
268	مسجد حرام میں
269	مسجد نبوی میں
273	دوسوال
274	مخلصانہ نصیحت

275	شہادت کا ازالہ
280	شب قدر
281	نماز تہجد
282	نماز اشراق
285	مغرب و عشاء کے درمیان نوافل
285	بیٹھ کر نوافل پڑھنا
286	نماز عیدین
287	طریقہ نماز
287	چار تکبیریں
292	مسافر کی نماز
293	مسافت کی قصر
294	مدت قصر
295	جمع بین الصلاتین
300	چاند و سورج گرہن کی نماز
302	نماز استسقاء
304	نماز حاجت
305	نماز تسبیح
305	نماز استخارہ

307	نماز توبہ
309	نماز جنازہ
309	آخری لمحات کا مسنون عمل
310	موت کے بعد کا مسنون عمل
311	طریقہ نماز جنازہ
314	رفع یدین
315	غائبانہ جنازہ
317	خاتمہ



پیش لفظ

مسلمانان برصغیر کی اکثریت احناف اہل السنۃ والجماعۃ پر مشتمل ہے، امت کی اس عظیم طاقت اور وحدت کو پارہ پارہ کرنے کے لئے انگریز استعمار نے برصغیر میں اپنے بعض خطاب یافتہ، شمس العلماء، خاں بہادر نواب، نواب وقار نواز جنگ بہادر..... وغیرہ افراد کو استعمال کیا، جنہوں نے نماز کے بعض فروعی مسائل کو بنیاد بنا کر یہ پروپیگنڈہ شروع کر دیا کہ احناف کی نماز امام ابوحنفیہ کے اقوال پر مبنی ہے اور دلائل حدیث سے ثابت نہیں، یا یہ کہ ان کے دلائل ضعف احادیث پر مشتمل ہیں..... نتیجہً بعض لوگ اپنی کم عقلی یا کم مائیگی کی وجہ سے اس پروپیگنڈہ سے متاثر ہونے لگے اور استعماری مفادات کی تکمیل کے لئے ایک نیا فرقہ معرض وجود میں آ گیا، صد افسوس کہ امت اسلامیہ کی بدلتی ہوئی عالمی صورتحال اور اس کے تقاضوں سے بے خبر اس نو مولود فرقہ کی سرگرمیاں تا ہنوز جاری ہیں جو ہر گلی محلہ میں ان فروعی اختلافات کو اجاگر کر کے امت میں تفریق و انتشار کی خلیج کو وسیع تر کر رہا ہے، اور ریت کے ڈھیر کے پیچھے بیٹھ کر آہنی دیواروں پر پتھر پھینک رہا ہے۔

اس پس منظر میں یہ ضرورت محسوس کی گئی کہ احناف اہل السنۃ والجماعت کے دلائل کو ایک کتابی دستاویز کی صورت میں جمع کر دیا جائے تاکہ حنفی حضرات اس کو پڑھ کر ان کے منہی پروپیگنڈے سے محفوظ رہیں، نیز مخالفین کا یہ پروپیگنڈہ اگر کسی غلط فہمی اور اخلاص کی بناء پر ہے تو وہ بھی اپنی معلومات درست کر لیں اور امت مسلمہ کی حالت زار پر رحم کرتے ہوئے اس کا شیرازہ مزید بکھرنے سے رک جائیں۔ اس کتاب کی اشاعت کے

پہلے دن سے ہم یہی آس لگائے بیٹھے ہیں مگر

اے بسا آرزو کہ خاک شد

کے مصداق ماحول گواہ ہے کہ اس نومولود استعماری فرقے کے طرز عمل میں کوئی تبدیلی نہیں آئی، جس سے واضح اشارہ ملتا ہے کہ ان کے اس تفریقی طرز عمل کے اصل محرکات کچھ اور ہیں اور ان کی ڈوری کہیں اور سے ہل رہی ہے۔

اس سب کے باوجود ہم پر امید ہیں کہ اس گروہ میں اگر ایک شخص بھی مخلص اور حقیقت پسند ہوا تو وہ میدان میں اترے گا اور اپنے متعصب واعظوں اور کم علم اماموں کو مخاطب کر کے کہے گا:

تم نے باور کرایا تھا کہ ہم غیر مقلدوں کی نماز صحیح بخاری و صحیح مسلم سے ثابت ہے اور حنفیوں کے پاس امام ابوحنیفہ کے اقوال کے علاوہ کوئی دلیل نہیں، ہم کم علم تمہاری اندھی تقلید میں تم پر اعتماد کر بیٹھے لیکن جب نماز کے دلائل سے متعلق احناف کی کتابوں کا غیر جانبدارانہ مطالعہ کیا تو ہماری آنکھیں کھل گئیں اور یقین ہو گیا کہ تم نے ہمیں اندھیرے میں رکھا۔ تمہارے بلند بانگ دعوؤں کی حقیقت سراب نکلی۔

الغرض کتاب ”نماز پیمبر ﷺ“ آپ کے سامنے ہے، جس کے مختلف ایڈیشن شائع ہو چکے ہیں۔

دعا ہے کہ اللہ تعالیٰ اس کتاب کے نفع کو مزید عام کریں اور اس کے مؤلف و ناشر کو بہتر اجر عطا کریں۔

فقیر الی اللہ

محمد الیاس فیصل عفا اللہ عنہ

۱۰ صفر ۱۴۲۵ھ



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

اللہ تعالیٰ کے فضل و کرم سے نماز پیسب (ﷺ) کے پہلے ایڈیشن کو قبولیت عامہ نصیب ہوئی کہ مختلف طبقوں میں اس کے مفید اثرات مرتب ہوئے۔ چونکہ نماز کی ادائیگی کے وقت جب آنحضور ﷺ کی سنت کا مفہوم ذہن میں ہو تو نماز میں خشوع و خضوع کا پیدا ہونا ایک یقینی امر ہے جو کہ نماز کی روح ہے۔

نیز اس کتاب کو پڑھنے سے اہل سنت و جماعت کا یہ یقین مزید پختہ ہو گیا کہ ان کی نماز کا طریقہ آنحضور ﷺ کی سنت کے عین مطابق ہے۔

آج کل ایک ایسا گروہ بھی معرض وجود میں آ گیا ہے جن کے مذہبی افکار کا خلاصہ نماز کے چند اختلافی مسائل کو ہوا دینا ہے۔ ان کے ہاں سنت کا ایک نرا لامعیار ہے کہ جو کام وہ خود کریں اسے سنت کا عنوان دیتے ہیں اور ہر اس کام کو خلاف سنت گردانتے ہیں جس پر جمہور اہل اسلام عمل پیرا ہیں۔ ان میں اکثریتی طبقہ تو سادہ لوح ان پڑھ عوام کا ہے جو اس انداز فکر کے حامل کسی بھی امام مسجد یا واعظ کے مقلد ہیں۔ جب کہ دوسرا طبقہ وہ ہے جو ابتدائی قسم کی سطحی معلومات رکھتا ہے اور بعض مصنفین و واعظین کی تقلید کی وجہ سے اس زعم میں مبتلا ہے کہ یہی طرز فکر حدیث سے ثابت ہے۔ ان میں تیسرا طبقہ اس مسلک کے ذمہ دار لوگوں پر مشتمل ہے جو اپنے مسلک کے بانی و اکابرین کی تعلیمات اور ان کے

وضع کردہ امتیازی اصولوں کو حرفِ آخر سمجھتا ہے اور اس ساری صورت حال کو عوام کی نظروں سے اوجھل رکھنے کے لئے یہ لوگ حدیث کے ساتھ اپنی وابستگی کا اظہار کرتے ہیں اور یہ تاثر دیتے ہیں کہ دوسرے تمام مسلمان حدیث پر عمل نہیں کرتے۔

اس صورت حال کے پیش نظر قرآن و حدیث اور آثار صحابہ کی روشنی میں نماز کے اہم مسائل کو مرتب کر دیا گیا تاکہ اس مغالطہ کا ازالہ ہو جائے۔ الحمد للہ کہ اول الذکر دونوں طبقوں پر اس کتاب کا مثبت اور مفید اثر ہوا۔ نیز انہیں اپنے موقف کی کمزوری کا احساس بھی ہوا۔

موجودہ ایڈیشن میں اس طرز فکر کے بانی وزعماء کی بعض تحقیقات بھی شامل کر دی گئی ہیں تاکہ تیسرا طبقہ بھی ان حقائق کا بغور جائزہ لے اور امت اسلامیہ کو مزید منتشر ہونے سے بچانے کی فکر کرے اور اتحاد بین المسلمین کی مساعی میں شریک ہو۔

اللہ تعالیٰ کی خصوصی عنایت شامل حال ہوئی کہ یہ ایڈیشن مفید اضافوں اور نئی کتابت و طباعت کے ساتھ منظر عام پر آیا۔ اس کتاب کا انفرادی مطالعہ کرنے کے ساتھ ساتھ باجماعت نماز کے بعد چند احادیث کا سننا سنانا بھی بہت مفید رہے گا۔

آخر میں تمام مخلصین اور خصوصاً محترمی مولانا عبدالرؤف فاروقی صاحب کا شکریہ ادا کرتا ہوں جنہوں نے اس ایڈیشن کی اشاعت میں دلچسپی لی۔ اللہ تعالیٰ اس کتاب کو مزید نافع اور زادِ آخرت بنائے۔ آمین یا رب العالمین۔

محمد الیاس فیصل

ریاض الجنۃ، مسجد نبوی ﷺ

المدینۃ المنورۃ

۱۶/رجب ۱۴۰۵ھ

بروز جمعہ سات بجکر پینتیس منٹ

کچھ کتاب کے بارے میں

ضرورت کتاب

ایک عرصہ سے اردو زبان میں ایسی کتاب کی ضرورت محسوس کی جا رہی تھی کہ جس میں مسنون نماز سے متعلقہ آیات و احادیث کو یکجا جمع کر دیا جائے تاکہ:

۱- عوام و خواص کے ذہن میں پیدا ہونے والے اور پیدا کئے جانے والے شبہات رفع ہو سکیں۔

۲- نماز کے اہم مسائل اور دلائل سے ہر نمازی واقف ہو سکے۔

۳- نماز کے ہر رکن کی ادائیگی کے وقت جب ذہن میں یہ تصور ہو کہ پیغمبر عالم ﷺ کی اتباع میں ایسا کر رہا ہوں تو خشوع و خضوع میں اضافہ ہوگا۔

انداز کتاب

کتاب کا انداز خالص علمی ہے، ہر مسئلہ کے ساتھ اس کی دلیل کا بھی ذکر ہے۔ کتاب کی ترتیب میں تفسیر و حدیث و دیگر علوم کی تقریباً ایک صد کتب سے مدد لی گئی ہے۔ بعض اختلافی مسائل کی تشریح و توضیح اور دلائل کا موازنہ حاشیہ میں ذکر کر دیا گیا ہے۔ حدیث کی کتاب کا حوالہ دیتے وقت صفحہ نمبر درج کرنے کے بجائے متعلقہ باب کا ذکر کیا گیا ہے تاکہ مختلف ایڈیشنوں میں بوقت رجوع آسانی ہو، عربی عبارات کا ترجمہ با محاورہ کیا گیا ہے۔ قاری کی آسانی کے لئے مضامین کے اصلی و فرعی عنوانات قائم کر دیئے گئے ہیں اور ہر پیرا گراف کو نمبر وار بیان کیا گیا ہے۔

مشمولات کتاب

کتاب کا آغاز پانی سے متعلقہ مسائل سے ہوتا ہے پھر وضو اور غسل کے مسائل، اوقات نماز، اذان، نماز کے اہم مسائل اور صلواتِ خمسہ کے علاوہ دیگر فرض کفایہ، مسنون و نفل نمازوں کا ذکر بھی آ گیا ہے۔ اس طرح یہ کتاب اپنے موضوع میں کافی حد تک جامع ہے۔

احادیث کتاب سے متعلق

ایک تجزیہ - ایک تنبیہ

اس کتاب میں کل اکتیس قرآنی آیات اور تین سو دس احادیث و آثار وارد ہیں، جن میں سے ایک سو سنیالیس احادیث صحیح بخاری شریف و صحیح مسلم شریف کی ہیں، جب کہ اٹھاسی احادیث صحاح ستہ کی دوسری چار کتب (سنن ترمذی، سنن ابی داؤد، سنن نسائی اور سنن ابن ماجہ سے لی گئی ہیں اور باقی پچھتر (۷۵) احادیث دیگر معتبر کتب حدیث، موطا امام مالک، سنن بیہقی اور طحاوی وغیرہ) سے نقل کی گئی ہیں، گویا نصف سے کچھ کم احادیث تو صحیح بخاری و صحیح مسلم کی ہیں، اور بقیہ احادیث کو نقل کرنے میں بھی صحت و ثبوت کا اہتمام کیا گیا ہے، بلکہ بیشتر احادیث کے ساتھ حضرات محدثین کا تبصرہ بھی نقل کر دیا گیا ہے، کہ یہ حدیث سند صحیح کے ساتھ ثابت ہے۔ اس تحقیق و تجزیہ کا ایک فائدہ تو یہ ہے کہ کتاب کے مطالعہ کے دوران احادیث کی صحت و ثبوت کے بارے میں قاری کا ذہن مطمئن ہوگا، دوسرا بعض لوگوں کی اس غلط فہمی کا مداوا بھی ہوگا جو انہوں نے احادیث نبویہ کے بارے میں پھیلا رکھی ہے کہ بلا تحقیق ہر اس حدیث کو ضعیف کہہ دیتے ہیں، جو ان کے مزعومہ موقف کے خلاف ہو۔

بِسْمِ اللّٰهِ الرَّحْمٰنِ الرَّحِیْمِ

مقدمہ

فرضِ مسلم

ہر مسلمان کا فرض منصبی ہے کہ عقیدہ توحید و رسالت کو صحیح معنی و مفہوم کے ساتھ اپنائے رہے۔ نیز زندگی کے تمام پہلوؤں سے متعلق اسلامی تعلیمات سیکھے اور اپنی زندگی کو اس نظامِ الہی کے مطابق گزارے، دوسروں کو اس کی دعوت دے، اور اس نظام کے عملی قیام اور غلبہ کے لئے انفرادی و اجتماعی کوشش کرتا رہے۔

زندگی کے رہنما اصول

یہاں یہ سوال ابھرتا ہے کہ مسلمان کی یہ پوری زندگی کن اصولوں کی پابند ہو۔ اس سلسلہ میں قرآن کریم کی یہ آیت کریمہ ہماری رہنمائی کرتی ہے۔

يٰۤاَيُّهَا الَّذِيْنَ اٰمَنُوْا اطِيعُوْا اللّٰهَ وَاَطِيعُوْا الرَّسُوْلَ
وَاُوْلِي الْاَمْرِ مِنْكُمْ فَاِنْ تَنٰزَعْتُمْ فِيْ شَيْءٍ فَرُدُّوْهُ اِلَى
اللّٰهِ وَالرَّسُوْلِ اِنْ كُنْتُمْ تَوٰمِنُوْنَ بِاللّٰهِ وَالْيَوْمِ الْآخِرِ
ذٰلِكَ خَيْرٌ وَّاَحْسَنُ تَاْوِيْلًا (النساء۔ ۵۹)

”اے ایمان والو، اللہ کی اطاعت کرو اور رسول کی اور اپنے میں سے اہل اختیار کی اطاعت کرو۔ پھر اگر تم میں باہم اختلاف ہو جائے کسی چیز میں تو اس کو اللہ اور اس کے رسول کی طرف لوٹالیا کرو، اگر تم اللہ اور روزِ آخرت پر ایمان رکھتے ہو۔ یہی بہتر ہے اور انجام کے لحاظ

۱۴۵۸۹۱

سے بھی خوشتر ہے۔“

اس آیت کے ذیل میں امام رازی رحمۃ اللہ علیہ لکھتے ہیں کہ ”دین کی سمجھ رکھنے والے حضرات کا کہنا ہے کہ شریعت کی چار بنیادیں ہیں۔

نمبر ۱: قرآن کریم..... نمبر ۲: سنت مطہرہ..... نمبر ۳: اجماع..... نمبر ۴: قیاس
اطیعوا اللہ سے مراد قرآن کریم ہے۔ اطیعوا الرسول سے سنت مطہرہ
مراد ہے۔ واولی الامر منکم سے معلوم ہوا کہ اجماع امت حجت ہے اور ”فان
تنازعتم فی شیء فردوہ الی اللہ والرسول“ سے معلوم ہوا کہ قیاس حجت شرعیہ
ہے۔ ◆

علامہ ابن خلدون فرماتے ہیں

واتفق جمہور العلماء ان ہذہ ہی اصول الادلۃ وان خالف
بعضہم فی الاجماع والقیاس الا انہ شذوذ ◆
جمہور علماء اس بات پر متفق ہیں کہ بنیادی دلائل یہی چار ہیں گو کہ
اجماع و قیاس میں بعض کو اختلاف ہے، لیکن اس اختلاف کی حیثیت
شذوذ سے زیادہ کچھ نہیں ہے۔

مولانا ثناء اللہ امرتسری رحمۃ اللہ علیہ فرماتے ہیں

حضرات غیر مقلدین کے شیخ الاسلام مولانا ثناء اللہ امرتسری رحمۃ اللہ علیہ تقلید شخصی کے
عنوان کے ذیل میں لکھتے ہیں:

”عام رائے کے مطابق دین کے اصول چار ہیں۔ قرآن، حدیث،
اجماع امت، قیاس مجتہد، سب سے مقدم قرآن شریف ہے پھر علی
سبیل المراتب، قرآن و حدیث کو سمجھنے کے لئے علم لغت قواعد، صرف
و نحو و علم معانی، بیان، اصول فقہ وغیرہ ذریعے ہیں۔ جو مسئلہ

◆ تفسیر کبیر، رازی، ج ۱۰، ص ۱۴۳ تا ۱۴۷۔

◆ ابن خلدون، مقدمہ۔ ص ۲۰۳ طبع دارالبیان۔

قرآن حدیث سے بطریق مذکورہ ہماری سمجھ ناقص میں نہ مل سکے۔ تو جس مسئلہ پر تمام امت کا اجماع ہوگا وہ قابل عمل ہے اور جو مسئلہ اس طرح بھی نہ مل سکے اس میں کسی مجتہد کا قیاس (بشرائط اصول فقہ جن کا ذکر آگے آتا ہے) قابل عمل ہوگا۔[❖]

ذیل میں اختصار کے ساتھ ہر ہر دلیل کی تشریح کی جاتی ہے۔

۱- قرآن

یہ وہ ضابطہ حیات ہے جو اللہ تعالیٰ نے انسانیت کی دنیوی و اخروی کامیابی کے لئے پیغمبر اسلام صَلَّى اللهُ عَلَيْهِ وَسَلَّمَ پر اتارا۔ جن لوگوں نے اس سے فائدہ اٹھایا اور اپنی انفرادی و اجتماعی زندگی کو اس کے مطابق گزارا انہیں متقین کا لقب دیا گیا۔

ذٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ (البقرہ، ۲)

”یہ کتاب کہ جس میں کوئی شبہ نہیں۔ متقین کے لئے ہدایت ہے۔“

مسلمان کی زندگی کے تمام معاملات میں قرآن کریم کو اولین اور بنیادی حیثیت حاصل ہے۔

وما اختلفتم فیہ من شیء فحکمہ الی اللہ (شوری، ۱۰)

”اور جس چیز میں تم اختلاف کرتے ہو اس کا فیصلہ اللہ ہی کے سپرد ہے۔“

۲- حدیث شریف

حدیث سے مراد رسول اکرم صَلَّى اللهُ عَلَيْهِ وَسَلَّمَ کے ارشادات و معمولات ہیں نیز حضرات صحابہ رضی اللہ عنہم کے وہ اعمال جو آپ صَلَّى اللهُ عَلَيْهِ وَسَلَّمَ کی موجودگی میں ہوئے ہوں اور آپ صَلَّى اللهُ عَلَيْهِ وَسَلَّمَ نے اس پر کسی قسم کا انکار نہ کیا ہو۔ اس مکمل مفہوم میں حدیث کا تعلق وحی الہی سے ہے۔

وما ینطق عن الہوی ان ہو الا وحی یوحی (انجم: ۳، ۴)

”اور وہ اپنی خواہش نفسانی سے باتیں نہیں کرتے، ان کا تو تمام تر

❖ ثناء اللہ امر تسی۔ اہل حدیث کا مذہب۔ ص ۵۴۔

کلام وحی ہی ہے جو ان پر بھیجی جاتی ہے۔“

وحی قرآن اور وحی حدیث میں یہ فرق ہے کہ قرآن کریم کے مفاہیم والفاظ اللہ تعالیٰ کی طرف سے نازل شدہ ہیں، جب کہ حدیث میں صرف مفہوم و معنی کی وحی ہوتی تھی جس کا اظہار آنحضور ﷺ کے ارشادات و معمولات سے ہوتا تھا۔ مختصر الفاظ میں قرآن کو وحی جلی اور حدیث کو وحی خفی کہتے ہیں۔

قرآن کریم میں بعض مسائل کا ذکر تفصیلاً ہے۔ بعض کا اجمالاً اور بعض مسائل وضاحت سے بیان ہوئے ہیں جب کہ بعض کا ذکر اشارات میں ہوا ہے تو حدیث میں قرآنی علوم و معارف کی تشریح و توضیح کی گئی ہے۔ ارشاد بانی ہے۔

وانزلنا إليك الذكر لتبين للناس ما نزل إليهم

(النحل۔ ۴۴)

”اور ہم نے آپ پر یہ نصیحت نامہ اتارا ہے تاکہ آپ لوگوں کو کھول کر ظاہر کر دیں جو ان کے پاس بھیجا گیا ہے۔“

قرآن کریم میں حدیث شریف کے دلیل و حجت ہونے کو یوں بیان کیا گیا ہے کہ:

وما اتكم الرسول فخذوه وما نهاكم عنه فانتهوا

(الحشر۔ ۷)

”اور رسول جو کچھ تمہیں دے دیا کریں وہ لے لیا کرو اور جس سے وہ تمہیں روک دین رک جایا کرو۔“

الغرض معلوم ہوا کہ قرآن و سنت ایک دوسرے کے لئے لازم و ملزوم ہیں۔ یہی وجہ ہے کہ مسلمان قرآن کے ساتھ سنت کو بھی حجت و دلیل مانتا ہے کہ اسی عقیدہ میں اس کی ہدایت و نجات کا راز ہے اور قرآن و سنت میں سے کسی ایک کی صحت کا انکار گمراہی اور تباہی کا باعث ہے۔

ارشاد نبوی ﷺ ہے:

ترکت فيکم امرین لن تضلوا بعدہما، کتاب اللہ و سنتی

(حاکم)

”میں تم میں دو چیزیں چھوڑ رہا ہوں جن کو تمہارے رکھنے کے بعد تم کبھی گمراہ نہیں ہو گے۔ ایک اللہ کی کتاب اور دوسری سنت۔“

۳- اجماع

علماء و فقہاء امت کا کسی مسئلہ میں متفق ہونا اجماع کہلاتا ہے۔ واضح رہے اجماع کا مرتبہ قرآن و سنت کے بعد ہے۔ اجماع کا تعلق ایسے نئے مسائل سے ہے جن کے اصول و قواعد قرآن و سنت میں ذکر ہوں، لیکن تفصیلات اور کیفیت کا تعین نہ ہو یا پھر ایک ہی مسئلہ کی کیفیت میں مختلف قسم کے نصوص وارد ہوں اور نسخ و منسوخ کا تعین نہ ہو تو شواہد و قرآن کی روشنی میں علماء امت ایک جانب کو متعین کر دیتے ہیں، جیسے تکبیرات جنازہ کی تعداد میں اختلاف تھا تو حضرت عمر رضی اللہ عنہ کے عہد خلافت میں چار تکبیروں پر حضرات صحابہ رضی اللہ عنہم کا اجماع ہو گیا۔

(الف) اجماع کی حجیت قرآن و سنت سے ثابت ہے۔ ارشادِ باری ہے۔

وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ
وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ
جَهَنَّمَ وَسَاءَتْ مَصِيرًا (النساء، ۱۱۵)

”اور جو کوئی بعد اس کے کہ اس پر ہدایت کی راہ کھل چکی ہے، رسول کی مخالفت کرے گا اور مومنین کے رستہ کے علاوہ کسی اور رستہ کی پیروی کرے گا، ہم اسے کرنے دیں گے جو کچھ وہ کرتا ہے اور پھر ہم اسے جہنم میں جھونکیں گے اور وہ برا ٹھکانہ ہے۔“

(ب) ارشادِ نبوی صَلَّوْا عَلَیْہِ وَسَلِّمُوا ہے:

عن ابن عمر رضی اللہ عنہما إن الله لا يجمع امتی علی

ضلالة وید الله علی الجماعة من شد شد فی النار۔ (ترمذی)

”حضرت عبداللہ بن عمر رضی اللہ عنہما آپ صَلَّوْا عَلَیْہِ وَسَلِّمُوا کا ارشاد نقل کرتے ہیں

کہ اللہ تعالیٰ کبھی بھی میری امت کو گمراہی پر جمع نہیں ہونے دے گا

اور اللہ تعالیٰ کا ہاتھ جماعت پر ہوتا ہے جو جماعت سے نکل گیا وہ جہنم

میں ڈال دیا گیا۔“

(ج) ابن قیم فرماتے ہیں:

ولم یزل ائمة الاسلام علی تقدیم الكتاب علی السنة،
والسنة علی الاجماع، وجعل الاجماع فی المرتبة الثالثة **❖**
”ہمیشہ سے تمام ائمہ اسلام کا یہی مذہب رہا ہے کہ قرآن کا درجہ سنت
سے پہلے ہے اور سنت کا مقام اجماع پر مقدم ہے اور اجماع تیسرے
نمبر پر ہے۔“

(د) خود علامہ وحید الزماں رحمۃ اللہ علیہ لکھتے ہیں:

والاجماع القطعی حجة ومنکرہ کافر **❖**

”کہ اجماع قطعی حجت اور دلیل ہے اور جو شخص اس کو حجت نہ مانے وہ
کافر ہے۔“

۴۔ قیاس (چوتھی بنیاد)

دو چیزوں میں ظاہری یا معنوی برابری کرنے کو قیاس کہتے ہیں۔ وہ یوں کہ ایک
نیا مسئلہ یا اس کی کوئی نئی صورت و کیفیت پیدا ہو جائے جس کا ذکر قرآن و سنت میں نہیں
ہے۔ البتہ اس کے مشابہ ایک اور مسئلہ مذکور ہے، تو اس نئے مسئلہ کو اس سابقہ مسئلہ پر قیاس
کر کے اس پر بھی وہی حکم لگائیں گے۔ جیسے کوئی نیا نشہ آور مشروب یا کھانا تیار کیا گیا ہو تو
اس کا تذکرہ قرآن و سنت میں نہیں ملے گا۔ البتہ شراب کی حرمت قرآن و سنت میں موجود
ہے، چونکہ شراب نشہ آور ہے لہذا یہ مشروب بھی حرام ہے چونکہ ہر نشہ آور چیز حرام ہے۔ گویا
نئی نشہ آور چیز کو سابقہ نشہ آور چیز پر قیاس کر کے اس پر بھی وہی حکم لگا دیا گیا۔

اس تفصیل سے معلوم ہوا کہ کسی نئے حکم کو ثابت کرنے کا نام قیاس نہیں بلکہ قرآن
و سنت میں پہلے سے موجود حکم کو ظاہر کرنے کا نام قیاس ہے۔ حضرات فقہاء رحمۃ اللہ علیہم کی
اصطلاح میں کہتے ہیں کہ ”قیاس مظہر حکم ہے مثبت حکم نہیں ہے۔“

۲۔ نیز یہ بھی معلوم ہوا کہ قیاس کا براہ راست تعلق قرآن و سنت سے ہے۔

۳۔ نیز معلوم ہوا کہ جو مسائل قرآن و سنت و اجماع سے ثابت ہیں۔ ان میں قیاس نہیں چلتا۔

❖ ابن قیم رحمۃ اللہ علیہ اعلام الموقعین۔ ج ۲۔ ص ۲۳۸۔ مطابع الاسلام مصر۔

❖ وحید الزماں۔ نزل الابرار۔ ج ۱۔ ص ۶۔

(الف) دلیل قرآنی

قرآن کریم میں قیاس کی طرف یوں اشارہ کیا گیا ہے کہ:
 فان تنازعتم في شئ فردوه إلى الله والرسول. الآية
 ”پھر اگر تم میں باہم اختلاف ہو جائے کسی چیز میں تو اس کو اللہ اور اس
 کے رسول کی طرف لوٹا لیا کرو۔“ (النساء۔ ۵۹)

اس کی تفسیر میں امام رازی رحمۃ اللہ علیہ فرماتے ہیں کہ ”اس سے مراد یہ ہے کہ نئے
 پیش آنے والے مسئلہ کو قرآن سے ثابت شدہ مسئلہ کی طرف لوٹانا، جب دونوں میں
 مناسبت و مشابہت ہو۔ لہذا ثابت ہوا کہ قیاس حجت شرعیہ ہے۔“

(ب) دلیل نبوی

عہد نبوی میں خود آنحضور صلی اللہ علیہ وسلم اور حضرات صحابہ رضی اللہ عنہم نے بوقت ضرورت
 قیاس کیا۔ اختصار کے پیش نظر ذیل میں ایک ایک مثال پیش کی جاتی ہے۔

۱- حضرت عبداللہ بن زبیر رضی اللہ عنہما فرماتے ہیں کہ نبی اکرم صلی اللہ علیہ وسلم کی خدمت میں
 بنو خشم کا ایک شخص آیا اور عرض کیا کہ ”میرا مسلمان باپ بوڑھا ہے، سفر کی طاقت نہیں رکھتا
 اور حج اس پر فرض ہو چکا ہے، تو کیا میں اس کی طرف سے حج بدل کر سکتا ہوں؟ آپ
صلی اللہ علیہ وسلم نے پوچھا تم اولاد میں سب سے بڑے ہو؟ اس نے اثبات میں جواب دیا تو
 آپ صلی اللہ علیہ وسلم نے فرمایا، اگر تمہارے والد پر کوئی قرض ہوتا اور تم اس کو ادا کر دیتے تو کیا
 یہ قرض اس کی طرف سے ادا ہو جاتا؟ اس نے عرض کیا: جی ہاں۔ تو آپ صلی اللہ علیہ وسلم نے
 فرمایا کہ پھر اس کی طرف سے حج بھی ادا کر لو۔ (نسائی)

(اس مثال میں آپ صلی اللہ علیہ وسلم نے حج بدل کی ادائیگی کو قرض کی ادائیگی پر
 قیاس کیا باہمی مشابہت کی وجہ سے)۔

۲- جب رسول اکرم صلی اللہ علیہ وسلم حضرت معاذ رضی اللہ عنہ کو یمن کا گورنر بنا کر بھیجنے لگے تو
 پوچھا: ”اگر کوئی فیصلہ کرنا پڑا تو کیسے کرو گے۔“ حضرت معاذ رضی اللہ عنہ نے عرض کیا کہ کتاب

اللہ سے فیصلہ کروں گا۔ اگر کتاب اللہ میں نہ ملا تو پھر؟ سنت رسول صَلَّى اللهُ عَلَيْهِ وَسَلَّمَ سے فیصلہ کروں گا۔ اگر سنت رسول صَلَّى اللهُ عَلَيْهِ وَسَلَّمَ اللہ میں نہ ملا تو پھر؟ اپنی رائے کے ساتھ اجتہاد کر کے فیصلہ کروں گا۔

آپ صَلَّى اللهُ عَلَيْهِ وَسَلَّمَ نے اس ترتیب اور اس جواب سے خوش ہو کر حضرت معاذ رضی اللہ عنہ کے سینے پر ہاتھ رکھ کر فرمایا۔ ”تمام تعریفیں اس اللہ کے لئے جس نے رسول اللہ صَلَّى اللهُ عَلَيْهِ وَسَلَّمَ کے نمائندہ کو ایسی چیز کی توفیق دی جس سے رسول اللہ صَلَّى اللهُ عَلَيْهِ وَسَلَّمَ راضی ہوں۔“

(ابوداؤد، ترمذی)

(ج) دلیل اجماعی

ابن قیم رحمہ اللہ فرماتے ہیں:

الصحابة اول من قاسوا واجتهدوا فالصحابه رضى الله عنهم مثلوا الوقائع بنظائرها وشبهوها بامثالها وردوا بعضها إلى بعض في احكامها وفتحوا للعلماء باب الاجتهاد ونهجو الهم طريقه

”حضرات صحابہ رضی اللہ عنہم نے سب سے پہلے قیاس اور اجتہاد کیا، ملتے جلتے واقعات کے حکم کو ایک دوسرے کی طرف لوٹا دیا اور علماء کے لئے اجتہاد کا دروازہ کھول دیا اور اجتہاد کا طریق کار متعین کر دیا۔“

گزشتہ سطور سے یہ بات پایہ ثبوت کو پہنچ گئی کہ قرآن کریم، سنت نبوی، اجماع امت اور قیاس فقہیہ، بالترتیب دلائل شرعیہ ہیں۔ ان سب کے باوجود بعض معتزلہ، بعض شیعہ، بعض ظاہریہ (اور اس دور میں ان کے افکار کے علمبردار) قیاس کو دلیل نہیں مانتے۔ ابن خلدون رحمہ اللہ نے اس مسئلہ میں جمہور اہل اسلام سے علیحدہ راہ اختیار کرنے والے جن لوگوں کی طرف اشارہ کیا ہے وہ یہی ہیں۔

(الف) علم فقہ کا تعارف: دلائل شرعیہ کے مختصر ذکر کے بعد

مناسب معلوم ہوتا ہے کہ آئندہ سطور میں علم فقہ کا مختصر تعارف کر دیا جائے، نیز

ابن قیم رحمہ اللہ، اعلام الموقعین - ج ۱ - ص ۲۱۷ مطابع الاسلام - مصر۔

فقہ حنفی کا انداز ترتیب و تدوین، فقہ حنفی کے علمی ماخذ اور امام ابوحنیفہ رحمۃ اللہ علیہ کا بلند پایہ علمی مقام واضح کیا جائے۔ اس سے بہت سی غلط فہمیوں کو ختم کرنے میں مدد ملے گی چونکہ بعض سطحی علم اور ظاہری انداز فکر رکھنے والے لوگ مختلف غلط فہمیوں کا شکار ہیں۔

گزشتہ صفحات سے معلوم ہو گیا کہ اہل سنت والجماعت کے نزدیک شرعی دلائل قرآن و سنت، اجماع و قیاس ہیں۔ مسلمان کی زندگی میں پیش آنے والے مسائل و احکام کو انہی دلائل کی روشنی میں مرتب و مدون کر دیا گیا ہے اور ساتھ ہی ساتھ ان دلائل کا ذکر بھی موجود ہے اس مرتب و مدون مجموعہ کا نام علم فقہ ہے۔ فقہ کی تعریف سے اس امر کا بخوبی اندازہ ہو سکے گا۔

الفقہ علم بالاحکام الشرعیۃ من ادلتها التفصیلیۃ۔

(فواتح الرحموت شرح مسلم الثبوت)

کہ دلائل تفصیلیہ (قرآن، سنت، اجماع، قیاس) سے مسائل شرعیہ کو جاننا فقہ ہے۔ (اس تفصیل کے بعد یہ غلط فہمی رفع ہو گئی ہے کہ فقہ کوئی الگ اور زائد چیز ہے) شاید یہی وجہ ہے کہ مشہور غیر مقلد عالم جناب وحید الزمان رحمۃ اللہ علیہ نے علم فقہ کو تمام علوم سے افضل قرار دیا ہے۔ وہ اپنی فقہ کی مشہور کتاب نزول الابرار کے مقدمہ میں لکھتے ہیں:

وبعد فان اعلى العلوم قدراً واجلاً عزاً وفخراً علم الفقه
الاستنبط من الكتاب والسنة فانه عن مكائد الشيطان

◆ جنة

”کہ علم فقہ تمام علوم میں اعلیٰ و ارفع اور عظیم المرتبت علم ہے جو قرآن و سنت سے مستنبط و ماخوذ ہے اس لئے کہ یہ علم شیطانی تدبیروں کے مقابلہ میں ڈھال کا کام دیتا ہے۔“

(ب) فقہ حنفی کا انداز ترتیب و تدوین

امام ابوحنیفہ رحمۃ اللہ علیہ اور دیگر فقہاء حنفیہ رحمۃ اللہ علیہ نے فقہ کی تدوین میں جس سنہری ترتیب کو بطور اصول پیش نظر رکھا ہے اس کی ایک جھلک ملاحظہ ہو۔

امام ابوحنیفہ رحمۃ اللہ علیہ فرماتے ہیں کہ سب سے پہلے میں قرآن کریم کی طرف رجوع کرتا ہوں جو چیز قرآن کریم میں نہ ملے اس کو سنت سے اور ان آثار سے لیتا ہوں جو سند صحیح کے ساتھ منقول ہیں۔ اگر کتاب و سنت میں کوئی مسئلہ نہ ملے تو حضرات صحابہ رضی اللہ عنہم کے اقوال کی طرف رجوع کرتا ہوں اور ان کے اقوال سے باہر نہیں جاتا، حضرات صحابہ رضی اللہ عنہم کے بعد جب تابعین کی باری آتی ہے۔ تو مجھے بھی اختیار ہے کہ میں اجتہاد کروں۔

کتب ابو جعفر رحمۃ اللہ علیہ ابی حنیفہ رحمۃ اللہ علیہ: ویقول بلغنی انک تقدم القیاس علی الحدیث فرد علیہ قائلاً لیس الامر کہا بلغک یا امیر المؤمنین انما عمل اولاً بکتاب اللہ، ثم بسنة رسوله ثم باقضية الخلفاء الاربعة ثم باقضية بقية الصحابة. ثم أقیس بعد ذلك اذا اختلفوا

عباسی خلیفہ ابو جعفر نے امام ابوحنیفہ رحمۃ اللہ علیہ کو لکھا۔ ”مجھے اطلاع ملی ہے کہ آپ قیاس کو حدیث پر مقدم کرتے ہیں۔“ امام نے جواب میں لکھا۔ ”اے امیر المؤمنین آپ کو جو افواہ پہنچی ہے وہ حقیقت نہیں۔ میں اولاً کتاب اللہ پر عمل کرتا ہوں۔ پھر سنت رسول صلی اللہ علیہ وسلم پر عمل کرتا ہوں پھر خلفائے اربعہ رضی اللہ عنہم کے فیصلوں کی طرف رجوع کرتا ہوں اگر پھر بھی مطلوبہ حکم نہ ملے تو بقیہ صحابہ رضی اللہ عنہم کے فیصلوں کی طرف رجوع کرتا ہوں اور اس کے بعد والے مرحلہ میں اگر اختلاف ہو تو پھر میں قیاس سے کام لیتا ہوں۔“

اس قسم کے ایک اور پروپیگنڈہ کورد کرتے ہوئے امام رحمۃ اللہ علیہ فرماتے ہیں۔

”کذب والله، وافتري علينا من يقول عنا اننا نقدم

القیاس علی النص وهل یحتاج بعد النص الی قیاس؟“

”اللہ کی قسم وہ جھوٹ کہتا ہے اور ہم پر بہتان باندھتا ہے جو یہ کہتا ہے کہ ہم نص پر قیاس کو مقدم کرتے ہیں اور نص کے بعد پھر قیاس کی

الشعرانی۔ المیزان۔ ج ۱۔ ص ۶۲۔ المطبعة الازہریة۔

الشعرانی۔ المیزان۔ ج ۱۔ ص ۶۱۔ المطبعة الازہریة۔

ضرورت ہی کیا رہ جاتی ہے؟“

اس طرح امام ابوحنیفہ رحمۃ اللہ علیہ اوروں کو بھی اسی انداز کی دعوت دیتے ہیں اور کتاب و سنت کی موجودگی میں رائے زنی سے روکتے ہیں۔

ولیس لاحد أن یقول برأیہ مع کتاب اللہ ولا مع سنة رسولہ ولا مع ما أجمع علیہ اصحابہ وأما ما اختلفوا فیہ فنتخیر من أقوالیہم أقربہ إلی کتاب اللہ أو إلی السنة ونجتهد وما جاوز ذلك فلا جتہاد بالرأی لمن عرف الاختلاف وقاس

”کسی کو یہ حق نہیں کہ وہ کتاب اللہ، سنت رسول صلی اللہ علیہ وسلم اور اجماع صحابہ رضی اللہ عنہم کی موجودگی میں اپنی رائے سے کوئی بات کہے، البتہ جب حضرات صحابہ رضی اللہ عنہم سے مختلف اقوال منقول ہوں تو ہم وہ قول منتخب کرنے کی کوشش کریں گے جو قرآن و سنت کے زیادہ قریب ہو اور ان کے علاوہ (تابعین کے) اختلاف کی صورت میں اجتہاد کیا جائے گا جو اجتہاد کا اہل ہو۔“

اس تفصیل سے فقہ حنفی کا انداز اور طریق کار بالکل واضح ہو گیا اور ان افواہوں کی حقیقت بھی سامنے آگئی جو امت مسلمہ میں اختلاف و انتشار پیدا کرنے کے لئے پھیلائی گئی ہیں۔

فقہ حنفی کے علمی مآخذ

کوفہ میں پندرہ سو حضرات صحابہ رضی اللہ عنہم تشریف لائے جن کے علوم کوفہ میں پھیلے۔ اس طرح کوفہ مرکز علوم کتاب و سنت بن گیا۔ ابن سعد نے طبقات میں جن مشہور حضرات صحابہ رضی اللہ عنہم کے نام ذکر کئے ہیں۔ ان میں حضرات: علی رضی اللہ عنہ، سعد بن ابی وقاص رضی اللہ عنہ، سعد بن زید رضی اللہ عنہ، عمار بن یاسر رضی اللہ عنہ، ابو قتادہ رضی اللہ عنہ، ابو موسیٰ انصاری رضی اللہ عنہ، ابو موسیٰ اشعری رضی اللہ عنہ، سلمان فارسی رضی اللہ عنہ، براء بن عازب رضی اللہ عنہ، زید بن ارقم رضی اللہ عنہ، وائل بن حجر

ابن حجر، الخیرات الحسان۔ دارالکتب العربیہ۔

رضی اللہ عنہ، خاص طور پر قابل ذکر ہیں۔

ان سب حضرات کے علوم کوفہ اور گردونواح میں پھیلے جب کہ اہل کوفہ پر حضرت عبداللہ بن مسعود رضی اللہ عنہ کا علمی رنگ خوب چڑھا۔ کوفہ کے سات بڑے علماء و فقہاء آپ ہی کے شاگرد ہیں۔ جن میں حضرت علقمہ بن قیس نخعی رضی اللہ عنہ المتوفی ۶۲ھ سب سے نمایاں ہیں۔ حضرت علقمہ کے بعد یہ علمی قیادت حضرت ابراہیم نخعی رضی اللہ عنہ کے سپرد ہوئی۔ جنہیں علماء و فقہاء کوفہ کی زبان کا لقب دیا گیا حضرت ابراہیم کے بعد حضرت حماد رضی اللہ عنہ اس منصب پر فائز ہوئے تا آنکہ ۱۵۰ھ میں امام ابوحنیفہ رضی اللہ عنہ نے حضرت عبداللہ بن مسعود رضی اللہ عنہ کے علمی اسلوب کو عروج پر پہنچا دیا۔

کوفہ کے اہم علمی مرکز ہونے کا اندازہ اس امر سے بھی لگایا جاسکتا ہے کہ امام حاکم نے اپنی کتاب ”معرفۃ الحدیث“ میں مشہور علماء تابعین و تبع تابعین کا ذکر کیا ہے، جو اس قابل ہیں کہ مشرق و مغرب سے آکر ان سے علوم حدیث کو پڑھا جائے۔ اس میں مدینہ منورہ کے ۴۰ مکہ مکرمہ کے ۲۱ اور کوفہ کے ۲۰۱ علماء کا ذکر کیا ہے۔^۱

امام ابوحنیفہ رضی اللہ عنہ کا علمی مقام

(الف) گزشتہ سطور سے کوفہ کی علمی مرکزیت واضح ہوئی، نیز کہ اس میں کس قدر جلیل القدر علماء موجود تھے، امام بخاری رضی اللہ عنہ کے استاد یحییٰ بن آدم رضی اللہ عنہ کہتے ہیں کہ امام ابوحنیفہ رضی اللہ عنہ نے اپنے شہر کے علوم حدیث کا پورا ذخیرہ جمع کر لیا تھا اور اس میں آپ کی مخصوص توجہ ان احادیث کی طرف ہوتی تھی جن کا تعلق آنحضرت ﷺ کی آخری زندگی سے ہوتا۔^۲

(ب) خود امام ابو یوسف رضی اللہ عنہ اپنا ذاتی تجربہ نقل کرتے ہیں کہ جب امام ابوحنیفہ رضی اللہ عنہ کسی مسئلہ کا حکم بتا دیتے تو میں کوفہ کے دیگر علماء کے پاس جاتا کہ اس حکم میں ان کے پاس کیا دلیل ہے؟ اگر دو تین حدیثیں مزید مل جاتیں اور حضرت امام کی خدمت میں عرض کرتا تو آپ فرماتے کہ فلاں حدیث صحیح نہیں، فلاں حدیث غیر

۱ محمد عولمہ: اثر الحدیث الشریف۔ ص ۸۷۔ مطبوعہ محمد ہاشم

۲ محمد عولمہ: اثر الحدیث الشریف ص ۸۶ تا ۸۸۔ مطبوعہ محمد ہاشم۔

معروف ہے اور اس لئے میں نے ان کا ذکر نہیں کیا تھا۔ ایک دفعہ میں نے عرض کیا کہ آپ کو ان تفصیلات کا کیسے علم ہے، حالانکہ یہ تو آپ کے فتویٰ کی تائید میں ہیں؟ آپ فرماتے ہیں کہ اصل میں کوفہ کے علم کا مجموعہ میرے پاس ہے۔
 (ج) امام ابوحنیفہ رحمۃ اللہ علیہ نے صرف اہل کوفہ کے علوم پر ہی اکتفا نہیں کیا، بلکہ مکہ مکرمہ اور مدینہ منورہ کے علماء سے بھی استفادہ کیا۔ خصوصاً سفر ہائے حج کے دوران، واضح رہے کہ آپ نے زندگی میں ۵۵ دفعہ حج کیا۔

(د) یہی وجہ ہے کہ علامہ صالحی رحمۃ اللہ علیہ نے عقود الجمان میں اور ابن حجر رحمۃ اللہ علیہ نے ”الخیرات الحسان“ میں ذکر کیا ہے کہ امام ابوحنیفہ رحمۃ اللہ علیہ کے اساتذہ کو شمار کیا گیا تو ان کی تعداد چار ہزار تک پہنچ گئی۔

علم حدیث میں امام رحمۃ اللہ علیہ کے اس بلند پایہ مقام کے ذیل میں مناسب معلوم ہوتا ہے کہ اس شبہ کی حقیقت بھی بیان کر دی جائے کہ ”امام ابوحنیفہ رحمۃ اللہ علیہ کو سترہ احادیث یاد تھیں۔“
 ۱۔ جو شخص دیانت دارانہ طور پر امام رحمۃ اللہ علیہ کی حیات اور ان کی تعلیمات کو پڑھے وہ اس شبہ کی کثافت کا بخوبی اندازہ لگا سکتا ہے۔

۲۔ امام رحمۃ اللہ علیہ کے شاگردوں نے پندرہ مسانید مرتب کئے ہیں جن میں خاص طور پر امام صاحب کی مرویات جمع کی گئی ہیں۔ گو کہ اس مناسبت سے بعض دیگر حضرات کی مرویات بھی شامل کر لی گئی ہیں۔ پھر خوارزمی رحمۃ اللہ علیہ نے ۶۶۵ھ میں ان تمام مسانید کو یکجا کر کے اس مجموعہ کا نام ”جامع المسانید“ رکھا اور وہ طبع شدہ ہے۔

۳۔ امام رحمۃ اللہ علیہ کے اساتذہ کی تعداد ۴۰۰۰ چار ہزار ہے اگر ہر استاد سے ایک ایک حدیث بھی حاصل کی ہو تو آپ کی مرویات کی تعداد ہزاروں تک پہنچتی ہے۔ (الزامی جواب)
 ۴۔ امام کے مجتہد ہونے پر امت کا اجماع ہے، یہ کیونکر ممکن ہے کہ علماء امت ایک ایسے شخص کو مجتہد مان لیں جس کا علمی سرمایہ ۷۱ حدیثیں ہوں۔

۱۔ اثر الحدیث الشریف۔ ص ۸۸۔ مطبوعہ محمد ہاشم۔

۲۔ محمد عوامۃ: اثر الحدیث الشریف۔ ص ۸۵ تا ۸۹ مطبوعہ محمد ہاشم۔ سباعی: النہ و مکاتبتانی التشریح

الاسلامی۔ ص ۴۱۳۔ المکتب الاسلامی۔

۳۔ ایضاً

امام ابوحنیفہ رحمۃ اللہ علیہ کی علمی و فقہی مجلس مشاورت

اس عظیم مجلس مشاورت تفصیلات ڈاکٹر سباعی رحمۃ اللہ علیہ نے ”السنة ومكانتها في التشريع الاسلامي“ میں ابوزہرہ رحمۃ اللہ علیہ نے کتاب ”ابوحنیفہ رحمۃ اللہ علیہ“ میں اور ڈاکٹر مصطفیٰ نے ”الائمة الاربعة“ میں بیان کی ہیں، مختصراً یہ کہ امام ابوحنیفہ رحمۃ اللہ علیہ نے تدوین فقہ میں اپنے ذاتی علوم پر ہی اکتفا نہیں کیا، بلکہ چالیس چوٹی کے علماء پر مشتمل ایک مجلس قائم کی، جس میں ہر مسئلہ پر تفصیلی گفتگو ہوتی اور پھر آخر میں جو حکم دلائل سے ثابت ہو جاتا اس کو لکھا جاتا۔ حتیٰ کہ کبھی ایک مسئلہ پر تین تین تک دن بحث و تمحیص ہوتی رہتی، نیز اس قدر احتیاط تھی کہ اگر ایک رکن بھی موجود نہ ہوتا تو اس کی انتظار کیا جاتا اور اس سے مشورہ کر کے مسئلہ کو آخری شکل دی جاتی اس مجلس میں اس دور کے بڑے بڑے مفسرین محدثین و فقہاء شامل تھے۔

آخر میں اس جملہ پر ہم اس موضوع کو مکمل کرتے ہیں کہ ”جس فقہ حنفی کی بنیاد قرآن و سنت اجماع و قیاس ہوں، جس کی تدوین میں ایسے جلیل القدر علماء شامل ہوں۔ ہر مسئلہ میں اس قدر غور و خوض و احتیاط سے کام لیا گیا ہو اور خیر القرون میں جس کی تدوین مکمل ہوئی ہو جسے اللہ رب العزت نے مشرق و مغرب، عرب و عجم میں شرف قبولیت سے نوازا ہو، وہ اپنی افادیت اور بقاء میں کسی تصدیق و تحسین کسی حمد و ثناء کی محتاج نہیں اور نہ کسی کی تائید یا تردید ہی سے اس کے جمال میں فرق آئے گا۔“

اجتہاد و تقلید

مناسب معلوم ہوتا ہے کہ انتہائی اختصار کے ساتھ اس اہم مسئلہ کی توضیح کر دی جائے۔ سب سے پہلے اجتہاد کی تعریف، اجتہاد کی شرائط، تقلید کی تعریف، عوام کا مسئلہ؟ قرآن و سنت، اجماع امت، دلائل عقلیہ اور اسلاف امت کے ارشادات کی روشنی میں اس مسئلہ کا معتدل حل اور بصورت دیگر راہ اعتدال چھوڑنے کے مفاسد کا ذکر کیا جائے گا۔ ان شاء اللہ۔

◆ ابوزہرہ ”ابوحنیفہ رحمۃ اللہ علیہ“ ص ۲۱۳۔ دار الفکر العربی۔ السباعی ”السنة ومكانتها“ ص ۲۲۷۔ المکتب الاسلامی۔ الشبکیۃ ”الائمة الاربعة“ ص ۶۵۔ دار الکتاب المصری۔

اجتہاد کی تعریف

لغت میں اجتہاد کا مادہ ”ج، ہ، د“ ہے ج کے پیش اور زبر کے ساتھ طاقت کوشش اور محنت کے معنی میں استعمال ہوتا ہے۔

علامہ زبیدی رحمۃ اللہ علیہ فرماتے ہیں۔

الاجتہاد بذل الوسع فی طلب الامر والبراد بہ رد القضية

من طریق القیاس الی کتاب والسنة

”اجتہاد کہتے ہیں کہ کسی چیز کی تلاش میں اپنی پوری طاقت خرچ کرنا اور اس سے مراد یہ ہے کہ کسی مسئلہ کو قیاس کے واسطے سے کتاب و سنت کی طرف لوٹانا۔“

امام غزالی رحمۃ اللہ علیہ اصطلاحی تعریف کرتے ہیں کہ:

الاجتہاد بذل المجتہد وسعه فی طلب العلم باحکام

الشریعة

”احکام شریعت کا علم حاصل کرنے کے لئے مجتہد کا اپنی توانائیوں کو صرف کرنا اجتہاد کہلاتا ہے۔“

اجتہاد کی شرائط

اس موضوع پر بہت سے علماء و اسلاف امت نے تفصیلاً بحث کی ہے۔ علامہ

آمدی رحمۃ اللہ علیہ نے احکام میں، امام غزالی رحمۃ اللہ علیہ نے المستصفیٰ میں، ابن خلدون رحمۃ اللہ علیہ نے مقدمہ میں شرائط اجتہاد کا ذکر کیا ہے۔

یہ ایک انتہائی اہم پہلو ہے، جسے بعض لوگ نظر انداز کئے ہوئے ہیں، حالانکہ جس

عالم و فقیہ میں اجتہاد کی تمام شرائط موجود ہوں وہی اس کا اہل ہے، جیسے کہ نماز کی شرائط میں سے ایک شرط با وضو ہونا ہے۔ اگر کوئی شخص بلا وضو نماز پڑھے لے تو ایسی نماز صحیح اور مقبول تو

❖ الزبیدی۔ تاج العروس۔ ج ۲۔ ص ۳۳۰۔

❖ المستصفیٰ۔ ج ۲۔ ص ۳۷۸۔ مکتبۃ الجندی مصر۔

کجا، الٹا اس کی تباہی کا باعث ہوگی۔ یونہی معاملہ ہے اس شخص کا کہ جو اجتہاد کے سمندر میں تیرنا نہ جانتا ہو اور اس میں کود جائے۔

ذیل میں علامہ شوکانی کی بیان کردہ شرائط اجتہاد کو مختصراً نقل کیا جاتا ہے۔

شرط اول

مجتہد کے لئے ضروری ہے کہ علوم عربیہ صرف، نحو، بلاغت وغیرہ پر عبور رکھتا ہو، عربی زبان کے نشیب و فراز، اسلوب بیان سے واقف ہو، چونکہ قرآن و سنت جو کہ اجتہاد کی بنیاد ہیں عربی زبان میں ہیں۔ (ملخص)۔ ❶

شرط دوم

علوم القرآن میں مہارت رکھتا ہو، خصوصاً تفسیر منقول، اسباب نزول، علم ناسخ و منسوخ سے بخوبی واقف ہو۔ ❷

شرط سوم

علوم حدیث پر دسترس ہو، علوم حدیث کی اصطلاحات، علم اسماء الرجال سے واقف ہو اور اپنے زمانہ کے وسائل کے مطابق اسے ان تمام احادیث کا علم ہو جو متعلقہ مسائل میں وارد ہوئی ہیں۔ ❸

شرط چہارم

جن مسائل پر علماء امت کا اجماع منعقد ہو چکا ہے۔ ان سے واقف ہو۔ ❹
اور یہ سب اس لئے کہ اگر اس کو یہی معلوم نہ ہو کہ کونسا حکم قرآن و سنت میں منصوص ہے کونسا نہیں؟ نیز کس کس مسئلہ پر اجماع منعقد ہو چکا ہے تو خطرہ ہے وہ منصوص اور

❶ شوکانی رحمہ اللہ۔ ارشاد النحول۔ ص ۲۵۱۔ (المقصد السادس فی الاجتہاد)

❷ شوکانی رحمہ اللہ۔ ارشاد النحول۔ ص ۲۵۰۔

❸ شوکانی رحمہ اللہ۔ ارشاد النحول۔ ص ۲۵۱۔

❹ شوکانی رحمہ اللہ۔ ارشاد النحول۔ ص ۲۵۱۔

متفقہ مسائل میں بھی اجتہاد کرنے لگے۔ حالانکہ اجتہاد کا تعلق صرف ایسے مسائل کے ساتھ ہے جو قرآن و سنت و اجماع میں وضاحت و صراحت کے ساتھ مذکور نہ ہوں۔ علاوہ ازیں اگر وہ قرآن و سنت کا صحیح فہم نہیں رکھتا تو یقیناً اجتہاد میں غلطی کرے گا۔ کہیں ضعیف احادیث کو بنیاد بنائے گا تو کہیں منسوخ احکام پر فتویٰ دے گا۔

شرط پنجم

اجتہاد و استنباط کے اصول و قواعد جانتا ہو یعنی علم اصول فقہ کا ماہر ہو۔
 امام غزالی رحمۃ اللہ علیہ اور ابن خلدون رحمۃ اللہ علیہ نے مجتہد کے لئے اس علم کی خصوصی اہمیت کا تذکرہ کیا ہے چونکہ اجتہاد و استنباط کے ساتھ اس کا بہت گہرا تعلق ہے۔

شرط ششم

اجتہاد چونکہ علمی فقہی اور عقلی کاوش کا نام ہے لہذا ضروری ہے کہ مجتہد اعلیٰ درجہ کا ذہین اور عقلی و فکری صلاحیتوں کا مالک ہو، نیز متقی و پرہیزگار ہو کہ اس کے اجتہاد میں خواہش پرستی کا عمل دخل نہ ہو۔

تقلید کی تعریف

تقلید کی مختلف تعریفات کی جاتی ہیں کچھ تعریفات میں لغوی معنی کا غلبہ ہوتا ہے اور کچھ تعریفات میں مصنف کے ذاتی افکار کا دخل ہوتا ہے۔ حضرات مقلدین جس عقیدہ کے ساتھ مجتہد کی تقلید کرتے ہیں اس کی صحیح ترجمانی سید محمد موسیٰ کی تعریف سے ہوتی ہے۔

التقلید ان یعتبد الانسان فی فہم الحکم من الدلیل علی

غیرہ لا علی نفسہ

”دوسرے شخص نے جو مسئلہ دلیل کے ساتھ سمجھا ہے۔ اس پر اعتماد

کر کے اسے مان لینا اور خود یہ (اجتہادی) کاوش نہ کرنا۔“

◆ شوکانی رحمۃ اللہ علیہ۔ ارشاد الفحول۔ ص ۲۵۲

◆ محمد موسیٰ۔ الاجتہاد ص ۵۶۷

اس تعریف میں تقلید کا صحیح تصور پیش کیا گیا ہے کہ:

نمبر ۱: تقلید یقیناً کسی مجتہد کی ہوگی۔

نمبر ۲: اور صحیح مجتہد وہی ہے جو دلائل شرعیہ کی روشنی میں اجتہاد کرے۔

نمبر ۳: مقلد میں چونکہ اجتہاد کی شرائط نہیں لہذا وہ مجتہد کی تحقیق پر اعتماد کر لیتا ہے۔

عوام کو تقلید کا حکم

جو شخص عالم نہیں اسے چاہئے کہ عالم سے پوچھ لیا کرے، جو شخص مجتہد نہیں یقیناً اسے مجتہد سے پوچھ کر عمل کرنا چاہئے۔ ارشادِ ربانی ہے۔

دلیل نمبر ۱

فاسئلوا اهل الذکر ان کنتم لاتعلمون (النحل - ۴۳)

اگر تم خود نہیں جانتے تو ان لوگوں سے پوچھ لیا کرو جو جانتے ہیں۔

علامہ آمدی رحمۃ اللہ علیہ الاحکام میں فرماتے ہیں: یہ خطاب ہر ہر مکلف کو ہے۔ لہذا جو

چیز بھی کسی کو معلوم نہ ہو وہ دوسرے سے سوال کرے۔

ابن عبدالبر رحمۃ اللہ علیہ فرماتے ہیں کہ علماء کا اس بات پر اتفاق ہے کہ اس آیت سے

مراد عوام ہیں۔

دلیل نمبر ۲

ارشادِ نبوی صلَّوْا عَلَیْہِمُ الصَّلَاۃُ وَالسَّلَامُ ہے:

عن جابر رضی اللہ عنہ وفیہ ---- الاسألوا اذ لم یعلموا فانما

شفاء العی السؤل۔ (ابوداؤد)

دلیل نمبر ۳: اجماع امت

اس بات پر علماء امت کا اجماع بھی منعقد ہو چکا ہے کہ عوام اور ہر غیر مجتہد تقلید کرے۔

◆ آمدی الاحکام - ج ۳ - ص ۱۹۸ دار الفکر۔

◆ ابن عبدالبر - جامع بیان العلم ج ۱ - ص ۱۲۰۔

علامہ آمدی رحمۃ اللہ علیہ فرماتے ہیں کہ:

العامة ومن ليس له اهلية الاجتهاد وان كان محصلاً بعض العلوم المعتبرة في الاجتهاد، يلزمه اتباع قول المجتهدين والأخذ بفتواه عند المحققين الأصوليين، ومنع ذلك بعض المعتزلة البغداديين، والبختار إنما هو المذهب الأول ويدل عليه النص والاجماع والمعقول..... أما الاجماع فهو أنه لم تزل العامة في زمن الصحابة والتابعين قبل حدوث المخالفين يستفتون المجتهدين ويتبعونهم في الاحكام الشرعية والعلماء منهم يبادرون إلى اجابة سؤالهم من غير إشارة الى ذكر الدليل، ولا ينهونهم عن ذلك من غير نكير فكان اجماعاً على جواز اتباع العامة للمجتهد مطلقاً

”کہ عام آدمی اور ہر وہ شخص جس میں اجتہاد کی اہلیت نہیں گو کہ وہ اجتہاد سے متعلقہ بعض علوم کو جانتا بھی ہو، اس کو مجتہدین کی اتباع اور ان کے فتویٰ پر عمل کرنا لازم ہے محقق علماء اصول کا یہی نظریہ ہے۔ البتہ بغداد کے بعض معتزلہ ایسی تقلید سے روکتے ہیں۔ ان میں پہلا نظریہ صحیح ہے جو قرآن و سنت اجماع امت اور دلائل عقلیہ سے ثابت ہے۔ اجماع امت یہ ہے کہ حضرات صحابہ رضی اللہ عنہم اور تابعین کے زمانہ میں عوام مجتہدین سے مسائل پوچھتے اور احکام شرعیہ میں ان کی پیروی کرتے اور علماء بلا تردد ان کے سوالات کا جواب دیتے اور عوام کو مسئلہ بتاتے وقت وہ دلیل کا ذکر ضروری نہ سمجھتے اور عوام کو اس انداز پر پوچھنے اور عمل کرنے سے نہ روکتے تھے، تو یہ اجماع ہے کہ بغیر کسی قید کے عوام مجتہد کی اتباع کر سکتے ہیں۔“

علامہ ابن تیمیہ رحمۃ اللہ علیہ کا ارشاد

والذی علیہ جماہیر الأُمَّة أن الاجتہاد جائز فی الجہلۃ والتقلید جائز فی الجہلۃ لا یوجبون الاجتہاد علی کل احد و یحرمون الاجتہاد وإن الاجتہاد جائز للقادر علی الاجتہاد والتقلید جائز للعاجز عن الاجتہاد. فأما القادر علی الاجتہاد فهل یجوز له التقلید هذا فیہ خلاف والصحیح أنه یجوز حیث عجز عن الاجتہاد اما لتکافؤ الأدلۃ واما الضیق الوقت عن الاجتہاد او لعدم ظهور دلیل له، فإنه من حیث عجز سقط عنه وجوب ما عجز عنه وانتقل إلى بدله وهو التقلید كما لو عجز عن الطہارة بالباء

”جمہور علماء امت کا یہی مسلک ہے کہ اجتہاد اور تقلید اپنی اپنی جگہ جائز ہے ہر شخص پر اجتہاد واجب اور تقلید حرام نہیں، اور ہر شخص پر تقلید واجب اور اجتہاد حرام نہیں، بلکہ جو شخص اجتہاد کا اہل ہے اس کے لئے اجتہاد جائز ہے اور جو شخص اجتہاد کا اہل نہیں اس کے لئے تقلید جائز ہے اب یہ کہ جو شخص اجتہاد کا اہل ہے وہ تقلید کر سکتا ہے یا نہیں، اس میں علماء کا اختلاف ہے۔ صحیح مسلک یہی ہے کہ اس کے لئے بھی تقلید جائز ہے چونکہ عملاً اس نے اجتہاد نہیں کیا۔ یا تو اس لئے کہ متعلقہ مسئلہ میں وارد شدہ دلائل برابر ہیں یا قلت وقت کی وجہ سے وہ اجتہاد نہ کر سکا یا اس کو ایک مسئلہ میں خاص دلیل نہیں ملی۔ بہر حال جب وہ عملاً اجتہاد سے عاجز ہو تو جو چیز اس پر واجب تھی (اجتہاد) وہ ساقط ہو گئی اور اب وہ اس کے متبادل پر عمل کرے گا اور وہ تقلید ہے۔ جیسے کہ کوئی شخص پانی کے ساتھ وضو کرنے سے عاجز ہو جائے تو تیمم کرے۔“

فتاویٰ ابن تیمیہ رحمۃ اللہ علیہ۔ ج ۲۰ ص ۲۰۳۔ مکتبہ المعارف المنرب۔

شاہ ولی اللہ رحمۃ اللہ علیہ کا ارشاد

حضرت شاہ صاحب رحمۃ اللہ علیہ العقد الجید میں فرماتے ہیں کہ تقلید دو طرح کی ہے ایک واجب ہے اور دوسری حرام ہے۔

تقلید واجب یہ ہے کہ جو شخص کتاب و سنت کے علوم سے واقف نہیں، وہ نہ تو خود مسائل کا حکم تلاش کر سکتا ہے اور نہ استنباط ہی کر سکتا ہے۔ ایسے شخص کی ذمہ داری یہ ہے کہ وہ کسی فقیہ سے پوچھ لے کہ اس مسئلہ میں آنحضور صَلَّى اللهُ عَلَيْهِ وَسَلَّمَ کی کیا تعلیمات ہیں؟ اور پھر اس پر عمل کرے چاہے یہ مسئلہ کسی نص میں صراحتاً مذکور ہو، یا استنباط شدہ ہو، یا کسی منصوص حکم پر قیاس کیا گیا ہو۔ اس طرح درحقیقت وہ رسول اللہ صَلَّى اللهُ عَلَيْهِ وَسَلَّمَ کی احادیث پر ہی عمل پیرا ہے اور اس کیفیت کے صحیح ہونے پر ہر صدی کے علماء کا اتفاق ہے اور اس تقلید صحیح کی علامت یہ ہے کہ مجتہد کے قول پر عمل کرنا مشروط ہے اس شرط کے ساتھ کہ وہ سنت کے مطابق ہو۔ اس لئے اگر کہیں یہ مسئلہ سنت کے خلاف نکل جائے تو سنت پر عمل کیا جائے گا اور حضرات ائمہ نے اس کا حکم دیا ہے۔

اور تقلید حرام یہ ہے کہ مجتہد کو یہ سمجھنا کہ وہ ایسے مقام پر فائز ہے کہ غلطی کر ہی نہیں سکتا۔ حتیٰ کہ اگر کوئی حدیث صحیح اس کے مخالف ہو تو پھر بھی مجتہد کی بات کو نہ چھوڑے۔

علامہ وحید الزماں رحمۃ اللہ علیہ کا ارشاد

علامہ موصوف بھی عوام کے لئے نفس تقلید کو لازمی قرار دیتے ہیں۔ ہاں اگر کسی مسئلہ میں نصوص کی مخالفت لازم آتی ہو تو ایسے موقع پر عمل نہ کرے۔ وہ لکھتے ہیں:

ولا بد للعامة من تقليد مجتهد أو مفتي

”کہ عام آدمی (غیر مجتہد) کے لئے کسی مجتہد یا بڑے عالم کی تقلید ضروری ہے۔“

1 شاہ ولی اللہ رحمۃ اللہ علیہ۔ العقد الجید۔ ص ۲۲۔ المطبعة السلفية۔ قاہرہ

2 وحید الزماں۔ نزل الابرار۔ ج ۱۔ ص ۷۔

خلاصہ کلام

گزشتہ سطور میں دلائل شرعیہ کی روشنی میں اجتہاد و تقلید کی حقیقت واضح ہوئی جس کا خلاصہ یہ ہے کہ:

- ۱- اجتہاد کرنا دلائل شریعت سے ثابت ہے۔
- ۲- جس شخص میں اجتہاد کی شرائط موجود ہوں وہی اجتہاد کا اہل ہے۔
- ۳- جو شخص قرآن و سنت سے ناواقف ہے وہ لازماً مجتہدین پر اعتماد کر کے ان کی تقلید کرے۔
- ۴- جس نے اجتہاد سے متعلقہ کچھ علوم حاصل کئے ہوں مگر مجتہد کی تمام شرائط اس میں نہ ہوں۔ وہ بھی لازماً مجتہدین کی تقلید کرے۔
- ۵- اگر کوئی شخص درجہ اجتہاد کو پہنچ بھی چکا ہو مگر اجتہاد نہ کر سکے تو اس کے لئے بھی تقلید جائز ہے۔
- ۶- عام علماء اور عوام کو مجتہدین کی تقلید سے روکنا معتزلہ کا مذہب ہے۔
- ۷- مجتہد پر اعتماد کر کے اس کی تقلید اس لئے کی جاتی ہے کہ وہ جو کچھ بتاتا ہے۔ قرآن و سنت کی روشنی میں بتاتا ہے۔

ترک تقلید اور اس کے علمبردار

گزشتہ صفحات میں دلائل کی روشنی سے واضح کر دیا گیا کہ جو شخص اجتہاد کا اہل ہے اس کے لئے اجتہاد کرنا جائز ہے اور جو اجتہاد کا اہل نہیں اس کے لئے تقلید واجب ہے۔ لیکن ان سب کے باوجود ایک طبقہ اس بات پر مصر ہے کہ جو شخص اجتہاد کا اہل نہیں ہے وہ بھی اجتہاد کرے اور تقلید حرام ہے۔ مناسب معلوم ہوتا ہے کہ اس نظریہ کی حقیقت اور اس کے مقاصد بیان کرنے سے پہلے اس کی تاریخ بیان کر دی جائے۔

- ۱- جمہور علماء امت کے مقابلہ میں معتزلہ اس نظریہ کے علمبردار تھے۔
- ۲- ابن حزم ظاہری کا بھی یہی کہنا تھا کہ ہر عام و خاص اجتہاد کرے اور تقلید مطلقاً

آمدی۔ الاحکام۔ ج ۲۔ ص ۲۵۰۔ دار الفکر

حرام ہے۔ ۱

- ۳- پھر اس نظریہ کے علمبردار شوکانی اور صنعانی ہیں۔ ۲
- ۴- ظاہریہ اور معتزلہ کے اس نظریے کے علمبردار ہندو پاک میں غیر مقلدین کے نام سے معروف ہیں۔

عدم تقلید اور اس کی حقیقت

شرائط اجتہاد کے بغیر کسی کا اجتہاد کرنا ایسا ہی ہے جیسے نماز کی شرائط پوری کئے بغیر بلا وضو نماز پڑھنا۔ اور اجتہاد کی اہلیت کے بغیر اجتہاد کرنے کی مثال ایسی ہے جیسے کسی جاہل کو وزیر تعلیم اور کسی ان پڑھ کو سپریم کورٹ کا جج بنادینا۔ ایسا ہونا عملاً ناممکن ہے۔ اس لئے دیکھتے ہیں کہ دعوائے عدم تقلید کے باوجود ہر شخص مقلد ہے اور اپنے طبقہ کے عام علماء و ائمہ مساجد کے اقوال کی تقلید کرتا ہے۔

اب اہل سنت و الجماعت اور اس طبقہ کی تقلید میں فرق صرف یہ ہے کہ اہل سنت امام ابوحنیفہ رحمۃ اللہ علیہ اور اس پایہ کے علماء و فقہاء و مجتہدین کی تقلید کرتے ہیں، جن کے امام و مجتہد ہونے پر امت کا اجماع ہے۔ جن کا تعلق خیر القرون سے ہے اور یہ لوگ ایسے علماء کی تقلید کرتے ہیں جن میں شرائط اجتہاد ہی پوری نہیں جس میں بنیادی غلطی یہ ہے کہ عام عالم اور امام مسجد جو اجتہاد کا اہل نہیں وہ اجتہاد کرتا ہے اور عوام بھی ایسے شخص کی تقلید کرتے ہیں نہ تو یہ اجتہاد صحیح ہے اور نہ ہی تقلید صحیح ہے۔ ایسے اجتہاد و تقلید کی بابت سید موسیٰ رحمۃ اللہ علیہ فرماتے ہیں۔

واما اعتماد الشخص علی نفسه وفہمہ من غیر ان یکون
أهلاً للإجتہاد کما ہودأب بعض الناس الیوم، فاخذ
بالتشہی و اعتماد علی الهوی و لیس بتقلید ولا اجتہاد ۳

۱- ابن حزم۔ الاحکام۔ ج ۶۔ ص ۱۶۶۔ مطبعة السعادة مصر۔

۲- شوکانی۔ القول المفید اور دیگر تالیفات

۳- سید محمد موسیٰ۔ الاجتہاد ص ۵۶۸ تا ۵۷۱۔

”جو شخص اجتہاد کی اہلیت نہ رکھتا ہو اور اپنی ذات اور اپنی سمجھ پر اعتماد کر بیٹھے جیسے کہ آج کل بعض لوگ کرتے ہیں نہ تو یہ تقلید صحیح ہے نہ اجتہاد بلکہ یہ اپنی شہوت کی اتباع اور خواہش پرستی ہے۔“

عدم تقلید کے مفاسد

تاریخ کے ہر طالب علم پر یہ حقیقت واضح ہے کہ جس طبقہ نے بھی ”قرآن و سنت اجماع و قیاس“ کی بابت اہل سنت و الجماعت کے منہج کو اختیار کرنے کے بجائے اپنی ذاتی سوچ ذاتی عقل و فہم کو اپنا منہج بنایا ان سے مختلف فتنے نمودار ہوئے۔ اگر معتزلہ نے اپنی عقل پر زیادہ بھروسہ کیا تو کیسے کیسے فتنے نمودار ہوئے۔ اسی طرح اسی منہج کو جب ہندو پاک میں اپنایا گیا تو حسب سابق اس تجربہ کے بھی وہی نتائج برآمد ہوئے جسے اس طبقہ فکر کے بانی مخلص زعماء نے محسوس کیا اور بروقت اس کی نشاندہی کر دی۔ ذیل میں چند حضرات کے تجربات و ارشادات کو نقل کیا جاتا ہے۔

۱۔ مولانا محمد حسین صاحب بٹالوی رحمۃ اللہ علیہ کا پچیس سالہ تجربہ (مشہور غیر مقلد عالم) پچیس برس کے تجربہ سے ہم کو یہ بات معلوم ہوئی ہے کہ جو لوگ بے علمی کے ساتھ مجتہد مطلق، اور مطلق تقلید کے تارک بن جاتے ہیں آخر اسلام کو سلام کر بیٹھتے ہیں۔ کفر، ارتداد و فسق کے اسباب دنیا میں اور بھی بکثرت موجود ہیں، مگر دیندار کے بے دین ہو جانے کے لئے بے علمی کے ساتھ ترک تقلید بڑا بھاری سبب ہے۔ گروہ اہل حدیث جو بے علم یا کم علم ہو کر ترک تقلید کے مدعی ہیں وہ ان نتائج سے ڈریں۔ اس گروہ کے عوام آزاد اور خود مختار ہوتے جا رہے ہیں۔

نواب صدیق حسن خان رحمۃ اللہ علیہ کا بے باک تجزیہ

ایک دفعہ امام غزالی رحمۃ اللہ علیہ زائد بن احمد کی مجلس میں حاضر ہوئے تو یہ حدیث سنی۔

۱۔ سید محمد موسیٰ۔ الاجتہاد ص ۵۶۸ تا ۵۷۱۔

۲۔ محمد حسین بٹانوی۔ رسالہ اشاعت السنۃ نمبر ۲۔ جلد ۱۱، ۱۸۸۸ء

”من حسن اسلام المرء تر کہ ما لا یعنیه“

اور فرمایا کہ فی الحال یہی کافی ہے اس پر عمل کر کے مزید سنوں گا۔ نواب صدیق حسن خان رحمۃ اللہ علیہ اس واقعہ کو نقل کر کے لکھتے ہیں کہ یہ تو عقل مند لوگوں کا خیال تھا جب کہ آج کل جاہلوں کا ایک گروہ ہے۔ جس کی حدیث دانی کا بیشتر حصہ اس سے عبارت ہے کہ حضرات محدثین و مجتہدین کے اختلافی مسائل میں سے عبادات پر زیادہ زور دیتے ہیں، لیکن روزمرہ زندگی کے معاملات کو یکسر نظر انداز کئے ہوئے ہیں ان کی اتباع کا دار و مدار ان اختلافی مسائل کو ہوا دینے پر ہے۔ اسی لئے یہ لوگ اہل حدیث کے اصل رستہ سے بھٹکے ہوئے ہیں انہیں معاملات سے متعلق احادیث کا کچھ فہم نہیں ہے۔ ان کی علمی استعداد کا یہ عالم ہے کہ قواعد حدیث کے مطابق وہ حدیث سے ایک مسئلہ کا استنباط بھی نہیں کر سکتے۔ اسی لئے ان کو حدیث پر عمل کرنے کی توفیق نہیں ہوتی اور توفیق کیونکر ہو وہ شیطان کے مکر و فریب کے سبب حدیث پر عمل کرنے اور اس کی اتباع کے بجائے زبانی دعووں پر اکتفا کرتے ہیں (کہ ہم اہل حدیث ہیں) ان کے خیال میں دین کا خلاصہ یہی ہے گویا وہ مسلمانوں میں سے پیچھے رہ جانے والے طبقہ کے ساتھ رہ جانا چاہتے ہیں۔ میں نے ان کو بارہا آزمایا ہے۔ ان کے ہر چھوٹے بڑے کا یہی وطیرہ ہے۔ میں نے ان میں سے کسی کو نہیں دیکھا کہ وہ مخلص مسلمانوں کے رستہ پر چلتا ہو یا نیک لوگوں کی پیروی کا خواہاں ہو۔ بلکہ ان کو دیکھا ہے کہ کمینہ دنیا کو جمع کرنے میں لگن ہیں۔ مال و جاہ کے لالچی ہیں۔ اس سلسلہ میں انہیں حلال و حرام کی بھی کوئی تمیز نہیں ہے۔ ان کا دل اسلام کی چاشنی سے محروم ہے۔ مسلمانوں کے مسائل و معاملات میں پتھر دل واقع ہوئے ہیں۔ جیسے کوئی کم عقل سرکش ہوتا ہے۔

املتہم ثم تاملتہم

فلاح فی ان لیس فیہم فلاح

میں نے ان سے بہت امیدیں وابستہ کی تھیں۔ پھر غور و خوض کے بعد

واضح ہو گیا کہ ان میں کوئی بھلائی نہیں ہے۔

اور جس قوم کے قول و عمل میں تضاد ہو وہ کیونکر کامیاب ہو سکتی ہے۔ یہ مخلوق کی

بہترین ہستی کی باتیں کرتے ہیں لیکن یہ خود مخلوق کے بدترین لوگ ہیں۔ جب ان سے کوئی

مسئلہ پوچھا جائے تو ٹھیک جواب دیتے ہیں، لیکن جب خود انہیں وہ کام کرنے پر قدرت ہو جاتی ہے تو پھر کسی چیز کی پرواہ کئے بغیر دل کھول کر وہ کام کرتے ہیں۔

عجبت من شیخی ومن زهد

ومن ذکرہ النار و اھوالھا

یکرہ ان یشرب فی فضاة

ویسرق الفضاة ان نالھا

مجھے اپنے شیخ اس کے تقوے اور جہنم کی سختیوں کے تذکرہ پر تعجب ہوتا

ہے وہ چاندی کے گلاس میں پانی پینے کو مکروہ گردانتا ہے لیکن موقع مل

جائے تو چاندی کے اس برتن کو چوری کرنے سے بھی نہیں چوکتا۔

مجھے حیرت ہوتی ہے کہ یہ لوگ کیسے اپنے آپ کو پکے موحد (توحیدی) کہتے ہیں

اور دوسروں کو مشرک و بدعتی قرار دیتے ہیں۔ نیز یہ بہت متعصب ہیں اور دینی امور میں غلو

سے کام لیتے ہیں ان کی ساری محنت اور وقت بے مقصد کاموں میں ضائع ہو رہا ہے۔ یہ خود

تنگی میں مبتلا ہیں اور دوسروں کو بھی پریشان کر رکھا ہے۔ یہ اصول و قانون کو چھوڑ بیٹھے ہیں۔

لہذا صحیح بات قبول کرنے کی استعداد چھن گئی ہے۔ انہوں نے رسالت سے اعراض کیا ہے۔

لہذا گمراہی کے گہرے گڑھے میں جا گرے ہیں۔ یہی وجہ ہے کہ ان کو دیکھنا ایسا ہی تکلیف

دہ ہے جیسے آنکھ میں تنکا پڑ جائے یا گلے میں کانٹا پھنس جائے یا نفسیاتی تکلیف ہو یا روح

بیمار ہو۔ گویا دل و دماغ کو کوفت ہوتی ہے ان سے انصاف کا سلوک کرو گے تو ان کی طبائع

اس کو برداشت نہ کریں گی اور اگر ان سے انصاف کی امید رکھو تو یونہی ہے جیسے تریا ستارہ کو

ہاتھ لگانا۔ ان کے دل اُلٹے ہیں۔ ان کا مقصد ان کی نظروں سے اوجھل ہے، یہ خیالات کی

دنیا میں رہتے ہیں اسی لئے محروم رہتے ہیں۔ یہ اپنی علمی گہرائی کے بلند بانگ دعوے کرتے

ہیں۔ حتیٰ کہ کثرت ہذیان کے سبب ان کے منہ سے جھاگ بہنے لگا ہے۔ بخدا ان کے پاؤں

بھی علم کے قطرہ سے تر نہیں ہوئے، نہ ان کی عقل ہی اس سے صیقل ہوئی ہے نہ علم کی روشنی

سے ان کی اندھیری راتیں منور ہوئی ہیں نہ علم کے نور سے ان کے دل ہی چمکے ہیں۔ کاپیوں

کی پیشانی ان کے علمی رشد و ہدایت پر خوش ہونے کے بجائے ان کے قلم کی سیاہی سے روئی

ہے۔ یہ جو کچھ کر رہے ہیں وہ دین نہیں بلکہ زمین میں ایک بہت بڑا فتنہ و فساد ہے۔ اگر یہ

لوگ اپنے قول و عمل میں مخلص ہوتے، انہیں علم نافع کی طلب ہوتی، اللہ کا ڈر اور نبی اکرم ﷺ سے حیا ہوتی تو دنیا کا میل کچیل جمع نہ کرتے اور نیکوں کا لبادہ اوڑھ کر ان کی جیسی شکل و صورت بنا کر ناواقف اور جاہل طبقہ کو اپنے دام میں نہ پھنساتے، مسلمانوں کا مال ناجائز طریقہ سے نہ کھاتے، دنیا کو آخرت پر ترجیح نہ دیتے، قرآن پر عمل کرنے کے بجائے محض اس کا نام لینے پر اور علم حدیث کی رسمی و سطحی حیثیت پر اکتفا نہ کرتے، اپنے قیمتی وقت اور صلاحیتوں کو نیک کاموں میں خرچ کرتے شب و روز دنیا داروں کی صحبت میں نہ گزارتے، زندگی کے تمام معاملات میں اللہ تعالیٰ کے سوا کسی اور کو اپنا مرکز و محور نہ بناتے اور اگر تقریر و افتاء کے میدان میں اترتے تو اس کا حق ادا کرتے جیسا کہ ان سے پہلے کے اہل حدیثوں اور موحدین نے اپنے زمانہ میں عملاً کر کے دکھایا ہے۔ لہذا صرف ایسے لوگوں کو قرآن و سنت کی اتباع اور اس کی طرف دعوت دینے کا حق حاصل تھا اور قرآن و حدیث بھی صرف ایسے لوگوں کے لئے آگ سے بچاؤ کا سامان ہے۔ نہ کہ ان جعلی لوگوں کے لئے جن کا قرآن و حدیث کے ساتھ تعلق صرف دعوے کی حد تک ہے اور ان کا کتاب و سنت والا نعرہ صرف ریا کاری ہے۔

نعوذ باللہ من أناس

تشیخوا قبل أن یشیخوا

إحد و د بوا وا نحنوا ریاء

فاحذرهم إنهم فحوخ

ہم ایسے لوگوں سے اللہ کی پناہ مانگتے ہیں جو بوڑھے بزرگ ہونے

سے پہلے ہی بتکلف اپنے آپ کو بوڑھا بنا رہے ہیں۔ وہ دوسروں کو

اپنے بڑھاپے کا تاثر دینے کے لئے کبڑے ہو کر چلتے ہیں۔ ان

لوگوں سے بچ کر رہنا ان کے کبڑے ہونے کی مثال ایسی ہے جیسے

کندی کا سر اشکار پکڑنے کے لئے مڑا ہوا ہوتا ہے۔

خدا کی قسم جس کو اللہ تعالیٰ کی بارگاہ میں حاضری کا خوف ہے وہ اس قسم کی جرأت نہیں کرتا۔

واضح رہے کہ کوئی بھی منصف مزاج ان کے کردار کو اچھی نگاہ سے نہیں دیکھتا۔ دعا ہے کہ اللہ

تعالیٰ ہمیں اور سب مسلمانوں کو دین کے روپ میں دنیا جمع کرنے والوں کے شر سے محفوظ

رکھے اور ہمیں مد اہنت، منافقت اور جاہلوں کی صحبت سے بچائے رکھے۔ ❖

نوٹ: نمازِ پیمبر ﷺ کی گزشتہ اشاعت میں نواب صاحب رحمۃ اللہ علیہ کے اس تجزیہ کا خلاصہ پیش کیا گیا تھا، بعض مخلص غیر مقلد دوستوں کو خیال گزرا کہ شاید نواب صاحب کا اصل مضمون کچھ مختلف ہو، لہذا اب قائد قوم کے باہمی تاثرات و تبصرہ کو حرف بحرف نقل کر دیا ہے۔ گویا ان مخلصین کے ارشاد کی تعمیل میں عربی تحریر کو اردو اسلوب میں منتقل کرنے کی جسارت کی ہے۔ معذرت خواہ ہوں، جن حضرات کو غیر مقلدین کے قریب بیٹھنے کا اتفاق ہوا ہے یا وہ ان کے لٹریچر کا مطالعہ کرتے ہیں انہیں ان حقائق کے سمجھنے میں بہت آسانی ہوگی۔

۳۔ قاضی عبدالواحد صاحب خانیپوری رحمۃ اللہ علیہ (مشہور غیر مقلد عالم)

پس اس زمانے میں جھوٹے اہل حدیث مبتدعین مخالفین سلف صالحین جو حقیقت ماجاء الرسول سے جاہل ہیں۔ وہ صفت میں وارث اور خلیفہ ہوتے ہیں شیعہ و روافض کے۔ یعنی جس طرح شیعہ پہلے زمانوں میں باب اور دہلیز کفر و نفاق کے تھے اور مدخل ملاحدہ و زنادقہ کے تھے اسلام کی طرف اس طرح یہ جاہل بدعتی اہل حدیث اس زمانہ میں باب اور دہلیز اور مدخل ہیں ملاحدہ زنادقہ منافقین کے بعینہ مثل شیعوں کے..... مقصود یہ ہے کہ رافضیوں میں ملاحدہ تشیع ظاہر کر کے حضرت علی اور حسنین رضی اللہ عنہم کی غلو کے ساتھ تعریف کر کے سلف کو ظالم کہہ کر گالی دے دیں۔ اور پھر جس قدر الحاد و زندقہ پھیلائیں کچھ پرواہ نہیں، اس طرح ان جہال بدعتی کاذب اہل حدیثوں میں ایک دفعہ رفع یدین کر کے تقلید کا رد کرے اور سلف کی ہتک کرے۔ مثل امام ابوحنیفہ رحمۃ اللہ علیہ کے جن کی امامت فی الفقہ اجماع امت کے ساتھ ثابت ہے اور پھر جس قدر کفر بدعتی اور الحاد اور زندقہ یقینیت ان میں پھیلا دے بڑی خوشی سے قبول کرتے ہیں اور ایک ذرہ چیں بجبیں بھی نہیں ہوتے۔ اگرچہ علماء اور فقہاء اہل سنت ہزار دفعہ ان کو متنبہ کریں۔ ہرگز نہیں سنتے۔ ”سبحان اللہ ما اشبه الليلة بالبارحة“ اور سر اس کا یہ ہے کہ وہ مذہب و عقائد اہل السنۃ و الجماعت سے نکل کر اتباع سلف سے مستکف و مستکبر ہو گئے ہیں۔ ❖

❖ نواب صدیق حسن خاں بھوپالی رحمۃ اللہ علیہ۔ الحظہ فی ذکر صحاح السنۃ۔ ص ۱۵۳ تا ۱۵۵۔ اسلامی اکیڈمی، لاہور

❖ قاضی عبدالواحد۔ لاظہار کفر ثناء اللہ بجمع اصول آمنت باللہ۔ ص ۲۶۲۔

نوٹ: ان مشاہدات و تاثرات میں بعض سخت الفاظ استعمال کئے گئے ہیں جن سے ہمارا متفق ہونا ضروری نہیں۔ کمال امانت کی وجہ سے حرف بہ حرف نقل کر دیئے گئے ہیں۔

محمد شفیق اسعد

فاضل مدینہ یونیورسٹی

مدینہ منورہ

بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمین۔ والصلوة والسلام علی رحمة للعالمین
محمد عبد الله ورسوله، وعلی آله من اهل بيته واصحابه
ومن تبعهم إلى يوم الدين۔ اما بعد۔

طہارت کا بیان

پانی یا مٹی کے ساتھ شرعی طریقہ پر صفائی و نظافت کو طہارت کہتے ہیں۔
جیسے: وضو، غسل، تیمم۔

پانی کی اقسام

پانی تین طرح کا ہوتا ہے۔

- ۱- عام پانی
- ۲- ناپاک پانی
- ۳- استعمال شدہ پانی

(۱) عام پانی اور اس کا حکم

اس سے مراد ہر وہ پانی ہے جس کی رنگت، ذائقہ اور بو طبعی حالت پر ہو۔ جیسے
سمندر، دریا، نہر، چشمہ، کنوئیں اور بارش کا پانی۔ یہ پانی پاک ہے اور اس سے پاکی حاصل
کی جاسکتی ہے۔

(الف) ارشادِ باری ہے:

وینزل علیکم من السماء ماء لیطہرکم بہ (انفال۔ ۱۱)

”اور اللہ تعالیٰ نے آسمان سے تم پر پانی اتارا ہے تاکہ اس کے ذریعے تمہیں پاک کر دے۔“

وَأَنْزَلْنَا مِنَ السَّمَاءِ مَاءً طَهُورًا (فرقان-۲۸)

”اور ہم نے آسمان سے اتارا پانی، جس سے پاکی حاصل کی جاتی ہے۔“

(ب) ارشاد نبوی ہے: ”هُوَ الطُّهُورُ مَاءٌ“ (ترمذی)

جب حضور اکرم صَلَّی اللہُ عَلَیْہِ وَاٰلِہٖ وَسَلَّمَ سے سمندر کے پانی کی بابت پوچھا گیا تو آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ”سمندر کا پانی پاک ہے۔“

(۲) ناپاک پانی

اس سے مراد وہ پانی ہے جو اپنی طبعی حالت پر نہ ہو، بلکہ اس کا رنگ، ذائقہ یا بو بدل گئی ہو اور اس پر علماء امت کا اجماع ہے۔ علامہ شوکانی لکھتے ہیں:

الإجماع علی أن البغیر بالنجاسة ریحاً أو لوناً أو طعماً نجس

(نیل الأوطار- ج ۱- ص ۳۵)

”نجاست کی وجہ سے جس پانی کی بو، رنگ یا ذائقہ بدل جائے اس

کے ناپاک ہونے پر امت کا اجماع ہے۔“

◆ جب پانی زیادہ مقدار میں ہو، جیسے نہر، دریا، یا بڑا حوض تو وہاں یہ تبدیلی ہی بنیاد ٹھہرے گی، لیکن اگر پانی تھوڑی مقدار میں ہو۔ جیسے بالٹی، منگے وغیرہ کا پانی تو ذرا سی نجاست گرنے سے بھی ناپاک ہو جائے گا۔ گو کسی وصف میں تبدیلی نہ ہوئی ہو۔ ارشاد نبوی صَلَّی اللہُ عَلَیْہِ وَاٰلِہٖ وَسَلَّمَ ہے۔

عن ابی ہریرۃ رضی اللہ عنہ ان النبی صلی اللہ علیہ وسلم قال إذا استیقظ أحدکم من نومہ فلا یغسل یدہ فی الاناء حتی یغسلها فإنہ لا یدری این باتت یدہ. (مسلم. کراہیۃ غس المتوضئ)

”حضرت ابو ہریرہ رضی اللہ عنہ کہتے ہیں کہ رسول اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا تم میں سے جب کوئی صبح کو بیدار ہو تو اپنا ہاتھ برتن میں ڈالنے سے پہلے تین دفعہ دھوئے چونکہ اسے معلوم نہیں کہ سوتے میں ہاتھ کہاں کہاں لگتا رہا۔“

معلوم ہوا کہ تھوڑا پانی اس قدر معمولی نجاست سے بھی ناپاک ہو جاتا ہے جس کا ہاتھ پر لگا ہونا محتمل ہے اور ظاہر ہے کہ اس سے پانی کا کوئی وصف نہیں بدلتا۔

(۳) استعمال شدہ پانی

یہ وہ پانی ہے جسے ایک دفعہ وضو یا غسل کے لئے استعمال کیا گیا ہو۔ یہ بذات خود پاک ہے لیکن اس سے دوبارہ پاکی حاصل نہیں ہو سکتی فقہاء کی اصطلاح میں اسے طاہر غیر مطہر کہتے ہیں۔

(ج) عن أبي موسى رضى الله عنه قال دعا النبي صلى الله عليه وسلم بقدرح فيه ماء فغسل يده ووجهه فيه و مسح فيه ثم قال لها اشربا منه وافرغا على وجهكبا ونحوركما۔

(بخاری الغسل والوضوء فی المحض)

حضرت ابو موسیٰ رضی اللہ عنہ فرماتے ہیں کہ نبی اکرم صَلَّوْا عَلَیْہِ الْبَرَکَاتُ نے پیالہ میں پانی منگوایا، اس میں اپنا دست مبارک اور چہرہ انور دھویا۔ اسی میں کلی کی۔ پھر ان (ابو موسیٰ رضی اللہ عنہ وبلال رضی اللہ عنہ) سے فرمایا کہ اس میں سے کچھ پی لو، اور باقی اپنے چہرہ اور گریبان پر بہا لو۔

(د) عن ابی ہریرۃ رضی اللہ عنہ ان النبی صلی اللہ علیہ وسلم قال لا یغتسل أحدکم فی الماء الدائم وهو جنب۔ فقالوا یا ابا ہریرۃ کیف یفعل؟ قال یتناولہ تناولا۔

(مسلم النہی عن الاغتسال)

حضرت ابو ہریرہ رضی اللہ عنہ سے روایت ہے کہ نبی اکرم صَلَّوْا عَلَیْہِ الْبَرَکَاتُ نے فرمایا: ”کوئی بھی شخص ٹھہرے پانی میں غسل جنابت نہ کرے۔“ لوگوں نے پوچھا، ابو ہریرہ رضی اللہ عنہ پھر کیا کرے؟ فرمایا ”ضرورت کا پانی باہر نکال لے۔“

پہلی حدیث سے معلوم ہوا کہ استعمال شدہ پانی پاک ہے، اس کو پینا، یا جسم پر بہانا درست ہے۔ جب کہ دوسری حدیث سے معلوم ہوتا ہے کہ استعمال شدہ پانی دوبارہ استعمال کے قابل نہیں رہتا۔ یعنی طاہر تو ہے مطہر نہیں۔

یہی مسلک ہے امام اعظم ابو حنیفہ رَحْمَةُ اللّٰهِ عَلَیْہِ، حسن بصری رَحْمَةُ اللّٰهِ عَلَیْہِ، زہری رَحْمَةُ اللّٰهِ عَلَیْہِ اور دیگر

فقہاء امت کا۔

آداب استنجاء

- (۱) بیت الخلاء میں ایسے اوراق وغیرہ نہ لے جائے جن میں اللہ کا نام یا متبرک کلام ہو۔
 (۲) نظروں سے اوجھل ہو جائے۔ صحرا میں ہو تو ساتھیوں سے دور چلا جائے آبادی میں ہو تو بیت الخلاء استعمال کرے۔

حضرت جابر رضی اللہ عنہ فرماتے ہیں کہ نبی کریم صَلَّی اللہُ عَلَیْہِ وَاٰلِہٖ وَسَلَّمَ رفع حاجت کے لئے اتنی دور نکل جاتے کہ سب کی نظروں سے اوجھل ہو جاتے۔ (ابوداؤد: کتاب الطہارۃ)
 (۳) بیت الخلاء میں پایاں پاؤں داخل کرنے سے پہلے یہ دعا پڑھے۔

بسم اللہ اللہم انی اعوذ بک من الخبث والخبائث
 حضرت انس رضی اللہ عنہ فرماتے ہیں کہ نبی کریم صَلَّی اللہُ عَلَیْہِ وَاٰلِہٖ وَسَلَّمَ کی عادت مبارک کہ یہ تھی کہ آپ صَلَّی اللہُ عَلَیْہِ وَاٰلِہٖ وَسَلَّمَ بیت الخلاء جانے سے پہلے یہ دعا پڑھتے۔

بخاری: ما یقول عند الخلاء (مسلم: ما یقول اذا اراد الخلاء)
 ”اے اللہ میں تیری پناہ میں آتا ہوں۔ خبیث شیاطین اور خبیث عادات سے۔“

بیت الخلاء سے نکلتے وقت دایاں پاؤں پہلے نکال کر کہے۔ غفر انک
 حضرت عائشہ رضی اللہ عنہا فرماتی ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ کی عادت مبارک کہ یہ تھی کہ آپ بیت الخلاء سے نکل کر کہتے:

”اے اللہ تیری مغفرت کا طالب ہوں۔“ (ترمذی: ما یقول اذا خرج)
 (۴) غسل خانہ میں پیشاب نہ کرے۔ ہاں اگر غسل خانہ میں علیحدہ جگہ بنائی ہو تو ہرج نہیں، چونکہ اس میں وساوس کا اندیشہ نہیں رہتا۔

حضرت عبداللہ بن معقل رضی اللہ عنہ سے روایت ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا:
 ہرگز تم میں سے کوئی بھی حمام میں پیشاب نہ کرے پھر اس میں وضو کرے چونکہ اکثر وساوس کا سبب یہی ہے۔ (ابوداؤد: البول فی المستحم)

(۵) ٹھہرے ہوئے یا جاری پانی میں پیشاب نہ کرے۔

حضرت جابر رضی اللہ عنہ فرماتے ہیں کہ نبی اکرم ﷺ نے ٹھہرے پانی میں پیشاب کرنے سے منع فرمایا۔ (مسلم: النبی عن ابول فی الماء۔ بخاری: الماء الدائم)

اور ایک دوسری روایت میں ہے کہ جاری پانی میں پیشاب کرنے سے بھی منع فرمایا۔ (طبرانی)

(۶) راستہ میں یا سایہ والی جگہ میں پیشاب نہ کرے۔

حضرت ابو ہریرہ رضی اللہ عنہ سے روایت ہے کہ نبی اکرم ﷺ فرمایا: ان دو جگہوں سے بچو جو لعنت کا سبب ہیں صحابہ رضی اللہ عنہم نے پوچھا یا رسول اللہ ﷺ وہ کون سی ہیں؟ ارشاد فرمایا جو شخص رستہ یا سایہ میں رفع حاجت کرے۔ (مسلم: کراهة التبرز فی الطريق)

(۷) جانور کے بل میں پیشاب نہ کرے۔ مبادا کہ سوراخ میں موجود جانور کو تکلیف ہو تو وہ اس کو تکلیف دے۔

حضرت عبداللہ رضی اللہ عنہ فرماتے ہیں کہ رسول اللہ ﷺ نے سوراخ میں پیشاب کرنے سے منع فرمایا۔ (ابوداؤد: النبی عن ابول فی الحجر)

(۸) اس حالت میں بات چیت نہ کرے حتیٰ کہ سلام کا جواب بھی نہ دے۔ اگر چھینک آئے تو الحمد للہ دل میں کہے۔ اگر دعا پڑھنا بھول جائے تو بھی دل میں پڑھے۔

حضرت ابن عمر رضی اللہ عنہما فرماتے ہیں کہ نبی اکرم ﷺ رفع حاجت میں تھے کہ ایک گزرنے والے نے سلام کیا۔ آپ ﷺ نے اس کا جواب نہ دیا۔

(حسن صحیح، ترمذی: کراهیۃ رد السلام)

حضرت ابوسعید رضی اللہ عنہ فرماتے ہیں کہ میں نے نبی کریم ﷺ کو یہ فرماتے ہوئے سنا کہ جب دو آدمی ستر کھولے رفع حاجت کی حالت میں باہم گفتگو کرتے ہیں تو اللہ تعالیٰ ان پر سخت ناراض ہوتے ہیں۔ (ابوداؤد: کراهیۃ الکلام)

معلوم ہوا کہ اس حالت میں گفتگو کرنا غضب الہی کو دعوت دینے کے مترادف ہے، لہذا اس بری عادت سے بچنا چاہئے۔

(۹) اپنے جسم اور کپڑوں کو نجاست سے بچائے رکھے۔ چونکہ اس سے نہ بچنا عذاب قبر کا باعث ہے۔

حضرت ابن عباس رضی اللہ عنہما فرماتے ہیں کہ جب نبی اکرم ﷺ کا گزر دو قبروں

پر سے ہوا تو آپ صَلَّوْا عَلَیْہِ السَّلَامِ نے فرمایا۔ یہ دونوں عذاب میں مبتلا ہیں اور عذاب کا سبب کوئی بڑی چیز نہیں۔ ان میں سے ایک چغل خور تھا جب کہ دوسرا پیشاب سے نہ بچتا تھا۔

(مسلم: الدلیل علی نجاسة البول)

حضرت عبدالرحمان سے روایت ہے کہ حضرت سلمان رضی اللہ عنہ سے کہا گیا۔ تمہارے نبی صَلَّوْا عَلَیْہِ السَّلَامِ نے تو تمہیں ہر چیز کی تعلیم دی ہے حتیٰ کہ بول و براز کی بھی۔ حضرت سلمان رضی اللہ عنہ نے فرمایا، ہاں، آپ صَلَّوْا عَلَیْہِ السَّلَامِ نے ہمیں رفع حاجت میں قبلہ کی طرف منہ یا پشت کرنے سے روکا ہے۔ دائیں ہاتھ سے استنجا کرنے سے روکا ہے۔ تین ڈھیلوں سے کم استعمال کرنے سے روکا ہے اور لید یا ہڈی کے ساتھ استنجا کرنے سے روکا ہے۔

(مسلم: الاستطابة)

(۱۰) قبلہ کا احترام کرے کہ اس حالت میں نہ تو اس طرف منہ کرے نہ پشت۔

(۱۱) استنجا بائیں ہاتھ سے کرے چونکہ نبی اکرم صَلَّوْا عَلَیْہِ السَّلَامِ نے دائیں ہاتھ سے ساتھ استنجا کرنے سے منع فرمایا ہے۔

دایاں ہاتھ تو صاف ستھرے کاموں کے لئے ہے۔

حضرت قتادہ رضی اللہ عنہ نبی اکرم صَلَّوْا عَلَیْہِ السَّلَامِ کا ارشاد نقل کرتے ہیں کہ رفع حاجت کے وقت اپنے عضو کو دایاں ہاتھ نہ لگائے اور نہ دائیں ہاتھ سے استنجا ہی کرے۔

(بخاری: لا یمسک ذکرة بیہینہ مسلم: حبه للتیامن)

(۱۲) تین ڈھیلے استعمال کرے یا جن سے صفائی حاصل ہو سکے اور پھر پانی کو مزید نظافت کے لئے استعمال کرے۔

فیہ رجال یحبون ان یتطہروا واولئہ یحب المطہرین

(التوبہ۔ ۱۰۸)

”اس بستی میں ایسے لوگ ہیں جو نظافت کو پسند کرتے ہیں اور اللہ تعالیٰ خوب صاف ستھرا رہنے والوں کو پسند کرتا ہے۔“

اس آیت کے نزول کے بعد حضور اکرم صلی اللہ علیہ وسلم نے اہل قبا سے پوچھا کہ طہارت کی بابت تمہارا خاص عمل کیا ہے تو انہوں نے کہا ہم ڈھیلے کے بعد پانی استعمال کرتے ہیں۔

(۱۳) ہڈی اور گوبر لید وغیرہ کو صفائی کے لئے استعمال نہ کرے۔

(۱۴) بچہ کا پیشاب ناپاک ہے۔

دودھ پیتے بچہ کا پیشاب ناپاک ہے اور اس پر اسلاف امت کا اجماع منعقد ہو چکا ہے لہذا اس کو دھونا ضروری ہے۔

قال النووی : اعلم أن هذا الخلاف إنما هو في كيفية تطهير الشيء الذي بال عليه الصبي ولا خلاف في نجاسته وقد نقل بعض اصحابنا اجماع العلماء على نجاسة بول الصبي (شرح مسلم للنووی: باب حکم بول طفل الرضيع)

”علامہ نووی رحمۃ اللہ علیہ فرماتے ہیں کہ جس چیز پر بچہ نے پیشاب کیا ہے اس کو پاک کرنے کی کیفیت میں تو اختلاف واقع ہوا ہے، لیکن اس کے ناپاک ہونے میں کسی کو اختلاف نہیں اور بعض علماء نے بچہ کے پیشاب کی نجاست پر اجماع امت نقل کیا ہے۔“

(۱۵) اگر بچی کپڑے پر پیشاب کر دے تو اس کو پاک کرنے کے لئے زیادہ اہتمام سے دھونا چاہئے جب کہ بچہ کے پیشاب کو دھونے میں اتنے زیادہ مبالغہ کی ضرورت نہیں۔

عن علی رضی اللہ عنہ عن النبی صلی اللہ علیہ وسلم انه قال فی الرضيع یغسل بول الجارية. وينضح **◆** بول الغلام

(طحاوی: حکم بول الغلام والجارية)

◆ بچہ کے پیشاب سے کپڑے کو پاک کرنے کے بارے میں جتنی روایات آئی ہیں ان میں مندرجہ ذیل الفاظ استعمال ہوئے ہیں۔ نمبر ۱۔ فصبہ علیہ (پانی بہایا)۔ نمبر ۲، فاتبعہ، بالماء۔ (پانی بہایا) نمبر ۳، ینضح۔ نمبر ۴، یرش۔ یہ بات تو بالکل واضح ہے کہ پانی بہانے کا لفظ اس وقت استعمال ہوتا ہے، جب اس چیز کو دھونے میں زیادہ مبالغہ نہ کیا ہو۔ اسی طرح احادیث میں ینضح اور یرش کے معنی بھی دھونا ہے۔

نمبر ۳۔ ینضح، بمعنی دھونا، عن اسماء قالت جاءت امرأة إلى النبی صلی اللہ علیہ وسلم فقالت احدا انا یصیب ثوبها من دم الحيضة کیف تصنع به. بقية اگلے صفحہ پر

”حضرت علی رضی اللہ عنہ سے روایت ہے کہ نبی اکرم صَلَّوْا اللّٰهَ عَلَیْہِ وَاٰلِہٖ وَسَلَّمَ نے دودھ پیتے بچے کی بابت فرمایا۔ بچی کا پیشاب مبالغہ سے دھویا جائے گا اور بچہ کے پیشاب کو ہلکا سا دھونا کافی ہے۔“
جیسا کہ دوسری روایت میں ہے:

عن عائشة رضی اللہ عنہا قالت أتى رسول اللہ صلی اللہ علیہ وسلم بصبی یرضع فبال فی حجرہ فدعا بماء فصبہ علیہ (مسلم: حکم بول الطفل الرضيع)

”حضرت عائشہ رضی اللہ عنہا فرماتی ہیں کہ رسول اللہ صَلَّوْا اللّٰهَ عَلَیْہِ وَاٰلِہٖ وَسَلَّمَ کے پاس ایک دودھ پیتا بچہ لایا گیا جس نے آپ صَلَّوْا اللّٰهَ عَلَیْہِ وَاٰلِہٖ وَسَلَّمَ کی گود میں پیشاب کر دیا، آپ صَلَّوْا اللّٰهَ عَلَیْہِ وَاٰلِہٖ وَسَلَّمَ نے پانی منگوا یا اور اس پر بہا دیا۔“

پچھلے صفحہ کا باقی حاشیہ قال تحتہ، ثم تقرصہ بالماء ثم تنضحہ ثم تصلی فیہ.

(مسلم: باب نجاسة الدم وکيفية غسله) قال النووی رَضِيَ اللهُ عَنْهُ: تنضحہ ای تغسلہ

علامہ نووی رَضِيَ اللهُ عَنْهُ فرماتے ہیں نضح کے معنی ہے دھونا کہ جب ایک عورت نے حیض کے خون کی بابت پوچھا تو آپ صَلَّوْا اللّٰهَ عَلَیْہِ وَاٰلِہٖ وَسَلَّمَ نے اسے دھونے کا حکم دیا۔

قال ابن حجر والخطابی فی روایة اسماء رضی اللہ عنہما بان معنی النضح الغسل.
علامہ ابن حجر اور علامہ خطابی فرماتے ہیں کہ حضرت اسماء والی روایت میں نضح کے معنی دھونا ہے۔

۴۔ ”رش“ بمعنی دھونا۔

عن اسماء بنت ابی بکر رضی اللہ عنہا ان امرأة سالت النبی صلی اللہ علیہ وسلم عن الثوب یصیبہ الدم من الحيضة فقال رسول اللہ صلی اللہ علیہ وسلم حتیہ، ثم اقرصیہ بالماء، ثم رشیہ و صلی فیہ۔ (ترمذی، ماجاء فی غسل دم الحیض من الثوب)
قال المبارکفوری رحمہ اللہ: قرص کا معنی ہے انگلیوں سے کپڑے کو ملنا تاکہ وہ خون تحلیل ہو کر نکلنے کے قابل ہو جائے۔

ثم رشیدہ ای صبی الماء علیہ.

پھر اس پر رش کرے یعنی اس پر پانی بہائے۔ (تحفة الاحوذی۔ ج ۱۔ ص ۴۲۳)

الغرض دودھ پیتے بچے کے پیشاب کو دھونا ضروری ہے اور بعض کا یہ کہنا کہ اس پر چھینٹے مار دینا کافی ہے،

صحیح نہیں ہے۔ نیز یہ کہ پیشاب ناپاک ہے اور چھینٹے مارنے سے تو وہ کپڑے میں باقی رہے گا۔ وہ کپڑا جوں کا توں ناپاک رہے گا۔

(۱۶) اس مسئلہ پر بھی علمائے امت کا اجماع ہے کہ جب بچہ کھانے پینے لگ جائے تو اس کے پیشاب کو بقیہ نجاستوں کی طرح اچھی طرح دھویا جائے۔

قال النووي: اما اذا اكل الطعام على جهة التغذية فانه يجب الغسل بلا خلاف۔ (شرح مسلم)

”کہ بچہ جب غذا کے طور پر کھانا کھانے لگ جائے تو اس کے پیشاب کو دھونا ہی واجب ہے اور اس میں کسی کا اختلاف نہیں ہے۔“



غسل کا بیان

۲۳۔ غسل کا مسنون طریقہ

حضرت عائشہ رضی اللہ عنہا فرماتی ہیں کہ جب نبی اکرم ﷺ غسل جنابت فرماتے تو ابتداءً ہاتھ دھوتے، پھر دائیں ہاتھ سے پانی ڈال کر بائیں ہاتھ سے مقام مخصوص کو دھوتے پھر وضو فرماتے، جیسے نماز کے لئے وضو کیا جاتا ہے پھر پانی ڈال کر انگلیوں سے بالوں کو جڑوں تک پہنچاتے۔ جب بال تر ہو جاتے تو پھر تین چلو پانی لیتے پھر اپنے سارے جسم پر پانی بہاتے پھر پاؤں دھوتے۔

اور ایک دوسری روایت میں ہے، پھر انگلیوں سے بالوں کو جڑوں تک پانی پہنچاتے جب جلد تر ہو جاتی تو پھر جسم پر تین مرتبہ پانی بہاتے۔

(مسلم: صفة غسل الجنابة۔ بخاری: تحلیل الشعر)

(۲۴) فرائض غسل

- ۱۔ کلی کرنا۔
 - ۲۔ ناک میں پانی ڈالنا۔
 - ۳۔ سارے جسم پر ایک دفعہ پانی بہانا کہ ذرا سی جگہ بھی خشک نہ رہے۔
- ارشادِ ربانی ہے:

وإن كنتم جنبا فاطهروا..... (المائدة-۶)

”اور اگر تم جنابت کی حالت میں ہو تو خوب اہتمام سے طہارت حاصل کرو۔“

ارشادِ نبوی ﷺ ہے:

حضرت علی رضی اللہ عنہ فرماتے ہیں کہ رسول اللہ ﷺ نے فرمایا، جس نے غسل

جنابت میں بال برابر جگہ بغیر دھوئے چھوڑ دی تو اس کے ساتھ آگ سے ایسا اور ایسا کیا جائے گا۔ (ابوداؤد: الغسل من الجنابة)

(۲۵) جن چیزوں سے غسل واجب ہوتا ہے وہ یہ ہیں

- | | |
|---------|-------------|
| ۱- جماع | ۲- خروج منی |
| ۳- حیض | ۴- نفاس |

(۲۶) جماع

جماع سے غسل واجب ہو جاتا ہے چاہے انزال ہو یا نہ ہو۔

حضرت ابو ہریرہ رضی اللہ عنہ سے روایت ہے۔

اذا جلس بین شعبها الاربعة ثم جهدھا فقد وجب الغسل وفي رواية لمسلم وان لم ينزل۔

(مسلم: بیان أن الغسل۔ بخاری: اذا التقى الختانان)

”جب کوئی چار اعضاء کے درمیان بیٹھے اور کوشش کرے تو اس پر غسل واجب ہو گیا چاہے انزال نہ ہو۔“

(۲۷) خروج منی

شہوت کی حالت میں تیزی کے ساتھ منی نکلنے سے ❖ غسل واجب ہو جاتا ہے،

❖ منی، مذی اور ودی میں فرق:

منی: سفید گاڑھا لیسدار مادہ ہے جو بوقت شہوت دفق کے ساتھ خارج ہوتا ہے اس کے خروج کے بعد عضو میں سستی پیدا ہو جاتی ہے۔ اس کے خروج سے غسل واجب ہوتا ہے۔

مذی: وہ بے رنگ لیسدار مادہ ہے جو لوازمات جماع کے وقت شہوت کی حالت میں بغیر دفق کے نکلتا ہے اور کبھی اس قطرہ کا خروج محض شہوانی خیال کی وجہ سے بھی ہو جاتا ہے اس کے بعد طبیعت میں کاہلی پیدا نہیں ہوتی۔ اس کے خروج سے وضو ٹوٹ جاتا ہے۔

ودی: سفید مادہ ہے جو گاڑھا ہونے میں منی کے مشابہ ہے۔ اس کا خروج کبھی پیشاب سے پہلے یا بعد ہوتا ہے۔ اس کے خروج سے صرف وضو ٹوٹ جاتا ہے۔

اس میں نیند اور بیداری کی دونوں حالتیں برابر ہیں۔ نیز مرد و عورت کا بھی ایک ہی حکم ہے۔

حضرت علی رضی اللہ عنہ فرماتے ہیں کہ میں نے نبی اکرم صَلَّی اللہُ عَلَیْہِ وَاٰلِہٖ وَسَلَّمَ سے مذی کی بابت پوچھا تو آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا۔ مذی نکلے تو وضو کافی ہے اور منی نکلے تو غسل کرنا ہوگا۔

(حسن صحیح، ترمذی: ماجاء فی المنی والمذی)

حضرت ام سلمہ رضی اللہ عنہا نے عرض کیا یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ اللہ تعالیٰ کی صفت حیا حق بیان کرنے میں مانع نہیں ہوتی۔ تو کیا جب عورت کو احتلام ہو تو اس پر غسل واجب ہوگا؟ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ہاں غسل واجب ہوگا۔ جب وہ احتلام کے آثار دیکھے۔

(بخاری: اذا احتلمت۔ مسلم: وجوب الغسل علی المرأة)

احتلام کی تین صورتیں

(۲۸) (الف) واضح رہے کہ احتلام کے بعد خواب یاد ہو اور منی کے آثار بھی ہوں تو غسل واجب ہوگا اور اگر خواب یاد ہو منی کے آثار نہ ہوں تو غسل واجب نہ ہوگا اور اگر خواب یاد نہ ہو صرف منی کے آثار ہوں تو بھی غسل واجب ہوگا۔

(ب) حضرت عائشہ رضی اللہ عنہا فرماتی ہیں کہ میں نے نبی اکرم صَلَّی اللہُ عَلَیْہِ وَاٰلِہٖ وَسَلَّمَ سے اس شخص کی بابت دریافت کیا جو کپڑوں کو بھینکا ہو پائے، لیکن اس کو خواب یاد نہ ہو؟ تو آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ اس پر غسل لازم ہے۔ نیز پوچھا کہ جس شخص نے خواب دیکھا ہو لیکن کپڑا خشک ہو؟ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا اس پر غسل نہیں ہے۔ (ترمذی: فینم یتیقظ فیری)

(۲۹) (الف) احادیث نبویہ کی روشنی میں یہی معلوم ہوتا ہے کہ منی ایک ناپاک مادہ ہے۔ اگر کپڑے کو لگ جائے تو اس کا ازالہ ضروری ہے ورنہ نماز نہیں ہوگی۔

(ب) عن عمرو بن میمون قال سألت سلیمان بن یسار عن المنی

یصیب ثوب الرجل أیغسله ام یغسل الثوب؟ فقال

أخبرتني عائشة رضی اللہ عنہا أن رسول اللہ صلی اللہ علیہ

وسلم کان یغسل المنی ثم یمخرج إلی الصلوة فی ذلك

الثوب وأنا انظر إلی اثر الغسل فیہ۔ (مسلم: باب حکم المنی)

وفی رواية قالت عائشة رضی اللہ عنہا کنت اغسله من

ثوب رسول الله صلى الله عليه وسلم فيخرج إلى الصلوة
واثر الغسل في ثوبه بقع الماء (بخاری: باب غسل المنى وفرک)

حضرت عمرو بن ميمون نے حضرت سلیمان بن یسار سے پوچھا کہ اگر منی کپڑے
میں لگ جائے تو صرف ناپاک جگہ کو دھوئے یا کہ پورے کپڑے کو؟ حضرت سلیمان نے کہا
کہ مجھے حضرت عائشہ رضی اللہ عنہا نے بتایا کہ رسول اللہ صَلَّى اللهُ عَلَيْهِ وَسَلَّمَ منی کو دھوتے پھر اسی کپڑے
میں نماز کے لئے تشریف لے جاتے اور کپڑے پر دھونے کا نشان مجھے نظر آ رہا ہوتا۔

ایک دوسری روایت میں ہے حضرت عائشہ رضی اللہ عنہا فرماتی ہیں کہ میں رسول اللہ
صَلَّى اللهُ عَلَيْهِ وَسَلَّمَ کے کپڑے سے منی کو دھوئی پھر آپ صَلَّى اللهُ عَلَيْهِ وَسَلَّمَ نماز کے لئے تشریف لے
جاتے اور کپڑے پر دھونے کا نشان ہوتا۔

(ج) اکثر صحابہ رضی اللہ عنہم اور جمہور فقہاء رضی اللہ عنہم کا بھی یہی مسلک ہے کہ منی ناپاک ہے۔ حتی
کہ علامہ شوکانی رحمۃ اللہ علیہ فرماتے ہیں کہ (فالصواب أن المنى نجس ويجوز تطهيره
باحدى الأمور)۔ صحیح بات یہ ہے کہ منی ناپاک ہے اور کسی ایک طریقے سے اس کو پاک
کرنا جائز ہے۔ (نیل الاوطار۔ ص ۶۷)

علامہ مبارک پوری رحمۃ اللہ علیہ فرماتے ہیں: کلام الشوکانی هذا حسن جيد کہ
شوکانی کی بات بہتر ہے اور وزنی ہے۔ (تحفۃ الاحوذی۔ ج ۱۔ ص ۳۷۵)

(۳۰) ازالہ منی کا طریقہ

اگر منی کسی ایسے کپڑے پر خشک ہو جائے کہ کھرچنے سے مکمل زائل ہو جائے تو
صرف کھرچنا ہی کافی ہے اور اگر کپڑا گھیلا ہو تو اس کو دھونا ضروری ہے۔ امام ابوحنیفہ رحمۃ اللہ
کا یہی مسلک ہے اس سلسلہ میں جتنی احادیث وارد ہوئی ہیں۔ اس سے ان سب پر عمل
ہو جائے گا۔

قالت عائشة رضي الله عنها واني لأحكه من ثوب رسول
الله صلى الله عليه وسلم يابساً بظفري۔ (مسلم: باب علم المنى)

”حضرت عائشہ رضی اللہ عنہا فرماتی ہیں کہ میں رسول اللہ صَلَّى اللهُ عَلَيْهِ وَسَلَّمَ کے
کپڑے سے خشک منی کو کھرچ دیا کرتی تھی۔“

قالت عائشة رضي الله عنها ان رسول الله صلى الله عليه وسلم كان يغسل المني ثم يخرج إلى الصلوة.

(مسلم: باب حكم المني)

”حضرت عائشہ رضی اللہ عنہا فرماتی ہیں کہ حضور اکرم صَلَّى اللهُ عَلَيْهِ وَسَلَّمَ کو دھو کر پھر نماز کے لئے جاتے۔“

اور ایک دوسری روایت میں ان دونوں حالتوں کی وضاحت ہے۔
عن عائشة رضي الله عنها قالت كنت أفرك من ثوب رسول الله صلى الله عليه وسلم اذا كان يابساً وأغسله اذا كان رطباً. (دارقطنی)

”حضرت عائشہ رضی اللہ عنہا فرماتی ہیں کہ رسول اللہ صَلَّى اللهُ عَلَيْهِ وَسَلَّمَ کے کپڑے پر مٹی اگر خشک ہوتی تو میں کھرچ دیتی اور اگر تر ہوتی تو میں دھو دیتی۔“

واضح رہے کہ کھرچ کر زائل کرنے سے یہ شبہ نہ ہونا چاہئے کہ مٹی پاک ہے چونکہ علامہ مبارکپوری رحمۃ اللہ علیہ فرماتے ہیں:

من قال بطهارة المني مستدلاً برواية افرك اجيب بان ذلك لا يدل على طهارة انما يدل على كيفية التطهير.

(ملخص تحفة الاحوذی)

”کہ کھرچنے والی روایت مٹی کی پاکی پر دلالت نہیں کرتی، بلکہ یہ تو خود اس کو پاک کرنے کی ایک کیفیت ہے۔“

(۳۱) جب عورت ماہانہ ایام سے فارغ ہو تو غسل کرے اور پھر سے نمازیں شروع کر دے اس پر ایام حیض کی نمازوں کی قضا واجب نہیں۔

ولا تقربوهن حتى يطهرن فإذا تطهرن فاتوهن من حيث امرکم اللہ (البقرة- ۲۲۲)

”اور جب تک وہ پاک نہ ہو جائیں ان سے قربت نہ کرو، پھر جب وہ پاک ہو جائیں تو ان کے پاس آؤ جس جگہ اللہ نے تمہیں اجازت

دے رکھی ہے۔“

حضرت عائشہ رضی اللہ عنہا فرماتی ہیں کہ حضرت فاطمہ بنت ابی جیش رضی اللہ عنہا کو استحاضہ کی بیماری تھی۔ انہوں نے نبی اکرم ﷺ سے دریافت کیا تو آپ ﷺ نے فرمایا کہ یہ تو رگ کا خون ہے حیض کا نہیں۔ البتہ جب حیض آئے تو نماز چھوڑ دو جب ختم ہو جائے تو غسل کر کے نماز پڑھو۔ (بخاری: اقبال الحيض)

(۳۲) ماہانہ ایام میں شرعی پابندیاں

حائضہ عورت اپنے ماہانہ ایام میں نماز روزہ چھوڑ دے۔ پاک ہونے کے بعد روزہ کی قضا کرے نماز کی قضا نہیں ہے۔ نیز اس حالت میں قرآن پاک پڑھنا۔ اس کو ہاتھ لگانا، مسجد میں داخل ہونا۔ طواف کعبہ کرنا منع ہے اور خاوند سے ہمبستری بھی جائز نہیں۔ حضرت معاذہ فرماتی ہیں کہ میں نے حضرت عائشہ رضی اللہ عنہا سے پوچھا۔ ”کیا سبب ہے کہ حائضہ عورت روزہ قضا کرتی ہے نماز نہیں۔“

حضرت عائشہ رضی اللہ عنہا نے فرمایا: ”کیا تم حرور یہ ہو؟“ میں نے عرض کیا نہیں لیکن مسئلہ کی وضاحت چاہتی ہوں۔“ آپ رضی اللہ عنہا نے فرمایا۔ ”جب ہماری یہ حالت ہوتی تو بس ہمیں روزہ کی قضا کا حکم دیا جاتا تھا نماز کی قضا کا نہیں۔“ (مسلم: وجوب قضاء الصوم لا الصلوة)

(۳۳) مستحاضہ عورت کا مسئلہ

جس عورت کے ایام دس سے متجاوز ہو جائیں تو اس کو چاہئے کہ وہ دس دن کے بعد غسل کر کے نماز شروع کر دے۔ پھر ہر نماز کے لئے وضو کر لیا کرے۔ بار بار غسل کی ضرورت نہیں۔

عن عائشة رضي الله عنها قالت جاءت فاطمة ابنة ابى جيش الى النبي صلى الله عليه وسلم فقالت يا رسول الله صلى الله عليه وسلم انى امرأة استحاض فلا اطهر افادع الصلوة؟ قال لا انما ذلك عرق وليست بالحیضة فاذا اقبلت الحيضة فدعى الصلوة واذا ادبرت فاغسلى عنك

الدم وصلی قال أبو معاوية في حديثه وقال توضع لكل
صلوة حتى يجيء ذلك الوقت. (ترمذی باب المستحاضه)

وفي البخاری ثم توضع لكل صلوة حتى يجيء ذلك الوقت

(بخاری: باب غسل الدم)

حضرت عائشہ رضی اللہ عنہا فرماتی ہیں کہ ”فاطمہ بنت ابی جیش رضی اللہ عنہا آئیں اور
عرض کیا یا رسول اللہ صَلَّى اللهُ عَلَيْهِ وَسَلَّمَ میں مستحاضہ عورت ہوں کبھی اس سے
پاک نہیں ہوتی کیا نماز چھوڑ دوں؟ آپ صَلَّى اللهُ عَلَيْهِ وَسَلَّمَ نے فرمایا ”نہیں
چونکہ یہ رگ کا خون ہے حیض کا نہیں، لہذا صرف ایام حیض میں نماز
چھوڑو بعد ازاں غسل کر کے نماز شروع کر دو اور ہر نماز کے لئے وضو
کر لیا کرو۔“

(۳۴) نفاس

وضع حمل کے بعد جتنے دن خون آئے وہ نفاس کے ایام شمار ہوں گے۔ اس
دوران عورت پر ایام حیض والی پابندیاں عائد رہیں گی۔ واضح رہے کہ نفاس کی کم از کم مدت
کا تعین مشکل ہے۔ لہذا جو نہی خون آنا بند ہو جائے تو غسل کر کے نماز وغیرہ شروع کر دے۔
البتہ نفاس کی زیادہ سے زیادہ مدت چالیس دن ہے۔ جب کہ چالیس دن تک خون آتا
رہے۔ اگر اس کے بعد بھی خون آئے تو وہ نفاس کا نہیں بلکہ کسی اور عارضہ کی وجہ سے ہے۔
حضرت ام سلمہ رضی اللہ عنہا فرماتی ہیں کہ عہد نبوی میں نفاس والی عورتیں چالیس دن
تک شرعی پابندیوں سے مستثنیٰ رہتیں اور ہم اپنے چہروں پر زرد بوٹی ملا کرتی تھیں۔

(ترمذی: کم تملک النساء)

امت کا اجماع

تمام صحابہ رضی اللہ عنہم حضرات تابعین رضی اللہ عنہم اور ان کے بعد تمام علماء کا اجماع ہے کہ
نفاس والی عورتیں چالیس دن کی نماز چھوڑ دیں گی۔ البتہ جو عورت اس مدت سے پہلے ہی
طہر محسوس کرے وہ غسل کر کے نماز شروع کر دے۔ (ترمذی: باب کم تملک النساء)

وضو کا بیان

(۳۵) وضو کی فضیلت و اہمیت

(الف) شریعت اسلامیہ کا ہر عمل اپنی جگہ بہت اہم ہے۔ وضو کی اہمیت کا اندازہ اس سے بخوبی لگایا جاسکتا ہے کہ وضو کئے بغیر نماز قبول نہیں ہوتی، بلکہ ایسا کرنے والا گنہگار ہوتا ہے اور وضو کی فضیلت کے لئے اتنا کافی ہے کہ نمازی کے اعضائے وضو قیامت کے دن چمک رہے ہوں گے۔

(ب) حضرت معصب بن سعد رضی اللہ عنہ رسول اللہ صلی اللہ علیہ وسلم کا ارشاد نقل کرتے ہیں کہ طہارت کے بغیر نماز قبول نہیں ہوتی اور خیانت کے مال میں سے صدقہ قبول نہیں ہوتا۔ (مسلم: وجوب الطہارة)

(ج) حضرت ابو ہریرہ رضی اللہ عنہ ارشاد نبوی نقل کرتے ہیں کہ ”بے وضو کی نماز قبول نہیں ہوتی تا آنکہ وہ وضو کرے۔“ (بخاری: لا تقبل صلوٰۃ بغیر طہور)

(د) حضرت نعیم مجمر کہتے ہیں کہ میں حضرت ابو ہریرہ رضی اللہ عنہ کے ہمراہ مسجد کی چھت پر چڑھا آپ رضی اللہ عنہ نے وضو کر کے فرمایا: کہ میں نے نبی اکرم صلی اللہ علیہ وسلم کو یہ کہتے ہوئے سنا ہے کہ قیامت کے دن میری امت اس حال میں بلائی جائے گی کہ اس کے اعضاء وضو روشن چمکدار ہوں گے۔ لہذا تم میں سے جو بھی اپنی اس چمکدار جگہ کو مزید لمبا کرنا چاہے کر لے۔ (کہ اعضاء وضو کو مقررہ مقام سے آگے تک دھوئے)۔

(بخاری: فضل الوضوء، مسلم: استحباب إطالة الغرة)

(۳۶) فرائض وضو

- ۱- پیشانی سے ٹھوڑی کے نیچے تک اور ایک کان کی لو سے دوسرے کان کی لو تک دھونا۔
 - ۲- کہنیوں سمیت ہاتھوں کو دھونا۔
 - ۳- سر کا مسح کرنا۔
 - ۴- ٹخنوں سمیت پاؤں دھونا۔
- وضو کرتے وقت ان چار فرائض کا اہتمام ضروری ہے ورنہ وضو نہیں ہوگا۔
ارشادِ ربانی ہے:

یا ایہا الذین امنوا اذا قمتم الی الصلوٰۃ فاغسلوا وجوهکم
وأیدیکم الی المرافق وامسحوا برؤسکم وأرجلکم
إلی الکعبین (المائدہ-۶)

سنن وضو

- (۳۷) تسمیہ: وضو کرنے سے پہلے ”بسم اللہ الرحمن الرحیم“ پڑھنی چاہئے۔
- (۳۸) (الف) مسواک کرنا:

حضرت ابو ہریرہ رضی اللہ عنہ نبی اکرم صلی اللہ علیہ وسلم کا ارشاد نقل کرتے ہیں کہ ”اگر مجھے امت کے مشقت میں پڑ جانے کا خطرہ نہ ہوتا تو میں ضرور انہیں حکم دیتا کہ ہر نماز کے وقت مسواک کیا کریں۔ (مسلم: باب السواک)

حضرت عائشہ رضی اللہ عنہا سے مروی ہے کہ مسواک منہ کو پاک صاف کرتی ہے اور اللہ تعالیٰ کی خوشنودی کا سبب ہے۔ (نسائی: الترغیب فی السواک)

(ب) روزہ کی حالت میں مسواک کرنا سنت ہے۔

عن عامر بن ربیعۃ رضی اللہ عنہ قال رأیت رسول اللہ
صلی اللہ علیہ وسلم مالا احصی یتسوک وهو صائم

(حسن، ترمذی: ما جاء فی السواک للصائم)

حضرت عامر بن ربیعہ رضی اللہ عنہ فرماتے ہیں کہ میں نے بے شمار دفعہ

رسول اللہ صَلَّى اللهُ عَلَيْهِ وَسَلَّمَ کو روزہ کی حالت میں مسواک کرتے دیکھا۔

(۳۹) تین بار ہاتھ دھونا۔

(جب حضرت عثمان رضی اللہ عنہ نے لوگوں کو سنت نبویہ کے مطابق وضو کر کے دکھلایا تو

آپ رضی اللہ عنہ نے شروع میں تین مرتبہ ہاتھوں کو دھویا۔ (مسلم: صفۃ الوضوء)

(۴۰) تین دفعہ کلی کرنا۔ ”ثم مضض“ (مسلم)

پھر حضرت عثمان رضی اللہ عنہ نے کلی کی۔

(۴۱) تین دفعہ ناک صاف کرنا۔ ”واستنثر“ (مسلم)

پھر حضرت عثمان رضی اللہ عنہ نے ناک صاف کی۔

(۴۲) اعضاء وضو کو تین تین دفعہ دھونا۔

ثم غسل وجهه ثلاث مرات ثم غسل يده اليمنى إلى

المرفق ثلاث مرات ثم غسل يده اليسرى ثم مسح

رأسه ثم غسل رجله اليمنى إلى الكعبين ثلاث مرات ثم

غسل اليسرى مثل ذلك (مسلم: صفۃ الوضوء)

پھر حضرت عثمان رضی اللہ عنہ نے چہرہ اور دائیں بائیں ہاتھ کو کہنیوں تک تین تین دفعہ

دھویا پھر سر کا مسح کر کے دائیں بائیں پاؤں کو تین دفعہ دھویا۔

(۴۳) داڑھی کا خلال کرنا۔

حضرت عثمان رضی اللہ عنہ فرماتے ہیں کہ نبی اکرم صَلَّى اللهُ عَلَيْهِ وَسَلَّمَ داڑھی کا خلال کیا کرتے

تھے۔ (حسن صحیح، ترمذی: ماجاء فی تحلیل اللحية)

(۴۴) انگلیوں کا خلال کرنا۔

حضرت ابن عباس رضی اللہ عنہما سے روایت ہے کہ نبی اکرم صَلَّى اللهُ عَلَيْهِ وَسَلَّمَ نے فرمایا: جب

تم وضو کرو تو ہاتھ اور پاؤں کی انگلیوں کا خلال کر لیا کرو۔ (حسن صحیح۔ ترمذی: ماجاء فی تحلیل الأصابع)

(۴۵) دائیں اعضاء کو پہلے دھونا

حضرت عائشہ رضی اللہ عنہا فرماتی ہیں کہ رسول اللہ صَلَّى اللهُ عَلَيْهِ وَسَلَّمَ کی عادت مبارکہ یہ تھی کہ

آپ صَلَّى اللهُ عَلَيْهِ وَسَلَّمَ جوتا پہننے، کنگھی کرنے، وضو، غسل اور دیگر تمام معاملات میں دائیں طرف

سے شروع کرنا پسند فرماتے۔ (بخاری: التیمین فی الوضوء۔ مسلم: حبه للتیامن)

(۴۶) اعضاء کو مل کر اہتمام سے دھونا

حضرت عبداللہ بن زید رضی اللہ عنہ فرماتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے وضو کیا اور اعضاء کو ملتے ہوئے فرمانے لگے ”اس طرح“ کرنا چاہئے۔

(۴۷) ترتیب سے اور بے درپے وضو کرنا۔ آنحضور صَلَّی اللہُ عَلَیْہِ وَاٰلِہٖ وَسَلَّمَ کے زمانہ سے لے کر آج تک امت مسلمہ کا مسلسل عمل اس کی واضح دلیل ہے۔

(۴۸) کانوں کا مسح: سر کا مسح کر لینے کے بعد اسی پانی سے کانوں کا مسح کرنا۔ کانوں کے مسح کے لئے نیا پانی لینے کی ضرورت نہیں، چونکہ کان بھی تو سر کا ایک جزو ہیں۔ جیسا کہ عمل نبوی اور ارشاد نبوی صَلَّی اللہُ عَلَیْہِ وَاٰلِہٖ وَسَلَّمَ سے معلوم ہوتا ہے۔

عن الربیع انہا رأت النبی صلی اللہ علیہ وسلم یتوضأ
قالت مسح رأسہ ومسح ما اقبل منه وما ادبر وصدغیہ
واذنیہ مرۃ واحدة (حسن صحیح۔ ترمذی: ان المسح مرۃ)

”حضرت ربیع رضی اللہ عنہ نے نبی اکرم صَلَّی اللہُ عَلَیْہِ وَاٰلِہٖ وَسَلَّمَ کو وضو کرتے ہوئے دیکھا۔ وہ کہتی ہیں کہ آپ صَلَّی اللہُ عَلَیْہِ وَاٰلِہٖ وَسَلَّمَ سر کے اگلے پچھلے حصہ اور کانوں کا مسح ایک ہی دفعہ کرتے۔“

ارشاد نبوی صَلَّی اللہُ عَلَیْہِ وَاٰلِہٖ وَسَلَّمَ ہے:

”الاذنان من الرأس“ (حسن، ترمذی۔ ماجاء أن الاذنین من الرأس)
کہ ”کان سر کا حصہ ہیں۔“

(۴۹) گردن کا مسح کرنا

سر اور کانوں کا مسح کر لینے کے بعد اسی پانی سے گردن کا مسح کرنا۔

عن موسیٰ بن طلحة قال من مسح قفاہ وقی الغل یوم
القیامۃ۔ قال ابن حجر ہذا وان کان موقوفاً فلہ حکم
الرفع لان ہذا لا یقال من قبل الرا۱۔ (الخصائص الجیر۔ ج ۱۔ ص ۹۲)

”حضرت موسیٰ بن ابی طلحہ رضی اللہ عنہ فرماتے ہیں کہ جس نے گردن سمیت سر کا مسح کیا وہ قیامت کے دن گردن میں بیڑیاں پہنانے سے بچ گیا۔ علامہ ابن حجر رحمۃ اللہ علیہ فرماتے ہیں کہ یہ موقوف حدیث مرفوع حدیث کے حکم میں ہے۔ چونکہ ظاہر ہے کہ ایسی بات اپنی طرف سے تو نہیں کہی جاسکتی۔“

علامہ بغوی رحمۃ اللہ علیہ، ابن سید الناس رحمۃ اللہ علیہ، شوکانی رحمۃ اللہ علیہ کا میلان بھی اس طرف ہے۔ (نیل الاوطار۔ ج ۱۔ ص ۲۰۴)

نواب صدیق حسن خاں رحمۃ اللہ علیہ نے بھی اسی کی تائید کی ہے اور کہا ہے کہ گردن پر مسح کرنے کو بدعت کہنا غلط ہے۔ نیز یہ کہ تلخیص الحییر کی مندرجہ بالا روایت اور اس سلسلہ کی دیگر روایات قابل استدلال ہیں۔ خصوصاً جب کہ کوئی حدیث ان کے مخالف نہیں ہے۔ (بدور الابلہ۔ ص ۲۸)

(۵۰) وضو کے بعد کلمہ شہادت پڑھنا

عن عمر رضی اللہ عنہ قال قال رسول اللہ صلی اللہ علیہ وسلم ما منکم من أحد یتوضأ فیسبغ الوضوء ثم یقول ”اشهد أن لا إله إلا الله وحده لا شریک له واشهد أن محمداً عبده ورسوله“ إلا فتحت له أبواب الجنة الثمانية یدخل من أيہا شاء (مسلم: باب الذکر المستحب عقب الوضوء)

”حضرت عمر رضی اللہ عنہ فرماتے ہیں کہ نبی اکرم صلی اللہ علیہ وسلم نے فرمایا: تم میں سے جو وضو کرے اور خوب اہتمام سے کرے پھر یہ کلمات کہے: اشهد أن لا إله إلا الله وحده لا شریک له واشهد أن محمداً عبده ورسوله

یقیناً اس کے لئے جنت کے آٹھوں دروازے کھول دیئے جائیں گے جس میں سے چاہے داخل ہو۔“

(۵۱) تحیۃ الوضوء

وضو کے بعد دور کعتیں تحیۃ الوضوء کے طور پر ادا کرنا۔

حضرت عقبہ بن عامر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: جو بھی وضو کرے اور خوب اچھی طرح وضو کرے۔ پھر ظاہر و باطن کی مکمل توجہ و انہماک کے ساتھ دو رکعت نماز ادا کرے یقیناً اس کے لئے جنت واجب ہوگئی۔

(مسلم: الذکر المستحب عقب الوضوء)

نواقض وضو

(۵۲) پاخانہ یا پیشاب کرنے سے وضو ٹوٹ جاتا ہے۔

ارشادِ ربانی ہے:

اوجاء احد منکم من الغائط (سورۃ المائدہ-۶)

”یا تم میں سے کوئی شخص بول و براز کر کے آئے۔“

(۵۳) ریاح کا خروج بھی ناقض وضو ہے۔

حضرت ابو ہریرہ رضی اللہ عنہ کہتے ہیں کہ نبی اکرم صلی اللہ علیہ وسلم نے فرمایا کہ مسجد میں نماز کا انتظار کرنے والے شخص کو نماز کا ثواب ملتا رہتا ہے جب تک کہ وہ بے وضو نہ ہو ایک عجیبی شخص نے حضرت ابو ہریرہ رضی اللہ عنہ سے دریافت کیا کہ حدث سے کیا مراد ہے تو انہوں نے بتایا کہ ہوا کا خارج ہونا۔ (بخاری: من یر الوضوء)

(۵۴) مذی اور ودی کے نکلنے سے وضو ٹوٹ جاتا ہے۔ اس کے بعد وضو کر لینا کافی ہے غسل کرنا ضروری نہیں (ان کی تفصیل موجبات غسل کے دوسرے سبب کے حاشیہ میں گزر گئی)۔

حضرت علی رضی اللہ عنہ فرماتے ہیں کہ میں نے نبی اکرم صلی اللہ علیہ وسلم سے مذی کی بابت پوچھا تو آپ نے فرمایا ”مذی سے وضو اور منی سے غسل لازم ہوتا ہے۔“

(ترمذی: ماجاء فی المنی والمذی)

(۵۵) نیند ناقض ہے

عن صفوان بن عسال قال قال رسول الله صلى الله عليه وسلم يأمرنا إذا كنا سفرًا أن لا ننزع خفافنا ثلاثة أيام ولياليهن إلا من جنابة لكن من غائط وبول ونوم.

(حسن صحیح۔ ترمذی: لمسح علی الخفین)

”حضرت صفوان کہتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ ہمیں تلقین کرتے کہ سفر کی حالت میں تین دن تک موزے اتارنے کی ضرورت نہیں، ہاں اگر جنابت ہو جائے تو موزے اتار دیں (اور غسل کریں) البتہ پیشاب پاخانہ اور نیند کی وجہ سے موزے اتارنے کی ضرورت نہیں ہے (بلکہ وضو کے وقت مسح کر لینا کافی ہے) اس حدیث میں پیشاب و پاخانہ اور نیند کا ایک ہی حکم بیان ہوا ہے کہ ہر دو کی طرح نیند بھی ناقض وضو ہے۔“

کھڑے کھڑے یا بغیر سہارا لگائے یا نماز کی کسی ہیئت پر سونے سے وضو نہیں

ٹوٹتا۔

عن أنس رضي الله عنه قال قال أصحاب رسول الله صلى الله عليه وسلم ينتظرون العشاء الآخرة حتى تخفق رؤسهم ثم يصلون ولا يتوضؤون. (ابوداؤد: باب الوضوء من النوم)

حضرت انس رَضِيَ اللهُ عَنْهُ فرماتے ہیں کہ ”رسول اللہ صَلَّی اللہُ عَلَیْہِ وَاٰلِہٖ وَسَلَّمَ کے جانثار صحابہ نماز عشاء کے انتظار میں ہوتے۔ اسی اثناء میں نیند کی وجہ سے ان کے سر جھک جاتے پھر وہ یونہی نماز پڑھتے اور وضو نہ کرتے تھے۔“

(۵۶) قے اور نکسیر ناقض وضو ہے۔

عن أبي الدرداء رضي الله عنه إن رسول الله صلى الله عليه وسلم قاء فتوضأ (أصح شيء في الباب)

قال الترمذی "وقد رأى غير واحد من أهل العلم من اصحاب النبي صلى الله عليه وسلم وغيرهم من التابعين الوضوء من القىء والرعاى" (ترمذی: باب الوضوء من القىء والرعاى) حضرت ابوالدرداء رضی اللہ عنہ فرماتے ہیں کہ "نبی اکرم صَلَّى اللهُ عَلَيْهِ وَسَلَّمَ كَوَفَى آگئی تو آپ نے وضو فرمایا۔"

امام ترمذی رحمۃ اللہ علیہ فرماتے ہیں کہ اکثر حضرات صحابہ اور تابعین کا مسلک یہی ہے کہ قے اور نکسیر سے وضو ٹوٹ جاتا ہے۔

(ب) عن ابن عباس رضی اللہ عنہما قال قال رسول اللہ صلی اللہ علیہ وسلم إذا رعى احدکم فی صلاتہ فلینصرف فلیغسل عند الدم ثم لیعد وضوءہ ولیستقبل صلاتہ۔

(معجم طبرانی)

حضرت ابن عباس رضی اللہ عنہما فرماتے ہیں کہ رسول اللہ صَلَّى اللهُ عَلَيْهِ وَسَلَّمَ نے فرمایا: "اگر نماز میں کسی کو نکسیر آجائے تو وہ نماز توڑ دے پھر خون دھو کر وضو کرے اور نئے سرے سے نماز پڑھے۔"

اور خود نواب صدیق حسن خاں بھی لکھتے ہیں:

قیء ورعاى وقلس ناقض وضواست و حدیث قاء فتوضاً حسن است (بدورالاهلیہ - ص ۳۰)

قیء، نکسیر اور ابکائی سے وضو ٹوٹ جاتا ہے اور حدیث "قاء فتوضاً" حسن درجہ

کی ہے۔

(۵۷) خون استحااضہ ناقض وضو ہے۔

آنحضور صَلَّى اللهُ عَلَيْهِ وَسَلَّمَ نے ایک استحااضہ عورت حضرت فاطمہ بنت ابی جیش کو حکم دیا: "ثم توضاء لكل صلوة" (بخاری: باب غسل الدم) "کہ پھر ہر نماز کے لئے مستقل وضو کیا کر۔"

چونکہ استحااضہ کے خون سے وضو ٹوٹ جاتا ہے اور غسل واجب نہیں ہوتا۔

موزوں پر مسح کا بیان

(۵۸) چڑے کے وہ موزے جن میں پاؤں ٹخنوں تک چھپے رہیں یا وہ اوننی سوتی جرابیں جن پر چمڑا لگایا گیا ہو۔ یا وہ جرابیں جو چمڑے کی طرح سخت و موٹے کپڑے کی ہوں تو اسلاف محدثین و فقہاء امت نے ان کو بھی موزوں کے حکم میں شمار کیا ہے۔ ان پر مسح کرنا جائز ہے۔

چونکہ حضور اکرم صَلَّى اللهُ عَلَيْهِ وَسَلَّمَ نے موزوں پر مسح فرمایا۔

حضرت مغیرہ رضی اللہ عنہ نے نبی اکرم صَلَّى اللهُ عَلَيْهِ وَسَلَّمَ کو وضو کرایا آپ صَلَّى اللهُ عَلَيْهِ وَسَلَّمَ نے وضو کے دوران موزوں پر مسح کیا، حضرت مغیرہ نے عرض کیا تو آپ صَلَّى اللهُ عَلَيْهِ وَسَلَّمَ نے فرمایا میں نے یہ موزے با وضو حالت میں پہنے تھے۔ (مسلم: مسح علی الرأس والنخسین، بخاری: إذا دخل رجله) علامہ مبارک پوری رحمۃ اللہ علیہ فرماتے ہیں کہ فقہاء نے جرابوں پر مسح کے لئے کچھ شرطیں لگائی ہیں تاکہ وہ موزوں کے حکم میں ہو کر ان احادیث کے ضمن میں داخل ہو جائیں جو موزوں کی بابت وارد ہوئی ہیں لہذا بعض نے شرط لگائی کہ ان پر چمڑا لگا ہو اور بعض نے کہا کہ موٹے سخت کپڑے کے ہوں تو مسح جائز ہے۔ ایک اور دوسری جگہ پر علامہ نے خود اس تفصیل کو راجح قرار دیا ہے۔ (تحفۃ الأحوزی)

حضرت سعد بن ابی وقاص رضی اللہ عنہ فرماتے ہیں کہ نبی اکرم صَلَّى اللهُ عَلَيْهِ وَسَلَّمَ نے موزوں پر مسح فرمایا۔ (بخاری: مسح علی النخسین)

(۷۰) علامہ ابن حجر رحمۃ اللہ علیہ فرماتے ہیں کہ موزوں کے مسح پر تمام صحابہ متفق ہیں اور یہ مسئلہ ستر سے زیادہ صحابہ سے منقول ہے اور جس کسی نے اس مسئلہ میں مخالفت کی۔ ان کی موافقت بھی منقول ہے۔ (فتح الباری۔ ج ۱۔ ص ۳۰۵۔ باب مسح علی النخسین)

(۵۹) مدتِ مسح

مسافر کے لئے مسح کی مدت تین دن تین راتیں اور مقیم کے لئے ایک دن ایک رات ہے۔

حضرت علی رضی اللہ عنہ فرماتے ہیں کہ رسول اللہ ﷺ نے مسافر کے لئے مسح کی مدت تین دن تین راتیں مقرر فرمائی اور مقیم کے لئے ایک دن ایک رات۔
(مسلم: التوقيت فی مسح علی الخفین)

(۶۰) مسح کا طریقہ

ہاتھ کی انگلیاں پانی سے بھگو کر تین انگلیاں پاؤں کے پنجے پر رکھ کر اوپر کی طرف کھینچے۔

حضرت علی رضی اللہ عنہ فرماتے ہیں کہ اگر دینی مسائل کی بنیاد صرف عقل پر ہوتی تو موزے کا زیریں حصہ بالائی حصہ کی نسبت مسح کے لئے زیادہ موزوں تھا۔ حالانکہ میں نے خود رسول اللہ ﷺ کو دیکھا کہ آپ ﷺ موزوں کے بالائی حصہ پر مسح فرمایا کرتے تھے۔ (قال فی التلخیص اسنادہ صحیح، ابوداؤد: کیف مسح)

جرابوں پر مسح کا بیان

(۶۱) (الف) اونی، سوتی، نائیلون وغیرہ کی جرابوں پر مسح کرنا جائز نہیں۔ ❖ چونکہ آنحضور صَلَّوْا عَلَیْہِ وَسَلِّمُوا اور حضرات صحابہ رضی اللہ عنہم سے جرابوں پر مسح کرنا ثابت نہیں۔ لہذا جرابوں پر مسح کرنے سے وضو صحیح نہ ہوگا۔ نتیجہ نماز نہیں ہوگی۔

❖ اس اہم مسئلہ میں چونکہ عام لوگ غلطی میں مبتلا ہیں لہذا ذیل میں اس کی تفصیل ذکر کی جاتی ہے۔ جرابوں پر مسح کے جواز میں چھ قسم کے دلائل پیش کئے جاتے ہیں۔

- ۱- عن مغیرة النبی صلی اللہ علیہ وسلم ومسح علی الجوربین والنعلین۔ (ترمذی)
 - ۲- عن ابی موسیٰ ان رسول اللہ صلی اللہ علیہ وسلم توضأ و مسح علی الجوربین والنعلین۔ (بیہقی، ابن ماجہ)
 - ۳- عن بلال کان رسول اللہ صلی اللہ علیہ وسلم یمسح علی الخفین والجوربین (طبرانی)
 - ۴- قال ابن حجر رواہ الطبرانی بسندین، رواة احدهما ثقات۔
 - ۵- استدلل ابن القیم بعمل بعض الصحابة۔
 - ۶- عن ثوبان قال بعث رسول اللہ صلی اللہ علیہ وسلم سریة فأصابهم البرد فلما قدموا علی النبی صلی اللہ علیہ وسلم شکوا الیہ ما أصابهم من البرد فأمرهم أن یمسحوا علی العصائب والتساخین۔ (ابوداؤد)
- ذیل میں ان دلائل کا ترتیب وار جائزہ بحوالہ تحفۃ الٰہی حوزی پیش کیا جاتا ہے۔

پہلی دلیل کا جائزہ

عن مغیرة قال توضأ النبی صلی اللہ علیہ وسلم و بقیہ اگلے صفحہ پر

قال المبار كفوري رضي الله عنه والحاصل عندي أنه ليس في باب
المسح على الجوربين حديث صحيح مرفوع خالٍ عن
الكلام. (تحفة الاحوذى. ج ۱- ص ۳۳۳)

”علامہ مبارکپوری رضي الله عنه فرماتے ہیں کہ پوری تحقیق کے بعد میں اس
نتیجہ پر پہنچا ہوں کہ جرابوں پر مسح کرنا کسی مرفوع حدیث سے ثابت
نہیں جو محدثین کی جرح و تنقید سے خالی ہو۔

پچھلے صفحہ کا باقی حاشیہ مسح علی الجوربین والنعلین

- ۱- علماء محدثین رضي الله عنهم فرماتے ہیں کہ اس حدیث سے قطعاً استدلال نہیں کیا جاسکتا۔ چونکہ
امام بیہقی اس حدیث کو ذکر کرنے کے بعد فرماتے ہیں کہ: یہ حدیث منکر ہے۔
سفیان ثوری، عبدالرحمن ابن مہدی، امام احمد بن حنبل، ابن المدینی اور امام مسلم جیسے جلیل القدر علماء نے
اس حدیث کو ضعیف قرار دیا ہے۔
- ۲- علامہ نووی فرماتے ہیں کہ حفاظ حدیث اس روایت کے ضعیف ہونے پر متفق ہیں لہذا امام ترمذی کا یہ کہنا
قبول نہیں کہ یہ حدیث حسن صحیح ہے۔
- ۳- عبدالرحمن بن مہدی فرماتے ہیں کہ یہ حدیث میرے نزدیک غیر مقبول ہے۔
- ۴- امام نسائی فرماتے ہیں کہ کسی ایک راوی نے بھی ابوقیس کی طرح اس روایت کو نقل نہیں کیا حضرت مغیرہ
سے صحیح طور پر صرف موزوں پر مسح کرنا منقول ہے۔
- ۵- امام ابوداؤد فرماتے ہیں کہ عبدالرحمن ابن مہدی اس حدیث کو بیان نہیں کیا کرتے تھے چونکہ حضرت
مغیرہ سے جو مشہور روایت منقول ہے اس میں نبی اکرم صلى الله عليه وسلم کا موزوں پر مسح کرنا منقول ہے۔ اس
میں جرابوں کا تذکرہ نہیں ہے۔
- ۶- حضرت علی ابن المدینی فرماتے ہیں کہ اس روایت کو حضرت مغیرہ سے اہل مدینہ اہل کوفہ اور اہل بصرہ
نے نقل کیا، لیکن جب ہذیل نے نقل کیا تو اس میں جرابوں پر مسح کا اضافہ کر دیا۔ اور سب لوگوں کی
مخالفت کی۔
- ۷- علامہ مبارک پوری فرماتے ہیں کہ ابوقیس نے تمام راویوں کی مخالفت کی ہے۔ نیز بہت سے علماء حدیث
نے اس حدیث کو ضعیف قرار دیا ہے باوجود یہ کہ انہیں ثقہ راوی کی زیادتی والا باقی اگلے صفحہ پر

مشہور غیر مقلد عالم میاں نذیر حسین دہلوی رحمۃ اللہ علیہ سے پوچھا گیا کہ اونی، سوتی جرابوں پر مسح جائز ہے یا نہیں ہے.....؟ وہ جواب کے شروع میں لکھتے ہیں ”مذکورہ جرابوں پر مسح جائز نہیں ہے، کیونکہ اس کی صحیح دلیل نہیں اور مجوزین نے جن چیزوں سے استدلال کیا ہے اس میں خدشات ہیں“۔ (آگے خدشات کا ذکر ہے.....)

پچھلے صفحہ کا باقی حاشیہ مسئلہ معلوم تھا۔ لہذا میرے نزدیک ان کا ضعیف قرار دینا مقدم ہے۔ ترمذی کے حسن صحیح کہنے پر۔ (تحفۃ الأحوذی)

دوسری دلیل کا جائزہ

عن ابی موسیٰ أن رسول اللہ صلی اللہ علیہ وسلم توضأ ومسح علی الجوربین والنعلین. (ابن ماجہ۔ بیہقی)

- ۱- علامہ مبارک پوری رحمۃ اللہ علیہ فرماتے ہیں کہ عیسیٰ بن سنان کو اختلاط ہو جایا کرتا تھا وہ ضعیف الحدیث ہے۔
- ۲- امام بیہقی فرماتے ہیں اس روایت میں دو کمزوریاں ہیں۔ (۱) امام احمد، ابن معین، ابوزرعہ نسائی نے عیسیٰ سنان کو ضعیف قرار دیا ہے۔
- ۳- نیز امام بیہقی فرماتے ہیں کہ ضحاک بن عبدالرحمن کا سماع ابو موسیٰ سے ثابت نہیں لہذا روایت منقطع ہے۔
- ۴- امام ابوداؤد فرماتے ہیں کہ یہ روایت نہ تو متصل ہے نہ قوی ہے۔

تیسری دلیل کا جائزہ

عن بلال کان رسول اللہ صلی اللہ علیہ وسلم یسح علی الخفین والجوربین (طبرانی)

- ۱- زلیعی فرماتے ہیں کہ اس کی سند میں یزید بن ابی زیاد ہے اور وہ ضعیف ہے۔
- ۲- حافظ بن حجر تقریب میں فرماتے ہیں کہ ضعیف ہے بڑھاپے میں اس کی حالت بدل گئی تھی اور وہ شیعہ تھا۔
- ۳- اس کی سند میں اعمش راوی مدلس ہے۔ اس نے عنعن سے روایت کی ہے اور اس کا سماع حکم سے ثابت نہیں ہے۔

چوتھی دلیل کا جائزہ

قال ابن حجر رواہ الطبرانی بسندین رواة احدهما ثقات

- ۱- علامہ مبارک پوری رحمۃ اللہ علیہ فرماتے ہیں گو کہ اس روایت کی ایک سند کے راوی ثقہ ہیں، لیکن اس میں بھی اعمش راوی ہے جو کہ مدلس ہے اور اس نے عنعن سے روایت کی ہے اور بقیہ اگلے صفحہ پر

آخر میں فرماتے ہیں:

والحاصل أنه لم یقم علی جواز المسح علی الجوربة
المسئولة عنه دلیل لا من الكتاب ولا من السنة ولا من
الإجماع ولا من القیاس الصحیح کہا عرفت۔

پچھلے صفحہ کا باقی حاشیہ مدلس راوی کا عنعنہ قبول نہیں ہے۔

۲- تمام راوی ثقہ ہونے سے یہ لازم نہیں آتا کہ اس روایت کا متن بھی صحیح ہو۔ چونکہ یہاں ثقہ راوی مدلس ہے اور وہ اپنے استاد سے عنعنہ کے ساتھ روایت کرتا ہے۔

پانچویں دلیل کا جائزہ

استدل ابن القیم بعمل بعض الصحابة

۱- علامہ مبارکپوری رحمۃ اللہ علیہ فرماتے ہیں کہ موزوں پر مسح کی بابت بہت سی احادیث منقول ہے جن کے صحیح ہونے پر علماء کا اجماع ہے۔ اس معیار کی احادیث کی وجہ سے ظاہر قرآن کو چھوڑ کر ان پر بھی عمل کیا گیا۔ جب کہ جرابوں پر مسح کی بابت جو روایات منقول ہیں ان پر جو تنقید ہوئی ہے وہ آپ دیکھ چکے ہیں پس اس قسم کی ضعیف روایت کی وجہ سے ظاہر قرآن کو کیونکر چھوڑا جاسکتا ہے؟

۲- بعض حضرات صحابہ رضی اللہ عنہم جو جرابیں استعمال فرماتے تھے۔ وہ اتنی باریک نہ ہوتی تھیں کہ پاؤں پر خود بخود ٹھہر نہ سکیں۔ اور ان کو پہن کر طویل مسافت پیدل طے نہ ہو سکے، بلکہ وہ موٹی اور سخت ہوا کرتی تھیں۔ جو موزوں کے حکم میں تھیں۔ لہذا وہ موزوں پر مسح والی احادیث کے ضمن میں شامل ہیں اور میرے نزدیک یہی بات واضح ہے۔ امام احمد رحمۃ اللہ علیہ کا بھی یہی کہنا ہے کہ ان حضرات نے جن جرابوں پر مسح کیا وہ موزوں کی مانند تھیں۔

الغرض جب حضرات صحابہ رضی اللہ عنہم کی جرابوں کی تفصیل معلوم ہوگئی تو اب موٹی باریک ہر قسم کی جراب پر مسح کو جائز کہنا صحیح نہیں رہا۔

چھٹی دلیل کا جائزہ

عن ثوبان قال بعث رسول الله صلى الله عليه وسلم سرية فأصابهم البرد
فلما قدموا على النبي صلى الله عليه وسلم شكوا إليه ما أصابهم من البرد
فأمرهم أن يمسحوا على العصائب والتساخين

بعض حضرات تساخین کے لفظ سے استدلال کرنے کی کوشش کرتے ہیں، مگر یہ صحیح نہیں۔

۱- یہ حدیث منقطع ہے ابن ابی الجاکم کتاب المراسیل ص ۲۲ میں امام احمد بن حنبل بقیہ اگلے صفحہ پر

الغرض مندرجہ بالا جرابوں پر مسح کی کوئی دلیل نہیں نہ تو قرآن کریم سے نہ سنت سے نہ اجماع سے اور نہ قیاس صحیح سے جیسے کہ آپ نے دیکھ لیا۔ (محمد زید حسین۔ فتاویٰ نذیریہ۔ ج ۱۔ ص ۳۲۷۔ ص ۳۳۳)

(ب) نیز یہ صورت حال ایک سخت وعید کے ضمن میں آتی ہے کہ جب نبی اکرم صَلَّوْا عَلَیْہِ وَسَلِّمُوا نے ایک شخص کو دیکھا کہ اس نے وضو میں ایڑیوں کو نہیں دھویا۔ تو آپ صَلَّوْا عَلَیْہِ وَسَلِّمُوا نے فرمایا۔

”ویل للأعقاب من النار“ (مسلم: وجوب غسل الرجلین)

پچھلے صفحہ کا باقی حاشیہ کا قول نقل کرتے ہیں کہ راشد بن سعد کا سماع ثوبان سے ثابت نہیں ہے۔

(مخص تحفۃ الاحوذی۔ ج ۱۔ ص ۳۳۰۔ ۳۳۰)

۲- نیز لغت بھی تساخین کے تین معنی کئے گئے ہیں۔ لہذا صرف جرابوں کے مسح پر استدلال کرنا کسی طرح صحیح نہیں ہے۔

۱- ابن اثیر کتاب النہایۃ میں فرماتے ہیں کہ تساخین سے مراد موزے ہیں۔

۲- حمزہ اصفہانی فرماتے ہیں کہ یہ ٹوپی کی ایک قسم ہے۔ علماء اسے پہنا کرتے تھے۔

۳- دوسرے علماء لغت کا کہنا ہے کہ اس سے مراد ہر وہ چیز ہے جس سے پاؤں کو گرمایا جائے چاہے وہ موزے ہوں جراب ہوں یا کوئی اور چیز۔

۴- بلوغ المرام میں اس روایت کے بعد خود راوی کی وضاحت موجود ہے کہ تساخین سے مراد موزے ہیں۔ (بلوغ المرام: مسح الخفین)

الغرض اسی لئے علامہ مبارکپوری رَحْمَہُ اللہُ عَلَیْہِ بھی فرماتے ہیں کہ:

والحاصل عندی أنه ليس في باب المسح على الجوربين حديث صحيح مرفوع خالي عن الكلام. (تحفۃ الاحوذی۔ ج ۱۔ ص ۳۳۳)

خلاصہ کلام یہ ہے کہ جرابوں پر مسح کے بارہ میں کوئی صحیح مرفوع حدیث موجود نہیں جو جرح و تنقید سے خالی ہو۔

اور خود غیر مقلد عالم مولانا ابوسعید شرف الدین رَحْمَہُ اللہُ عَلَیْہِ بھی معترف ہیں کہ ”یہ (جرابوں پر مسح) نہ قرآن سے ثابت ہو نہ حدیث مرفوع صحیح سے نہ اجماع نہ قیاس صحیح سے نہ چند صحابہ کے فعل اور اس کے دلائل سے اور غسل رجليں (پاؤں کا دھونا) نص قرآنی سے ثابت ہے لہذا خف چرمی (موزہ) کے سوا جراب پر مسح کرنا ثابت نہیں۔ (ثناء اللہ امرتسری۔ فتاویٰ ثنائیہ۔ ج ۱۔ ص ۴۲۳)

”ایسی خشک ایڑیوں کے لئے ہلاکت ہو آگ سے.....“

جب ایڑیاں خشک رہ جانے پر اتنی سخت وعید ہے تو جرابوں پر مسح کرنے سے پورا پاؤں خشک رہ جاتا ہے۔

تیمم کا بیان

(۶۲) جب وضو یا غسل کے لئے پانی نہ ملے، یا پانی کے استعمال سے بیمار ہو جانے یا مرض بڑھ جانے کا اندیشہ ہو تو تیمم کرنا جائز ہے۔
ارشادِ بانی ہے:

وإن كنتم مرضى أو على سفر أو جاء أحد منكم من الغائط أو لمستم النساء فلم تجدوا ماءً فتيمموا صعيداً طيباً فامسحوا بوجوهكم وأيديكم منه ما يريد الله ليجعل عليكم من حرج ولكن يريد ليطهركم وليتم نعمته عليكم لعلكم تشكرون.

(مائدہ-۶)

”اور اگر تم بیمار ہو جاؤ، یا سفر میں ہو یا تم میں سے کوئی طبعی حاجت سے فارغ ہو کر آئے یا تم جماع کر کے آؤ اور پانی نہ ملے تو پاک مٹی سے تیمم کر لیا کرو، (وہ یوں کہ) چہرہ اور ہاتھوں پر مٹی مل لو، چونکہ اللہ تعالیٰ تمہیں حرج میں مبتلا کرنا نہیں چاہتا، بلکہ وہ تو تمہیں پاک کرنا چاہتا ہے نیز اس طرح اپنی نعمت کی تکمیل چاہتا ہے۔ تاکہ تم اس کا شکریہ ادا کرو۔“

(۶۳) تیمم کا طریقہ

تیمم کی نیت کر کے دونوں ہاتھ مٹی پر مار کر انہیں جھاڑ دے اور دونوں ہاتھوں کو منھ

پراس طرح پھیرے کہ کوئی جگہ باقی نہ رہ جائے۔ پھر دوسری مرتبہ دونوں ہاتھ مٹی پر مار کر بائیں ہاتھ کی چاروں انگلیاں دائیں ہاتھ کی انگلیوں کے سروں کے نیچے رکھ کر کھینچتا ہوا کہنی تک لے جائے پھر بائیں ہاتھ کی ہتھیلی دائیں ہاتھ کے اوپر کی طرف کہنی سے انگلیوں تک کھینچتا ہوا لائے، اور بائیں ہاتھ کے انگوٹھے کے اندر کی جانب کو دائیں ہاتھ کے انگوٹھے کی پشت پر پھیرے۔ پھر اسی طرح دائیں ہاتھ کے انگوٹھے کی پشت پر پھیرے پھر انگلیوں کا خلال کرے، اگر انگوٹھی پہنی ہو تو اس کے نیچے بھی ہاتھ پھیرنا ضروری ہے چونکہ اگر بال برابر جگہ بھی یونہی چھوٹ گئی تو تیمم صحیح نہ ہوگا۔

عن جابر رضی اللہ عنہ قال جاء رجل فقال اصابتنی جنابة وانی تمعکت فی التراب فقال صلی اللہ علیہ وسلم اضرب، وضرب بیدیہ الارض فمسح وجهہ ثم ضرب بیدیہ فمسح بہما الی البرفقین۔ قال البیہقی اسنادہ صحیح۔ (بیہقی: کیف التیمم)

”حضرت جابر رضی اللہ عنہ فرماتے ہیں کہ ایک شخص آیا کہنے لگا مجھے غسل جنابت کی حاجت ہوگئی (تو پانی نہ ہونے کے سبب بطور تیمم) مٹی میں لوٹ پوٹ ہو گیا۔ حضور اکرم صَلَّى اللهُ عَلَيْهِ وَسَلَّمَ نے فرمایا کہ اس طرح ہاتھ مار، اور خود دونوں ہاتھ زمین پر مار کر چہرہ کا مسح کیا۔ پھر دونوں ہاتھ مار کر کہنیوں سمیت ہاتھوں کا مسح کیا۔“

اوقات نماز

- (۶۳) (الف) فجر کا وقت: صبح صادق سے طلوع آفتاب تک رہتا ہے۔
ظہر کا وقت: زوال آفتاب سے اشیاء کا سایہ دوگنا ہونے تک رہتا ہے۔
عصر کا وقت: وقت ظہر کے اختتام سے غروب آفتاب تک رہتا ہے۔
مغرب کا وقت: غروب آفتاب سے غروب شفق ابیض تک رہتا ہے۔
عشاء کا وقت: شفق ابیض کے غروب سے طلوع صبح صادق تک رہتا ہے۔

(ب) حضرت بریدہ رضی اللہ عنہ فرماتے ہیں کہ ایک شخص نے اوقات نماز کی بابت دریافت کیا تو نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا کہ دو دن کی نمازیں ہمارے ساتھ پڑھ۔ زوال آفتاب ہوا۔ تو حضرت بلال رضی اللہ عنہ نے آپ صَلَّی اللہُ عَلَیْہِ وَاٰلِہٖ وَسَلَّمَ کے حکم سے اذان دی۔ پھر اقامت کہی۔ پھر ابھی سورج سفید ہی تھا کہ حضرت بلال رضی اللہ عنہ نے آپ صَلَّی اللہُ عَلَیْہِ وَاٰلِہٖ وَسَلَّمَ کے حکم سے عصر کی اذان و اقامت کہی۔ پھر غروب آفتاب پر مغرب کی اور غروب شفق پر عشاء کی نماز پڑھی۔

دوسرے دن حضرت بلال رضی اللہ عنہ نے آپ کے ارشاد کے مطابق ظہر کو مؤخر کیا تا آنکہ موسم نسبتاً ٹھنڈا ہو گیا اور عصر کی نماز کو پہلے دن سے مؤخر کیا تا ہم سورج ابھی بلند ہی تھا اور مغرب کی نماز غروب شفق سے پہلے پڑھی جب کہ عشاء کو رات کے تہائی حصہ تک مؤخر کیا اور فجر کی نماز خوب روشنی ہونے پر ادا فرمائی۔

پھر آپ صَلَّی اللہُ عَلَیْہِ وَاٰلِہٖ وَسَلَّمَ نے پوچھا کہ اوقات نماز کی بابت پوچھنے والا کہاں ہے؟ سائل حاضر ہوا تو آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا، ان اوقات کے درمیان تمہاری نمازوں کا وقت ہے۔ (مسلم: اوقات الصلوٰۃ الخمس)

(ج) عن عبد اللہ بن رافع أنه سأل ابأهريرة رضي الله عنه عن وقت الصلوة فقال ابوهريرة أنا أخبرك، صل الظهر إذا كان ظلك مثلك والعصر إذا كان ظلك مثلك والبغرب إذا غربت الشمس والعشاء ما بينك وبين ثلث الليل وصل الصبح بغيش يعني الغلس۔

(موطأ مالک رحمہ اللہ: باب وقوت الصلوٰۃ)

”حضرت عبد اللہ بن رافع نے حضرت ابو ہریرہ رضی اللہ عنہ سے نماز کے اوقات کی بابت پوچھا تو آپ نے فرمایا۔ میں تمہیں بتلاتا ہوں، جب تیرا سایہ تیرے برابر ہو جائے، تو ظہر کی نماز ادا کر اور جب یہ سایہ دوگنا ہو جائے تو عصر کی نماز ادا کر اور غروب آفتاب پر مغرب کی نماز پڑھ۔ جب کہ عشاء کا وقت رات کے تہائی حصہ تک ہے اور فجر کی نماز اندھیرے میں ادا کر۔“

ظہر کا مسنون و مستحسن وقت

(۶۵) (الف) نمازوں کے مجموعی اوقات کے بعد مناسب معلوم ہوتا ہے کہ نمازوں کے مسنون و مستحب وقت کو بھی بیان کر دیا جائے۔

موسم سرما ہو تو زوال آفتاب کے بعد نمازِ ظہر کا جلد ادا کرنا مسنون ہے جب کہ گرمی کے موسم میں اتنی تاخیر مسنون ہے کہ گرمی کی تیزی کم ہو جائے۔

(ب) آنحضور صَلَّى اللهُ عَلَيْهِ وَسَلَّمَ کا گرمیوں کا عمل

عن أبي ذر رضي الله عنه قال أذن مؤذن النبي صلى الله عليه وسلم الظهر فقال أبرد، أبرد، أو قال انتظر انتظر وقال شدة الحر من فيح جهنم فإذا اشتد الحر فأبردوا عن الصلوة حتى رأينا فئى التلول۔

(بخاری: باب ابراد الظهر في شدة الحر)

”حضرت ابو ذر رضی اللہ عنہ فرماتے ہیں کہ مؤذن بارگاہِ رسالت نے ظہر کی اذان دینا چاہی تو ارشادِ نبوی ہوا، موسم کو ٹھنڈا ہونے دو، ٹھنڈا ہونے دو، یا فرمایا ”مزید انتظار کرو، مزید انتظار کرو، چونکہ گرمی کی شدت جہنم کے اثرات میں سے ہے لہذا جب گرمی شدت اختیار کر جائے تو موسم ٹھنڈا ہونے پر نماز پڑھا کرو (یونہی ہم نماز کو مؤخر کرتے رہے) تا آنکہ ہمیں ٹیلوں کے سائے بھی نظر آنے لگے۔“

عن أبي هريرة رضي الله عنه أنه قال إن رسول الله صلى الله

عليه وسلم قال إذا اشتد الحر فأبردوا الصلوة فإن شدة
الحر من فيح جهنم.

(مسلم: استحباب الابراد بالظهر في شدة الحر)

”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا
جب گرمی زیادہ ہو جائے تو نماز کو ٹھنڈا کر کے پڑھا کرو چونکہ گرمی کی
شدت جہنم کے اثر سے ہے۔“

نیز امام ترمذی رحمہ اللہ فرماتے ہیں کہ اس موضوع کی روایات حضرت ابوسعید
رضی اللہ عنہ، حضرت ابو ذر رضی اللہ عنہ، حضرت ابن عمر رضی اللہ عنہما، حضرت صفوان رضی اللہ عنہ، حضرت ابو موسیٰ رضی اللہ عنہ،
حضرت ابن عباس رضی اللہ عنہما اور حضرت انس رضی اللہ عنہ سے بھی مروی ہیں۔ (ترمذی: تاخیر الظہر)

(ج) آنحضور ﷺ کا سردیوں کا عمل

عن أنس رضي الله عنه أن رسول الله صلى الله عليه وسلم
صلى الظهر حين زالت الشمس. (وهو احسن حديث في
الباب) (ترمذی: ما جاء في تعجيل ظہر)

”حضرت انس رضی اللہ عنہ فرماتے ہیں کہ جب زوال آفتاب ہو گیا تو رسول
اللہ ﷺ نے ظہر کی نماز پڑھی۔“

عن أنس رضي الله عنه قال كان رسول الله صلى الله عليه
وسلم إذا كان الحر أبرد بالصلوة وإذا كان البرد عجل. ❶

(نسائی: تعجيل الظہر في البرد)

❶ الغرض تمام احادیث شریفہ کو پیش نظر رکھنے سے یہی معلوم ہوتا ہے کہ سردیوں میں نماز ظہر کو جلدی ادا
کرنا اور گرمیوں میں کچھ تاخیر کرنا پیارے نبی کریم ﷺ کی پیاری سنت ہے۔ لیکن علم حدیث سے سطحی
تعلق رکھنے والے بعض لوگ سردی و گرمی میں نماز ظہر جلدی ادا کرتے ہیں۔ حالانکہ نواب صدیق حسن
خان رحمہ اللہ کے صاحبزادہ اور مشہور غیر مقلد مصنف مولانا نور الحسن خان رحمہ اللہ لکھتے ہیں۔

”وافضل اوقات اول وقت ہر نماز است مگر آنچه دلیل تخصیصش پرداختہ مثل تاخیر عشاء و ابراد
ظہر در حر۔“ (النج المقبول۔ ص ۲۳)

بقیہ اگلے صفحہ پر

”حضرت انس رضی اللہ عنہ فرماتے ہیں کہ رسول اللہ صَلَوَاتُ اللَّهِ عَلَيْهِ وَسَلَّمَ کی عادت مبارکہ یہ تھی کہ گرمیوں میں نماز تاخیر سے، اور سردیوں میں جلدی پڑھتے۔“



پچھلے صفحہ کا باقی حاشیہ کہ تمام نمازوں کو ابتدائی وقت میں پڑھنا افضل ہے سوائے ان نمازوں کے جن کی تاخیر دلائل سے ثابت ہے۔ جیسے عشاء کو موخر کرنا اور نماز ظہر کو گرمیوں میں ٹھنڈے وقت پڑھنا۔

(ب) نیز علامہ وحید الزمان رحمہ اللہ لکھتے ہیں:

”و افضل الصلوة الصلوة في اول وقتها إلا صلوة العشاء فالأفضل تاخيرها عند عدم المشقة والا صلوة الظهر فيبرد بها في شدة الحر۔“

(نزول الأبرار، ج ۵، ص ۵)

کہ ابتدائی وقت میں نماز پڑھنا افضل ہے۔ جب کہ عشاء کو موخر کرنا اور گرمیوں میں نماز ظہر کو ٹھنڈے وقت پڑھنا بہتر ہے۔

عصر کا مسنون وقت

(۶۶) (الف) جب ہر چیز کا سایہ (اصل سایہ کے علاوہ) دو گنا ہو جائے تو عصر کا وقت شروع ہو جاتا ہے اور غروب آفتاب تک رہتا ہے، لیکن جب آفتاب بہت نیچا اور زرد ہو جائے تو اس وقت نماز مکروہ ہوتی ہے۔

(ب) عن علی بن شیبان قال قدمنا علی رسول اللہ صلی اللہ علیہ وسلم المدینة فکان یؤخر العصر ما دامت الشمس بیضاء نقیة۔ (ابوداؤد: وقت صلاة العصر)

”حضرت علی بن شیبان رضی اللہ عنہ کہتے ہیں کہ جب ہم مدینہ منورہ بارگاہ رسالت صلی اللہ علیہ وسلم میں حاضر ہوئے تو آپ کا معمول یہ تھا کہ آپ عصر کی نماز کو مؤخر فرماتے۔ جب تک کہ سورج سفید اور صاف رہتا۔“

(ج) عن أبی ہریرة رضی اللہ عنہ صلی اللہ علیہ وسلم اذا کان ظلك مثلك والعصر إذا کان ظلك مثلیک... الحدیث

(موطأ مالک بن انس: وقوت الصلوة)

”حضرت ابو ہریرہ رضی اللہ عنہ فرماتے ہیں کہ جب تیرا سایہ تیرے برابر ہو جائے تو ظہر کی نماز پڑھ اور سایہ دو گنا ہو جائے تو عصر کی نماز پڑھ۔“

(د) عن انس بن مالک قال کنا نصلی العصر ثم ینذهب الذاهب إلى قباء فیأتیہم والشمس مرتفعة۔

(مسلم: استحباب التبکیر بالعصر)

”حضرت انس رضی اللہ عنہ فرماتے ہیں کہ ہم عصر کی نماز پڑھ چکے، پھر قبا

جانے والا جب وہاں پہنچتا تو سورج ابھی اونچا ہی ہوتا۔“

(۶۷) مغرب کا مسنون وقت

آفتاب غروب ہوتے ہی نماز مغرب کی ادائیگی مسنون ہے اور بلاغذرتا خیر مکروہ

ہے۔

عن سلمة رضى الله عنه قال: كنا نصلى مع النبي صلى الله عليه وسلم المغرب إذا توارت بالحجاب.

(بخاری: وقت المغرب)

”حضرت سلمہ رضی اللہ عنہما فرماتے ہیں کہ سورج چھپتے ہی ہم نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے ہمراہ مغرب کی نماز ادا کیا کرتے تھے۔“

عشاء کا مسنون وقت

(۶۸) تقریباً ایک تہائی رات تک مستحب وقت ہے، اسی وقت میں رہتے ہوئے جس قدر زیادہ تاخیر ہو وہ مسنون ہے۔

حضرت ابو ہریرہ رضی اللہ عنہ کہتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ”اگر مجھے امت کے مشقت میں مبتلا ہونے کا خدشہ نہ ہوتا تو میں انہیں ضرور حکم دیتا کہ نماز عشاء کو رات کے ایک تہائی یا نصف حصہ تک مؤخر کیا کریں۔“ (حسن صحیح، ترمذی: تاخیر صلوة العشاء)

فجر کا مسنون وقت

(۶۹) فجر کا وقت صبح صادق سے شروع ہو کر طلوع آفتاب تک رہتا ہے۔ اگر اس وقت کے دو حصے کئے جائیں تو اصطلاح شریعت میں پہلا نصف غلَس اور دوسرا اسفار کہلاتا ہے۔ اکثر و بیشتر نبی اکرم صَلَّی اللہُ عَلَیْہِ وَاٰلِہٖ وَسَلَّمَ اسفار میں نماز پڑھتے تھے۔ نیز آپ صَلَّی اللہُ عَلَیْہِ وَاٰلِہٖ وَسَلَّمَ کا فرمان ہے کہ اسفار میں نماز پڑھنے کا اجر و ثواب بہت زیادہ ہے۔

عن رافع بن خديج قال قال رسول الله صلى الله عليه

وسلم اسخروا بالفجر ذائئہ اعظم للاجر۔

(حسن صحیح، ترمذی: ما جاء فی الاسفار بالشجر)

”حضرت رافع بن خدیج رضی اللہ عنہ کہتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا فجر کی نماز کو خوب روشنی ہونے پر (اسفار میں) پڑھو کہ اس کا ثواب بہت زیادہ ہے۔“

ثواب صدیق حسن خان اس حدیث کی شرح میں لکھتے ہیں:

”پس بدرستیکہ اسفار بہ فجر بزرگ تراست برای فرد و ثواب شمار زیرا کہ ثواب نماز بقدر ثواب جماعت است و جماعت در اسفار زیادوی باشد از تغلیب غالباً۔“ (مسک الختام۔ ج ۱۔ ص ۲۲۳)

یہ صحیح ہے کہ فجر کی نماز اسفار کی حالت میں پڑھنا زیادہ بہتر ہے۔ چونکہ نماز کا ثواب جماعت کے ثواب کی مناسبت سے ہوتا ہے اور اسفار میں نماز پڑھنے سے عموماً شرکائے جماعت کی تعداد غلٹ میں نماز پڑھنے کی نسبت زیادہ ہوتی ہے۔

(ب) اسلاف امت کا عمل

وقدرأی خیر واحد من اصحاب النبی صلی اللہ علیہ وسلم
والتابعین الاسفار بصلاة الفجر۔

(ترمذی: باب ما جاء فی الاسفار بالفجر)

”اور اسی پر جمہور حضرات صحابہ کا عمل تھا اور اکثر صحابہ اور تابعین نماز فجر کو اسفار میں پڑھنے کے قائل تھے۔“

اوقات مکروہہ

- (۷۰) مندرجہ ذیل اوقات میں نماز پڑھنا مکروہ تحریمی ہے۔
- (الف) فجر کی نماز کی بعد سے سورج نکلنے تک نوافل پڑھنا مکروہ ہے۔ البتہ فوت شدہ فرض نماز کی قضا پڑھ سکتے ہیں۔
- (ب) طلوع آفتاب سے اس کے بلند ہونے تک (یہ تقریباً بیس منٹ کا وقت ہے) اس دوران نوافل پڑھنا مکروہ ہے۔ حتیٰ کہ فرض نماز کی قضا بھی جائز نہیں۔ زوال کے وقت بھی نوافل اور فرائض پڑھنا مکروہ ہے۔
- (ج) نصف النہار کے وقت بھی نوافل و فرائض پڑھنا مکروہ ہے۔
- (د) عصر کی نماز کے بعد دھوپ کے زرد ہونے تک نوافل پڑھنا مکروہ ہے۔
- (ه) دھوپ زرد ہونے کے بعد سے غروب آفتاب تک نوافل و فرائض پڑھنا مکروہ ہے۔
- حضرت عمرو سلمی رضی اللہ عنہ فرماتے ہیں کہ میں نے بارگاہ رسالت میں عرض کیا۔ ”اے اللہ کے نبی صَلَّی اللہُ عَلَیْہِ وَاٰلِہٖ وَسَلَّمَ مجھے ایسی چیز بتلائیے جو اللہ تعالیٰ نے آپ صَلَّی اللہُ عَلَیْہِ وَاٰلِہٖ وَسَلَّمَ کو بتائی ہو اور مجھے معلوم نہ ہو۔ خاص طور پر نماز کے متعلق بتلائیے۔“ آپ صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا ”صبح کی نماز پڑھ کر کوئی اور نماز پڑھنے سے رکے رہتا آنکہ آفتاب طلوع ہو کر نذر ہو جائے۔ چونکہ آفتاب شیطان کے دو سینگوں کے درمیان طلوع ہوتا ہے اور اس وقت سورج پرست کفار اسے سجدہ کرتے ہیں۔ جب سورج کچھ بلند ہو جائے تو پھر نماز پڑھو، چونکہ ہر نماز بارگاہ الہی میں پیش کی جاتی ہے البتہ جب نیزہ بے سایہ ہو جائے (نصف النہار کے

وقت) تو نماز نہ پڑو، چونکہ یہ جہنم کو دہکانے کا وقت ہے۔ اور جب سایہ بڑھنا شروع ہو جائے تو پھر نماز پڑھو چونکہ نماز اللہ تعالیٰ کے حضور پیش کی جاتی ہے۔ جب عصر کی نماز پڑھ چکو تو پھر دوسری نماز سے رک جاؤ تا آنکہ سورج ڈوب جائے چونکہ سورج شیطان کے دو سینگوں کے درمیان غروب ہوتا ہے اور اس وقت سورج پرست کفار سورج کو سجدہ کرتے ہیں۔“ (مسلم: الاوقات التي نهي عن الصلوة فيها)

عن أبي سعيد الخدري رضي الله عنه يقول سمعت رسول الله صلى الله عليه وسلم يقول، لا صلوة بعد الصبح حتى ترتفع الشمس ولا صلوة بعد العصر حتى تغيب الشمس۔

(بخاری: لا يتحرى الصلوة قبل الغروب)

”حضرت ابو سعید خدری رضی اللہ عنہ کہتے ہیں کہ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّمَ کو یہ فرماتے ہوئے سنا ہے۔ ”صبح کی نماز کے بعد آفتاب کے بلند ہونے تک اور کوئی نماز نہیں ہے اور عصر کی نماز کے بعد غروب آفتاب تک اور کوئی نماز پڑھنا صحیح نہیں ہے۔“

◆ طلوع آفتاب کے وقت ہر بستی کا بڑا شیطان اس طرح کھڑا ہو جاتا ہے کہ سورج اس کے دو سینگوں کے درمیان سے طلوع ہوتا نظر آئے تاکہ وہ دیگر شیاطین و جنات کو تاثر دے سکے کہ یہ سورج پرست عناصر مجھے سجدہ کر رہے ہیں۔

اذان کا بیان

(۷۱) اذان کی فضیلت و اہمیت

حضرت طلحہ کے چچا کہتے ہیں میں حضرت معاویہ رضی اللہ عنہ کے پاس تھا کہ مؤذن نے آ کر نماز کی اطلاع دی تو حضرت معاویہ رضی اللہ عنہ نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ ”اذان دینے والوں کی گردنیں قیامت کے دن سب سے لمبی ہوں گی۔“ (مسلم: باب فضل الاذان)

(۷۲) تاریخ اذان

ایک دفعہ حضور اکرم صلی اللہ علیہ وسلم نے اپنے جانشین صحابہ رضی اللہ عنہم سے مشورہ کیا کہ نماز کی اطلاع کے لئے کون سا طریقہ عمل میں لایا جائے؟ اس دور کے وسائل کے مطابق بعض نے یہ رائے دی کہ جب نماز کا وقت آئے تو پہاڑ کی چوٹی پر آگ جلا دی جائے۔ یہ دیکھ کر ہم سب جمع ہو جایا کریں گے۔ بعض نے کہا کہ پہاڑ کی چوٹی پر چڑھ کر یا گلیوں میں گھوم کر کوئی بلند آواز شخص نماز کا اعلان کرے، بعض نے ناقوس کی آواز پر جمع ہونے کا مشورہ دیا۔

ایک رات حضرت عبداللہ بن زید رضی اللہ عنہ اور بعض دیگر حضرات صحابہ رضی اللہ عنہم کو خواب میں اذان کا منظر دکھایا گیا۔ انہوں نے آ کر حضور اکرم صلی اللہ علیہ وسلم کو اطلاع دی، آپ صلی اللہ علیہ وسلم نے اس طریقہ کو پسند فرمایا اور حضرت بلال رضی اللہ عنہ کو اسی نہج پر اذان دینے کا حکم دیا۔

صاحب مجالس فرماتے ہیں:

قد غیرت هذه السنة في هذا الزمان في اكثر البلدان لأن أهلها يؤذنون بأنواع النغمات والإلحان.... ثم انهم لحرصهم على التغني لم يكتفوا بكلمات الاذان بل زادوا عليها بعض الكلمات من الصلوة والتسليم على النبي صلى الله عليه وسلم وإن كان مشروعاً بنص الكتاب والسنة وكان من اكبر العبادات واجلها لکن اتخاذها عادة في الاذان على المنارة لم يكن مشروعاً اذ لم يفعلها أحد من الصحابة والتابعين ولا غیرهم من أئمة الدين وليس لأحد أن يضع العبادات إلا في مواضعها التي وضعها فيها الشرع ومضى عليها السلف ألا ترى أن قراءة القرآن مع كونها من أعظم العبادات لا يجوز للمكلف أن يقرأها في الركوع ولا في السجود ولا في القعدة لأن كلا منها ليس محلاً. (مجالس الأبرار - ص ۳۰۴)

پچھلے صفحہ کا باقی حاشیہ لہذا ایسے الفاظ جو خیر القرون میں نہیں یقیناً سیاسی یا مذہبی گروہ بندی کا نتیجہ ہیں اور اس کی واضح دلیل یہ ہے کہ مشہور شیعہ محقق شیخ طوسی نے کتاب الاستبصار کے باب عدد الفصول فی الاذان والإقامة (کلمات اذان و اقامت) کی حدیث نمبر ۲، ۳، ۴، ۵، میں کلمات اذان و اقامت کا ذکر کیا ہے لیکن مندرجہ بالا کلمات شہادت کا ذکر نہیں۔

ب۔۔۔ (محمد بن حسن طوسی الاستبصار - ج ۱ - ص ۳۰۵)

بلکہ شیعہ کے رئیس الحدیث ابو جعفر محمد علی الصدوق المتوفی ۳۸۱ھ نے من لا یحضرہ الفقیہ باب الاذان والإقامة کی حدیث نمبر ۳۵ میں پوری اذان درج کی ہے جس میں حی علی الفلاح کے بعد صرف حی علی خیر العمل کا اضافہ ہے اس کے بعد وہ لکھتے ہیں۔

قال مصنف هذا الكتاب هذا هو الأذان الصحيح لا يزداد فيه ولا ينقص منه، والمفوضة لعنهم الله قد وضعوا أخباراً وزادوا في الأذان محمد وآل محمد خیر البریة مرتین وفي بعض روایاتہم بعد اشهد أن محمداً رسول الله اشهد أن علیاً ولی الله مرتین ومنہم من روی بدل ذلك اشهد أن علیاً امیر المؤمنین حقاً مرتین. ولا شك في أن علیاً ولی الله وأنه امیر المؤمنین حقاً وأن محمداً وآله صلوات الله علیہم خیر البریة ولكن ليس ذلك في اصل الأذان.

ابو جعفر الصدوق: فقیہ من لا یحضر الفقیہ. ج ۱ ص ۱۸۸۔

باقی اگلے صفحہ پر

”آج کل اکثر مقامات پر مسنون اذان میں تبدیلی ہو چکی ہے۔ اولاً تو یوں کہ مؤذن لوگ اذان کے کلمات کو گا گا کر مختلف لہجوں میں ادا کرتے ہیں۔ پھر جب راگ و رنگ کے دلدادہ طبقہ کے ذوق کی تکمیل نہ ہوئی تو انہوں نے اذان کے موجودہ کلمات کو نا کافی سمجھا اور درود شریف کا اضافہ کر لیا (اس لئے ہم دیکھتے ہیں کہ ہندو پاک میں اذان سے قبل یہ اضافہ لاؤڈ سپیکر کے بعد کی پیداوار ہے) گو کہ درود شریف کا پڑھنا قرآن و سنت کی رو سے مستحسن اور بہت بڑی عبادت ہے، لیکن اسے اذان کا جزو بنا لینا جائز نہیں۔ اس لئے کہ حضرات صحابہ رضی اللہ عنہم، حضرات تابعین رضی اللہ عنہم اور دیگر ائمہ و فقہاء امت میں سے کسی نے بھی ایسا نہیں کیا۔ شریعت اسلامیہ نے عبادات کو جس مقام و جس کیفیت پر رکھا ہے، خصوصاً جس پر اسلاف امت کا عمل جاری ہے اس میں تبدیلی کا اختیار کسی کو نہیں ہے۔ اس مسئلہ کی توضیح کے لئے یہ مثال کافی ہے کہ ”تلاوت کلام پاک باوجود یہ کہ بہت بڑی عبادت ہے، لیکن کسی شخص کے لئے جائز نہیں کہ وہ رکوع، سجدہ یا قعدہ، میں قرآن پڑھے چونکہ ان میں سے کوئی جگہ بھی تلاوت کا محل نہیں ہے۔“

پچھلے صفحہ کا باقی حاشیہ اس کتاب کا مصنف کہتا ہے کہ یہی وہ صحیح اذان ہے جس میں کمی بیشی جائز نہیں ہے اللہ تعالیٰ شیعہ کے فرقہ مفوضہ پر لعنت بھیجے کہ انہوں نے احادیث گڑھی ہیں اور اذان میں محمد وآل محمد خیر البریۃ کا اضافہ کیا ہے اور بعض میں انہوں نے اشہد ان محمد رسول اللہ کے بعد اشہد ان علیاً ولی اللہ کا جملہ دو دفعہ بڑھا لیا ہے۔ جب کہ بعض نے اشہد ان علیاً امیر المؤمنین حقاً کا جملہ دو دفعہ بڑھا لیا ہے۔ اس میں کوئی شک نہیں کہ علی اللہ کے ولی ہیں اور وہ برحق امیر المؤمنین ہیں اور محمد صَلَّی اللہُ عَلَیْہِ وَاٰلِہٖ وَسَلَّمَ اور ان کی آل مخلوق میں بہتر ہیں، لیکن یہ کلمات اذان کا حصہ بالکل نہیں۔

الغرض سابقہ تحقیق سے یہ بات پایہ ثبوت کو پہنچ گئی ہے کہ شہادت علی کے مروجہ کلمات اذان کا حصہ نہیں بلکہ شیعہ محدث نے تو ایسا کرنے والوں پر لعنت بھیجی ہے۔

اب اہل تشیع کی اذان کے رد عمل میں اگر کوئی شخص حضرت ابو بکر صدیق رضی اللہ عنہ کی تعریف و منقبت کے طور پر اذان میں اضافہ کرے تو یقیناً یہ اضافہ بھی بدعت اور غیر مسنون شمار ہوگا۔ باقی اگلے صفحہ پر

(د) صاحب مجالس کا یہ اصول بڑا وزنی اور واضح ہے کہ جن عبادات کی کیفیت وحیثیت متعین ہے ان میں حذف یا زیادت کا اختیار کسی کو نہیں۔ اس کی ایک اور واضح مثال یہ ہے کہ جو شخص نماز ظہر کے پہلے قعدہ میں تشہد کے بعد عمداً درود شریف پڑھے گا تو اس کی نماز فاسد ہو جائے گی اور اگر بھول کر پڑھے تو سجدہ سہو کرنا ہوگا۔

پچھلے صفحہ کا باقی حاشیہ چونکہ اسلام نے سنت و بدعت کا جو معیار قائم کیا ہے وہ مسلک و مشرب اور شخصیات کی جکڑ بندیوں سے بالاتر ہے۔ یہی وجہ ہے کہ اگر کوئی سنی بھی اسلامی عبادات میں اضافہ کرے گا تو یہ اضافہ بدعت اور خلاف سنت ہی ہوگا۔

اذان سے پہلے درود

پاک و ہند میں بعض مبتدعین نے اذان سے قبل درود شریف کا اضافہ کیا۔

۱- جائزہ از روئے قرآن

ارشاد ربانی ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا. (الاحزاب آیت نمبر ۵۶)

اللہ اور اس کے فرشتے نبی پر درود بھیجتے ہیں۔ اے ایمان والو تم بھی ان پر درود و سلام پڑھا کرو۔ یہ آیت خود رسول اللہ ﷺ پر نازل ہوئی اور کون ہے جو آپ ﷺ سے زیادہ بڑھ کر اس کے مفہوم و مراد سے واقف ہو۔ آپ ﷺ نے حسب عادت یہ آیت بھی حضرات صحابہ رضی اللہ عنہم کو سمجھائی۔ صحابہ رضی اللہ عنہم نے آپ کی تعلیمات کے مطابق اس پر عمل کیا۔ اگر اس آیت کے مفہوم میں اذان سے قبل درود شریف پڑھنا بھی ہوتا تو یقیناً آپ ﷺ ضرور بتلاتے اور حضرات صحابہ رضی اللہ عنہم ضرور اس پر عمل پیرا ہوتے، لیکن آپ ﷺ کی حیات طیبہ میں اذان سے قبل درود شریف نہ پڑھا گیا۔ آنحضور ﷺ کے بعد حضرات صحابہ رضی اللہ عنہم قرآنی مفاہیم سے بخوبی واقف تھے۔ جن میں ابن عباس رضی اللہ عنہما جیسے سید المفسرین بھی موجود تھے۔ اس کے باوجود حضرات صحابہ رضی اللہ عنہم نے اذان سے قبل درود شریف نہ پڑھا۔ معلوم ہوا کہ اذان سے قبل درود شریف قرآنی نقطہ نظر سے صحیح نہیں۔

اب اگر اس دور میں کوئی شخص اس درود کو آیت کے مفہوم میں داخل کرے تو بارگاہِ الہی کی گستاخی ہوگی، کہ اللہ تعالیٰ کی طرف سے اذان کے جو کلمات عطا ہوئے۔ ان میں ایک چیز کی کمی تھی جسے اب پورا کیا گیا۔ نیز اس سے بارگاہِ رسالت کی گستاخی ہوگی کہ یا تو اللہ کے رسول ﷺ کو آیت کا مکمل مفہوم معلوم نہ تھا یا معلوم تھا، مگر آپ ﷺ نے امت کو نہیں بتلایا۔

باقی اگلے صفحہ پر

چونکہ قعدہ اولیٰ میں درود شریف نہیں قعدہ ثانیہ میں ہے۔ اس سے واضح ہوا کہ شریعت اسلامیہ نے جہاں درود شریف متعین کیا ہے اس کو وہاں سے ہٹانا جائز نہیں اور جہاں متعین نہیں وہاں بڑھانا جائز نہیں۔

مشہور حنفی محقق علامہ ابن ہمام رحمۃ اللہ علیہ نے فتح القدیر شرح ہدایۃ میں اس بات کی تصریح کی ہے ملاحظہ ہو:

أو تأخير القيام إلى الثالثة بسبب الزيادة على التشهد
سأهياً ولو بحرف من الصلاة على النبي صلى الله عليه وسلم.

(فتح القدیر - ج ۱ - ص ۵۰۲)

اگر تیسری رکعت کے لئے کھڑے ہونے میں تاخیر ہوگئی اور بھول کر درود شریف پڑھ لیا تو سجدہ سہو کرنا پڑے گا۔

پچھلے صفحہ کا باقی حاشیہ نیز یہ کہ آپ ﷺ کی حیات طیبہ میں جو اذان دی جاتی تھی وہ قدرے قابل اصلاح تھی اور درود شریف کے اضافے کی متقاضی تھی۔ نیز اس سے شان صحابہ رضی اللہ عنہم میں گستاخی ہوگی کہ یا تو وہ قرآنی مراد سے ناواقف تھے یا واقف ہونے کے باوجود انہوں نے اس محبوب عمل کو چھوڑے رکھا۔

۲- جائزہ از روئے سنت

(الف) مسنون اذان کی تمام تفصیلات آنحضور ﷺ نے بتلا دی تھیں۔ مؤذن کا انتخاب، اذان کے دوران جواب، اذان کے بعد کی دعا وغیرہ۔

اگر اذان سے قبل درود شریف مسنون و مستحب ہوتا تو آپ ﷺ امت کو یہ بھی بتا دیتے، لیکن ذخیرہ احادیث میں کہیں بھی اس کا پتہ نہیں ملتا۔

اللہ کے رسول ﷺ کی محبت کا تقاضا ہے کہ ہمیں بھی وہی اذان پسند ہو جو خود آپ ﷺ کو پسند تھی۔ ہم وہی مسنون اذان دیں جو آپ ﷺ کی حیات طیبہ میں حرمین شریفین و دیگر مساجد کی مقدس فضاؤں میں گونجتی رہی۔

(ب) عشق و محبت کے زبانی داعی نہیں بلکہ کردار و عمل کے غازی اپنے تن من دھن کو قربان کر دینے والے سچے

محب اور عاشق رسول ﷺ تمام حضرات صحابہ رضی اللہ عنہم تھے۔ اگر اذان میں یہ اضافہ کسی درجہ میں بھی حضور ﷺ کے قرب کا سبب ہوتا تو سب سے پہلے یہ کام حضرات صحابہ رضی اللہ عنہم کرتے۔

خصوصاً بارگاہ رسالت کے مؤذنین جن میں حضرت بلال رضی اللہ عنہ،

باقی اگلے صفحہ پر

مسنون اذان کے کلمات

(۷۴) اللہ اکبر، اللہ اکبر، اللہ اکبر، اللہ اکبر، اشهد أن لا إله إلا الله، اشهد أن لا إله إلا الله، اشهد أن محمداً رسول الله، اشهد أن محمداً رسول الله، حي على الصلوة، حي على الصلوة، حي على الفلاح، حي على الفلاح، اللہ اکبر، اللہ اکبر، لا إله إلا الله۔

پچھلے صفحہ کا باقی حاشیہ حضرت عبداللہ بن ام مکتوم رضی اللہ عنہ، سلمۃ بن الاکوع رضی اللہ عنہ، حضرت ابو مخذومہ رضی اللہ عنہ چونکہ وہ بارگاہ رسالت کے مزاج آشنا تھے۔ لیکن انہوں نے ایسا نہیں کیا بلکہ سچی محبت کے تقاضوں کو پورا کیا کہ وہی مسنون اذان دیتے رہے جو اللہ کے رسول صلی اللہ علیہ وسلم کو پسند تھی۔ الغرض اذان میں اس اضافہ کو محبت کا لبادہ اوڑھانے کی کوشش نہیں کی جاسکتی۔

(ج) اذان میں اس قسم کا اضافہ تو بڑی دور کی بات ہے، سنت رسول صلی اللہ علیہ وسلم کے دلدادہ حضرات صحابہ رضی اللہ عنہم تو عام مسنون اوراد و اذکار میں بھی ذرہ بھر آمیزش کو برداشت نہ کرتے تھے گو کہ وہ آمیزش بظاہر کتنی ہی دل آویز کیوں نہ ہو۔
ملاحظہ فرمائیں:

عن نافع أن رجلاً عطس إلى جنب ابن عمر فقال الحمد لله والسلام على رسول الله صلى الله عليه وسلم فقال ابن عمر وأنا أقول الحمد لله والسلام على رسول الله وليس هكذا علمنا رسول الله صلى الله عليه وسلم علمنا أن نقول الحمد لله على كل حال.

حضرت نافع فرماتے ہیں کہ حضرت ابن عمر رضی اللہ عنہما کے پہلو میں بیٹھے ہوئے ایک شخص نے چھینک مار کر کہا۔ الحمد لله والسلام على رسول الله، اس پر فوراً ابن عمر رضی اللہ عنہما نے فرمایا کہ حمد و سلام کا تو میں بھی قائل ہوں، لیکن اللہ کے رسول صلی اللہ علیہ وسلم نے ہمیں ایسا نہیں سکھایا۔ آپ صلی اللہ علیہ وسلم نے بتلایا کہ ہم اس موقع پر صرف الحمد لله کہا کریں۔

غور طلب امر یہ ہے کہ بذات خود السلام على رسول الله کوئی قابل اعتراض جملہ نہیں۔ جب ایک صحابی رسول صلی اللہ علیہ وسلم کو ایک عام مسنون ذکر الحمد لله پر السلام على رسول الله کا اضافہ منظور نہیں تو خود صاحب سنت صلی اللہ علیہ وسلم کو اذان جیسے اہم معاملہ میں باقی اگلے صفحہ پر

حضرت عبداللہ بن زید رضی اللہ عنہ فرماتے ہیں کہ جب رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے ناقوس بنانے کا حکم دیا تا کہ ناقوس بجا کر لوگوں کو نماز کے لئے جمع کیا جائے۔ تو میں نے خواب میں ایک شخص کو دیکھا جو ناقوس اٹھائے ہوئے ہے۔ میں نے کہا یہ ناقوس پیچو گے؟ اس نے کہا کہ تم اس کو کیا کرو گے؟ میں نے کہا اس سے نماز کے لئے لوگوں کو جمع کریں گے۔ اس نے کہا تمہیں اس سے بہتر چیز نہ بتا دوں؟ میں نے کہا ضرور! اس نے کہا اچھا تو پھر تم یہ کہا کرو (ترجمہ) اللہ سب سے بڑا ہے (۲ دفعہ) میں (صدق دل) سے گواہی دیتا ہوں کہ اللہ کے علاوہ اور کوئی عبادت کے قابل نہیں۔ (۲ دفعہ) میں (میں صدق دل سے) گواہی دیتا ہوں کہ محمد صَلَّی اللہُ عَلَیْہِ وَاٰلِہٖ وَسَلَّمَ کے رسول ہیں (۲ دفعہ) نماز کے لئے آؤ (۲ دفعہ) کامیابی کی طرف آؤ (۲ دفعہ) اللہ سب سے بڑا ہے (۲ دفعہ) اللہ کے سوا کوئی عبادت کے لائق نہیں ہے۔ (الحديث)

(قال الزیلعی ہذا ثابت صحیح) (ابوداؤد: باب کیف الاذان)

پچھلے صفحہ کا باقی حاشیہ الصلوٰۃ والسلام علی رسول اللہ کا اضافہ کیونکر منظور ہوگا؟

علماء امت اور علماء بریلویہ کا تجزیہ

گزشتہ سطور سے یہ بات پایہ ثبوت کو پہنچ چکی، کہ رحمۃ للعالمین صَلَّی اللہُ عَلَیْہِ وَاٰلِہٖ وَسَلَّمَ کے عہد مبارک میں اذان سے پہلے اور بعد یہ اضافہ نہیں تھا، اس طرح خلافت راشدہ، خلافت نبی امیہ، خلافت عباسیہ اور پھر قریب زمانہ میں خلافت عثمانیہ تک اذان اپنی اصلی حالت میں باقی رہی۔ اس دوران آٹھویں صدی میں بعض لوگوں نے اذان میں اضافہ کیا تو علماء امت نے ان کو سختی سے روک دیا اور اس کے بدعت ہونے کا فتویٰ دیا، ملاحظہ ہو۔ علامہ ابن حجر مکی پیشی لکھتے ہیں:

وردت احادیث أخر بنحو تلك الاحادیث السابقة ولم نر فی شیء منها التعرض للصلاة علیه صلی اللہ علیہ وسلم قبل الاذان ولا إلی محمد رسول اللہ صلی اللہ علیہ وسلم بعده ولم نر ایضاً فی کلام ائمتنا تعرضاً لذلك ایضاً فحینئذ کل واحد من ہذین لیس بسنة فی محله المذكور فیہ فمن اتی بواحد منهما فی ذلك معتقدا سنیتہ فی ذلك المحل المخصوص نہی عنہ ومنع منه لانه باقی اگلے صفحہ پر

(۷۵) فجر کی اذان میں حی علی الفلاح کے بعد وودفعہ الصلوٰۃ خیر من النوم کہنا چاہئے۔

عن أبي محذورة وفيه. قال رسول الله صلى الله عليه وسلم
فإن كان صلوٰۃ الصبح قلت الصلوٰۃ خیر من النوم۔
الصلوٰۃ خیر من النوم۔ (الحديث)

(قال العظيم آبادی حدیث صحیح) (ابوداؤد: کیف الأذان)

پچھلے صفحہ کا باقی حاشیہ تشریح بغیر دلیل ومن شرع بلا دلیل یزجر عن ذلك وینہی
عنه. (الفتاویٰ الکبریٰ الشہیہ، ج ۱ ص ۱۳۱)

اس قسم کی اور احادیث بھی ہیں، لیکن کسی بھی حدیث میں اذان سے قبل درود شریف اور اذان کے بعد محمد رسول اللہ کہنے کا ذکر تک نہیں، نیز ہمارے ائمہ کے کلام میں بھی اس مسئلہ کا نشان نہیں ملتا۔ اس طرح یہ دونوں چیزیں اذان میں مسنون نہیں ہیں، لہذا جو شخص بھی اس مقام پر یہ عمل سنت سمجھ کر کرے گا اسے روکا جائے گا۔ چونکہ یہ تو بلا دلیل ایک مسئلہ کو شریعت کی طرف منسوب کرنا ہے اور ایسا کرنے والے کو سختی کے ساتھ روک دیا جائے گا۔

علامہ مفتی محمد حسین نعیمی لکھتے ہیں: اذان کے کلمات مقرر ہیں۔ اس میں کمی بیشی کرنا یا ان کے آگے پیچھے درود شریف یا قرآن کریم کی آیات بلا فصل ملانا بدعت ہے اور عبادت میں خلل ڈالنے کے مترادف ہے۔ اذان کے ساتھ اول درود شریف کو لازم قرار دینا یا اہل سنت کا شعار بنانا بھی بدعت ہے اور عبادت معبودہ میں تحریف کرنے کی کوشش ہے۔ (ملخص) فتویٰ مفتی محمد حسین نعیمی، جامعہ نانعیہ، لاہور انوار الصوفیہ میں ہے: قرون اولیٰ میں بلکہ پاکستان کے معرض وجود میں آنے سے پہلے کہیں بھی اذان سے پہلے بلند آواز سے تسمیہ یا صلاۃ و سلام پڑھنا مشروع نہیں ہے۔ دراصل یہ زوائد وہابیوں دیوبندیوں کی ضد سے یا نعت خواں قسم کے مؤذنین نے پیدا کئے ہیں، یہ رسم جو اسلام میں معبود نہیں تھی جہلاء پڑھاتے چلے جا رہے ہیں اور علماء کرام خاموش ہیں، پتہ نہیں کیا وجہ ہے؟ (ملخص انوار الصوفیہ تر) (جمان استانہ علی پور شریف) جنوری ۱۹۷۸ء۔ دارالعلوم حزب الاحناف کا فتویٰ: فجر ہونے سے پہلے لاؤڈ اسپیکر پر بلند آواز سے درود شریف پڑھنا جائز نہیں۔ فتویٰ دارالعلوم حزب الاحناف، لاہور۔ ۲۲ اکتوبر ۱۹۷۸ء

الغرض اذان سے پہلے یا بعد درود شریف وغیرہ کا اضافہ قرآن و سنت و اقوال صحابہ رضی اللہ عنہم سے ثابت نہیں ہے اور خود بریلوی مکتب فکر کے علماء نے بھی اس کو بدعت اور ناجائز قرار دیا ہے۔ کیا ہی اچھا ہو کہ تمام بریلوی حضرات گروہی رجحانات کو بالائے طاق رکھ کر ان حقیقت پسندانہ تعلیمات پر عمل کریں۔

”حضرت ابو مخذومہ رضی اللہ عنہ کی روایت میں ہے کہ رسول اکرم ﷺ نے فرمایا اگر صبح کی نماز کا وقت ہو تو دو دفعہ الصلوٰۃ خیر من النوم کہا کرو۔“

حضرت انس رضی اللہ عنہ فرماتے ہیں مسنون یہ ہے کہ فجر کی اذان میں مؤذن جب حی علی الفلاح کہہ لے تو الصلوٰۃ خیر من النوم کہے۔

(قال البیهقی اسنادہ صحیح) (بیہقی: التثویب فی اذان الصبح)

اذان کا جواب دینا

(۷۶) اذان کے آداب کا تقاضا ہے کہ اس دوران ادھر ادھر کی بات چیت نہ کرے بلکہ کلمات اذان پر غور کرے اور مؤذن کے ساتھ ساتھ یہ کلمات دہراتا جائے۔

حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا: ”جب تم اذان سنو تو وہی کلمات دہراؤ جو مؤذن کہتا ہے۔“

(مسلم: استجاب القول مثل قول المؤذن۔ بخاری: ما یقول اذا سمع المنادی)

اذان کے بعد دعائی

(۷۷) حضرت جابر رضی اللہ عنہ سے روایت ہے کہ رسول اللہ ﷺ نے فرمایا کہ جو شخص اذان سننے کے بعد یہ دعا پڑھے۔ اس کے لئے میری شفاعت حلال ہوگی۔

(بخاری: الدعاء عند النداء)

دعا یہ ہے:

اللہم رب هذه الدعوة التامة والصلوة القائمة أت محمداً
والوسيلة والفضيلة وابعثه مقاماً محموداً الذي وعدته۔

اقامت کا بیان

(۷۸) (الف) اقامت کے مسنون کلمات یہ ہیں

اللہ اکبر، اللہ اکبر، اللہ اکبر، اللہ اکبر، اشهد أن لا إله إلا الله، اشهد أن لا إله إلا الله، اشهد أن محمداً رسول الله، اشهد أن محمداً رسول الله، حي على الصلوة، حي على الصلوة، حي على الفلاح، حي على الفلاح، قد قامت الصلاة، قد قامت الصلاة، اللہ اکبر، اللہ اکبر، لا إله إلا الله۔

(ب) مؤذن رسول حضرت ابو مخذورة کا عمل

عن ابن محیریز أنه سمع أبا مخذورة يقول "علمني رسول الله صلى الله عليه وسلم الإقامة سبع عشرة كلمة" ابن محیریز نے حضرت ابو مخذورة رضی اللہ عنہ کو یہ کہتے ہوئے سنا کہ مجھے خود رسول اللہ صلی اللہ علیہ وسلم نے اقامت کے سترہ کلمات سکھائے تھے۔

واضح رہے کہ ترمذی رحمۃ اللہ علیہ نے حضرت ابو مخذوره رضی اللہ عنہ سے جو مرفوع روایت نقل کی ہے اس میں بھی سترہ کلمات اقامت کا ذکر ہے۔ امام ترمذی رحمۃ اللہ علیہ نے اس روایت کو صحیح کہا ہے۔

(ج) مؤذن رسول حضرت سلمة بن الاکوع رضی اللہ عنہ کا عمل بھی یہی تھا۔

عن عبید مولى سلمة بن الاكوع أن سلمة بن الاكوع كان يثني الإقامة. (طحاوی: الإقامة کیف ہی؟)

”حضرت عبید فرماتے ہیں کہ سلمۃ بن الاکوع اقامت کے دوہرے کلمات کہا کرتے تھے (یعنی اشہد ان لا الہ الا اللہ سے آخری اللہ اکبر تک تمام کلمات دو دفعہ کہا کرتے تھے)۔“

(د) حضرت بلال رضی اللہ عنہ کا آخری عمل

عن الأسود بن یزید أن بلالاً كان يثنى الأذان ويثنى الإقامة. (مصنف عبد الرزاق، اسنادہ صحیح، آثار السنن، ج ۱، ص ۵۲)

”حضرت اسود رضی اللہ عنہ فرماتے ہیں کہ حضرت بلال رضی اللہ عنہ اذان و اقامت کے کلمات دو دفعہ کہا کرتے تھے۔“

(۷۹) تکبیر کہنے والے کے ساتھ انہی کلمات کو دہراتے جانا مسنون ہے

عن أبي أمامة رضي الله عنه أن بلالاً أخذ في الإقامة فلها أن قال قد قامت الصلاة قال النبي صلى الله عليه وسلم أقامها الله وأدامها الله وقال في الإقامة كنحو حديث عمر رضي الله عنه في الأذان. (ابوداؤد: ما يقول إذا سمع الإقامة)

عن أنس رضي الله عنه قال امر بلال أن يشفع الأذان ويوتر الإقامة. (مسلم: الأمر بشفع الأذان)

حضرت انس رضی اللہ عنہ فرماتے ہیں کہ حضرت بلال رضی اللہ عنہ کو حکم دیا گیا کہ اذان کے کلمات دوہرے اور اقامت کے کلمات اکہرے کہا کریں۔

لہذا حضرت بلال رضی اللہ عنہ ابتدائی ایام میں اقامت کے کلمات ایک ایک دفعہ کہتے تھے، لیکن جب یہ حکم منسوخ ہوا تو پھر آپ آخری عمر تک اقامت کے کلمات دو دفعہ کہا کرتے تھے۔

امام طحاوی رحمہ اللہ فرماتے ہیں:

ثم ثبت هو من بعد على التثنية في الإقامة بتواتر الآثار في ذلك فعلم أن ذلك هو ما أمر به. (طحاوی: الإقامة کیف ہی؟)

پھر حضرت بلال رضی اللہ عنہ کا مستقل عمل اقامت دہری کہنے کا رہا جس پر روایات متواترہ دلالت کرتی ہیں اس سے معلوم ہوا کہ حضرت بلال رضی اللہ عنہ کو اسی کا حکم دیا گیا تھا۔

باقی اگلے صفحہ پر

”حضرت ابو امامہ رضی اللہ عنہ فرماتے ہیں کہ حضرت بلال رضی اللہ عنہ نے اقامت شروع کی جب وہ قد قامت الصلوٰۃ پر پہنچے تو نبی اکرم صَلَّى اللهُ عَلَيْهِ وَسَلَّمَ نے جواب میں فرمایا: ”اقامها الله وأدامها الله“ اور باقی اقامت کا جواب اذان کی طرح دیا جیسا کہ حضرت عمر رضی اللہ عنہ کی حدیث میں ذکر ہوا۔“

پچھلے صفحہ کا باقی حاشیہ خود علامہ شوکانی رحمۃ اللہ علیہ حضرت ابو محذورہ رضی اللہ عنہ کی روایت کو بنیاد بتاتے ہوئے حضرت بلال رضی اللہ عنہ کے ابتدائی عمل کو منسوخ قرار دیتے ہیں۔ ملاحظہ ہو۔

وهو متأخر عن حديث بلال الذي فيه الامر بإيتار الإقامة لأنه بعد فتح مكة لأن أبا محذورہ من مسلمة الفتح وبلالاً امر بافراد الإقامة اول ما شرع الأذان فيكون ناسخاً وقد روى ابو الشيخ أن بلالاً اذن بنى ورسول الله صلى الله عليه وسلم ثم مرتين مرتين وأقام مثل ذلك إذا عرفت هذا تبين لك أن احاديث تثنية الإقامة سالحة للإحتجاج بها لما أسلفناه واحاديث أفراد الإقامة وان كانت أصح منها لكثرة طرقها وكونها في الصحيحين لكن أحاديث التثنية مشتملة على الزيادة فالصير اليها مع تاخر تاريخ بعضها كما عرفناك. (شوکانی: نیل الأوطار ج. ۲ ص. ۲۰۰ باب صفة الأذان...)

حضرت ابو محذورہ رضی اللہ عنہ والی روایت حضرت بلال رضی اللہ عنہ کی ایک روایت سے مؤخر ہے جس میں حضرت بلال رضی اللہ عنہ کو اکہری اقامت کہنے کا حکم دیا گیا تھا۔ چونکہ حضرت ابو محذورہ رضی اللہ عنہ فتح مکہ کے موقع پر مسلمان ہوئے اور حضرت بلال رضی اللہ عنہ کو اکہری اقامت کہنے کا حکم شروع شروع میں دیا گیا تھا۔ لہذا حضرت ابو محذورہ رضی اللہ عنہ والی روایت نے سابقہ حکم کو منسوخ کر دیا، بلکہ ابو الشیخ نے نقل کیا ہے کہ جب حضرت بلال رضی اللہ عنہ نے منیٰ میں اذان دی تو آنحضور صَلَّى اللهُ عَلَيْهِ وَسَلَّمَ بھی وہاں موجود تھے۔ تو وہ اذان و اقامت ایک جیسی تھی اور اس میں دو دفعہ کلمات کو دہرایا گیا ہے۔ جب تمہیں یہ تفصیل معلوم ہوگئی تو واضح ہو گیا کہ جن احادیث میں دہری اقامت کا ذکر ہے وہ دلیل بن سکتی ہیں اور اکہری اقامت والی احادیث طرق مختلفہ اور صحیحین میں وارد ہونے کی وجہ سے گو کہ زیادہ صحیح ہیں لیکن دہری اقامت والی احادیث میں ایک زیادہ چیز کا تذکرہ ہے۔ لہذا ان کی طرف رجوع کرنا لازم ہے۔ خاص طور پر اس لئے بھی کہ ان میں آخری زمانہ کا تذکرہ ہے جیسے کہ ہم بتا چکے ہیں۔

انگوٹھے چومنا

(۸۰) مسنون اذان مسنون اقامت اور اس دوران مسنون اعمال کا ذکر ہوا۔ الغرض جو اعمال بھی مستحسن تھے وہ ہمیں رحمت عالم ﷺ نے بتا دیئے۔ اب اس میں اپنی طرف سے پیوند لگانا ہم اہلسنت وجماعت کو زیب نہیں دیتا کہ یہ شان نبوت میں گستاخی ہے جیسا کہ بعض مبتدعین اذان و اقامت میں آپ ﷺ کے نام نامی پر انگوٹھے چومتے ہیں۔ ذخیرہ ۱ احادیث میں کہیں اس کا پتہ نہیں ملتا۔

❖ ذخیرہ قرآن و سنت میں آپ ﷺ کے نام نامی پر انگوٹھے چومنے کا ذکر نہیں ملتا۔ یہی وجہ ہے کہ اس کو جائز ثابت کرنے کے لئے من گھڑت قصوں کا سہارا لیا جاتا ہے۔

ایک قصہ حضرت ابوبکر رضی اللہ عنہ کی طرف منسوب ہے کہ جسے علامہ سخاوی رحمۃ اللہ علیہ المقاصد الحسنہ باب المیمہ میں نقل کر کے خود فرمایا کہ ”ولا یصح“ یہ واقعہ سرے سے صحیح ہی نہیں ہے۔ علامہ سخاوی رحمۃ اللہ علیہ کی پوری عبارت درج ذیل ہے۔

ذکرہ الدیلسی فی الفردوس من حدیث أبی بکر لما سمع قول المؤذن اشهد أن محمداً رسول الله قال هذا وقبل باطن الأغلتین السابتین ومسح علی عینیه فقال صلی الله علیه وسلم من فعل مثل ما فعل خلیلی فقد حلت له شفاعتی ”ولا یصح“

ایک اسی قسم کا قصہ حضرت خضر علیہ السلام کی طرف منسوب کیا گیا ہے جس کی بابت خود علامہ رحمۃ اللہ علیہ فرماتے ہیں۔

وکذا ما اوردہ ابو العباس أحمد بن أبی بکر الرداد الیہانی المتصوف فی کتابہ موجبات الرحمة وعزائم المغفرة بسند فیہ مجاہیل مع انقطاعه عن الخضر علیہ السلام. (المقاصد الحسنہ: باب المیمہ)

ترجمہ: ”اور اسی طرح وہ قصہ بھی غلط ہے جس کو ابو العباس یحییٰ صوفی نے اپنی کتاب ”موجبات الرحمة وعزائم المغفرة“ میں درج کیا ہے، چونکہ اس کی سند میں بہت سے باقی اگلے صفحہ پر

نماز کی مسنون ترکیب

(۸۱) جب نماز پڑھنے لگو تو قبلہ رخ ہو کر کھڑے ہو جاؤ، پھر جو نماز پڑھنی ہے اس کی نیت دل سے کرو، مثلاً یہ کہ ”فجر کی نماز اللہ تعالیٰ کی رضا کے لئے پڑھتا ہوں۔“ پھر دونوں ہاتھ کانوں تک اٹھاؤ، ہتھیلیاں اور انگلیاں قبلہ رخ رہیں اور انگوٹھے کانوں کی لو کے مقابل ہوں۔ اس وقت اللہ اکبر کہہ کر دونوں ہاتھ ناف کے نیچے باندھ لو۔ دائیں ہاتھ کو بائیں ہاتھ

پچھلے صفحہ کا باقی حاشیہ نامعلوم (مجهول) لوگ ہیں۔ ساتھ ہی ساتھ یہ کہ خضر علیہ السلام کے ساتھ سرے سے راوی کی ملاقات ہی ثابت نہیں۔“

ایک اور قصہ حضرت طاؤس کی طرف منسوب ہے کہ انہوں نے شمس بن نصر سے سنا کہ جس نے آپ صَلَّوْا اللّٰهَ عَلَیْہِ الْبَرَکَاتُ کے نام نامی پر انگوٹھے چومے وہ اندھا نہیں ہوگا۔

خود علامہ سخاوی اس کو نقل کر کے فرماتے ہیں کہ ”ولا یصح فی المرفوع من ہذا شئی۔“ ان سب باتوں میں سے ایک بھی مرفوعاً ثابت نہیں۔

اور جناب احمد رضا خاں صاحب بریلوی بھی اس حقیقت کے معترف ہیں کہ انگوٹھے چومنا کسی بھی صحیح مرفوع حدیث سے ثابت نہیں تو آجا کے بعض ضعیف اور مجروح قصے ہیں جن کا سہارا لیا جاتا ہے اور یہ تو ایک حقیقت ہے کہ اسلامی تعلیمات کی بنیاد ٹھوس حقائق اور مضبوط دلائل پر رکھی گئی ہے۔ من گھڑت قصے کہانیوں پر نہیں۔ ملاحظہ ہو۔ وہ لکھتے ہیں:

”اذان میں وقت استماع نام پاک صاحب لولاک صَلَّوْا اللّٰهَ عَلَیْہِ الْبَرَکَاتُ انگوٹھوں کے ناخن چومنا آنکھوں پر رکھنا کسی حدیث صحیح مرفوع سے ثابت نہیں۔ یہ جو کچھ اس میں روایت کیا جاتا ہے کلام سے خالی۔ پس جو اس کے لئے ایسا ثبوت مانے یا اسے مؤکد جانے یا نفس ترک کو باعث زجر و ملامت کہے وہ بے شک غلطی پر ہے۔

ہاں بعض احادیث ضعیفہ مجروحہ میں تقبیل ابھامیں وارد ہے۔“ (احمد رضا خاں۔ مجموعہ رسائل۔ ج ۲۔ ص ۱۵۵)

یہاں بعض علماء کو ایک غلطی لگی کہ ”یہ باتیں ضعیف ہیں اور فضائل میں ضعیف باقی اگلے صفحہ پر

پر رکھو اور نظر سجدہ کی جگہ رہے ہاتھ باندھ کر آہستہ آہستہ سبحانک اللہم۔۔ پڑھو، پھر
اعوذ باللہ۔۔۔ بسم اللہ۔۔۔ پڑھ کر سورۃ فاتحہ پڑھو۔ پھر آہستہ سے آمین کہہ کر کوئی
سورت یا ایک بڑی آیت یا تین چھوٹی آیات پڑھو۔ لیکن اگر تم امام کے پیچھے نماز پڑھ
رہے ہو تو سبحانک اللہم۔۔۔ پڑھ کر خاموش کھڑے رہو۔ پھر اللہ اکبر کہتے ہوئے رکوع
میں جاؤ۔ بیٹھ کر سیدھا رکھو اور انگلیوں کو کھول کر ان سے گھٹنوں کو پکڑ لو، رکوع میں تین یا پانچ
مرتبہ تسبیح پڑھو، پھر سمع اللہ لمن حمدہ کہتے ہوئے سیدھے کھڑے ہو جاؤ اور ربنا لک
الحمد کہو۔ اگر امام کے پیچھے ہو تو امام صرف سمع اللہ لمن حمدہ کہے اور مقتدی صرف
ربنا لک الحمد کہے، پھر تکبیر کہتے ہوئے سجدہ میں جاؤ۔ پہلے دونوں گھٹنے پھر دونوں ہاتھ
پھر ناک پھر پیشانی رکھو، ہاتھوں کی انگلیاں قبلہ رخ رہیں۔ کہنیاں پسلیوں سے اور پیٹ
رانوں سے علیحدہ رہے۔ کہنیاں زمین پر مت بچھاؤ۔ سجدے میں تین یا پانچ مرتبہ تسبیح کہو،
پھر پہلے پیشانی پھر ناک پھر ہاتھ اٹھا کر تکبیر کہتے ہوئے بیٹھ جاؤ۔ پھر تکبیر کہتے ہوئے دوسرا

پچھلے صفحہ کا باقی حاشیہ کمزور روایتوں پر بھی عمل کر لیا جاتا ہے، لیکن اگر ان باتوں کے ثبوت کا ضعیف
احتمال بھی ہو تو شاید ان کا کہنا درست ہوگا۔ جب کہ یہ باتیں سرے سے من گھڑت اور موضوع ہیں تو
کسی درجہ میں بھی عمل کی بنیاد نہیں بن سکتیں۔ ملاحظہ ہو:

علامہ سیوطی رحمۃ اللہ علیہ فرماتے ہیں:

الأحادیث التي رويت في تقبيل الأنامل وجعلها على العينين عند
سباغ اسمه صلى الله عليه وسلم عن المؤذن في كلمة الشهادة كلها
موضوعات. (تيسر المقال)

کہ دوران اذان کلمہ شہادت میں بنی اکرم صلی اللہ علیہ وسلم کے نام نامی پر انگوٹھے چومنے کی تمام روایات
من گھڑت (موضوع) ہیں۔

اور علامہ سخاوی رحمۃ اللہ علیہ ابن حجر رحمۃ اللہ علیہ سے نقل کرتے ہیں کہ:

ويجوز ويستحب العلم في الفضائل والترغيب والترهيب بالحديث
الضعيف ما لم يكن موضوعاً وقال "اما الموضوع فلا يجوز العمل به
بحال" (القول البدیع ص ۱۹۵-۱۹۶)

کہ فضائل اور ترغیب و ترہیب میں ضعیف روایت پر عمل کرنا جائز اور مستحسن ہے۔ بشرطیکہ من گھڑت نہ
ہو۔ چونکہ من گھڑت (موضوع) بات پر عمل کرنا کسی حال میں جائز نہیں۔

سجدہ کرو، پھر تکبیر کہتے ہوئے اٹھو، اٹھنے میں پہلے پیشانی پھر ناک پھر ہاتھ پھر گھٹنے اٹھا کر پنجوں کے بل سیدھے کھڑے ہو جاؤ کھڑے ہو کر ہاتھ باندھ لو اور بسم اللہ اور سورہ فاتحہ اور کوئی سورت پڑھو۔ اگر امام کے پیچھے ہو تو خاموش کھڑے رہو۔ پھر اسی طرح رکوع، قومہ، سجدہ، جلسہ، دوسرا سجدہ کرو۔ دوسرے سجدے سے اٹھ کر بائیں پاؤں بچھا کر اس پر بیٹھ جاؤ۔ دایاں پاؤں کھڑا رہے اور ہاتھوں کو رانوں پر رکھو اور التحیات پڑھو۔ جب اشہد ان لا الہ الا اللہ پر پہنچو تو سیدھے ہاتھ کے انگوٹھے اور بڑی انگلی سے حلقہ باندھ لو اور چھنگلیا اور اس کے پاس والی چھوٹی انگلی کو بند کر لو اور شہادت کی انگلی اٹھا کر اشارہ کرو لا الہ الا اللہ اور الہ پر جھکا لو اور یہ حلقہ اخیر تک باندھے رکھو، اگر دو رکعت والی نماز ہے تو تشہد ختم کر کے درود شریف پڑھو، پھر دعا پڑھ کر دائیں بائیں سلام پھیر دو اور اگر تین یا چار رکعت والی نماز ہو تو تشہد کے بعد درود شریف پڑھنے کے بجائے تکبیر کہتے ہوئے کھڑے ہو جاؤ اور تیسری یا چوتھی رکعت پوری کر کے سلام پھیر دو۔

فرائض کی تیسری یا چوتھی رکعت میں سورہ فاتحہ کے بعد کوئی سورت پڑھنا ضروری نہیں۔ البتہ سنن و نوافل کی تیسری، چوتھی رکعت میں بھی سورہ فاتحہ کے بعد سورہ ملانا ضروری ہے۔ اس اجمال کے بعد ذیل میں اہم نقاط کی تفصیل اور دلائل پیش کئے جاتے ہیں۔

کپڑے پہننا

(۸۲) صاف ستھرے کپڑے پہن کر نماز پڑھنی چاہئے۔ واضح رہے کہ مرد کے لئے کم از کم ناف سے گھٹنوں تک جسم کو چھپانا ضروری ہے۔ جب کہ عورت کے لئے چہرہ اور ہاتھ پاؤں کے علاوہ بقیہ سارا بدن چھپانا ضروری ہے ورنہ نماز نہیں ہوگی۔

ارشادِ بانی ہے:

یا بنی آدم خذوا زینتکم عند کل مسجد (الأعراف ۳۱)

”اے آدم کی اولاد ہر نماز کے وقت آرائش اختیار کرو۔“

حضرت ابن عباس رضی اللہ عنہما حضور صَلَّی اللہُ عَلَیْہِ وَاٰلِہٖ وَسَلَّمَ کا ارشاد نقل کرتے ہیں کہ ”ران ستر

ہے (یعنی اس کو چھپانا ضروری ہے) حضرت ابو موسیٰ رضی اللہ عنہ کہتے ہیں کہ جب حضرت عثمان

رضی اللہ عنہ آپ صَلَّی اللہُ عَلَیْہِ وَاٰلِہٖ وَسَلَّمَ کی خدمت میں حاضر ہوئے تو آپ صَلَّی اللہُ عَلَیْہِ وَاٰلِہٖ وَسَلَّمَ نے گھٹنے کو ڈھانپ

دیا۔“ (بخاری: ما یذکر فی الفخذ)

حضرت جابر رضی اللہ عنہ کی روایت ہے کہ نبی اکرم صَلَّوْا لِلَّهِ الْبَرَّاتِ نے فرمایا: اگر کپڑا وسیع ہو تو پورے جسم پر لپیٹ لیا کرو ورنہ لنگی کی طرح باندھ لیا کرو۔ (بخاری: اذا کان الثوب ضیقاً)

سر ڈھانپنا

(۸۳) نماز کے آداب میں سے یہ ہے کہ پورا لباس پہن کر نماز پڑھے اور سر کو بھی ڈھانپ کر رکھے بلکہ آنحضور صَلَّوْا لِلَّهِ الْبَرَّاتِ کی اتباع میں ہر شخص کو عام حالات میں سر ڈھانپ کر رکھنا چاہئے۔ ہاں اگر مجبوری کی وجہ سے ننگے سر نماز پڑھی تو نماز ہو جائے گی، لیکن کپڑا ہوتے ہوئے بھی ننگے سر نماز پڑھنا اور ننگے سر پہنا خلاف سنت ہے۔

عن أنس بن مالك قال قال رسول الله صلى الله عليه وسلم يكثر القناع۔۔۔ (شمائل ترمذی۔ ص ۷۱)

”حضرت انس رضی اللہ عنہ فرماتے ہیں کہ حضور اقدس صَلَّوْا لِلَّهِ الْبَرَّاتِ اکثر اوقات اپنے سر مبارک کو کپڑے سے ڈھانپ کر رکھتے تھے۔“

خود مولانا ثناء اللہ امرتسری رحمۃ اللہ علیہ فرماتے ہیں:

صحیح مسنون طریقہ نماز کا وہی ہے جو آنحضور صَلَّوْا لِلَّهِ الْبَرَّاتِ سے بالدوام ثابت ہوا ہے یعنی بدن پر کپڑے اور سر ڈھکا ہوا ہو پگڑی سے یا ٹوپی سے۔ (ثناء اللہ امرتسری رحمۃ اللہ علیہ: فتاویٰ ثنائیہ۔ ج ۱۔ ص ۵۲۵)

نیز مولانا ابوسعید شرف الدین رحمۃ اللہ علیہ لکھتے ہیں:

(ننگے سر) نماز ادا ہو جائے گی مگر سر ڈھانپنا اچھا ہے۔ آنحضرت صَلَّوْا لِلَّهِ الْبَرَّاتِ نماز میں اکثر عمامہ یا ٹوپی رکھتے تھے۔۔۔ مگر یہ بعض کا جو شیوہ ہے کہ گھر سے پگڑی یا ٹوپی سر پر رکھ کر آئے ہیں اور ٹوپی یا پگڑی قصداً اتار کر ننگے سر نماز پڑھنے کو اپنا شعار بنا رکھا ہے اور پھر اس کو سنت کہتے ہیں بالکل غلط ہے۔ یہ فعل سنت سے ثابت نہیں ہاں اس فعل کو مطلقاً ناجائز کہنا بھی بیوقوفی ہے ایسے ہی برہنہ سر کو بلا وجہ شعار بنانا بھی خلاف سنت ہے اور خلاف سنت بے وقوفی ہی تو ہوتی ہے۔ (ثناء اللہ امرتسری: فتاویٰ ثنائیہ۔ ج ۱۔ ص ۵۲۳)

مولانا غزنوی رحمۃ اللہ علیہ فرماتے ہیں:

اگر ننگے سر نماز فیشن کی وجہ سے ہے تو نماز مکروہ ہے اگر خشوع کے لئے ہے تو تشبہ بالنصاریٰ ہے، اسلام میں سوائے احرام کے ننگے سر رہنا خشوع کے لئے نہیں ہے، اگر سستی کی وجہ سے ہے تو منافقین کی عادت ہے، غرض ہر لحاظ سے ناپسندیدہ ہے۔ (فتاویٰ علماء اہل حدیث۔ ج ۳۔ ص ۲۹۱)

استقبال قبلہ

(۸۴) (الف) نماز پڑھتے وقت ضروری ہے کہ نمازی کا رخ قبلہ کی طرف ہو، مسلمانوں کا قبلہ خانہ کعبہ ہے۔
ارشاد ربانی ہے:

قد نرى تقلب وجهك في السماء فلنولينك قبلة ترضاها
فول وجهك شطر المسجد الحرام وحيث ما كنتم فولوا
وجوهكم شطره..... (الآية. بقرة. ۱۴۴)

”بیشک ہم دیکھتے ہیں بار بار اٹھنا تیرے منہ کا آسمان کی طرف تو یقیناً
پھیریں گے ہم تجھ کو جس قبلہ کی طرف تو راضی ہے، اب پھیر اپنا منہ
مسجد حرام کی طرف اور جس جگہ تم ہوا کرو اپنا منہ اس کی طرف پھیرو۔“

حضرت ابو ہریرہ رضی اللہ عنہ کی روایت میں ہے کہ جب نماز پڑھنے کا ارادہ ہو تو کامل
وضو کرو پھر قبلہ رو ہو کر نماز پڑھو۔ (مسلم: واجبات الصلوٰۃ)

(ب) استقبال قبلہ نماز کی بنیادی شرط ہے جیسے با وضو ہونا، کپڑوں، بدن، جگہ کا پاک
ہونا، نماز کی بنیادی شرائط ہیں، اسی اہمیت کے پیش نظر ارشاد ربانی ہے کہ ”تم جہاں کہیں بھی
ہو (نماز پڑھتے وقت) قبلہ رخ ہو جاؤ۔“

یہی وجہ ہے کہ اگر نمازی کا رخ لمحہ بھر کے لئے بھی جہت قبلہ سے پھر جائے تو نماز
ٹوٹ جاتی ہے۔ بس اور ریل گاڑی وغیرہ میں نماز پڑھتے وقت استقبال قبلہ۔

بعض لوگ گاڑی میں نماز پڑھنے کے لئے تیمم کر لیتے ہیں، حالانکہ اگر نماز کے مقرر وقت میں پانی ملنا
ممکن ہو تو تیمم کرنا صحیح نہ ہوگا اور اگر حالات کا اندازہ ہو کہ راستہ میں وضو کا انتظام نہ ہو سکے گا تو دیگر
ضروریات سفر کی طرح پانی بھی ساتھ رکھا جائے، نیز قبلہ رخ ہوئے بغیر جس طرف بھی رخ ہو نماز پڑھ
لیتے ہیں یہ نماز صحیح نہیں۔ اس پر مزید کہ یہ نماز بیٹھ کر اشاروں سے پڑھی جاتی ہے، جو صحیح نہیں چونکہ قیام
فرض ہے اور دیگر ارکان کی صحیح اور مکمل ادائیگی بھی ضروری ہے اور اشاروں سے نماز پڑھنا اس وقت روا
ہے جب اور کوئی ممکنہ صورت نہ رہے، جب کہ یہاں اولاً تو سفر کے لئے ایسے مناسب وقت کا انتخاب کیا
جائے جس میں نمازیں بآسانی ادا ہو سکیں۔ ثانیاً نماز کے لئے بس وغیرہ رکوانے کی بات چیت بھی ہو سکتی
ہے۔ ورنہ کم از کم مقررہ اسٹاپ پر جتنی دیر گاڑی رکتی ہے اس میں فرض رکعات تو ادا کی جاسکتی ہیں۔

اور دیگر تمام شرائط و ارکان کا خیال رکھنا ضروری ہے ورنہ نماز نہ ہوگی۔

قیام

(۸۵) صحت مند آدمی کے لئے کھڑے ہو کر نماز پڑھنا ضروری ہے۔ اگر کوئی شخص اس سے معذور ہو تو بیٹھ کر نماز پڑھنے کی اجازت ہے اور اگر بیٹھنے کی ہمت بھی نہ ہو تو لیٹ کر نماز پڑھے۔ ایسی حالتوں میں سجدہ کے لئے رکوع سے زیادہ جھکے۔ اگر ایسا بھی نہ کر سکے تو نماز کو مؤخر کرنے کی اجازت ہے چونکہ اس کے بعد رکوعی مرحلہ نہیں اور آنکھوں کے اشارہ سے نماز نہیں ہوتی۔

واضح رہے کہ نوافل میں اختیار ہے پابے کھڑے ہو کر ادا کرے یا بیٹھ کر۔ حضرت عمران بن حصین رضی اللہ عنہ کہتے ہیں کہ مجھے اللہ کے رسول صلی اللہ علیہ وآلہ وسلم نے فرمایا کھڑے ہو کر نماز پڑھو اگر اس کی طاقت نہ ہو تو بیٹھ کر ورنہ لیٹ کر تو بہر حال نماز ادا کرو۔ (بخاری: إذا لم یطق قاعداً...)

نیت

(۸۶) نیت دل کا ارادہ ہے نماز پڑھنے سے پہلے متعین کرے کہ نماز فرض ہے یا سنت، یا جماعت ہے یا علیحدہ، کتنی رکعات ہیں اور پانچ نمازوں میں سے کون سی نماز ہے؟ پس دل ہی دل میں ان امور کی تعیین کافی ہے۔ لیکن اگر کسی کو وساوس آتے ہوں اور وہ نماز شروع کر کے توڑ دیتا ہو یا نماز کے خشوع و خضوع اور دھیان میں کمی آتی ہو اس خیال سے کہ کہیں نیت میں غلطی تو نہیں ہوگئی؟ اس کے لئے بہتر یہ ہے کہ وہ زبان سے بھی یہ کلمات دہرائے۔

حضرت عمر رضی اللہ عنہ کہتے ہیں کہ میں نے رسول اللہ صلی اللہ علیہ وآلہ وسلم کو یہ فرماتے ہوئے سنا ہے کہ تمام اعمال کا دار و مدار نیتوں پر ہے۔

(المحدث (بخاری: کیف کان بدء الوحي))

تکبیر

(۸۷) اللہ اکبر کہتے ہوئے نماز شروع کرے، تکبیر کے بعد سلام پھیرنے تک نماز کے

علاوہ خارجی کام حرام ہو گئے، اسی لئے اسے تکبیر تحریمہ کہتے ہیں اور پھر ہر ایک رکن سے دوسرے رکن کی طرف منتقل ہونے کے لئے تکبیر کہے۔

حضرت ابو ہریرہ رضی اللہ عنہ فرماتے ہیں کہ رسول اللہ صَلَّوْا عَلَیْهِ وَسَلَّمَ کی عادت مبارکہ یہ تھی کہ آپ جب نماز کا ارادہ فرماتے تو نماز کے لئے کھڑے ہوتے وقت اللہ اکبر کہتے۔ پھر رکوع میں جاتے وقت تکبیر کہتے اور رکوع سے اٹھتے ہوئے سمع اللہ لمن حمدہ کہتے۔ پھر کھڑے ہو کر ربنا لک الحمد کہتے پھر دونوں دفعہ سجدہ میں جاتے ہوئے تکبیر کہتے اور نماز مکمل ہونے تک یونہی تکبیر کہتے اور دوسری رکعت میں تشهد کے بعد اٹھتے ہوئے بھی تکبیر کہتے۔ (بخاری: باب التکبیر اذا قام من السجود)

ہاتھوں کو اٹھانا

(۸۸) (الف) تکبیر کہتے ہوئے ہاتھوں کو کانوں تک اٹھانا چاہئے۔ اس طور پر کہ ہتھیلیاں اور انگلیاں قبلہ رخ رہیں اور انگوٹھے کانوں کی لو کے بالمقابل ہوں۔

عن براء بن عاذب قال قال کان النبی صلی اللہ علیہ وسلم إذا کبر لافتتاح الصلوة رفع یدیه حتی یکون ابهاما قریباً من شحبتی اذنیہ۔ (طحاوی: رفع الیدین فی افتتاح الصلوة)

”حضرت براء بن عاذب فرماتے ہیں کہ نبی اکرم صَلَّوْا عَلَیْهِ وَسَلَّمَ کی عادت مبارکہ یہ تھی کہ آپ جب نماز شروع کرنے کی تکبیر کہتے تو ہاتھوں کو اتنا اٹھاتے کہ دونوں انگوٹھے کانوں کی لو کے برابر ہو جاتے۔“

(ب) یقول ابو ہریرة رضی اللہ عنہ کان رسول اللہ صلی اللہ علیہ وسلم إذا قام إلى الصلوة رفع یدیه مداً۔

(ترمذی: نشر الاصابع عند التکبیر)

وفی روایة مسلم عن قتادة أنه رأى نبی اللہ صلی اللہ علیہ وسلم وقال حتی یحاذی بہا فروع اذنیہ۔

(مسلم: استجاب رفع الیدین حذو المنکبین)

”حضرت ابو ہریرہ رضی اللہ عنہ فرماتے ہیں کہ رسول اللہ ﷺ جب نماز شروع کرتے تو ہاتھوں کو اچھی طرح اٹھاتے اور صحیح مسلم میں حضرت قتادہ رضی اللہ عنہ سے روایت ہے کہ انہوں نے اللہ کے نبی ﷺ کو دیکھا وہ ہاتھوں کو کانوں کی لوتک اٹھاتے تھے۔“

دائیں ہاتھ سے بائیں ہاتھ کو پکڑنا

(۸۹) (الف) اللہ اکبر کہہ کر دونوں ہاتھ اس طور پر باندھے کہ دائیں ہاتھ کی ہتھیلی بائیں ہاتھ کی ہتھیلی کی پشت پر رہے اور انگوٹھے اور چھنگلیا کا حلقہ بنا کر گٹے کو پکڑ لے اور باقی تین انگلیاں بائیں کلائی پر رہیں۔

بعض روایات سے معلوم ہوتا ہے کہ نبی اکرم ﷺ کبھی کبھی کندھوں تک ہاتھ اٹھاتے تھے جیسا کہ آپ ﷺ کا عمل کانوں تک اٹھانے کا بھی تھا اور کانوں کی لوتک بھی۔ یہی وجہ ہے کہ بعض لوگ صرف کندھوں تک ہاتھ اٹھاتے ہیں اور دوسرے طبقہ کی بابت علامہ شوکانی فرماتے ہیں کہ وہ ہاتھوں کو کانوں سے بھی اونچا اٹھاتے ہیں۔ (نیل الأوطار۔ ج ۱۔ ص ۱۸۹)

مگر فقہاء حنفیہ کی نظر چونکہ صرف ایک حدیث پر نہیں بلکہ احادیث پر ہوتی ہے اس لئے وہ فرماتے ہیں کہ ”تکبیر کہتے وقت اس طرح ہاتھ اٹھاؤ کہ تمام احادیث پر عمل ہو سکے کہ ہاتھ کی انگلیاں کانوں کے برابر انگوٹھے کانوں کی لو کے اور ہتھیلیاں کندھوں کے برابر ہوں۔“

اس سلسلہ میں تین قسم کے عمل منقول ہیں۔

۱- دائیں کلائی کو بائیں کلائی پر رکھنا۔

عن سهل بن سعد قال كان الناس يومرون أن يضع الرجل اليد

اليمنى علا ذراعه اليسرى في الصلوة. (بخاری: وضع اليمنى على اليسرى)

۲- دائیں ہتھیلی کو بائیں ہتھیلی کی پشت پر رکھنا۔

۳- دائیں ہاتھ سے بائیں ہاتھ کو پکڑنا۔ یہی وجہ ہے کہ بعض لوگ صرف پہلی حدیث پر عمل کر کے بقیہ

احادیث کو چھوڑ دیتے ہیں۔ لیکن فقہاء حنفیہ کی نظر چونکہ احادیث پر وسیع ہے۔ لہذا ان کے ہاں مسنون

و مستحسن ہے کہ ان تمام صورتوں کو جمع کیا جائے۔ چونکہ ابوداؤد کی روایت عاصم سے معلوم ہوتا ہے کہ

آپ ﷺ نے بھی تینوں صورتوں کو جمع فرمایا کہ دائیں ہاتھ کا کچھ حصہ بائیں ہتھیلی پر اور کچھ کلائی

پر رکھا۔ ساتھ ہی ساتھ یہ کہ دوسری روایات میں ہاتھ کو پکڑنے کی وضاحت بھی ہے۔

عن عاصم بن كليب قال فيه... ثم وضع يده اليمنى على
ظهر كفه اليسرى والرسغ والساعد... الحديث.

(ابوداؤد: رفع اليدين في الصلوة)

”حضرت عاصم بن كليب رضي الله عنه فرماتے ہیں کہ پھر نبی اکرم
صَلَّى اللهُ عَلَيْهِ وَسَلَّمَ نے دائیں ہاتھ کو اس طرح رکھا کہ وہ بائیں ہتھیلی کی پشت
اور گٹے اور کلائی پر تھا۔“

(ب) عن قبیصة عن أبيه قال كان رسول الله صلى الله عليه
وسلم يئو منا فياً أخذ شماله بيمينه.

(حسن، ترمذی: ما جاء في وضع اليمين على الشمال)

”حضرت قبیصہ رضي الله عنه کے والد فرماتے ہیں کہ رسول اللہ صَلَّى اللهُ عَلَيْهِ وَسَلَّمَ
ہمیں نماز پڑھاتے وقت اپنے دائیں ہاتھ سے بائیں ہاتھ کو پکڑا
کرتے تھے۔“

ناف کے نیچے ہاتھ باندھنا

(۹۰) (الف) حالت قیام میں ہاتھوں کو ناف کے نیچے باندھنا مسنون ہے۔

◆ ناف کے نیچے ہاتھ باندھے جائیں یا سینہ پر؟ اس پر کوئی قطعی و یقینی نص موجود نہیں، البتہ دونوں طرف
ایسی روایات موجود ہیں جس پر علمائے سند نے کلام کیا ہے، تاہم ناف کے نیچے ہاتھ باندھنے کی
روایات نسبتاً زیادہ واضح اور ثابت ہیں۔ ذیل میں سینہ پر ہاتھ باندھنے کے دلائل اور ان کا تجزیہ پیش کیا
جاتا ہے۔

دلائل

- ۱- عن وائل بن حجر قال صليت مع النبي صلى الله عليه وسلم فوضع يده
اليمنى على اليسرى على صدره. (ابن خزيمة)
- ۲- عن هلب قال رأيت النبي صلى الله عليه وسلم يضع يده على صدره
(مسند احمد)
- ۳- عن طاؤس قال كان النبي صلى الله عليه وسلم يضع يده على صدره
بأبى الغلصم

قال علی رضی اللہ عنہ السنة وضع الکف علی الکف فی الصلاة تحت السرّة۔ (ابوداؤد: وضع الیمنی علی الیسری)
 ”حضرت علی رضی اللہ عنہ فرماتے ہیں کہ حضور اکرم صَلَّی اللہُ عَلَیْہِ وَاٰلِہٖ وَسَلَّمَ کی سنت یہ ہے کہ نماز میں ایک ہاتھ کو دوسرے ہاتھ پر رکھ کر ناف کے نیچے باندھا جائے۔“

پچھلے صفحہ کا باقی حاشیہ یدہ الیمنی علی یدہ الیسری ثم یشد بینہما علی صدرہ وهو فی الصلوٰۃ۔ (مراسیل ابی داؤد)

۴- عن ابن عباس رضی اللہ عنہما قال وضع یدک الیمنی علی الشمال عند النحر

جائزہ دلیل نمبر ۱

عن وائل بن حجر قال صلیت..... الحدیث

یہ حدیث تین طرح سے منقول ہے۔ (الف) مصنف بن ابی شیبہ میں وائل بن حجر کی اسی روایت میں ”علی صدرہ“ (سینہ پر) کے بجائے ”تحت السرّة“ (ناف کے نیچے ہاتھ باندھنے) کے الفاظ ہیں۔ (ب) ابن خزیمہ کی نقل کردہ روایت میں ”علی صدرہ“ کے الفاظ ہیں۔

ابن قیم رحمۃ اللہ علیہ اعلام الموقعین۔ ج ۳۔ ص ۹ پر فرماتے ہیں۔ ”أنه لم یقل علی صدرہ غیر مؤمل بن اسماعیل“ کہ اس حدیث کو نقل کرنے والوں میں مؤمل بن اسماعیل کے علاوہ کسی نے بھی علی صدرہ کے الفاظ نقل نہیں کئے۔ جس کی بابت امام بخاری رحمۃ اللہ علیہ فرماتے ہیں، ”منکر الحدیث“ کہ اس کی بیان کردہ حدیثیں منکر ہیں۔

امام ابوزرعہ رحمۃ اللہ علیہ فرماتے ہیں: ”وہ آخر عمر میں بہت غلطیاں کیا کرتا تھا۔“ نیز یہ کہ اس روایت کی سند میں سفیان ثوری رحمۃ اللہ علیہ بھی ہیں جن کا اپنا مسلک یہ ہے کہ ناف کے نیچے ہاتھ باندھے جائیں اگر یہ روایت قابل عمل ہوتی تو حضرت سفیان ثوری رحمۃ اللہ علیہ ضرور اس پر عمل پیرا ہوتے۔

(ج) وائل بن حجر کی روایت کو بزاز نے بھی نقل کیا ہے اس میں ”علی صدرہ“ کے بجائے ”عند صدرہ“ کے الفاظ ہیں۔

علامہ ذہبی رحمۃ اللہ علیہ فرماتے ہیں کہ اس میں ایک راوی محمد بن حجر ہے ”کہ مناکیر“ کہ جو بہت سی منکر روایات کا راوی ہے۔

الغرض یہ روایت تین طرح سے منقول ہے ایک میں تو ناف کے نیچے ہاتھ باقی اگلے صفحہ پر

(ب) عن أنس قال ثلاث من اخلاق النبوة تعجيل الافطار
وتأخير السحور ووضع اليد اليمنى على اليسرى في الصلاة
تحت السرّة. (جوهر النقي. باب وضع اليدين على الصدر)

پچھلے صفحہ کا باقی حاشیہ باندھنے کا ذکر ہے۔ دوسرے میں مؤمل بن اسماعیل اور تیسرے میں محمد بن حجر جیسے
راوی ہیں۔ پھر اس سے کیونکر استدلال ممکن ہے؟

جائزہ دلیل نمبر ۲

عن هلب قال رأيت..... الخ

(الف) تفرد به سماك بن حرب ولينه غير واحد وقال النسائي. إذا تفرد بأصل
لم يكن حجة

اس کی روایت میں سماک بن حرب نے تفرد اختیار کیا ہے اور اس کو بہت سے محدثین نے ضعیف قرار دیا
ہے۔ امام نسائی رحمۃ اللہ علیہ فرماتے ہیں کہ یہ سماک جب تفرد اختیار کرے تو اس کی روایت دلیل نہیں بن
سکتی۔

(ب) اس روایت کی سند میں حضرت سفیان ثوری رحمۃ اللہ علیہ ہیں۔ اگر یہ روایت قابل استدلال و عمل ہوتی تو وہ خود
بھی اس پر عمل کرتے، جب کہ وہ بھی ناف کے نیچے ہاتھ باندھنے کے قائل ہیں۔

جائزہ دلیل نمبر ۳

عن طاؤس قال كان..... الحديث

(الف) علامہ نیموی رحمۃ اللہ علیہ نے اس کو ضعیف قرار دیا ہے۔

(ب) یہ روایت مرسل ہے۔ (ملخص معارف السنن - ج ۳ ص ۲۲۵ تا ۲۲۵)

جائزہ دلیل نمبر ۴

عن ابن عباس رضي الله عنه قال ضع يدك اليمنى.... الخ

(الف) اس کی سند میں یحییٰ بن ابی طالب ہے جس کی بابت موسیٰ بن ہارون رحمۃ اللہ علیہ فرماتے ہیں:

”اشهد أنه يكذب“

میں گواہی دیتا ہوں کہ اس کی عادت جھوٹ بولنے کی تھی۔

”وخط ابوداؤد على حديثه“

امام ابوداؤد رحمۃ اللہ علیہ نے اس سے نقل کردہ احادیث کو حذف کر دیا تھا۔ (میزان الاعتدال: ج ۳ ص ۲۶۳)

باقی اگلے صفحہ پر

حضرت انس رضی اللہ عنہ فرماتے ہیں کہ تین چیزیں آنحضور صَلَّوْا عَلَیْہِ وَاٰلِہٖ وَسَلَّمَ کے اخلاقِ نبوت میں سے ہیں۔

- ۱- وقت ہونے پر جلد افطار کر لینا۔
- ۲- سحری آخری وقت میں کھانا۔
- ۳- نماز میں دائیں ہاتھ کو بائیں ہاتھ پر ناف کے نیچے باندھنا۔

(ج) دلیل عقلی

عقلی دلیل اور فطری عادت کے مطابق جب انتہائے ادب و تعظیم مقصود ہو تو انسان ناف کے نیچے ہاتھ باندھ کر کھڑا ہو جاتا ہے۔

(د) امام ابو حنیفہ رحمۃ اللہ علیہ، سفیان ثوری رحمۃ اللہ علیہ، اسحاق بن راہویہ رحمۃ اللہ علیہ، ابواسحاق المروزی الشافعی رحمۃ اللہ علیہ سب ناف کے نیچے ہاتھ باندھنے کے قائل ہیں۔ امام احمد بن حنبل رحمۃ اللہ علیہ کا مشہور مسلک، امام شافعی رحمۃ اللہ علیہ سے ایک روایت بھی یہی ہے۔

ثناء

(۹۱) (الف) اللہ اکبر کہہ کر ناف کے نیچے ہاتھ باندھے امام ہو یا مقتدی آہستہ آواز سے یہ ثناء پڑھے۔

سبحانک اللہم وبحمدک وتبارک اسمک وتعالی
جداک ولا الہ غیرک۔

پچھلے صفحہ کا باقی حاشیہ (ب) اس کی سند میں ”عمرو“ راوی ہے جس کی بابت علامہ ابن عدی رحمۃ اللہ علیہ فرماتے ہیں:

منکر الحدیث (جوہرائی - ج ۲ - ص ۳۰)

کہ اس کی بیان کردہ روایت منکر ہوتی ہے۔

(ج) اس کی سند میں ”روح“ راوی ہے جس کی بابت ابن حبان رحمۃ اللہ علیہ فرماتے ہیں:

”یروی الموضوعات ولا تحل الروایۃ عنہ۔“

کہ وہ من گھڑت روایتیں نقل کرتا ہے اس سے روایت کرنا حلال نہیں۔

”قال الحاکم، لیس بالقوی۔“

امام حاکم رحمۃ اللہ علیہ فرماتے ہیں کہ وہ کوئی قوی نہیں ہے۔

”اے اللہ تو شریکوں سے پاک ہے۔ بے عیب ہے تیری تعریف کرتا ہوں، تیرے نام میں بڑی برکت ہے، تیری شان سب سے اونچی ہے، اور تیرے سوا کوئی عبادت کے قابل نہیں۔“

ارشادِ ربانی ہے:

وسبح بحمد ربك حين تقوم. (الطور۔ ۲۸)

حضرت ضحاک رضی اللہ عنہ فرماتے ہیں کہ اس سے مراد یہ ہے کہ یہ ثناء پڑھا کرو۔
”سبحانک اللہم وبحمدک وتبارک اسمک وتعالیٰ جدک ولا

إله غیرک۔“ (ابن الجوزی: زاد المسیر۔ ج ۸۔ ص ۶۰)

عن عبدة أن عمر رضی اللہ عنہ کان یجهر بهؤلاء الكلمات
يقول ”سبحانک اللہم وبحمدک وتبارک اسمک وتعالیٰ
جدک ولا إله غیرک۔“ مسلم، حجة من قال لا یجهر بالبسلة

رواه الدار قطنی وفيه یسبعنا ویعلینا۔

قال المنذری وقد روى هذا الكلام من عمر مرفوعاً إلى
رسول الله صلى الله عليه وسلم قال الدار قطنی وهو

الصحيح (عون المعبود۔ ج ۲۔ ص ۲۴۹)

حضرت عبدة سے منقول ہے کہ حضرت عمر رضی اللہ عنہ (لوگوں کو تعلیم کے لئے) ان
کلمات کو بلند آواز سے پڑھتے تھے۔

”سبحانک اللہم وبحمدک وتبارک اسمک وتعالیٰ جدک ولا
إله غیرک۔“

دارقطنی کی روایت میں ہے کہ حضرت عمر رضی اللہ عنہ ہمیں سکھانے اور بتانے کے لئے
سناتے تھے۔ منذری رضی اللہ عنہ فرماتے ہیں کہ یہ ثناء حضرت عمر رضی اللہ عنہ سے مرفوعاً بھی منقول
ہے۔ دارقطنی رضی اللہ عنہ فرماتے ہیں کہ یہ صحیح ہے۔

(ب) افضل ثناء

امام بن تیمیہ رضی اللہ عنہ فرماتے ہیں:

فأفضل انواع الاستفتاح ما كان ثناء فحضاً.

”سبحانك اللهم وبحمدك وتبارك اسمك وتعالى جدك ولا

إله غيرك“ (ابن تيمية رحمته الله: قاعدة في انواع الاستفتاح ص ۲۸)

نماز کے شروع میں سب سے بہتر پڑھی جانے والی چیز وہ ہے جو محض ثناء ہی ثناء

ہو اور وہ ہے:

سبحانك اللهم وبحمدك وتبارك اسمك وتعالى جدك
ولا إله غيرك.

(ج) قال الشوكاني، قال المصنف وجهر به عمر أحياناً بمحضر

من الصحابة ليتعلمه الناس مع أن السنة إخفاء يدل على

أنه الأفضل وأنه الذي كان النبي صلى الله عليه وسلم

يداول عليه غالباً. (نيل الاوطار ج ۲ ص ۲۱۲)

علامہ شوکانی رحمته الله فرماتے ہیں کہ مصنف نے کہا: حضرت عمر رضی اللہ عنہ

صحابہ کی موجودگی میں کبھی کبھی بلند آواز سے ثناء پڑھ لیتے تاکہ لوگوں کو

اس کا پتہ چل جائے باوجودیکہ اس کو آہستہ آواز سے پڑھنا ہی

مسنون ہے اور یہ عمل دلالت کرتا ہے کہ یہی ثناء پڑھنا افضل ہے اور

یہی وہ ثناء ہے جس کو نبی اکرم صلی اللہ علیہ وسلم اکثر پڑھا کرتے تھے۔

(د) عمل صحابہ رضی اللہ عنہم

امام ترمذی رحمته الله فرماتے ہیں کہ یہی منقول ہے حضرت علی مرتضیٰ رضی اللہ عنہ، حضرت

عائشہ صدیقہ رضی اللہ عنہا، حضرت عبداللہ بن مسعود رضی اللہ عنہ، حضرت جابر رضی اللہ عنہ، حضرت جبیر بن

مطعم رضی اللہ عنہ اور حضرت بن عمر رضی اللہ عنہ سے۔ (ترمذی: ما یقول عند افتتاح الصلوة)

شوکانی رحمته الله فرماتے ہیں کہ سعید بن منصور نے اپنی سنن میں نقل کیا ہے کہ

حضرت ابو بکر رضی اللہ عنہ بھی یہی ثناء پڑھا کرتے تھے۔ دارقطنی نے حضرت عثمان رضی اللہ عنہ سے اور

ابن المنذر نے حضرت عبداللہ بن مسعود رضی اللہ عنہ سے یہی نقل کیا ہے۔

(شوکانی: نيل الاوطار ج ۲ ص ۲۱۱)

تعوذ

(۹۲) ثناء پڑھنے کے بعد منفرد اور امام کو چاہئے کہ پست آواز سے یہ تعوذ پڑھے۔ اور مقتدی ثناء پڑھ کر خاموش ہو جائے۔ اعوذ باللہ من الشیطان الرجیم۔ میں شیطانی پھندوں سے بچنے کے لئے اللہ کی پناہ میں آتا ہوں۔ ارشادِ بانی ہے:

فاذا قرأت القرآن فاستعذ باللہ من الشیطان الرجیم

(النحل۔ ۹۸)

”جب تم قرآن پڑھنے لگو تو شیطان مردود کے حملوں سے بچنے کے لئے اللہ کی پناہ حاصل کر لیا کرو۔“

عن الحسن أن رسول الله صلى الله عليه وسلم كان يتعوذ
”اعوذ باللہ من الشیطان الرجیم۔“ (تلخیص الجیر۔ ص ۲۳۰)

”حضرت حسن فرماتے ہیں کہ رسول اللہ ﷺ پناہ حاصل کرنے کے لئے اعوذ باللہ من الشیطان الرجیم پڑھتے تھے۔“

تسمیہ

(۹۳) (الف) تعوذ کے بعد امام آہستہ آواز سے تسمیہ پڑھے اور مقتدی خاموش رہیں۔ بسم اللہ الرحمن الرحیم۔ اللہ کے نام کے ساتھ شروع کرتا ہوں جو نہایت رحم کرنے والا مہربان ہے۔

حضور اکرم ﷺ کی سنت اور حضرات صحابہ رضی اللہ عنہم کا عمل تسمیہ بلند آواز سے پڑھنے کا نہیں تھا۔

(ب) عن أنس رضی اللہ عنہ قال صلیت مع رسول اللہ صلی اللہ علیہ وسلم وأبی بکر وعمر وعثمان فلم اسمع احدا منهم

تعوذ کا معنی ہے ”پناہ حاصل کرنا“ منفرد وہ ہے جو بغیر جماعت کے اکیلا نماز پڑھے، مقتدی وہ ہے جو امام کے ساتھ باجماعت نماز ادا کرے۔

یقرأ بسم الله الرحمن الرحيم۔

(مسلم: حجة من لا يجهر بالبسلة)

”حضرت انس رضی اللہ عنہ فرماتے ہیں کہ میں نے اللہ کے رسول اللہ صَلَّی اللہُ عَلَیْہِ وَاٰلِہٖ وَسَلَّمَ حضرت ابوبکر رضی اللہ عنہ حضرت عمر رضی اللہ عنہ اور حضرت عثمان رضی اللہ عنہ کے پیچھے نمازیں پڑھیں، لیکن کسی ایک کو بھی بسم اللہ الرحمن الرحیم پڑھتے ہوئے نہیں سنا۔“

(ج) عن أنس رضی اللہ عنہ ان النبی صلی اللہ علیہ وسلم وأبا بکر وعمر كانوا یفتتحون الصلوة بالحمد لله رب العالمین۔

(بخاری: ما یقرأ بعد التکبیر)

”حضرت انس رضی اللہ عنہ فرماتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ حضرت ابوبکر رضی اللہ عنہ اور حضرت عمر رضی اللہ عنہ نماز کی قرأت الحمد لله رب العالمین سے شروع کیا کرتے تھے۔“

عن البراء رضی اللہ عنہ قال کان رسول اللہ صلی اللہ علیہ وسلم یخفی بسم الله الرحمن الرحيم۔

(جامع المسانید۔ ج ۱۔ ص ۳۴۷)

”حضرت براء رضی اللہ عنہ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ بسم اللہ الرحمن الرحیم آہستہ سے پڑھا کرتے تھے۔“

خلفاء راشدین، دیگر صحابہ اور تابعین کا عمل

(د) قال الترمذی، والعمل علیہ عند اکثر اهل العلم من اصحاب النبی صلی اللہ علیہ وسلم منهم ابوبکر وعمر وعثمان وعلي وغيرهم ومن بعدهم من التابعین وبه یقول الثوری وابن المبارک، واحمد واسحاق، لا یرون أن یجهر بسم الله الرحمن الرحيم قالوا ویقولها فی نفسه۔

(ترمذی: ما جاء فی ترک الجهر بسم الله الرحمن الرحيم)

”امام ترمذی رحمۃ اللہ علیہ فرماتے ہیں کہ نبی اکرم صلی اللہ علیہ وسلم کے جمہور صحابہ کا عمل بھی یہی تھا۔ جن میں حضرت ابو بکر رضی اللہ عنہ، حضرت عثمان رضی اللہ عنہ اور حضرت علی رضی اللہ عنہ اور دوسرے صحابہ بھی ہیں اور ان کے بعد تابعین کا بھی یہی مسلک تھا۔ سفیان ثوری رحمۃ اللہ علیہ، ابن المبارک رحمۃ اللہ علیہ، امام احمد رحمۃ اللہ علیہ، اسحاق رحمۃ اللہ علیہ، یہ سب کے سب تسمیہ اونچی پڑھنے کے قائل نہ تھے، بلکہ کہتے تھے کہ تسمیہ آہستہ پڑھی جائے۔“

(۹۴) الغرض معلوم ہوا کہ نماز میں بلند آواز سے تسمیہ نہیں پڑھنی چاہئے چونکہ احادیث نبویہ کی روشنی میں نبی اکرم صلی اللہ علیہ وسلم کی سنت خلفاء راشدین کی سنت حضرات صحابہ تابعین اور بقیہ اسلاف امت کا عمل یہی ہے۔

بعض لوگ بلند آواز سے تسمیہ پڑھنے کے لئے نعیم مجمر کی روایت سے استدلال کرتے ہیں۔
عن نعیم المجر قال صلیت وراء أبي هريرة فقرا بسم الله الرحمن الرحيم ثم قرأ بام القرآن۔

جس کی بابت علامہ زبیری رحمۃ اللہ علیہ فرماتے ہیں کہ:

- ۱- حضرت ابو ہریرہ رضی اللہ عنہ کے آٹھ سوشاگردوں میں سے جن میں صحابہ اور تابعین بھی ہیں کسی نے بھی باواز بلند تسمیہ پڑھنے کو نقل نہیں کیا، سوائے نعیم مجمر کے، لہذا یہ حدیث معلول ہے۔
- ۲- حضرت ابو ہریرہ رضی اللہ عنہ کی طرف یہ نسبت نعیم مجمر کا وہم ہے۔
- ۳- امام بخاری و مسلم نے حضرت ابو ہریرہ رضی اللہ عنہ کی روایت میں بسم اللہ کا ذکر نہیں کیا۔
- ۴- نعیم مجمر کی روایت میں تسمیہ کی زیادتی کو زیادتی ثقہ کہہ کر قبول نہیں کیا جاسکتا چونکہ اس مسئلہ میں صحیح مسلک یہ ہے کہ زیادتی تب قبول ہوتی ہے کہ اس کا راوی معتمد ہو اور جس نے یہ اضافہ نقل نہیں کیا، وہ اسی جیسا یا اس سے کم ہو، حالانکہ نعیم مجمر کی اس زیادتی کی بابت غالب گمان ہے کہ یہ ضعیف ہے۔
- ۵- بالفرض اگر یہ روایت صحیح ہوتی تو بھی اس سے جہر تسمیہ پر استدلال نہیں ہو سکتا چونکہ اس میں مطلقاً تسمیہ پڑھنے کا ذکر ہے۔ بلند آواز سے پڑھنے کا ذکر نہیں۔ (نصب الرأیہ۔ ص ۳۳۶)
- ۶- نبی اکرم صلی اللہ علیہ وسلم صبح و شام کی جہری نمازوں میں بلند آواز سے تلاوت کرتے تھے۔ اگر وہ تسمیہ بھی جہراً پڑھتے ہوتے تو یقیناً سب کو معلوم ہوتا، اور پھر حضرت انس رضی اللہ عنہ یہ کیوں فرماتے کہ نبی اکرم صلی اللہ علیہ وسلم اور خلفاء راشدین میں سے کسی نے بھی تسمیہ اونچی آواز سے نہیں پڑھی؟ پھر حضرت عبداللہ بن مغفل رضی اللہ عنہ اس کو بدعت شمار کیوں کرتے؟ اور پھر آج تک محراب نبوی میں اہل مدینہ باقی اگلے صفحہ پر

سورة فاتحہ

(۹۵) تسمیہ کے بعد سورة فاتحہ پڑھے

اگر نمازی امام ہے تو فجر، مغرب، عشاء، کی پہلی دو رکعتوں میں سورة فاتحہ بلند آواز

پچھلے صفحہ کا باقی حاشیہ کا مسلسل عمل ترک جہر پر کیوں ہے؟

الغرض اس تحقیق سے معلوم ہوا کہ نعیم مجمر کی روایت سے جہر تسمیہ پر استدلال صحیح نہیں۔

اور اس کے علاوہ کوئی اور صحیح روایت بھی نہیں ملتی جس سے جہر تسمیہ سنت ثابت ہو۔

اس لئے علامہ ابن قیم رحمۃ اللہ علیہ فرماتے ہیں کہ ”فصحيح تلك الاحاديث غير صريح و

صريحها غير صحيح۔“ (زاد المعاد۔ ج ۱۔ ص ۲۰۷)

اس سلسلہ میں جو احادیث صحیحہ وارد ہیں ان میں جہر تسمیہ کی تصریح نہیں ہے اور جن روایات میں جہر تسمیہ کی تصریح ہے وہ صحیح نہیں ہیں۔

نیز امام ابن تیمیہ رحمۃ اللہ علیہ فرماتے ہیں۔

وقد اتفق أهل المعرفة أنه ليس في الجهر حديث صحيح ولم يرواهل السنن من ذلك شيئاً وإنما يوجد الجهر بها في أحاديث موضوعة وإنما كثر الكذب في أحاديث الجهر لأن الشيعة ترى الجهر وهم من أكذب الناس فوضعوا أحاديث لبسوا بها على الناس أمر دينهم ولهذا يوجد في كلام أئمة أهل السنة مثل سفیان الثوری رحمۃ اللہ علیہ، من السنة المسح على الخفين وترك الجهر بالبسلة، كما يذكرون تقديم أبي بكر وعمر رضي الله عنهما لأنهم كان عندهم شعار الرفضة.

(مختصر فتاویٰ ابن تیمیہ۔ ص ۳۸۔ ص ۳۶)

اہل علم کا اتفاق ہے کہ تسمیہ اونچی پڑھنے کے بارے میں کوئی صحیح حدیث موجود نہیں جسے اہل سنن نے نقل کیا ہو، البتہ اونچی بسم اللہ پڑھنے کا تذکرہ من گھڑت روایات میں ضرور ملتا ہے، ابن تیمیہ رحمۃ اللہ علیہ اس کا تجزیہ کرتے ہوئے لکھتے ہیں، نماز کے دوران اونچی تسمیہ کے مسئلہ میں جھوٹی روایات اس لئے بہت ہیں کہ شیعہ کا نظریہ بھی یہی ہے اور وہ سب سے جھوٹے ہیں۔ لہذا انہوں نے جھوٹی روایتیں گھڑ کر اس دینی مسئلہ کو مشتبه بنا دیا۔ یہی وجہ ہے کہ سفیان ثوری اور دیگر ائمہ اہل سنت نے فرمایا کہ موزوں پر مسح کرنا اور تسمیہ آہستہ پڑھنا اہل سنت ہونے کی پہچان ہے جیسا کہ باقی اگلے صفحہ پر

سے پڑھے اور ظہر و عصر کی نماز میں آہستہ۔

اگر نمازی امام کی اقتداء میں نماز پڑھ رہا ہے تو خاموش رہے۔

اگر اکیلا نماز پڑھ رہا ہے تو وہ بھی تسمیہ کے بعد سورۃ فاتحہ پڑھے۔

الْحَمْدُ لِلَّهِ رَبِّ الْعَالَمِينَ، الرَّحْمَنِ الرَّحِيمِ مَالِكِ
يَوْمِ الدِّينِ إِيَّاكَ نَعْبُدُ وَإِيَّاكَ نَسْتَعِينُ، إِهْدِنَا
الصِّرَاطَ الْمُسْتَقِيمَ، صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ. (الفاتحة)

”ہر طرح کی تعریف کے لائق صرف اللہ ہے جو سارے جہانوں کو
پالنے والا ہے۔ نہایت رحم کرنے والا مہربان ہے۔ قیامت کے دن کا
مالک ہے۔ اے اللہ ہم صرف تیری ہی عبادت کرتے ہیں اور صرف
تجھ ہی سے مدد مانگتے ہیں تو ہم کو سیدھا راستہ دکھا، ان لوگوں کا راستہ
جن پر تو نے اپنا فضل کیا جو تیرے غضب سے محفوظ رہے اور جو بھٹکے
ہوئے نہیں۔“

پچھلے صفحہ کا باقی حاشیہ حضرت ابو بکر رضی اللہ عنہ و عمر رضی اللہ عنہ کو مقدم ماننا اہل سنت کی علامت ہے چونکہ

ان کے برعکس دوسری چیزیں شیعہ کی نمایاں علامات ہیں۔

نواب صاحب کا ارشاد

نیز خود نواب صدیق حسن خان رحمۃ اللہ علیہ طریقہ نماز بیان کرتے ہوئے لکھتے ہیں کہ بسم اللہ آہستہ پڑھے۔

ملاحظہ ہو۔

”بعدہ بسم لہ گوید آہستہ و احتیاط دریں است زیرا کہ روایت مختلف آمدہ است در بودن و نبودن بسم لہ

آیتی از فاتحہ و صحیح شدہ است از آنحضرت صلی اللہ علیہ وسلم فتاح کردن نماز بالحمد و عدم جہر بسم اللہ۔۔۔“

(نواب صدیق حسن خان: مسک الختام۔ ج ۱۔ ص ۳۷۹)

کہ نماز میں تعوذ کے بعد تسمیہ آہستہ پڑھے کہ احتیاط کا تقاضا یہی ہے چونکہ تسمیہ سورہ فاتحہ کی آیت ہے یا

نہیں اس میں مختلف قسم کی روایات ملتی ہیں لیکن یہ بات تو پایہ ثبوت کو پہنچ چکی ہے کہ آنحضرت صلی اللہ علیہ وسلم نے

قرأت کا آغاز الحمد سے کیا، نیز یہ کہ تسمیہ بلند آواز سے نہیں پڑھی۔“

اب رکعت کے شروع میں تسمیہ بلند آواز سے پڑھنے والے حضرات کو چاہئے کہ وہ اپنی مسلکی اور گروہی

وابستگی کو بالائے طاق رکھ کر اپنی نمازوں کا آغاز رسول اللہ صلی اللہ علیہ وسلم کی سنت کے مطابق کیا کریں۔

(۹۶) منفرد سورۃ فاتحہ پڑھے

منفرد وہ شخص ہے جو اکیلا نماز پڑھے۔ ایسے شخص کے لئے ضروری ہے کہ وہ ہر رکعت میں سورۃ فاتحہ پڑھے۔

عن عبادة بن الصامت رضي الله عنه يبلغ به النبي صلى الله عليه وسلم لا صلوة لمن لم يقرأ بفاتحة الكتاب۔

صحیح مسلم: وجوب قراءة الفاتحة في كل ركعة)

”حضرت عبادة رضی اللہ عنہ سے منقول ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا جو شخص سورۃ فاتحہ نہ پڑھے اس کی نماز نہیں ہوتی۔“

اس حدیث کی تشریح کے لئے ہم حضرات صحابہ کرام رضی اللہ عنہم، حضرات تابعین و محدثین رحمۃ اللہ علیہم کی طرف رجوع کرتے ہیں، چونکہ وہ آنحضور صَلَّی اللہُ عَلَیْہِ وَاٰلِہٖ وَسَلَّمَ کے مطلوبہ مفہوم و مراد کو بخوبی سمجھتے تھے۔

۱- حضرت جابر رضی اللہ عنہ فرماتے ہیں کہ جو شخص اکیلا نماز پڑھے۔ اس کے لئے ہر رکعت میں سورۃ فاتحہ پڑھنا ضروری ہے، لیکن اگر امام کے پیچھے ہو تو ضروری نہیں ہے۔ اسی لئے امام بخاری رحمۃ اللہ علیہ کے استاد اور ایک عظیم محدث امام احمد رحمۃ اللہ علیہ نے بھی حضرت عبادة رضی اللہ عنہ والی اس حدیث کو منفرد پر ہی محمول کیا ہے جسے امام ترمذی رحمۃ اللہ علیہ نے نقل کیا ہے۔ ملاحظہ ہو۔

معنی قول النبی صلی اللہ علیہ وسلم لا صلوة لمن لم یقرأ بفاتحة الكتاب إذا کان وحده، واحتج بحديث جابر حيث قال من صلی ركعة لم یقرأ فیہا بأمر القرآن فلم یصل إلا أن یكون وراء الإمام قال احمد فهذا رجل من أصحاب النبی صلی اللہ علیہ وسلم تأول قول النبی صلی اللہ علیہ وسلم لا صلوة لمن لم یقرأ بفاتحة الكتاب أن هذا إذا كان وحده۔ (ترمذی: ترك القراءة خلف الإمام)

لا صلوة لمن لم یقرأ بفاتحة الكتاب کا مفہوم یہ ہے کہ جب کوئی شخص

اکیلا نماز پڑھ رہا ہو تو سورۃ فاتحہ پڑھے بغیر اس کی نماز نہیں ہوگی، اس کی دلیل حضرت جابر رضی اللہ عنہ کی روایت ہے کہ جس نے ایک رکعت میں بھی سورۃ فاتحہ نہ پڑھی اس کی نماز نہیں ہوگی۔ الا یہ کہ وہ امام کے پیچھے ہو۔ امام بخاری رحمہ اللہ کے استاد امام احمد رحمہ اللہ فرماتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے ارشاد مبارک کا مفہوم وہ ہے جو ایک جلیل القدر صحابی رحمہ اللہ نے سمجھا ہے کہ لا صلوة لمن لم یقرأ بفاتحة الكتاب والی حدیث منفرد کے بارے میں ہے۔

۲- حضرت صحابہ کرام رضی اللہ عنہم کے بعد حضرت سفیان رحمہ اللہ سے بھی منقول ہے کہ حضرت عبادۃ رضی اللہ عنہ کی یہ حدیث منفرد کے بارے میں ہے ملاحظہ ہو ابوداؤد شریف میں ہے۔

عن عبادۃ بن الصامت رضی اللہ عنہ یبلغ بہ النبی صلی اللہ علیہ وسلم قال لا صلوة لمن لم یقرأ بفاتحة الكتاب فصاعداً،

قال سفیان لمن یصلی وحدا۔ (ابوداؤد: من ترک القراءة)

حضرت سفیان رحمہ اللہ فرماتے ہیں کہ حضرت عبادۃ رضی اللہ عنہ کی حدیث لا صلوة لمن لم یقرأ بفاتحة الكتاب فصاعداً اس شخص کی بابت ہے جو اکیلا نماز پڑھ رہا ہو۔ الغرض واضح ہو گیا کہ حضرات صحابہ کرام رضی اللہ عنہم سلف صالحین رحمہ اللہ اور محدثین رحمہ اللہ کے نزدیک یہ حدیث منفرد کے بارے میں ہے۔ لہذا اس حدیث سے قطعاً یہ استدلال نہیں کیا جاسکتا کہ امام کے ساتھ مقتدی کو بھی سورۃ فاتحہ پڑھنی چاہئے۔

(۹۷) مقتدی سورۃ فاتحہ نہ پڑھے

تعلیمات قرآنیہ اور ارشادات نبویہ کے مطالعہ سے یہ بات نکھر کر سامنے آ جاتی ہے کہ باجماعت نماز میں مقتدی کو سورۃ فاتحہ اور زائد سورۃ نہیں پڑھنی چاہئے۔

(۹۸) دلیل نمبر ۱

ارشاد ربانی ہے:

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَكُمْ تَرْحَمُونَ

(اعراف ۲۰۴)

”اور جب قرآن پڑھا جائے تو اس کو غور سے سنو اور خاموش رہو تا کہ تم پر رحم کیا جائے۔“

(الف) ذیل میں اس آیت کی تفسیر حضرات صحابہ کرام رضی اللہ عنہم، حضرات تابعین اور حضرات مفسرین و محدثین کے حوالہ سے نقل کی جاتی ہے۔

حضرت عبداللہ بن مسعود رضی اللہ عنہ، حضرت عبداللہ بن عباس رضی اللہ عنہ، حضرت ابو ہریرہ رضی اللہ عنہ، حضرت عبداللہ بن مغفل رضی اللہ عنہ فرماتے ہیں کہ یہ آیت نماز اور خطبہ کے بارے میں نازل ہوئی۔ (تفسیر ابن کثیر۔ ج ۲۔ ص ۲۸۱)

امام بخاری رحمہ اللہ کے استاد امام احمد رحمہ اللہ فرماتے ہیں کہ اس بات پر امت اسلامیہ کا اجماع ہے۔

أجمع الناس على أن هذه الآية في الصلوة. (المغنى. ج ۱. ص ۳۹۰)
اس بات پر بھی متفق ہیں کہ یہ آیت نماز کے بارے میں نازل ہوئی۔
امام زید بن اسلم رحمہ اللہ اور ابو العالیہ رحمہ اللہ فرماتے ہیں:

كانوا يقرأون خلف الإمام فنزلت وإذا قرئ القرآن
فاستمعوا له وانصتوا لعلكم ترحمون (المغنى. ج ۱. ص ۳۹۰)

”کہ بعض لوگ امام کے پیچھے قرأت کیا کرتے تھے تو یہ حکم نازل ہو گیا
کہ جب قرآن پڑھا جائے تو اس کو غور سے سنو اور خاموش رہو۔“

عن بشير بن جابر رضي الله عنه قال صلى ابن مسعود رضي الله عنه
فسمع ناساً يقرؤون مع الإمام فلما انصرف قال أما ان
لكم ان تفهوا أما ان لكن ان تعقلوا واذا قرئ القرآن
فاستمعوا له وانصتوا كما أمر. (تفسیر ابن کثیر۔ ج ۲۔ ص ۲۸۰)

”حضرت بشیر بن جابر رضی اللہ عنہ فرماتے ہیں کہ حضرت ابن مسعود
رضی اللہ عنہ نے نماز پڑھائی تو انہوں نے محسوس کیا کہ بعض لوگ امام کے
ساتھ پڑھتے ہیں۔ نماز کے بعد آپ نے ایسے لوگوں کو ڈانٹتے ہوئے
فرمایا: اللہ تعالیٰ کا حکم ہے کہ جب قرآن پڑھا جائے تو اس کو غور سے
سنو اور خاموش رہو اس کے باوجود تم اس بات کو نہیں سمجھتے، کیا اب بھی

تمہارے سمجھنے کا وقت نہیں آیا۔“

اس تفصیل سے یہ حقیقت بالکل واضح ہوگئی کہ یہ آیت نماز کے بارے میں نازل ہوئی لہذا جب امام قرآن پڑھ رہا ہو تو مقتدی خاموش رہیں۔

(ب) یہاں یہ حقیقت بھی پیش نظر رہے کہ اس آیت میں دو قسم کے حکم ہیں۔

(۱) غور سے سنو - (۲) خاموش رہو

ان دونوں پر عمل صرف اسی صورت میں ممکن ہے جب مقتدی امام کے ساتھ سورۃ فاتحہ نہ پڑھے۔ چاہے امام اونچی قرأت کر رہا ہو۔ یا آہستہ، البتہ اتنا ضرور ہے کہ جو مقتدی جہری نمازوں میں امام کے ساتھ پڑھے گا۔ اس نے مندرجہ بالا دونوں حکموں کی خلاف ورزی کی کہ نہ تو امام کی قرأت کو غور سے سنا اور نہ ہی خاموش رہا اور جو مقتدی سری نمازوں میں امام کے ساتھ پڑھے گا۔ اس نے دوسرے حکم کی مخالفت کی کہ خاموش نہیں رہا۔ اسی لئے مشہور مفسر امام ابو بکر جصاص رحمۃ اللہ علیہ اس آیت کی تفسیر میں لکھتے ہیں:

دلت الآية على النهي عن القراءة خلف الإمام فيما يجهر به، فهي دالة على النهي فيما يخفي، لأنه أوجب الإستماع والإنصات عند قراءة القرآن ولم يشترط فيه حال الجهر من الإخفاء فإذا جهر فعلينا الإستماع والإنصات، وإذا خفي فعلينا الإنصات بحكم اللفظ لعلمنا بأنه قارئ للقرآن. (أحكام القرآن - ج ۳ - ص ۳۹)

اس آیت کی رو سے جس طرح جہری نمازوں میں مقتدی کو امام کے ساتھ پڑھنے سے روکا گیا ہے۔ اس طرح سری نمازوں میں بھی امام کے ساتھ پڑھنے سے روکا گیا ہے۔ چونکہ تلاوت قرآن کے وقت اس کو سننا اور خاموش رہنا ضروری ہے۔ اس میں جہری نماز کی کوئی تخصیص نہیں ہے۔ الغرض جب امام بلند آواز سے پڑھ رہا ہو تو ہم پر اس کا سننا اور خاموش رہنا ضروری ہے اور جب وہ آہستہ پڑھ رہا ہو تو خاموش رہنا بہر حال ضروری ہے چونکہ ہمیں معلوم ہے کہ امام قرآن پڑھ رہا ہے۔

(ج) اس آیت سے یہ نتائج معلوم ہوئے۔

- ☆ یہ آیت قرآنیہ نماز میں فاتحہ خلف الامام کی بابت نازل ہوئی ہے۔
- ☆ جب امام بلند آواز سے قرآن پڑھ رہا ہو تو اس کو غور سے سننا اور خاموش رہنا واجب ہے۔
- ☆ جب امام آہستہ آواز سے قرآن پڑھ رہا ہو تو مقتدی کو خاموش رہنا چاہئے۔
- ☆ اس آیت میں خاموشی کا حکم ہے اور اس پر عمل اسی صورت میں ممکن ہے جب مقتدی خود نہ پڑھے۔
- ☆ اللہ تعالیٰ کی خصوصی رحمت اس شخص کی طرف متوجہ ہوتی ہے جو نماز میں قرآن کو غور سے سنے اور خاموش رہے۔
- ☆ جو مقتدی امام کے ساتھ قرأت کرتا ہے اس نے اس حکم پر عمل نہیں کیا۔
- لہذا آج کل جو لوگ اپنی مسلکی مجبوریوں کی وجہ سے اس آیت پر عمل کرنے کے بجائے اس کی دور دراز خانہ ساز تاویلیں کرتے ہیں انہیں بھی چاہئے کہ وہ قرآن کریم کی اس آیت پر عمل کیا کریں۔

(۹۹) دلیل نمبر ۲

ارشاد ربانی ہے:

لا تحرك به لسانك لتعجل به، إن علينا جمعه
وقرآنہ، فاذا قرآنہ فاتبع قرآنہ ثم إن علينا بیانہ.

(القیامۃ - ۱۶-۱۹)

”اللہ کے نبی (آپ اس (قرآن) کو جلدی جلدی لینے کے لئے اس پر زبان نہ ہلایا کیجئے یہ تو ہمارے ذمہ ہے اس کا جمع کر دینا اور اس کا پڑھوانا جب ہم اسے پڑھنے لگیں تو آپ اس کے تابع ہو جایا کیجئے۔ پھر اس کا بیان کر دینا بھی ہمارے ذمہ ہے۔“

امام بخاری رحمۃ اللہ علیہ اس آیت کی تفسیر میں حضرت عبداللہ بن عباس رضی اللہ عنہما کی روایت نقل کرتے ہیں:

عن ابن عباس رضی اللہ عنہ فی قوله لا تحرك به لسانك لتعجل به،

قال كان رسول الله صلى الله عليه وسلم يعالج من التنزيل شدة، وكان مما يحرك شفثيه... فأنزل الله تعالى لا تحرك به لسانك لتعجل به إن علينا جمعه وقرآنه قال جمعه لك في صدرك وتقرءه فإذا قرأناه قال فاستمع له ثم إن علينا بيانه ثم إن علينا أن تقرئه فكان رسول الله صلى الله عليه وسلم بعد ذلك إذا أتاه جبريل استمع فإذا انطلق جبريل قرأه النبي صلى الله عليه وسلم كما قرأه.

(بخاری: کتاب الوحي)

”حضرت عبداللہ بن عباس رضی اللہ عنہما فرماتے ہیں کہ نزول قرآن کے وقت رسول اللہ صَلَّى اللهُ عَلَيْهِ وَسَلَّمَ کو سخت مشقت ہوتی اور (حضرت جبریل علیہ السلام کی ساتھ ساتھ پڑھنے کے لئے) آپ صَلَّى اللهُ عَلَيْهِ وَسَلَّمَ ہونٹ ہلاتے، تو اللہ تعالیٰ نے یہ آیت نازل کی کہ آپ اس کو جلدی جلدی لینے کے لئے اس پر زبان نہ ہلایا کیجئے، یہ تو ہمارے ذمہ ہے اس کو جمع کر دینا اور پڑھوانا، حضرت ابن عباس رضی اللہ عنہما فرماتے ہیں اس سے مراد ہے کہ قرآن کو سینہ میں جمع کر دینا اور پڑھوانا، جب ہم اسے پڑھنے لگیں تو آپ اس کے تابع ہو جایا کیجئے۔ حضرت ابن عباس رضی اللہ عنہما فرماتے ہیں اس کا معنی یہ ہے کہ قرآن کو غور سے سنیں اور چپ رہیں پھر اس کا بیان کر دینا بھی ہمارے ذمہ ہے، یعنی اس کا پڑھوانا، اس آیت کے نزول کے بعد آپ صَلَّى اللهُ عَلَيْهِ وَسَلَّمَ کی عادت مبارکہ یہ تھی کہ جب حضرت جبریل علیہ السلام آتے تو آپ غور سے قرآن سنتے جب وہ واپس چلے جاتے تو پھر آپ پڑھتے جیسے حضرت جبریل علیہ السلام نے پڑھا تھا۔

(بخاری شریف)

☆ فإذا قرأناه فاتبع قرآنه۔ جب ہم پڑھنے لگیں تو آپ اس کے تابع ہو جایا کیجئے۔ اس آیت میں اللہ کے رسول صَلَّى اللهُ عَلَيْهِ وَسَلَّمَ کو حکم دیا گیا ہے کہ جب ہم قرآن پڑھیں تو آپ اس کی اتباع کریں اور اس وقت خود نہ پڑھیں اور حضرت

عبداللہ بن عباس رضی اللہ عنہما نے بھی وضاحت کر دی کہ اتباع سے مراد یہ ہے کہ غور سے سنیں۔ اسی لئے اس آیت کے نزول کے بعد آنحضرت ﷺ قرآن کو غور سے سنتے اور تکمیل جبریل کے بعد خود پڑھتے۔

☆ جب نماز سے باہر تلاوت قرآن کے موقع پر حکم الہی اور عمل نبوی بغور سننے اور خاموش رہنے کا ہے تو نماز کے دوران اس کا اہتمام اور بھی زیادہ ہونا چاہئے۔ واضح رہے کہ یہ خاصیت و آداب صرف قرآن کے لئے ہے۔ لہذا سورۃ فاتحہ اور زائد سورۃ کے علاوہ بقیہ تسبیحات و تکبیرات مقتدی کو بھی پڑھنی ہوں گی۔

(۱۰۰) دلیل نمبر ۳۔ مقتدی خاموش رہے

صحیح مسلم شریف کی درج ذیل حدیث میں خود رسول اللہ ﷺ نے امام اور مقتدی کی ذمہ داریوں کا تعین فرما دیا ہے۔ بعض میں تو امام اور مقتدی شریک ہیں جب کہ بعض میں شریک نہیں۔ لہذا حکم نبوی ﷺ کے مطابق امام اور مقتدی کو اپنی اپنی ذمہ داریوں کی تکمیل کرنی چاہئے۔ اس سلسلے میں مسلم شریف کی روایت بطریق حضرت قتادہ رضی اللہ عنہ ملاحظہ ہو۔

عن أبي موسى قال إن رسول الله صلى الله عليه وسلم
خطبنا فبين لنا سنتنا وعلينا صلوتنا فقال إذا صليتم
فأقيبوا صفوفكم ثم ليئومكم أحدكم فإذا كبر
فكبروا وإذا قرأ فأنصتوا وإذا قرأ غير البغضوب عليهم
ولا الضالين فقولوا آمين يحبكم الله فإذا كبر وركع
فكبروا واركعوا فإن الإمام يكبر قبلكم ويرفع قبلكم
فقال رسول الله صلى الله عليه وسلم فتلك بتلك وإذا
قال سمع الله لمن حمده فقولوا اللهم ربنا لك الحمد يسمع
الله لكم فإن الله تبارك وتعالى قال على لسان نبيه صلى
الله عليه وسلم سمع الله لمن حمده وإذا كبر فسجد فكبروا
واسجدوا. (صحیح مسلم: التشهد فی الصلاة)

”حضرت ابو موسیٰ رضی اللہ عنہ فرماتے ہیں کہ اللہ کے رسول ﷺ نے ہمیں خطبہ دیا اور راہِ سنت دکھائی ہمیں نماز پڑھنے کا طریقہ بتاتے ہو۔ آپ ﷺ نے فرمایا۔ جب تم نماز پڑھنے لگو تو اپنی صفوں کو سیدھا کر لیا کرو۔ پھر تم میں سے کوئی ایک امامت کرائے جب امام تکبیر کہے تو تم بھی تکبیر کہو اور جب وہ قرآن پڑھنے لگے تو تم خاموش ہو جاؤ اور جب وہ غیر المغضوب علیہم ولا الضالین پڑھ لے تو تم آمین کہو، اللہ تمہاری دعا قبول کرے گا اور جب وہ تکبیر کہہ کر رکوع کرے تو تم بھی تکبیر کہہ کر رکوع کرو۔ واضح رہے کہ امام تم سے پہلے رکوع میں جاتا ہے اور تم سے پہلے اٹھتا ہے۔ جب امام سمع اللہ لمن حمدہ کہے تو تم اللہم ربنا لک الحمد کہو۔ اللہ تعالیٰ تمہاری دعائیں قبول کرے گا چونکہ اللہ تعالیٰ نے نبی اکرم ﷺ کے توسط سے یہ بتایا ہے کہ جو شخص اللہ تعالیٰ کی تعریف کر کے دعا مانگے اللہ تعالیٰ اس کی دعا کو قبول کرتا ہے اور جب امام تکبیر کہہ کر سجدہ کرے تو تم بھی تکبیر کہہ کر سجدہ کرو۔“ (مسلم شریف)

علامہ ابن تیمیہ رحمۃ اللہ علیہ فرماتے ہیں کہ اس حدیث کو امام احمد امام مسلم امام اسحاق نے صحیح قرار دیا ہے لہذا اس پر کسی طرح کا کلام اثر انداز نہیں ہوتا۔

(رسائل دینیہ سلفیہ۔ ص ۵۴)

☆ صحیح مسلم شریف کی یہ حدیث فاتحہ خلف الامام ❖ کے مسئلہ میں بالکل واضح ہے، چونکہ اس میں نماز باجماعت کی تصریح ہے۔

❖ چند بنیادی حقائق

فاتحہ خلف الامام کا مسئلہ سمجھنے کے لئے یہ جان لینا ضروری ہے کہ اس مسئلہ میں مختلف آراء ہیں۔ ذیل میں مختصراً ان آراء کو بیان کیا جاتا ہے اور ساتھ ہی ان کے قوی یا ضعیف ہونے کی بابت بھی ضروری وضاحت کی جاتی ہے۔

۱۔ پہلی رائے /

سری وجہی تمام نمازوں میں امام کے پیچھے مقتدی سورۃ فاتحہ اور کوئی سورۃ نہ پڑھے۔ باقی اگلے صفحہ پر

باجماعت نماز کے دوران امام اور مقتدی کے کاموں کا تعین کر دیا گیا اور جہاں دونوں میں کچھ فرق ہے اس کی بھی وضاحت کر دی۔ مثلاً امام تکبیر تحریمہ کہے تو تم بھی تکبیر کہو وہ تکبیر کہہ کر رکوع کرے تو تم بھی تکبیر کہہ کر رکوع کرو۔ وہ تکبیر کہہ کر سجدہ کرے تو تم بھی تکبیر کہہ کر سجدہ کرو۔

پچھلے صفحہ کا باقی حاشیہ

۲- دوسری رائے

سری نمازوں میں سورۃ فاتحہ پڑھے جہری نمازوں میں نہ پڑھے۔

۳- تیسری رائے

سورۃ فاتحہ پڑھنے کے دوران اور آخر میں امام جو وقفہ کرے، مقتدی اس میں سورۃ فاتحہ پڑھ لے۔

۴- تمام نمازوں میں امام کے پیچھے مقتدی پر سورۃ فاتحہ پڑھنا واجب ہے۔

تجزیہ

پہلا مسلک راجح ہے چونکہ قرآن کریم، احادیث شریفہ اور آثار صحابہ رضی اللہ عنہم سے یہی ثابت ہوتا ہے۔ جیسا کہ مندرجہ بالا دلائل سے واضح ہو گیا۔

دوسری رائے

درج ذیل وجوہ کی بناء پر دوسری رائے مرجوح ہے۔

۱- قرآنی تعلیمات کی رو سے جب نماز میں قرآن پڑھا جائے تو اس کو سننا اور خاموش رہنا ضروری ہے۔

اس میں جہری اور سری نمازوں کی تفریق نہیں کی گئی۔ لہذا ہمیں بھی یہ تفریق نہیں کرنی چاہئے۔

۲- مسلم شریف میں حضرت زید بن ثابت رضی اللہ عنہ کی حدیث بڑی واضح ہے کہ کسی نماز میں بھی امام کے پیچھے نہیں پڑھنا چاہئے۔

۳- حضرت عبداللہ بن مسعود رضی اللہ عنہ کی روایت میں ہے کہ چاروں رکعات میں مقتدی نہ پڑھے اور ظاہر

ہے چار رکعات والی نمازوں میں سے ظہر و عصر میں مکمل اور عشاء کی دو رکعات میں آہستہ قرأت کی جاتی

ہے۔ الغرض جہری و سری دونوں طرح کی نمازوں میں مقتدی امام کے ساتھ نہ پڑھے اور ان میں تفریق

کرنا صحیح نہیں کہ جہری نمازوں میں تو مقتدی نہ پڑھے اور سری نمازوں میں پڑھ لے۔

تیسری رائے

دلائل کے نقطہ نظر سے یہ تیسرا قول بھی کمزور ہے۔ علامہ صنعانی نے غیر مقلد باقی اگلے صفحہ پر

☆ امام مقتدی کے متفرق کاموں کی وضاحت یوں کی کہ جب امام قرأت شروع کرے تو تم خاموش ہو جاؤ اور جب وہ سورۃ فاتحہ ختم کر کے ولا الضالین کہے تو تم آمین کہو، اس طرح جب امام سمع اللہ لمن حمدہ کہے تو تم اللھم ربنا لك الحمد کہو۔

پچھلے صفحہ کا باقی حاشیہ ہونے کے باوجود بلوغ المرام کی شرح سبل السلام میں اس حقیقت کا اعتراف کیا ہے۔

ملاحظہ ہو:

ثم اختلف القائلون بوجوب قراتها خلف الامام فقیل فی محل سکتاتہ بین الآیات وقیل فی سکوتہ بعد تمام قراءة الفاتحة ولا

دلیل علی ہذین القولین. (سبل السلام۔ ج ۱۔ ص ۲۸۷)

فاتحہ خلف الامام کے قائلین کا بھی اختلاف ہے بعض کا کہنا ہے کہ (امام کی قرأت کے دوران) ہر آیت کے بعد والے وقفہ میں سورۃ فاتحہ پڑھتا جائے۔ جب کہ بعض یہ کہتے ہیں کہ امام سورہ فاتحہ پڑھ چکے تو مقتدی سورۃ فاتحہ پڑھے۔ لیکن یہ دونوں قول بلا دلیل ہیں۔

چوتھی رائے کا تجزیہ

پاک و ہند کے غیر مقلدین عوام کو اپنا یہ مسلک بتاتے ہیں کہ باجماعت نماز میں سری و جہری تمام نمازوں میں مقتدی کے لئے سورۃ فاتحہ پڑھنا ضروری ہے۔ یہ چوتھا قول دلائل کے اعتبار سے تو بہت زیادہ ہی کمزور ہے ذیل میں اس قول کا مرحلہ وار جائزہ پیش کیا جاتا ہے۔

پہلا مرحلہ

قرآن کریم کا مطالعہ کرنے سے معلوم ہوتا ہے کہ اس قول کی کوئی واضح و صریح دلیل قرآن کریم میں موجود نہیں ہے کہ مقتدی کے لئے سورۃ فاتحہ پڑھنی ضروری ہے، جب کہ قرآن کریم سے یہ ثابت ہوتا ہے کہ جب امام قرآن پڑھے تو مقتدی غور سے سنے اور خاموش رہے۔

دوسرا مرحلہ حدیث شریف

قرآن کریم کے بعد دوسری دلیل آنحضرت ﷺ کی احادیث مبارکہ ہیں اور حدیث کا علم رکھنے والوں پر یہ حقیقت روز روشن کی طرح واضح ہے کہ کوئی ایک صحیح حدیث بھی ایسی نہیں جس میں آپ ﷺ نے حکم دیا ہو کہ امام کے پیچھے ہر نماز میں مقتدی پر سورۃ فاتحہ پڑھنا ضروری ہے اس سلسلہ میں حضرات غیر مقلدین جو دلیل بھی پیش کرتے ہیں وہ یا تو مرفوع نہیں ہے، یا وہ ضعیف ہے یا ان میں نماز باجماعت کی صراحت نہیں ہے۔

باقی اگلے صفحہ پر

☆ اس حدیث مبارک کے الفاظ اور اسلوب میں غور کرنے سے واضح ہو جاتا ہے کہ باجماعت نماز میں قرآن پڑھنا صرف امام کی ذمہ داری ہے۔ چونکہ ارشاد نبوی

پچھلے صفحہ کا باقی حاشیہ یہاں یہ بات پیش نظر رہے کہ امام بخاری رحمۃ اللہ علیہ نے فاتحہ خلف الامام سے متعلق بعض روایات کو ایک رسالہ میں جمع کیا ہے جس میں بہت سی روایات ضعیف ہیں۔ نیز بہت سی روایات میں ہے کہ جہری نمازوں میں مقتدی کو سورۃ فاتحہ نہیں پڑھنی چاہئے۔ اب حضرات غیر مقلدین اکثر و بیشتر ان ضعیف روایات کو ذکر کرتے ہیں جن میں فاتحہ پڑھنے کا ذکر ہے، لیکن ان روایات کے ضعیف و کمزور ہونے کو چھپاتے ہیں بلکہ یہ مغالطہ دیتے ہیں کہ اس رسالہ کی روایات بھی صحیح بخاری شریف کے معیار کی ہیں۔ نیز یہ حضرات اسی رسالہ کی ان روایات کو بھی عوام سے چھپاتے ہیں جن میں جہری نماز کے دوران مقتدی کے لئے سورۃ فاتحہ نہ پڑھنے کا ذکر ہے۔ الغرض ذیل میں ان حضرات کے اہم دلائل کا تجزیہ پیش کیا جاتا ہے تاکہ سادہ لوح عوام متنبہ رہیں۔

۱- حضرت عبادۃ رضی اللہ عنہ کی روایت: حضرت عبادۃ رضی اللہ عنہ فرماتے ہیں کہ ہم رسول اللہ صلی اللہ علیہ وسلم کی اقتداء میں فجر کی نماز پڑھ رہے تھے، آپ صلی اللہ علیہ وسلم پر قرأت گراں گزری تو آپ صلی اللہ علیہ وسلم نے نماز کے بعد پوچھا شاید کہ تم امام کے پیچھے پڑھتے ہو۔ ہم نے اثبات میں جواب دیا تو آپ صلی اللہ علیہ وسلم نے فرمایا صرف سورۃ فاتحہ پڑھ لیا کرو چونکہ اس کو پڑھے بغیر نماز نہیں ہوتی۔

تجزیہ

شروع میں یہ عرض کر دینا مناسب ہے حضرات غیر مقلدین کی مضبوط ترین دلیل یہ روایت ہے، جس کا تجزیہ آئندہ سطور میں پیش ہوگا اور اس سے اندازہ ہو سکے گا کہ جب ان کی مضبوط ترین دلیل کا یہ حال ہے تو بقیہ دلائل کا کیا حال ہوگا؟

ضعف کی پہلی وجہ

واضح رہے کہ یہ روایت مختلف طرق سے منقول ہے اور نسبتاً اس کا مضبوط سلسلہ سند وہ ہے جس میں محمد بن اسحاق ہے۔ لہذا ذیل میں اسی سلسلہ کا ضعف بیان کر دیا جاتا ہے تاکہ بقیہ طرق کا بخوبی اندازہ ہو سکے۔

حضرت عبادۃ رضی اللہ عنہ والی روایت کی سند میں ایک راوی محمد بن اسحاق ہے جس کی بابت:

قال الدار قطنی لا یحتج بہ، قال سلیمان التیمی کذاب، قال مالک

دجال من الدجاجلة قال یحیی القطان أشهد أن محمد بن اسحاق

کذاب۔ (میزان الاعدال۔ ج ۳۔ ص ۶۹۳۷۱۳۷) باقی اگلے صفحہ پر

صَلَّی اللہُ عَلَیْہِ وَاٰلِہٖ وَسَلَّمَ ہے جب امام پڑھنے لگے تو تم خاموش ہو جاؤ۔ یہاں ایک طرف امام کو پڑھنے والا قرار دیا گیا ہے اور دوسری طرف مقتدیوں کو خاموش رہنے کا حکم دیا ہے۔ لہذا مقتدی نہ تو سورۃ فاتحہ پڑھے نہ ہی کوئی اور سورۃ پڑھے۔ نیز اس حدیث میں ارشاد ہے کہ جب امام غیر المغضوب علیہم ولا الضالین پڑھے تو تم آمین کہو۔ یہاں بھی امام کو ہی پڑھنے والا قرار دیا گیا ہے۔

پچھلے صفحہ کا باقی حاشیہ دارقطنی فرماتے ہیں کہ محمد بن اسحاق کی بات قابل استدلال نہیں ہے، سلیمان تیمی رحمہ اللہ فرماتے ہیں کہ وہ بہت جھوٹا تھا۔ مالک رحمہ اللہ فرماتے ہیں کہ دجالوں میں سے ہے۔ یحییٰ قطان رحمہ اللہ فرماتے ہیں میں گواہی دیتا ہوں کہ محمد بن اسحاق جھوٹا ہے۔

دوسری وجہ

امام ابن تیمیہ رحمہ اللہ فرماتے ہیں کہ امامت کا یہ واقعہ نبی اکرم ﷺ اور حضرات صحابہ کرام رضی اللہ عنہم کے مابین پیش نہیں آیا، بلکہ حضرت عبادۃ بن اللہ اور بعض تابعین کے مابین پیش آیا ہے (لہذا سورۃ فاتحہ پڑھنے سے متعلق اس حکم کی نسبت نبی اکرم ﷺ کی طرف کرنا صحیح نہیں ہے) لیکن چونکہ اس واقعہ کے الفاظ دوسری مرفوع حدیث سے ملتے جلتے تھے تو بعض شامی راویوں کو مغالطہ ہوا اور انہوں نے اس کو حضور اکرم ﷺ کی طرف منسوب کر دیا۔ یہی وجہ ہے کہ امام بخاری رحمہ اللہ نے اپنی صحیح میں حضرت عبادۃ بن اللہ کی اس روایت کو اس طرح نقل نہیں کیا بلکہ اس میں امامت کا یہ تذکرہ ہی نہیں۔

(فتاویٰ ابن تیمیہ۔ ج ۲۳۔ ص ۲۸۷)

تیسری وجہ

مشہور محدث علامہ محمد یوسف بنوری رحمہ اللہ نے قرأت فاتحہ خلف الامام کی بابت حضرت عبادۃ والی اس روایت پر تفصیلی بحث کی ہے جس سے معلوم ہوتا ہے کہ اس کی سند میں آٹھ قسم کا اضطراب ہے اور اس کے متن میں تیرہ قسم کا اضطراب ہے۔ (معارف السنن۔ ج ۳۔ ص ۲۰۲)

چوتھی وجہ

امام ابن تیمیہ رحمہ اللہ فرماتے ہیں۔

وهذا الحديث معلل عند أئمة الحديث بأمر كثيرة ضعفه احمد

وغیره من الأئمة. (فتاویٰ ابن تیمیہ رحمہ اللہ۔ ج ۲۳۔ ص ۲۸۶)

اس حدیث کو ائمہ حدیث نے مختلف وجوہ کی بنا پر ضعیف و کمزور قرار دیا ہے حتیٰ کہ امام بخاری رحمہ اللہ کے استاد امام احمد رحمہ اللہ اور دوسرے ائمہ نے بھی اس کو ضعیف قرار دیا ہے۔ باقی اگلے صفحہ پر

☆ اس حدیث میں سورۃ فاتحہ کی تصریح و تعیین بھی موجود ہے۔ جب امام تکبیر کہے تو تم بھی تکبیر کہو۔ جب وہ پڑھنے لگے تو تم خاموش ہو جاؤ۔ جب وہ غیر البغضوب

پچھلے صفحہ کا باقی حاشیہ

قال النبیوی رضی اللہ عنہ حدیث عبادۃ بن الصامت فی التباس القراءة قد زوی بوجوه کلها ضعيفة. (آثار السنن - ج ۱ - ص ۷۹)

مشہور محدث علامہ نیوی رحمۃ اللہ علیہ فرماتے ہیں کہ حضرت عبادۃ رضی اللہ عنہ کی جس روایت میں التباس قرأت کا ذکر ہے اس کے سب طرق ضعیف اور کمزور ہیں۔ آثار السنن کے حاشیہ میں اس کی مکمل تفصیل موجود ہے۔

پانچویں وجہ

مشہور غیر مقلد عالم شیخ البانی صاحب کی تحقیقات کو حضرات غیر مقلدین حرف آخر سمجھتے ہیں ان کی تحقیق کا خلاصہ یہ ہے کہ حضرت عبادۃ رضی اللہ عنہ والی یہ حدیث منسوخ ہے۔ ملاحظہ ہو:

نسخ القراءة خلف الإمام

”جہری نمازوں میں فاتحہ خلف الامام منسوخ ہے۔“

اس عنوان کے ذیل میں لکھتے ہیں:

وكان قد اجاز مؤتمین أن یقرئوا بها وراء الامام فی الصلوة الجهریة ثم نهاهم عن القراءة کلها فی الجهریة.... وجعل الإنصات لقراءة الإمام من تمام الإتمام فقال انما جعل الإمام لیؤتم به فإذا کبر فکبروا وإذا قرء فانصتوا...

شروع میں مقتدیوں کو امام کے پیچھے سورۃ فاتحہ پڑھنے کی اجازت تھی (آگے حضرت عبادۃ کی یہی حدیث بیان کر کے لکھتے ہیں) پھر آپ رضی اللہ عنہ نے جہری نمازوں میں مقتدی کو ہر قسم کی قرأت سے روک دیا۔۔۔ اور امام کی قرأت کے وقت مقتدی کی خاموشی کو اقتدا کے لوازمات میں سے قرار دیا۔ ارشاد نبوی ہوا۔ امام کا مقصد ہی یہ ہے کہ اس کی اقتداء کی جائے وہ یوں کہ جب امام تکبیر کہے تو تم بھی تکبیر کہو اور جب وہ پڑھنے لگے تو تم خاموش ہو جاؤ۔ (صفۃ صلاۃ النبی رضی اللہ عنہ ص ۹۳)

الغرض یہ حدیث منسوخ ہے نیز یہ اس قدر ضعیف ہے کہ اس کی بنیاد پر واضح قرآنی آیات و نبوی احادیث کو نہیں چھوڑا جاسکتا اور اس سے فاتحہ خلف الامام پر استدلال کرنا صحیح نہیں ہے۔

۲۔ حضرات غیر مقلدین کی دوسری دلیل

”لا صلاۃ لمن یقرأ بفاتحة الكتاب“

باقی اگلے صفحہ پر

عليهم ولا الضالين تک پہنچ جائے تو تم آمین کہو۔ اب ظاہر ہے کہ تکبیر کے بعد اور غیر المغضوب عليهم ولا الضالين تک جو کچھ پڑھا گیا ہے یہ سورۃ فاتحہ ہی تو ہے اور اسی دوران مقتدیوں کو خاموش رہنے کا حکم دیا ہے۔

پچھلے صفحہ کا باقی حاشیہ ”جو شخص سورۃ فاتحہ نہ پڑھے اس کی نماز نہیں ہوتی۔“

اکثر دیکھا گیا ہے کہ جب حضرات غیر مقلدین کو قرآن کریم سے اور صریح و مرفوع احادیث سے کوئی دلیل نہیں ملتی تو اس حدیث کو فاتحہ خلف الامام کی بنیاد بنانے کی کوشش کرتے ہیں۔

تجزیہ

یہ ایک واضح حقیقت ہے کہ دینی مسائل میں صرف ایک آدھ حدیث کو دیکھ کر بقیہ کو نظر انداز کر کے کوئی فیصلہ نہیں کیا جاسکتا، بلکہ اس مسئلہ سے متعلق جتنی آیات و احادیث منقول ہوں، ان سب کو پیش نظر رکھا جاتا ہے۔ فقہاء محدثین کا یہی امتیازی نشان ہوتا ہے۔ گو کہ محدود اور سطحی معلومات رکھنے والے لوگ ایک آدھ حدیث کو دیکھ کر اس کی صحیح مراد متعین کئے بغیر اپنے فہم و ذوق کے مطابق اس پر عمل شروع کر دیتے ہیں اور بزعم خویش اس خوش فہمی کا شکار ہو جاتے ہیں کہ ہم بھی حدیث پر عمل کر رہے ہیں اور بس اسی نسبت سے اپنے آپ کو اہل حدیث سمجھنے لگتے ہیں۔ واضح رہے کہ اصل اہل حدیث وہی لوگ ہیں جن کا علمی افق اتنا وسیع ہے کہ ہر مسئلہ سے متعلقہ آیات و احادیث و عمل صحابہ رضی اللہ عنہم پر ان کی نظر ہے اور اسی کے مطابق ان کا عمل ہے۔

اب فاتحہ خلف الامام کے مسئلہ میں اگر صرف یہی ایک حدیث ہوتی تو شاید غیر مقلد حضرات کا مطلوبہ استدلال صحیح ہوتا، لیکن اس سلسلہ کی بقیہ روایات کو پیش نظر رکھنے سے اس حدیث کا جو مفہوم متعین ہوگا وہی صحیح ہے۔ ملاحظہ ہو۔

۱- ترمذی شریف میں ہے کہ امام بخاری رحمہ اللہ کے استاذ امام احمد رحمہ اللہ نے اس حدیث کو منفرد پر محمول کیا ہے چونکہ صحابی رسول ﷺ حضرت جابر رضی اللہ عنہ نے اس حدیث کا یہی مفہوم بتایا ہے۔

قال احمد صلی اللہ علیہ وسلم فهذا رجل من أصحاب رسول الله صلی اللہ علیہ وسلم تاول قول النبی صلی اللہ علیہ وسلم لا صلاة لمن لم یقرء بفاتحة الكتاب ان هذا اذا كان وحده. (ترمذی: ترك القراءة)

امام احمد رحمہ اللہ فرماتے ہیں کہ نبی اکرم ﷺ کے ارشاد مبارک کا یہ مفہوم وہ ہے جو ایک جلیل القدر صحابی نے سمجھا ہے کہ لا صلوة لمن لم یقرأ بفاتحة الكتاب والی حدیث منفرد کے بارے میں باقی اگلے صفحہ پر ہے۔

☆ الغرض حضور اکرم صَلَّوْا عَلَیْہِ وَاٰلِہٖ وَسَلَّمَ کا حکم تو یہی ہے کہ جب امام پڑھے تو تم خاموش ہو جاؤ ہم اہل سنت و جماعت اسی پر عمل کرتے ہیں۔ لیکن اس حدیث کے مقابلہ

پچھلے صفحہ کا باقی حاشیہ

۲- ابوداؤد شریف میں حضرت سفیان عَسَلَمَی فرماتے ہیں یہ حدیث منفرد کے بارے میں ہے۔

لا صلوة لمن لم یقرأ بفاتحة الكتاب فصاعداً، قال سفیان لمن یصلی

وحدة. (ابوداؤد شریف)

حضرت سفیان عَسَلَمَی فرماتے ہیں کہ لا صلوة لمن لم یقرأ بفاتحة الكتاب فصاعداً والی حدیث اکیلے نماز پڑھنے والے کے بارے میں ہے۔

۳- الغرض اس حدیث شریف کا جو مفہوم ایک صحابی رسول صَلَّوْا عَلَیْہِ وَاٰلِہٖ وَسَلَّمَ نے سمجھا، جس کو امام بخاری عَسَلَمَی کے استاد نے ترجیح دی ہے اور جسے ابوداؤد و ترمذی نے نقل کیا ہے، لہذا ہمیں تو وہی مفہوم زیادہ پسند ہے۔

۴- دوسری روایات کو سامنے رکھنے سے یہ حقیقت واضح ہو جاتی ہے کہ امام کی قرأت مقتدی کے لئے کافی ہے اسی لئے ایسے وقت میں مقتدی کو سورۃ فاتحہ پڑھنے کے بجائے خاموش رہنے کا حکم دیا گیا ہے ملاحظہ ہو۔

دلیل نمبر ۱، دلیل نمبر ۲، دلیل ۳، دلیل نمبر ۸، دلیل نمبر ۹، الغرض مقتدی تو اس حدیث کی زد میں آتا ہی نہیں ہے۔ چونکہ اس حدیث میں اس شخص کی نماز کی نفی کی گئی ہے جس کو سورۃ فاتحہ پڑھنی چاہئے تھی مگر اس نے نہیں پڑھی اور وہ منفرد ہے۔ جہاں تک مقتدی کا مسئلہ ہے تو اس کی طرف سے سورۃ فاتحہ پڑھی جا چکی ہے۔

علامہ ابن تیمیہ عَسَلَمَی فرماتے ہیں کہ یہ بات قرآن و سنت سے ثابت ہے کہ امام کی قرأت مقتدی کو بھی شامل ہے۔

وقد ثبت بالكتاب والسنة وبالاجماع أن انصات المأموم لقرأة

إمامہ ینسب معنی القراءة معہ و زیادة. (فتاویٰ ابن تیمیہ ج ۲۲ ص ۲۹۰)

تحقیق یہ بات قرآن کریم حدیث شریف اور اجماع امت کے ساتھ ثابت ہے کہ امام کی قرأت کی وجہ سے مقتدی کا خاموش رہنا ہی اس کے پڑھنے کے حکم میں ہے، بلکہ اس کو قرأت کے ثواب کے ساتھ خاموش رہنے سے متعلق حکم کی تعمیل کا ثواب بھی ملتا ہے۔

نیز یہ کہ قرآن کریم و سنت نبویہ کی رو سے مقتدی کو خاموش رہنے کا حکم مل چکا ہے۔ اب جو مقتدی ان تعلیمات کے مطابق خاموش رہے اور سورۃ فاتحہ نہ پڑھے تو اس پر یہ فتویٰ کیونکر لگایا جا سکتا ہے کہ اس کی نماز صحیح نہیں ہوئی؟

باقی اگلے صفحہ پر

میں حضرات غیر مقلدین کہتے ہیں کہ جب امام پڑھے تو تم بھی پڑھو۔ اب قارئین خود ہی فیصلہ کر لیں کہ کس کی بات ماننی چاہئے۔

پچھلے صفحہ کا باقی حاشیہ

۵- مسلم شریف میں اسی حدیث کی بعض سندوں میں فصاعداً کا لفظ بھی منقول ہے۔ یعنی جو شخص سورۃ فاتحہ اور اس کے بعد کوئی سورۃ یا چند آیات زائد نہیں پڑھتا اس کی نماز نہیں ہوتی، لیکن اس کے باوجود حضرات غیر مقلدین بھی کہتے ہیں کہ مقتدی یہ زائد سورۃ نہ پڑھے، آخر ایک ہی حدیث میں یہ تفریق کیونکر ہے؟ کہ مقتدی پر سورۃ فاتحہ کو لازمی قرار دیتے ہیں اور زائد سورۃ پڑھنے سے روکتے ہیں؟ جب کہ حدیث میں دونوں کا ذکر ہے۔ یہی وجہ ہے کہ حضرات غیر مقلدین سادہ لوح عوام کے سامنے حدیث شریف کا ایک حصہ تو بیان کرتے رہتے ہیں۔ ”لا صلاة لمن یقرأ بفاتحة الكتاب“ لیکن اس کے دوسرے حصہ کو چھپائے رکھتے ہیں چونکہ یہ ان کے مسلک کے خلاف ہے۔

۶- قرآن کریم احادیث نبویہ شریفہ اور اقوال صحابہ رضی اللہ عنہم کو پیش نظر رکھ کر اس حدیث کا جو مفہوم بیان کیا گیا ہے اس سے تمام نصوص میں مطابقت و موافقت قائم رہتی ہے کہ لا صلوة لمن لم یقرأ بفاتحة الكتاب والی حدیث منفرد کے بارے میں ہے اور دیگر آیات واحادیث میں مقتدی کو خاموش رہنے کا حکم دیا گیا ہے، لیکن اگر اس حدیث کا وہ مفہوم لیا جائے جو حضرات غیر مقلدین بیان کرتے ہیں تو پھر اس کا تقاضا ہوگا کہ امام کے پیچھے مقتدی بھی پڑھیں جب کہ قرآنی آیت اور دیگر احادیث میں خاموش رہنے کا حکم ہے، گویا کہ اس مفہوم سے نصوص میں تعارض و ٹکراؤ پیدا ہو جائے گا۔ نتیجہً دو دروازے کی تاویل میں کرنی پڑیں گی۔

حضرت انس رضی اللہ عنہ کی روایت

حضرت انس رضی اللہ عنہ سے ایک روایت نقل کی جاتی ہے جس میں امام کے پیچھے سورۃ فاتحہ پڑھنے کو کہا گیا ہے۔

تجزیہ

امام بیہقی رحمہ اللہ نے خود ہی اس روایت کی بابت تصریح فرمادی ہے ملاحظہ ہو۔
وقد قيل عن أبي قلابة عن أنس بن مالك وليس بمحفوظ.

(سنن بیہقی۔ ج ۲۔ ص ۱۶۶)

جو روایت ابو قلابہ نے حضرت انس رضی اللہ عنہ سے بیان کی ہے وہ محفوظ نہیں ہے۔

الغرض ان دلائل کے تجزیہ سے یہ بات واضح ہوگئی کہ حضرات غیر مقلدین کے

باقی اگلے صفحہ پر

(۱۰۱) دلیل نمبر ۴

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم إنما جعل الإمام لیؤتم بہ فإذا کبر فکبروا وإذا قرأ فأنصتوا وإذا قال غیر البغضوب علیہم ولا الضالین فقولوا آمین واذا رکع فارکعوا۔۔۔۔۔

(سنن ابن ماجہ: باب إذا قرأ فأنصتوا)

پچھلے صفحہ کا باقی حاشیہ پاس ان کے موقف کی کوئی دلیل حدیث شریف میں نہیں اور جن سے وہ استدلال کرنے کی کوشش کرتے ہیں یا تو وہ ضعیف ہیں یا ان سے مطلوبہ استدلال صحیح نہیں ہے۔

تیسرا مرحلہ

قرآن کریم اور سنت نبویہ شریفہ کی رو سے مسئلہ فاتحہ خلف الامام کے دلائل کا تجزیہ کر دیا گیا۔ ذیل میں حضرات غیر مقلدین کے ان دلائل کا تجزیہ پیش کیا جاتا ہے جن کا تعلق آثار صحابہ کے ساتھ ہے۔ اس سلسلہ میں یہ بنیادی حقیقت پیش نظر رہے کہ

- ۱- حضرات صحابہ کرام رضی اللہ عنہم سے مختلف آثار منقول ہیں اکثر میں تو امام کے پیچھے فاتحہ پڑھنے سے روکا گیا ہے جب کہ بعض میں پڑھنے کا ذکر بھی آیا ہے۔ اب وہ آثار یقیناً راجح ہیں جس میں امام کے پیچھے فاتحہ نہ پڑھنے کا ذکر ہے چونکہ ان کی تائید قرآن کریم اور احادیث صحیحہ مرفوعہ سے ہوتی ہے۔
- ۲- یہاں یہ حقیقت بھی ملحوظ رہے کہ اس تیسرے مرحلہ میں بھی حضرات غیر مقلدین کے اکثر دلائل سند کے اعتبار سے کمزور ہیں جیسے کہ آئندہ تفصیل سے واضح ہوگا۔

حدیث ابی ہریرۃ رضی اللہ عنہ

- ۱- حضرت ابو ہریرہ رضی اللہ عنہ سے منقول ہے کہ نبی اکرم ﷺ نے فرمایا کہ جو شخص نماز میں سورۃ فاتحہ نہ پڑھے اس کی نماز نامکمل ہے۔ کسی نے حضرت ابو ہریرہ رضی اللہ عنہ سے پوچھا کہ جب ہم امام کے پیچھے ہوں تو؟ حضرت ابو ہریرہ رضی اللہ عنہ نے فرمایا کہ ”اقربھا فی نفسک“ اپنے نفس میں پڑھ لیا کرو۔۔۔۔۔ (آگے سورۃ فاتحہ کی فضیلت کا بیان ہے)
- ۲- جزء القراءة میں حضرت ابو ہریرہ رضی اللہ عنہ سے منقول ہے کہ جب امام پڑھے تو تم بھی پڑھو۔

باقی اگلے صفحہ پر

فقال له ابوبكر فحديث أبي هريرة رضي الله عنه فقال هو صحيح يعني
وإذا قرأ فأنصتوا فقال هو عندى صحيح.

(صحيح مسلم شريف: التشهد في الصلاة)

پچھلے صفحہ کا باقی حاشیہ تجزیہ

۱- حضرت ابو ہریرہ رضی اللہ عنہ سے دو طرح کی روایات منقول ہیں اس روایت سے بظاہر امام کے پیچھے پڑھنے کی اجازت معلوم ہوتی ہے۔ جب کہ ان کی دوسری حدیث میں صراحت ہے کہ جب امام قرأت شروع کرے تو تم خاموش ہو جاؤ (امام مسلم نے صحیح مسلم شریف میں اس حدیث کو صحیح کہا ہے) اور یہی قول راجح ہے چونکہ جب ایک ہی شخص سے دو طرح کی روایات منقول ہیں تو وہ روایت راجح ہوگی جس کی تائید قرآن کریم اور احادیث صحیحہ سے ہوتی ہے۔

۲- یہ ایک حقیقت ہے کہ وہ مسئلہ راجح ہے جس کے دلائل قوی ہیں اور دلائل سے یہ حقیقت معلوم ہو چکی کہ قرآن کریم اور احادیث صحیحہ میں امام کے پیچھے پڑھنے سے روکا گیا ہے اور صراحت کے ساتھ خاموش رہنے کا حکم دیا ہے جب کہ قرآن کریم کی کسی آیت اور کسی حدیث صحیح مرفوع میں فاتحہ خلف الامام پڑھنے کا حکم نہیں ہے۔ فاتحہ خلف الامام کے جو دلائل بیان کئے جاتے ہیں وہ ضعیف ہیں، امام ابن تیمیہ رحمۃ اللہ علیہ کی تصریح ملاحظہ ہو۔

لكن الذين ينهون عن القراءة مع الامام هم جمهور السلف
والخلف ومعهم الكتاب والسنة الصحيحة والذين اوجبوها على
المأموم في حال الجهر هكذا فحديثهم قد ضعفه، الائمة ورواه
ابوداؤد. (رسائل دینیہ، تنوع العبادات۔ ۵۴)

جمہور سلف صالحین قرأت خلف الامام سے روکتے ہیں۔ قرآن کریم اور احادیث صحیحہ سے بھی اس کی تائید ہوتی ہے اور بعض لوگوں کا یہ دعویٰ کہ جہری نمازوں میں بھی امام کے ساتھ پڑھنا واجب ہے ان کا استدلال ابوداؤد کی حدیث سے ہے جس کو ائمہ حدیث نے ضعیف قرار دیا ہے۔

معلوم ہوا کہ امام کے پیچھے نہ پڑھنا قرآن و سنت سے ثابت ہے جب کہ پڑھنے کے دلائل کمزور ہیں اور یہ حقیقت بھی معلوم ہے کہ صحابی قرآن کی آیت اور حدیث صحیح مرفوع کے مرتبے و پایہ کا نہیں ہے، لہذا جو موقف قرآن کریم اور حدیث شریف سے ثابت ہے وہ قوی اور راجح ہے۔

۳- اگر حضرت ابو ہریرہ رضی اللہ عنہ سے فاتحہ خلف الامام پڑھنے کا ذکر ہے تو دوسرے بڑے بڑے صحابہ کرام رضی اللہ عنہم سے یہ بھی منقول ہے کہ انہوں نے فاتحہ خلف الامام سے روکا ہے جیسا باقی اگلے صفحہ پر

”حضرت ابو ہریرہ رضی اللہ عنہ سے منقول ہے کہ رسول اللہ صَلَّوْا۟ عَلَیْہِ وَاٰلِہٖ وَسَلَّمَ نے فرمایا کہ امام کا مقصد ہی یہ ہے کہ اس کی اقتداء کی جائے اور اس کی اقتداء یہ ہے کہ جب وہ تکبیر کہے تو تم بھی تکبیر کہو اور جب وہ پڑھنے لگے تو تم خاموش ہو جاؤ اور جب وہ غیر المغضوب علیہم ولا الضالین کہے تو تم آمین کہو جب وہ رکوع کرے تو تم بھی رکوع کرو۔“

پچھلے صفحہ کا باقی حاشیہ کہ حضرت عبداللہ بن عمر رضی اللہ عنہما، حضرت زید بن ثابت رضی اللہ عنہ اور حضرت جابر رضی اللہ عنہ کی روایات میں گزرا اور قرآن و حدیث کے دلائل اس پر مستزاد ہیں۔

۴- آخر میں ایک اہم بات پیش نظر رہے کہ اس سارے استدلال کی بنیاد ”اقرأ بھا فی نفسک“ پر ہے۔ جس کا ترجمہ یہ کیا جاتا ہے کہ امام کے پیچھے آہستہ آواز سے پڑھا کرو۔ لیکن اس جملہ کا یہ ترجمہ کوئی حتمی و یقینی نہیں اس کے اور معنی بھی آئے ہیں جیسا کہ بخاری و مسلم کی درج ذیل روایات میں غور کرنے سے واضح ہو گا جو کہ حضرت ابو ہریرہ رضی اللہ عنہ سے ہی منقول ہیں۔

عن ابي هريرة رضي الله عنه عن النبي صلى الله عليه وسلم قال إن الله تجاوز عن أمتي ما حدثت به أنفسها ما لم تعمل أو تتكلم قال قتادة إذا طلق في نفسه فليس بشيء (بخاری: الطلاق فی الإغلاق)

حضرت ابو ہریرہ رضی اللہ عنہ سے منقول ہے کہ نبی اکرم صَلَّوْا۟ عَلَیْہِ وَاٰلِہٖ وَسَلَّمَ نے فرمایا میری امت کی امتیازی حیثیت یہ ہے کہ ان کے دل ہی دل میں جو باتیں ہوئی ہیں اللہ تعالیٰ ان پر کوئی گرفت نہیں کرتے۔ الا یہ کہ وہ ان پر عمل کریں یا اپنی زبان سے ادا کریں۔ حضرت قتادہ رضی اللہ عنہ فرماتے ہیں کہ جو شخص اپنے دل ہی دل میں بیوی کو طلاق کا سوچے اس کا کوئی اعتبار نہیں ہے۔

☆ اس حدیث میں دل ہی دل کی گفتگو کو حدیث نفس قرار دیا گیا ہے جس پر مواخذہ نہیں ہے جب کہ انہی باتوں کا زبان سے ذکر کرنا قابل مواخذہ ہے۔

☆ حضرت قتادہ رضی اللہ عنہ کے کلام میں بھی طلق فی نفسہ کے الفاظ ہیں یعنی دل میں طلاق کا سوچے۔

☆ معلوم ہوا کہ فی نفسہ کا اطلاق دل ہی دل میں کچھ کہنے پر بھی ہوتا ہے۔ لہذا مندرجہ بالا حدیث ابی ہریرہ رضی اللہ عنہ کے اس جملہ ”اقرأ بھا فی نفسک“ میں بھی دونوں احتمال ہیں۔ پہلا تو یہ ہے کہ زبان کے ساتھ آہستہ آہستہ پڑھے اور دوسرا یہ ہے کہ دل ہی دل میں پڑھے تو معلوم ہوا کہ یہ حدیث زبان کے ساتھ آہستہ پڑھنے کے بارے میں صریح نہیں ہے۔

باقی اگلے صفحہ پر

امام مسلم رحمۃ اللہ علیہ کے ایک شاگرد ابو بکر نے امام مسلم رحمۃ اللہ علیہ سے حضرت ابو ہریرہ رضی اللہ عنہ کی اس حدیث کی بابت پوچھا تو امام مسلم رحمۃ اللہ علیہ نے فرمایا کہ یہ حدیث صحیح ہے، یعنی جس میں واذا قرأ فأنصتوا کا جملہ آیا ہے وہ میرے نزدیک صحیح ہے۔

☆ اس حدیث کی تشریح حضرت ابو موسیٰ رضی اللہ عنہ والی سابقہ روایت سے ملتی جلتی ہے۔

پچھلے صفحہ کا باقی حاشیہ مسلم شریف کی دوسری حدیث ملاحظہ ہو اس میں بھی فی نفسہ کا استعمال ہوا ہے۔

عن أبي هريرة رضي الله عنه قال قال رسول الله صلى الله عليه وسلم
يقول الله عز وجل انا عند ظن عبدي بي وانا معه حين يذكرني ان
ذكرني في نفسي ذكرته في نفسي وان ذكرني في ملأٍ ذكرته في ملأٍ هم

خير منهم. (صحيح مسلم: الحث على ذكر الله)

حضرت ابو ہریرہ رضی اللہ عنہ سے منقول ہے رسول اللہ صلی اللہ علیہ وسلم فرماتے ہیں کہ اللہ عز وجل نے فرمایا بندہ میرے بارے میں جس قسم کا گمان رکھتا ہے میں اس کے ساتھ ویسا ہی معاملہ کرتا ہوں۔ جب وہ میرا ذکر کرتا ہے تو میں اس کے ساتھ ہوتا ہوں۔ اگر وہ اپنے دل میں میرا ذکر کرتا ہے تو میں بھی اپنے نفس میں اس کا ذکر کرتا ہوں اور اگر وہ کسی مجمع میں میرا ذکر کرتا ہے تو میں ایسے مجمع میں اس کا ذکر کرتا ہوں جو اس کے مجمع سے کہیں بہتر ہے۔

☆ اس حدیث شریف میں بھی دل میں ذکر کرنا وارد ہے اور ذکر کرنے کی فی نفسہ کے الفاظ ہیں اس سے بھی معلوم ہوا کہ فی نفسہ ہی کا استعمال جہاں آہستہ پڑھنے میں ہوتا ہے۔ وہاں دل میں پڑھنے پر بھی ہوتا ہے لہذا حدیث ابی ہریرہ رضی اللہ عنہ سے فاتحہ خلف الامام پر استدلال کرنا بہت ہی کمزور ہے۔

حضرت عبداللہ بن عمر رضی اللہ عنہما کا اثر

حضرات غیر مقلدین فاتحہ خلف الامام کے مسئلہ میں اس روایت سے استدلال کرتے ہیں۔ ملاحظہ ہو:
یحییٰ بکاء کہتے ہیں کہ حضرت عبداللہ بن عمر رضی اللہ عنہما سے فاتحہ خلف الامام کی بابت پوچھا گیا تو آپ رضی اللہ عنہ نے فرمایا کہ ان کے ہاں فاتحہ پڑھ لینے میں کوئی حرج نہ تھا۔ (جزء القراءۃ)

تجزیہ

۱- اس میں ایک راوی یحییٰ بن مسلم البرکاء ہے جس کو علامہ ابن معین نے ضعیف قرار دیا ہے۔

(المیزان - ج ۳ - ص ۳۰۹)

۲- دلیل نمبر ۸ اور نمبر ۹ کے ضمن میں روایات صحیحہ سے حضرت عبداللہ بن عمر رضی اللہ عنہما کا مسلک نقل کر دیا گیا کہ وہ فاتحہ خلف الامام کے قائل نہیں تھے اور دلیل نمبر ۹ کے ضمن میں امام بیہقی رحمۃ اللہ علیہ باقی اگلے صفحہ پر

☆ اس حدیث میں نبی اکرم صَلَّوْا عَلَیْہِمُ الصَّلَاةَ نے بتا دیا کہ امام کا مقصد یہ ہے کہ اس کی اقتداء کی جائے اور اقتداء یہ ہے جب وہ تکبیر کہے تو تم بھی تکبیر کہو جب وہ پڑھنے لگے تو خاموش ہو جاؤ۔ معلوم ہوا کہ امام کے پڑھتے وقت جو شخص خاموش نہیں ہوتا اس نے امام کی صحیح اقتداء نہیں کی، اب ظاہر ہے کہ اگر کوئی شخص امام کی تکبیر کے وقت تکبیر نہ کہے، امام رکوع میں چلا جائے اور وہ کھڑا رہے تو ایسے شخص کی اقتداء کیونکر صحیح ہوگی؟ ایسے ہی وہ شخص ہے جو امام کے پڑھنے کے وقت خاموش رہنے کے بجائے پڑھنے لگے۔

پچھلے صفحہ کا باقی حاشیہ کی تصریح موجود ہے کہ حضرت ابن عمر رَضِيَ اللهُ عَنْهُمَا کا یہی قول صحیح ہے اس سے بھی معلوم ہو گیا کہ ان کی طرف اس دوسرے قول کی نسبت صحیح نہیں ہے۔

حضرت ابی بن کعب رَضِيَ اللهُ عَنْهُ کا قول

حضرت عبداللہ بن ہذیل کہتے ہیں کہ میں نے حضرت ابی بن کعب رَضِيَ اللهُ عَنْهُ سے پوچھا کہ امام کے پیچھے فاتحہ پڑھ لیا کروں تو انہوں نے اثبات میں جواب دیا۔ (جزء القراءۃ)

تجزیہ

اس میں ایک راوی عیسیٰ بن ابی عیسیٰ ابو جعفر الرازی ہے جو کہ ضعیف ہے ملاحظہ ہو۔

قال احمد والنسائی لیس بالقوی، قال الفلاس سیئ الحفظ قال ابن حبان ینفرد بالمناکیر عن المشاہیر وقال ابو زرعة یہم کثیراً

(المیزان - ج ۲ ص ۳۱۹)

امام احمد رَضِيَ اللهُ عَنْهُ اور امام نسائی رَضِيَ اللهُ عَنْهُ فرماتے ہیں کہ ابو جعفر الرازی قوی نہیں ہے امام فلاس رَضِيَ اللهُ عَنْهُ فرماتے ہیں کہ اس کا حافظہ خراب ہے، ابن حبان رَضِيَ اللهُ عَنْهُ فرماتے ہیں کہ مشہور لوگوں کی طرف منکر روایتیں منسوب کرتا تھا ابو زرعة رَضِيَ اللهُ عَنْهُ فرماتے ہیں کہ اس کو وہم بہت ہوتا تھا۔

یہ تھے حضرات غیر مقلدین کے چند مشہور دلائل جس سے اندازہ ہو جاتا ہے کہ ان کے بقیہ دلائل بھی کس قدر کمزور ہیں؟ ان میں وہ دلائل بھی ہیں جن کو امام بخاری رَضِيَ اللهُ عَنْهُ نے اپنے رسالہ میں نقل کیا ہے۔ اس مختصر تجزیہ سے یہ بھی واضح ہو گیا کہ امام بخاری رَضِيَ اللهُ عَنْهُ کے اس رسالہ کی روایات کا وہ معیار نہیں جو صحیح بخاری شریف کا ہے۔ عموماً سادہ لوح عوام مغالطہ میں مبتلا ہو جاتے ہیں۔ لہذا ان دلائل کا مختصر تجزیہ کر دیا گیا۔

(۱۰۲) دلیل نمبر ۵

عن أبي هريرة رضي الله عنه أن رسول الله صلى الله عليه وسلم قال إذا قال القارئ غير المغضوب عليهم ولا الضالين فقال من خلفه آمين، فوافق قوله أهل السبأ غفر له ما تقدم من ذنبه.

(صحیح مسلم شریف: التسبیح التأمین)

”حضرت ابو ہریرہ رضی اللہ عنہ سے منقول ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب قرآن پڑھنے والا غیر المغضوب علیہم ولا الضالین کہے اور اس کے مقتدی آمین کہیں تو جس کی آمین آسمان والوں کی آمین کی موافق ہوگی اس کے سابقہ گناہ معاف ہو جائیں گے۔“

☆ یہ حدیث نماز باجماعت کے بارے میں بالکل واضح ہے۔

☆ اس حدیث میں اللہ کے رسول صَلَّی اللہُ عَلَیْہِ وَاٰلِہٖ وَسَلَّمَ نے قرآن پڑھنے والوں کا اطلاق صرف امام پر کیا ہے، معلوم ہوا کہ باجماعت نماز میں قرآن پڑھنا صرف امام کی ذمہ داری ہے اور اگر امام و مقتدی سب کے ذمہ پڑھنا ہوتا تو امام کی تخصیص نہ کی جاتی۔

اس حدیث میں یہ بھی صراحت ہے کہ سورۃ فاتحہ صرف امام پڑھے گا۔ اسی لئے فرمایا کہ جب قرآن پڑھنے والا (امام) غیر المغضوب علیہم ولا الضالین کہے تو مقتدی آمین کہے۔

(۱۰۳) دلیل نمبر ۶

عن أبي هريرة رضي الله عنه عن النبي صلى الله عليه وسلم إذا أمن القارئ فأمنوا فإن الملائكة تؤمن.

(صحیح بخاری شریف: کتاب الدعوات۔ باب التأمین)

”حضرت ابو ہریرہ رضی اللہ عنہ سے منقول ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے

فرمایا جب قرآن پڑھنے والا آمین کہے تو تم بھی آمین کہو، بے شک فرشتے بھی آمین کہتے ہیں۔“

☆ گزشتہ حدیث کی طرح یہ حدیث بھی بڑی واضح ہے جو کہ نماز باجماعت کے بارے میں ہے اور اس میں بھی صرف امام کو پڑھنے والا قرار دیا گیا ہے گویا امام کے علاوہ باقی سب خاموش رہیں، البتہ جب امام آمین کہے تو مقتدی بھی آمین کہیں، اب اگر امام کی طرح مقتدی بھی پڑھنے لگ جائیں تو ان دونوں حدیثوں کی مخالفت لازم آئے گی۔

☆ الغرض صحیح بخاری شریف اور صحیح مسلم شریف کی ان دو حدیثوں سے بھی واضح ہو گیا کہ صرف امام ہی پڑھنے والا ہوتا ہے۔ مقتدی خاموش رہتے ہیں۔

(۱۰۴) دلیل نمبر ۷ حالت رکوع میں شمولیت

جو شخص رکوع کی حالت میں امام کے ساتھ شریک ہو جائے اس کی وہ رکعت مکمل شمار ہوتی ہے۔ حالانکہ اس نے سورۃ فاتحہ نہیں پڑھی۔ یہ بڑی واضح اور صریح دلیل ہے۔ قرأت فاتحہ مقتدی پر فرض نہیں ہے۔ درج ذیل بخاری شریف کی روایت سے یہی معلوم ہوتا ہے۔ نیز جمہور اسلاف امت کا مسلک بھی یہی ہے۔

(الف) عن أبي بكرة رضى الله عنه أنه انتهى إلى النبي صلى الله عليه وسلم وهو راكع فركع قبل ان يصل إلى الصف فذكر ذلك للنبي صلى الله عليه وسلم فقال زادك الله حرصاً ولا تعد. (صحیح بخاری: إذا ركع دون الصف)

ذکر ابن حجر رحمۃ اللہ علیہ عن الحسن عن الطبرانی فقال أیکم صاحب هذا النفس قال خشیت أن تفوتنی الركعة معک۔

(فتح الباری۔ إذا ركع دون الصف)

”حضرت ابو بکر رضی اللہ عنہ سے منقول ہے کہ جب وہ نبی اکرم صلی اللہ علیہ وسلم کے قریب پہنچے تو آپ صلی اللہ علیہ وسلم رکوع کی حالت میں تھے، تو حضرت ابو بکر رضی اللہ عنہ نے صف میں شامل ہونے سے پہلے ہی رکوع

کر لیا۔ جب نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے سامنے اس بات کا تذکرہ ہوا تو آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اللہ تعالیٰ تمہارے اس شوق کو بڑھائے، آئندہ ایسا نہ کرنا (کہ صف میں شامل ہونے سے پہلے ہی نماز شروع کر دو)۔“

حافظ ابن حجر عسقلانی فتح الباری شرح بخاری میں اس حدیث کے تحت لکھتے ہیں کہ طبرانی نے حضرت حسن رضی اللہ عنہ سے نقل کیا ہے کہ نماز کے بعد آنحضور صَلَّی اللہُ عَلَیْہِ وَاٰلِہٖ وَسَلَّمَ نے پوچھا کہ کس نے ایسا کیا تو حضرت ابو بکرہ رضی اللہ عنہ نے عرض کیا کہ میں نے ایسا کیا تا کہ آپ کے ساتھ میری یہ رکعت فوت نہ ہو جائے۔

☆ اس روایت سے معلوم ہوا کہ آنحضور صَلَّی اللہُ عَلَیْہِ وَاٰلِہٖ وَسَلَّمَ نے حضرت ابو بکرہ رضی اللہ عنہ کے شوق کو سراہتے ہوئے انہیں دعادی اور آئندہ صف میں شامل ہونے سے پہلے ہی نماز شروع کرنے سے روکا۔

☆ حضرت ابو بکرہ رضی اللہ عنہ جلدی سے رکوع میں شریک ہو گئے تا کہ یہ رکعت فوت نہ ہو جائے اور جب آپ صَلَّی اللہُ عَلَیْہِ وَاٰلِہٖ وَسَلَّمَ کے سامنے اس بات کا ذکر کیا تو آپ صَلَّی اللہُ عَلَیْہِ وَاٰلِہٖ وَسَلَّمَ نے انہیں نماز لوٹانے کا حکم نہیں دیا، گویا آنحضرت صَلَّی اللہُ عَلَیْہِ وَاٰلِہٖ وَسَلَّمَ نے بھی مہر تصدیق مثبت فرمادی کہ رکوع میں شامل ہونے والے کی وہ رکعت شمار ہوتی ہے۔

امام بیہقی رحمۃ اللہ علیہ کا استدلال

مشہور محدث امام بیہقی رحمۃ اللہ علیہ نے حضرت ابو بکرہ رضی اللہ عنہ کی یہ روایت اور حضرت ابو بکرہ رضی اللہ عنہ و حضرت زید بن ثابت رضی اللہ عنہ سے بھی یہی عمل نقل کیا جاتا ہے اور ان روایات کا عنوان قائم کرتے ہوئے یوں استدلال کیا ہے:

باب من رکع دون الصف وفي ذلك دليل على إدراك الركعة
ولولا ذلك لبات تكلفوه. (سنن بیہقی - ج ۲ - ص ۹۰)

”یہ باب ان لوگوں کے بیان میں ہے جنہوں نے صف تک پہنچنے سے پہلے ہی رکوع کر لیا اور یہ عمل دلیل ہے کہ اس سے ان کا مقصد اس

رکعت کو حاصل کرنا تھا۔ ورنہ انہیں اس جدوجہد کی کیا ضرورت تھی؟“

(ب) حضرات صحابہ کرام رضی اللہ عنہم کا نظریہ

ذیل میں رکوع کی حالت میں شامل ہونے والے مقتدی کی بابت حضرت زید بن ثابت رضی اللہ عنہ حضرت عبداللہ بن عمر رضی اللہ عنہ اور حضرت عبداللہ بن مسعود رضی اللہ عنہ کے آثار نقل کئے جاتے ہیں۔ یہ حضرات بھی اسی کے قائل ہیں کہ رکوع میں شامل ہونے والے مقتدی کی وہ رکعت شمار ہوتی ہے۔

ان زید ابن ثابت و ابن عمر کانا یفتیان الرجل اذا انتہی الی القوم و ہم رکوع ان یکبر تکبیرة و قد ادرك الرکعة قالوا وان وجدہم سجودا سجد معهم ولم یعتد بذلك۔

(مصنف عبدالرزاق۔ ج ۲۔ ص ۲۶۸)

”حضرت زید بن ثابت رضی اللہ عنہ اور حضرت عبداللہ بن عمر رضی اللہ عنہ فتویٰ دیا کرتے تھے کہ جو شخص جماعت کو رکوع کی حالت میں پائے وہ تکبیر کہہ کر رکوع کر لے تو اس نے اس رکعت کو پالیا، البتہ اگر وہ سجدہ کی حالت میں شریک ہو تو اس کی یہ رکعت شمار نہیں ہوگی۔“

عن ابن مسعود رضی اللہ عنہ قال من فاتہ الرکوع فلا یعتد بالسجود۔ (مصنف عبدالرزاق۔ ج ۲۔ ص ۲۸۱)

”حضرت عبداللہ بن مسعود رضی اللہ عنہ فرماتے ہیں کہ جس شخص کا رکوع چھوٹ جائے۔ اور وہ سجدہ میں شریک ہو تو اس کی یہ رکعت شمار نہیں ہوگی۔“

☆ مندرجہ بالا روایات اس مسئلہ میں بالکل صریح ہیں کہ رکوع میں شامل ہونے والے کی وہ رکعت شمار ہوتی ہے اور اس کا واضح مطلب یہ ہے کہ مقتدی پر سورۃ فاتحہ ضروری نہیں ورنہ ایسے شخص کی رکعت کیونکر شمار ہو سکتی ہے جس نے سورۃ فاتحہ نہیں پڑھی؟ مگر افسوس کہ ان صریح روایات کے باوجود بعض لوگ کہتے ہیں کہ رکوع میں شامل ہونے والے کی وہ رکعت شمار نہیں ہوگی۔

☆ حضور اکرم صَلَّوْا عَلَیْہِ وَسَلِّمُوا کی حدیث مبارک اور حضرت صحابہ کرام رضی اللہ عنہم کے ارشادات رکوع میں شامل ہونے والے مقتدی کی بابت صراحت سے منقول ہے جب کہ کسی ایک حدیث سے بھی اس صراحت کے ساتھ ثابت نہیں کہ رکوع میں شامل ہونے والے کی اس رکعت کا اعتبار نہیں۔

(ج) جمہور علماء امت کا مسلک

امام ابن تیمیہ رحمۃ اللہ علیہ نے فتاویٰ میں نواب صدیق حسن خاں رحمۃ اللہ علیہ نے بدور الأہلۃ میں علامہ شمس الحق عظیم آبادی رحمۃ اللہ علیہ نے عون المعبود میں اور علامہ شوکانی رحمۃ اللہ علیہ نے نیل الأوطار میں اس حقیقت کا اعتراف کیا ہے کہ جمہور علماء امت کا مسلک یہی ہے کہ رکوع میں شامل ہونے والے کی وہ رکعت شمار ہوگی امام ابن تیمیہ رحمۃ اللہ علیہ فرماتے ہیں:

والمسبوق إذا لم يتسع وقت قيامه لقراءة الفاتحة فإنه
یرکع مع إمامه ولا يتم الفاتحة باتفاق الأئمة وإن كان
فيه خلاف فهو شاذ۔ (مختصر فتاویٰ ابن تیمیہ - ص ۵۹)

”جماعت میں تاخیر سے شامل ہونے والے شخص کو سورۃ فاتحہ پڑھنے کا وقت نہ ملے تو وہ امام کے ساتھ رکوع میں شامل ہو جائے اور فاتحہ نہ پڑھے۔ اس پر تمام ائمہ رحمۃ اللہ علیہم کا اتفاق ہے اور اس سلسلہ میں اختلاف کی حیثیت شذوذ کے مترادف ہے۔“

نواب صدیق حسن خاں رحمۃ اللہ علیہ لکھتے ہیں:

واعتماد لاحق برکعتی کہ رکوعش دریافتہ مذہب جمہور است مگر جماعتی از
اہل علم در آن خلاف کردہ۔ (بدور الأہلۃ)

جمہور علماء کا مسلک یہ ہے کہ رکوع میں ملنے والے کی پوری رکعت شمار ہوگی مگر

بعض علماء اس کے مخالف ہیں:

الغرض موصوف کو بھی اس حقیقت کا اعتراف ہے کہ جمہور کا مسلک یہی ہے۔ یہ

الگ بات ہے کہ موصوف اپنی مسلکی مجبوریوں کی وجہ سے جمہور علماء کا راستہ چھوڑ گئے ہیں۔

مشہور غیر مقلد عالم علامہ شمس الحق عظیم آبادی رحمۃ اللہ علیہ نے عون المعبود میں لکھا ہے

کہ علامہ شوکانی رحمۃ اللہ علیہ نے ابتداء نیل الاوطار میں یہی فرمایا ہے کہ رکوع میں شامل ہونے سے وہ رکعت شمار نہیں ہوتی لیکن بالآخر فتح الربانی فی فتاویٰ الشوکانی میں اس قول سے رجوع کیا اور جمہور کے مسلک کو راجح قرار دیا چونکہ اس کے دلائل موجود ہیں۔ ملاحظہ ہو۔

(عون المعبود: الرجل یدرک الإمام ساجداً)

الغرض بخاری شریف کی روایت حضرات صحابہ کرام رضی اللہ عنہم کے فتاویٰ اور جمہور علماء امت کے مسلک سے معلوم ہو گیا کہ رکوع میں شامل ہونے والے کی رکعت شمار ہوتی ہے اور علامہ شوکانی رحمۃ اللہ علیہ نے غیر مقلد ہونے کے باوجود بالآخر اسی موقف کو راجح قرار دیا چونکہ یہ موقف دلائل کے اعتبار سے بہت مضبوط ہے اور یہ اس بات کی واضح دلیل ہے کہ مقتدی پر فاتحہ پڑھنا ضروری نہیں ہے۔

(۱۰۵) دلیل نمبر ۷ مقتدی بالکل قرأت نہ کرے

عن عطاء بن یسار أنه أخبره أنه سأل زيد بن ثابت رضي
الله عنه عن القراءة مع الإمام فقال لا قراءة مع الإمام
في شيعي. (صحيح مسلم: سجود التلاوة)

”حضرت عطاء بن یسار نے حضرت زید بن ثابت رضی اللہ عنہ سے پوچھا کہ امام کے ساتھ ساتھ مقتدی کو بھی قرأت کرنی چاہئے یا نہیں تو صحابی رسول صلی اللہ علیہ وسلم حضرت زید بن ثابت رضی اللہ عنہ نے جواب دیا کہ کسی نماز میں بھی مقتدی کو امام کے ساتھ قرأت نہیں کرنی چاہئے۔“

☆ صحیح مسلم شریف کی یہ روایت امام اور مقتدی کے مسئلہ میں بالکل واضح ہے۔

☆ اس حدیث میں مقتدی کو امام کے ساتھ پڑھنے سے صراحت کے ساتھ روک دیا گیا ہے۔

☆ فی شیعہ کے الفاظ بتا رہے ہیں کہ امام کی موجودگی میں مقتدی کو کسی قسم کی قرأت نہیں کرنی چاہئے نہ تو سورۃ فاتحہ اور نہ ہی کوئی اور سورۃ۔

☆ نیز شیعہ کے الفاظ سے معلوم ہوا کہ سری و جہری ہر قسم کی نماز میں مقتدی کو امام کے پیچھے پڑھنے کی اجازت نہیں ہے۔

(۱۰۶) دلیل نمبر ۸۔ امام کی قرأت مقتدی کے لئے کافی ہے

عن نافع أن ابن عمر رضی اللہ عنہما کان إذا سئل هل یقرأ خلف الإمام؛ قال إذا صلی أحد کم خلف الإمام فحسبه قراءة الإمام وإذا صلی وحده فلیقرأ قال وكان عبد اللہ بن عمر لا یقرأ خلف الإمام۔

(موطا امام مالک: ترک القراءة خلف الإمام)

”حضرت نافع فرماتے ہیں کہ جب حضرت عبد اللہ بن عمر رضی اللہ عنہما سے سوال کیا جاتا کہ کیا مقتدی امام کے پیچھے قرأت کرے؟ تو آپ رضی اللہ عنہما فرماتے کہ جب کوئی شخص امام کے پیچھے نماز پڑھتا ہے تو امام کی قرأت اس کے لئے کافی ہے، البتہ جب وہ اکیلا نماز پڑھے تو پھر قرأت کرے۔ حضرت نافع فرماتے ہیں کہ خود حضرت عبد اللہ بن عمر رضی اللہ عنہما بھی امام کے پیچھے نہیں پڑھتے تھے۔“

علامہ نیموی رحمہ اللہ نے آثار السنن۔ ج ۱۔ ص ۸۹ پر اس روایت کو صحیح کہا ہے۔

(۱۰۷) دلیل نمبر ۸

عن ابن عمر رضی اللہ عنہما أنه کان یقول من صلی وراء الإمام کفاه قراءة الإمام قال قال البیهقی هذا هو الصحیح عن ابن عمر رضی اللہ عنہما من قوله۔

(سنن بیہقی: من قال لا یقرأ خلف الإمام)

”حضرت ابن عمر رضی اللہ عنہما فرمایا کرتے تھے کہ جو شخص امام کی اقتداء میں نماز پڑھے اس کے لئے امام کی قرأت کافی ہے۔ امام بیہقی فرماتے ہیں کہ حضرت ابن عمر رضی اللہ عنہما کا یہی قول صحیح ہے۔“

☆ حضرت عبد اللہ بن عمر رضی اللہ عنہما کی دونوں روایات میں باجماعت نماز کی صراحت موجود ہے۔

☆ حضرت عبداللہ بن عمر رضی اللہ عنہما نے بالکل وضاحت سے بتا دیا کہ امام کی قرأت مقتدی کے لئے کافی ہے۔

☆ یہاں یہ بھی تصریح موجود ہے کہ صرف منفرد قرأت کرے گا۔

☆ حضرت عبداللہ بن عمر رضی اللہ عنہما جیسے جلیل القدر صحابی کا مسلک و معمول بھی یہی تھا کہ امام کے پیچھے مقتدی کو سورۃ فاتحہ اور سورۃ نہیں پڑھنی چاہئے۔

(۱۰۸) دلیل نمبر ۱۰۔ امام کے پیچھے قرأت نہیں ہے

عن جابر رضی اللہ عنہ یقول من صلی رکعة لم یقرأ فیہا
بأمر القرآن فلم یصل إلا أن یكون وراء الإمام۔ (حسن صحیح)

(ترمذی: ترک القراءة خلف الإمام، موطا امام مالک، باب تجب قراءة فاتحة الكتاب)

”حضرت جابر رضی اللہ عنہ فرماتے ہیں کہ جس نے ایک رکعت میں بھی سورۃ فاتحہ نہیں پڑھی اس کی نماز صحیح نہیں ہوئی، لایہ کہ وہ امام کے پیچھے ہو۔“

☆ اس حدیث میں حضرت جابر رضی اللہ عنہ نے سورۃ فاتحہ کا مسئلہ بالکل واضح فرمادیا کہ منفرد ہر رکعت میں سورۃ فاتحہ پڑھے گا۔

☆ جو شخص امام کی اقتداء میں نماز پڑھے وہ سورۃ فاتحہ نہیں پڑھے گا۔

☆ اس حدیث میں سورۃ فاتحہ کی تعیین بھی ہے اور نماز باجماعت کی تصریح بھی ہے لیکن پھر بھی بعض لوگ کہتے ہیں کہ نماز باجماعت میں مقتدی سورۃ فاتحہ ضرور پڑھے۔

(۱۰۹) دلیل نمبر ۱۱۔ مقتدی چاروں رکعات میں سورۃ فاتحہ پڑھے

عن ابراهیم أن عبد الله بن مسعود رضی اللہ عنہ لم یقرأ
خلف الإمام لا فی الرکعتین الأولین ولا فی غیرہما۔

(تجامع البسائید، ج ۱، ص ۳۱۰)

”حضرت ابراہیم رضی اللہ عنہ فرماتے ہیں کہ حضرت عبداللہ بن مسعود رضی اللہ عنہ امام کے پیچھے قرأت نہیں کیا کرتے تھے نہ تو پہلی دو رکعتوں میں اور نہ

ہی آخری دو رکعتوں میں۔“

☆ اس روایت سے بھی صراحتاً معلوم ہو گیا کہ امام کے پیچھے چاروں رکعات میں مقتدی قرأت نہیں کرے گا۔

☆ قرأت کا لفظ سورۃ فاتحہ اور زائد سورۃ دونوں کو شامل ہے لہذا مقتدی نہ تو سورۃ فاتحہ پڑھے گا نہ ہی کوئی سورۃ۔

(۱۱۰) دلیل نمبر ۱۲۔ جمہور صحابہ کرام رضی اللہ عنہم اور جمہور علماء عظیم امت کا مسلک

امام ابن تیمیہ رحمۃ اللہ علیہ کی تحقیق پر حضرات غیر مقلدین بہت اعتماد کرتے ہیں۔ لہذا ذیل میں ان کی تحقیق پیش کی جا رہی ہے جس میں انہوں نے قرآن و سنت کو بنیاد بنایا ہے:

والأمر باستماع قراءة الإمام والإنصات له مذکور فی القرآن وفی السنة الصحیحة وهو اجماع الأمة فیما زاد علی الفاتحة وهو قول جماہیر السلف من الصحابة وغيرهم فی الفاتحة وغيرها۔ (رسائل دینیة: تنوع العبادات ص ۵۵)

”امام کی قرأت سننے اور خاموش رہنے کا حکم قرآن کریم اور احادیث صحیحہ سے ثابت ہے، سورۃ فاتحہ اور اس کے بعد والی سورۃ کی بابت جمہور صحابہ کرام رضی اللہ عنہم اور دیگر علماء امت کا یہی مسلک اور سورۃ فاتحہ کے بعد والی سورۃ کی قرأت کے وقت مقتدی کے سننے اور خاموش رہنے پر تو ساری امت کا اجماع ہے۔“

(۱۱۱) خلاصہ کلام

گزشتہ تحقیق سے واضح ہو گیا کہ :

- ۱- قرآنی نقطہ نظر سے مقتدی کو امام کی قرأت سننے اور خاموش رہنے کا حکم ہے۔
- ۲- امام کے پیچھے سورۃ فاتحہ پڑھنا قرآن کریم سے ثابت نہیں ہے۔
- ۳- جو مسئلہ قرآن کریم سے ثابت ہے وہ اس پر مسئلہ راجح ہے جو قرآن کریم سے ثابت نہیں ہے۔

- ۴- احادیث صحیحہ مرفوعہ سے صراحت کے ساتھ ثابت ہو گیا کہ قرآن پڑھنا امام کی ذمہ داری ہے اور مقتدی کے ذمہ خاموش رہنا ہے۔
- ۵- کسی صحیح مرفوع حدیث سے اس صراحت کے ساتھ یہ ثابت نہیں کہ باجماعت نماز میں مقتدی پر سورۃ فاتحہ پڑھنا لازم ہے۔
- ۶- جو مسئلہ احادیث صحیحہ مرفوعہ سے صراحت کے ساتھ ثابت ہے وہ بہر حال اس مسئلہ پر راجح ہے جو کسی صحیح و مرفوع حدیث سے صراحتاً ثابت نہیں ہے۔
- ۷- جمہور صحابہ کرام رضی اللہ عنہم کے واضح ارشادات سے معلوم ہو گیا کہ مقتدی کو سورۃ فاتحہ نہیں پڑھنی چاہئے۔
- ۸- بعض حضرات صحابہ رضی اللہ عنہم سے فاتحہ خلف الامام کے جو اقوال منقول ہیں وہ یا تو ضعیف ہیں یا ان میں نماز باجماعت کی صراحت نہیں یا وہ منسوخ ہیں یعنی اس زمانہ سے متعلق ہیں جب ممانعت والا حکم نازل نہیں ہوا تھا اور اگر کچھ صحیح آثار بھی ہوں تو ظاہر ہے کہ قرآن و حدیث و جمہور صحابہ رضی اللہ عنہم والے دلائل کو اولیت حاصل ہوگی۔
- ۹- جو مسئلہ جمہور صحابہ کرام رضی اللہ عنہم سے وضاحت و صراحت کے ساتھ منقول ہے وہ یقیناً راجح ہے اس مسئلہ کے دلائل میں صراحت و وضاحت اور قوت نہیں ہے۔
- لہذا: ہر شخص کو اپنی پوری نماز قرآن کریم کے واضح ارشادات پیارے نبی صَلَّی اللہُ عَلَیْہِ وَاٰلِہٖ وَسَلَّمَ کی روشن تعلیمات اور جمہور صحابہ کرام رضی اللہ عنہم کی روایات کے مطابق پڑھنی چاہئے کہ اگر وہ منفرد ہے تو ہر رکعت میں سورۃ فاتحہ اور سورۃ پڑھے لیکن اگر وہ مقتدی سے تو سورۃ فاتحہ اور سورۃ نہ پڑھے۔ اس کے باوجود اگر کسی کافر قہ وارانہ تعصب اور مسلکی وابستگی آڑے آئے تو خدا را سے بالائے طاق رکھ دے۔
- نوٹ: آج کل کچھ لوگ فاتحہ خلف الامام کے مسئلہ میں بہت مبالغہ آرائی سے کام لے رہے ہیں اور یہ پروپیگنڈہ کرتے ہیں۔ کہ اہل سنت و جماعت کے پاس امام کے پیچھے فاتحہ نہ پڑھنے کی کوئی دلیل نہیں ہے۔ لہذا اس مسئلہ کو قدرے تفصیل سے بیان کر دیا ہے اور مخالفین کے اہم دلائل کا تجزیہ بھی کر دیا گیا ہے تاکہ انصاف پسند طبائع اصل حقیقت حال کا اندازہ کر سکیں۔

آمین

(۱۱۲) (الف) جب امام سورۃ فاتحہ مکمل کر چکے تو مقتدی آہستہ سے آمین کہے۔ یہی اولیٰ ہے۔

عن أبي هريرة رضي الله عنه أن رسول الله صلى الله عليه وسلم قال إذا قال أحدكم آمين وقالت الملائكة في السماء آمين، فوافقت أحداها الاخرى غفر له ما تقدم من ذنبه. (بخاری: فضل التامین)

”حضرت ابو ہریرہ رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب تم میں سے کوئی آمین کہے اور آسمان میں ملائکہ بھی کہیں اور ایک دوسری میں موافقت ہو جائے تو آمین کہنے والے کے سابقہ گناہ معاف ہو جاتے ہیں۔“

قال ابن منیر فی ذکر مناسبتہ الباب بأن التامین دعاء وقال إن التامین قائم مقام التلخیص بعد البسط فالداعی فصل المقاصد والہو من أتى بکلمة تشہل جمیعاً۔

(فتح الباری شرح بخاری: ج ۲، ص ۲۶۳)

”ابن منیر باب کے ساتھ حدیث کی مناسبت کے ذیل میں لکھتے ہیں کہ آمین دعا ہے اور آمین تفصیل کے بعد اختصار کے مترادف ہے، امام نے اپنے مقاصد و مطالب کو تفصیلاً ذکر کیا اور اس پر آمین کہنے والا صرف یہ کلمہ کہتا ہے جو ساری دعا کو شامل ہے۔“

اور آمین کا معنی ہے:

اللہم استجب

”اللہ اس دعا کو قبول فرما۔“

نیز:

کذلک یکون

”اے اللہ ایسا ہی ہو جائے۔“

(۱۱۳) جب یہ ثابت ہوا کہ آمین دعا ہے تو اللہ تعالیٰ کے ہاں پسندیدہ دعا وہ ہے جس میں عاجزی اور اخفاء ہو۔

ارشادِ بانی ہے:

ادعوا ربکم تضرعاً وخفیةً إنه لا یحب المعتدین:

(الاعراف ۵۵)

”اللہ سے دعا کرو گڑ گڑا کر اور خفیہ وہ حد سے بڑھنے والوں کو دوست نہیں رکھتا۔“

اس آیت کے ذیل میں ابن کثیر رحمۃ اللہ علیہ نقل فرماتے ہیں۔

عن أبي موسى الأشعري رضي الله عنه قال رفع الناس أصواتهم بالدعاء فقال رسول الله صلى الله عليه وسلم أيها الناس أربعو على أنفسكم فانكم لا تدعون أصم ولا غائباً إن الذين تدعونهم سمیع قریب۔

(تفسیر ابن کثیر۔ ج ۲۔ ص ۲۲۱)

”حضرت ابو موسیٰ اشعری رضی اللہ عنہ فرماتے ہیں کہ لوگوں نے دعا میں اپنی آوازوں کو بلند کرنا شروع کر دیا۔ تو رسول اللہ صلی اللہ علیہ وآلہ وسلم نے فرمایا۔ اے لوگو! میانہ روی سے کام لو تم کسی بہرے یا غائب شخص کو نہیں پکار رہے، جس کو تم پکارتے ہو وہ ہر بات کو سننے والا ہے نزدیک ہے۔“

اس تفصیل سے معلوم ہوا کہ:

● جس کی آمین فرشتوں کی آمین کے موافق ہوگی۔ اس کے سابقہ گناہ بخش دیئے جائیں گے۔

● آمین دعا ہے۔

● اللہ تعالیٰ نے دعا میں اخفاء پوشیدگی، اور عاجزی کا حکم دیا ہے۔

● جو لوگ اونچی آواز سے دعا کرتے تھے نبی اکرم صلی اللہ علیہ وآلہ وسلم نے ان کو روکا۔

● اللہ تعالیٰ ہر آواز کو سننے والے اور ہر شخص کے قریب ہے۔

لہذا آہستہ آواز سے آمین کہنی چاہئے چونکہ یہی طریقہ اللہ تعالیٰ کے ہاں زیادہ پسندیدہ ہے۔

(۱۱۴) (ج) بعض علماء کا کہنا ہے کہ آمین ذکر ہے۔ اس صورت میں بھی اس کا اخفا اولیٰ ہے۔

چونکہ ارشادِ ربانی ہے:

وَاذْكُرْ رَبَّكَ فِي نَفْسِكَ تَضَرَعًا وَخِيفَةً وَدُونَ الْجَهْرِ
مِنَ الْقَوْلِ. (اعراف-۲۰۵)

اسی لئے امام ابوحنیفہ رحمۃ اللہ علیہ نے ایک مختصر سے جملہ میں سارے مسئلہ کو حل کر دیا کہ: اگر آمین دعا ہو تو سورۃ اعراف کی آیت نمبر ۵۵ کی رو سے آمین آہستہ کہنی چاہئے اور اگر آمین ذکر ہو تب بھی سورہ اعراف کی آیت نمبر ۲۰۵ کی رو سے آہستہ کہنی چاہئے۔

ا۔ ارشادِ نبوی ہے:

عن أبي هريرة رضي الله عنه قال قال رسول الله صلى الله عليه وسلم يعلمنا يقول لا تبادروا الامام اذا كبر فكبروا اذا قال ولا الضالين تقولوا آمين : واذا ركع فاركعوا واذا قال سمع الله لمن حمده فقولوا اللهم ربنا لك الحمد. (مسلم: النهي عن مبادرة الامام بالتكبير وغيره)

”حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم ہمیں تعلیم دیتے تھے۔ آپ فرماتے ہیں امام سے جلدی نہ کرو، جب وہ تکبیر کہے پھر تم تکبیر کہو اور جب وہ ولا الضالین کہے، تو تم آمین کہو اور جب وہ رکوع کرے تو تم رکوع کرو اور جب وہ سمع اللہ لمن حمده کہے تو تم اللهم ربنا لك الحمد کہو۔“

اس روایت میں ارشاد ہوا کہ امام کے ولا الضالین کہنے پر تم آمین کہو اور اسی روایت میں ہے کہ امام کے سمع اللہ لمن حمده کہنے پر اللهم ربنا لك الحمد کہو، ظاہر ہے کہ اللهم ربنا لك الحمد آہستہ آواز میں کہا جاتا ہے اور بعینہ اسی قسم کے الفاظ آمین

کہنے کے لئے استعمال ہوئے ہیں۔ لہذا دلالت حدیث سے معلوم ہوا کہ آمین بھی آہستہ آواز سے ہی کہنی چاہئے۔

(د) فرمان عمر رضی اللہ عنہ

عن أبي معمر عن عمر بن الخطاب رضي الله عنه أنه قال
يخفي الامام اربعاً، التعوذ، وبسم الله الرحمن الرحيم،
وأمين، وربنا لك الحمد. (یعنی شرح ہدایہ۔ ج ۱۔ ص ۶۲)

ابو معمر حضرت عمر رضی اللہ عنہ کا ارشاد نقل کرتے ہیں امام چار چیزوں کو
آہستہ آواز سے کہے۔

- ۱- اعوذ باللہ
- ۲- بسم اللہ الرحمن الرحیم۔
- ۳- آمین۔
- ۴- ربنا لك الحمد۔

حضرت عمر رضی اللہ عنہ و علی رضی اللہ عنہ کا طریقہ

عن أبي وائل قال لم يكن عمرو على يجهران بسم الله
الرحمن الرحيم ولا بأمين. (الجواهر النقي۔ ج ۲۔ ص ۴۸)

”حضرت ابو وائل رضی اللہ عنہ فرماتے ہیں کہ دوسرے خلیفہ راشد حضرت عمر
رضی اللہ عنہ اور چوتھے خلیفہ راشد حضرت علی رضی اللہ عنہ کا معمول بھی یہی تھا کہ وہ
بسم اللہ الرحمن الرحیم اور آمین بلند آواز سے نہیں کہتے تھے۔“

فرمان حضرت ابن مسعود رضی اللہ عنہ

عن عبد الله بن مسعود رضي الله عنه قال يخفي الامام
ثلاثاً الاستعاذة وبسم الله الرحمن الرحيم، وأمين.

(المحلی۔ ج ۳۔ ص ۱۸۴)

”حضرت عبداللہ بن مسعود رضی اللہ عنہ فرماتے ہیں کہ امام تین چیزوں کو

آہستہ کہتے۔ تعوذ، بسم اللہ الرحمن الرحیم اور آمین۔“

(۱۱۵) اس تحقیق کے بعد یہ نتائج نکھر کر سامنے آگئے ہیں۔

● قرآنی تعلیمات کی رو سے آمین آہستہ کہنی چاہئے۔

صحیح مسلم شریف میں نبی اکرم صلی اللہ علیہ وآلہ وسلم کے ارشاد سے بھی معلوم ہوا کہ ربنا

لک الحمد کی طرح آمین بھی آہستہ آہستہ آواز سے کہنی چاہئے۔

● آہستہ آمین کی ترجیح کے لئے اتنا کافی ہے کہ آیات قرآنیہ اور مسلم کی حدیث

سے یہی معلوم ہوتا ہے۔

● قرآن کریم کی کسی ایک آیت سے بھی اونچی آمین کا ثبوت نہیں ملتا۔

● کسی صحیح حدیث میں آمین اونچی کہنے کا حکم نہیں دیا گیا۔

● اونچی آمین کی بابت جو روایات بیان کی جاتی ہیں سب ضعیف ہیں۔

● آج کل کچھ لوگ مصر ہیں کہ آمین ہمیشہ اونچی آواز سے کہنی چاہئے، لیکن وہ جتنی

روایات کا سہارا لیتے ہیں (قطع نظر اس کے کہ وہ ضعیف ہیں) ان میں ایک آدھ

دفعہ اونچی آمین کہنے کا ذکر ہے لہذا ان سے ہمیشہ والا دعویٰ ثابت نہیں ہوتا۔

● حدیث کا علم رکھنے والے حضرات کا کہنا ہے کہ جس روایت میں اونچی آمین کا

ذکر ہو تو وہ حاضرین کی تعلیم کے لئے ہے۔ چونکہ بہت سی روایات میں ہے کہ

آپ صلی اللہ علیہ وآلہ وسلم سورۃ فاتحہ کے بعد چند لمحے خاموش رہتے تھے۔ لہذا ایک آدھ

دفعہ اونچی آمین کہہ کر حاضرین کو بتا دیا کہ سورۃ فاتحہ کے بعد خاموشی والے لمحات

میں یہ کلمہ کہا جاتا ہے، جیسا کہ دیگر روایات میں ہے کہ کبھی آپ صلی اللہ علیہ وآلہ وسلم ظہر

وعصر میں ایک آدھ آیت اونچی پڑھ لیتے تاکہ نئے آنے والے حضرات کو معلوم

ہو جائے کہ قرأت ہو رہی ہے نیز مسلم میں ہے کہ حضرت عمر رضی اللہ عنہ نے ایک دفعہ

سبحانک اللہ بلند آواز سے پڑھا تعلیم کے لئے اب اس سے یہ نتیجہ نکالنا صحیح

نہیں کہ ظہر وعصر میں ایک آیت اور نماز کے شروع میں سبحانک اللہ بلند

آواز سے کہنا چاہئے۔ بعینہ یہی کیفیت آمین کی بھی ہے۔

● اگر اونچی آمین کہنا آپ صَلَّى اللهُ عَلَيْهِ وَسَلَّمَ کا معمول ہوتا تو صحیح احادیث کے ذخیرہ میں اس کا ذکر کثرت سے ملتا کہ جن حضرات صحابہ رضی اللہ عنہم نے آپ صَلَّى اللهُ عَلَيْهِ وَسَلَّمَ کے اشارہ اور اس کی کیفیت تک کو نقل کیا ہے وہ اس عظیم عمل کو ضرور نقل کرتے، لیکن ایسا نہیں، یہی وجہ ہے کہ امام بخاری رضی اللہ عنہ نے اونچی آمین کا عنوان باندھا ہے لیکن اونچی آمین کی کوئی صحیح مرفوع حدیث نقل نہیں کی۔

اس لئے علامہ نیموی رحمہ اللہ فرماتے ہیں:

لم يثبت الجهر بالتأمين عن النبي صلى الله عليه وسلم
ولا عن الخلفاء الاربعة وما جاء في الباب فهو لا يخلو من
شيعي. (آثار السنن - ج ۱ - ص ۹۴)

”بلند آواز سے آمین کہنا نہ تو نبی اکرم صَلَّى اللهُ عَلَيْهِ وَسَلَّمَ سے ثابت ہوا اور نہ ہی چاروں خلفاء اور جو کوئی روایت اس سلسلہ میں پیش کی جاتی ہیں۔ وہ جرح و تنقید سے خالی نہیں۔“

◆ مناسب معلوم ہوتا ہے کہ ذیل میں بعض ایسی روایات کی نشاندہی کر دی جائے۔

- ۱- ام الحصین رضی اللہ عنہا کی روایت ہے کہ أنها صلت خلف رسول الله صلى الله عليه وسلم فلما قال ولا الضالين قال آمين فسمعتة وهي في صف النساء۔
- ۲- عن أبي هريرة رضي الله عنه قال كان رسول الله صلى الله عليه وسلم إذا تلا غير المغضوب عليهم ولا الضالين قال آمين. حتى يسمع من يليه من الصف الأول. وزاد بن ماجه في رتج بها المسجد۔
- ۳- عن علي أنه سمع النبي صلى الله عليه وسلم يقول آمين حين يفرغ من قراءة أم الكتاب۔

جائزہ دلیل نمبر ۱

عن ام الحصين أنها صلت...

اس میں ایک راوی اسماعیل بن مسلم مکی۔ جس کو علامہ بیہقی رحمہ اللہ نے مجمع الزوائد - ج ۱ - ص ۲۶۳ میں اور شوکانی رحمہ اللہ نے نیل الاوطار میں ضعیف قرار دیا ہے۔ باقی اگلے صفحہ پر

سورة

(۱۱۶) سورة فاتحہ کے بعد امام اور منفرد کوئی اور سورة ایک بڑی آیت، یا تین چھوٹی آیات پڑھیں۔

ظہر، عصر، عشاء اور مغرب کی پہلی اور دو رکعتوں میں فاتحہ کے ساتھ کوئی اور سورت ملائیں آخری رکعات میں صرف سورة فاتحہ پڑھیں۔

پچھلے صفحہ کا باقی حاشیہ علامہ مبارک پوری رحمۃ اللہ علیہ کہتے ہیں: کہ ابن مبارک رحمۃ اللہ علیہ نے اس کو ضعیف قرار دیا ہے اور امام احمد رحمۃ اللہ علیہ فرماتے ہیں۔ منکر الحدیث۔ (تحفۃ الاحوذی۔ ج ۲۔ ص ۹۸)

جائزہ دلیل نمبر ۲

علیٰ ابی ہریرہ رضی اللہ عنہ قال کان رسول اللہ صلی اللہ علیہ وآلہ

وسلم اذا تلا غیر المغضوب علیہم ولا الضالین

(الف) اس میں ایک راوی بشر بن رافع ہے جس کو امام بخاری رحمۃ اللہ علیہ امام ترمذی رحمۃ اللہ علیہ امام نسائی رحمۃ اللہ علیہ اور ابن

حصین رحمۃ اللہ علیہ نے ضعیف قرار دیا ہے۔ (نصب الرأیۃ۔ ج ۱۔ ص ۳۷۱)

علامہ بیہقی رحمۃ اللہ علیہ فرماتے ہیں:

ابو الأسباط بشر بن رافع وقد اجمعوا علی ضعفہ (مجمع الزوائد۔ ج ۱۔ ص ۱۹۲)

تمام علماء کا اجماع کہ ابو الأسباط بن رافع ضعیف ہیں۔

(ب) اس کی سند میں دوسرا راوی ابو عبد اللہ بن عم ابی ہریرہ ہے۔

و ابو عبد اللہ ہذا لا یصرف لہ حال ولا روی عنہ غیر بشر والحديث لا

یصح. (نصب الرأیۃ ج ۱۔ ص ۳۷۱)

ابو عبد اللہ یہ راوی مجہول ہے اور بشر بن رافع کے علاوہ کسی اور نے اس سے نقل نہیں کیا۔ لہذا یہ حدیث

صحیح نہیں ہے۔

جائزہ دلیل نمبر ۳

عن علیٰ أنه سمع النبی صلی اللہ علیہ وسلم.....

اس روایت کی بابت ابن ابی حاتم فرماتے ہیں ”هذا عندی خطأ“ میرے ہاں یہ غلط ہے نیز اس

میں ابن ابی لیلیٰ ہے جس کا حافظہ خراب ہو گیا تھا۔ (تلخیص البحر۔ ص ۲۳۸) باقی اگلے صفحہ پر

عن أبي قتادة عن ابيه أن النبي صلى الله عليه وسلم كان يقرأ في الظهر و في الأوليين بأم الكتاب وسورتين و في الركعتين الاخيريين بأم الكتاب وليس معنا الاية و يطول في الركعة الاولى ما لا يطول في الركعة الثانية. وهكذا في العصر وهكذا في الصبح.

(بخاری: ما یقرأ فی الاخریین بفاتحة الكتاب)

پچھلے صفحہ کا باقی حاشیہ

جائزہ دلیل نمبر ۴

عن أبي هريرة رضي الله عنه قال كان رسول الله صلى الله عليه وسلم إذا فرغ من أم القرآن رفع صوته فقال آمين.

حضرت ابو ہریرہ رضی اللہ عنہ سے منسوب اس حدیث کا مدار اسحاق بن ابراہیم پر ہے اس کی بابت ملاحظہ ہو: اسحاق بن ابراہیم بن العلاء الزبیدی. قال النسائي ليس بثقة، وقال ابوداؤد ليس بشيء، وكذبه محدث حصص محمد بن عوف.

(میزان الاعتدال - ج ۱ - ص ۱۸۱)

اسحاق بن ابراہیم زبیدی کی بابت امام نسائی رحمہ اللہ فرماتے ہیں وہ قابل اعتماد نہیں ہے۔ امام ابوداؤد رحمہ اللہ فرماتے ہیں۔ حدیث کے میدان میں اس کی کوئی حیثیت نہیں۔ حمص کے شیخ الحدیث محمد بن عوف نے اس کو جھوٹا کہا ہے۔

جائزہ دلیل نمبر ۵

قارئین پر واضح رہے کہ بعض روایات حضرت وائل بن حجر رضی اللہ عنہ سے منقول ہیں ان میں اونچی آمین کے مختلف الفاظ ہیں جو صرف تعلیم کے لئے ہیں اور حضرت وائل رضی اللہ عنہ کی ان روایات میں تعلیم کی خصوصیت اس لحاظ سے بھی ہے کہ وہ چند دن آنحضور ﷺ کی خدمت میں حاضری کے لئے آئے تھے۔ تاکہ وہ براہ راست کچھ باتیں سیکھ لیں۔ اس مناسبت سے آنحضور ﷺ نے ان کی تعلیم کے لئے بتا دیا کہ سورۃ فاتحہ کے بعد آمین کہی جاتی ہے۔ اگر آنجناب ﷺ حسب سابق سورۃ فاتحہ کے بعد ایک لمحہ خاموش رہتے اور آہستہ آمین ہی کہتے تو حضرت وائل کو یہ پتہ نہ چلتا کہ اس موقع پر یہ کلمہ کہا جاتا ہے۔ الغرض حضرت وائل سے منقول روایت میں مسئلہ آمین کے اونچا کہنے پر استدلال نہیں کیا جاسکتا۔

”حضرت ابوقتادہ اپنے والد سے نقل کرتے ہیں کہ نبی اکرم صَلَّوْا اللّٰهَ عَلَیْہِ الْبَرَکَاتِ کی عادت مبارکہ یہ تھی کہ ظہر اور عصر کی پہلی دو رکعتوں میں سورۃ فاتحہ کے ساتھ دو سورتیں اور آخری دو رکعتوں میں صرف سورۃ فاتحہ پڑھتے تھے اور کبھی کبھار ہمیں ایک آیت سنا دیتے تھے اور پہلی رکعت کو دوسری رکعت سے لمبا ادا کرتے تھے، عصر اور صبح میں بھی یوں ہی کرتے۔“

ظہر اور عصر میں آہستہ قرأت

(۱۱۷) امام اور منفرد ظہر، عصر میں قرأت آہستہ کریں، فجر، نماز جمعہ، نماز عیدین، وتر (باجماعت) میں امام بلند آواز سے قرأت کرے، مغرب اور عشاء کی پہلی دو رکعتوں میں بلند اور بقیہ میں آہستہ قرأت کرے۔

عن أبي معمر قال قلت لخباب بن الارت، أكان النبي صلى الله عليه وسلم يقرأ في الظهر والعصر؟ قال نعم، قال قلت بأبي شيبٍ كنتم تعلمون قرأته؟ قال بأضطراب لحيته. (بخاری: باب القراءة في العصر)

”حضرت ابو معمر نے حضرت خباب رضی اللہ عنہ سے پوچھا کہ کیا نبی اکرم صَلَّوْا اللّٰهَ عَلَیْہِ الْبَرَکَاتِ ظہر، عصر میں قرأت کیا کرتے تھے؟ فرمایا ”ہاں“ ابو معمر نے عرض کیا آپ کو کیسے معلوم ہوتا تھا؟ فرمایا آپ صَلَّوْا اللّٰهَ عَلَیْہِ الْبَرَکَاتِ کی داڑھی مبارکہ کے ہلنے سے معلوم ہو جاتا کہ آپ پڑھ رہے ہیں۔“

(۱۱۸) رفع یدین (ہاتھوں کو اٹھانا)

قرأت سے فارغ ہو کر سیدھا رکوع میں چلا جائے اور رفع یدین نہ کرے، اس طرح رکوع سے اٹھتے ہوئے اور تیسری رکعت کے لئے کھڑے ہوتے وقت بھی رفع یدین نہ کرے چونکہ قرآن قریم، حدیث شریف، حضرات صحابہ کرام رضی اللہ عنہم کا تعامل اور بہت سے اسلاف کا یہی عمل رہا لہذا یہی اولیٰ اور بہتر ہے۔

(۱۱۹) دلیل نمبر ۱، نماز نبوی

قال عبد اللہ بن مسعود رضی اللہ عنہ الا اصلی بکم صلوة رسول اللہ صلی اللہ علیہ وسلم، فصلی فلم یرفع یدیه إلا فی اول مرة۔ (حدیث حسن) (ترمذی: ما جاء فی رفع الیدین)

”حضرت عبد اللہ بن مسعود رضی اللہ عنہ نے فرمایا کیا میں تمہیں حضور اکرم صَلَّی اللہُ عَلَیْہِ وَاٰلِہٖ وَسَلَّمَ کی مسنون نماز کا طریقہ نہ بتاؤں؟ پھر آپ صَلَّی اللہُ عَلَیْہِ وَاٰلِہٖ وَسَلَّمَ نے نماز پڑھی اور صرف نماز کی ابتداء میں رفع الیدین کیا۔“

اس حدیث سے معلوم ہوا کہ آنحضور صَلَّی اللہُ عَلَیْہِ وَاٰلِہٖ وَسَلَّمَ صرف نماز کے شروع میں رفع یدین کیا کرتے تھے۔ بعد میں نہیں لہذا ہمیں بھی پیارے نبی صَلَّی اللہُ عَلَیْہِ وَاٰلِہٖ وَسَلَّمَ کی پیاری سنت پر عمل کرتے ہوئے صرف نماز کے شروع میں رفع یدین کرنا چاہئے بعد میں نہیں۔ ❖

❖ بقول احمد شاہ: لهذا الحدیث صححہ بن حزم و غیرہ من الحفاظ وهو حدیث صحیح وما قالوه فی تعلیلہ لیس بعلہ۔ (ترمذی محقق۔ ج ۲ ص ۳۱)

۱- احمد شاہ فرماتے ہیں کہ ابن حزم اور دیگر حفاظ نے اس حدیث کو صحیح کہا ہے اور یہ حدیث صحیح ہے اور جو لوگ اس کی طرف کمزوری کی نسبت کرتے ہیں اس کی کوئی حیثیت نہیں ہے۔ باقی اگلے صفحہ پر

(۱۲۰) دلیل نمبر ۲، رفع یدین سے ممانعت

عن جابر بن سمرۃ رضی اللہ عنہ قال خرج علينا رسول
اللہ صلی اللہ علیہ وسلم فقال مالی اراکم رافعی ایدیکم
کأنها أذنا بخیل شمس اسکنوا فی الصلاة۔

(مسلم: الأمر بالسکون فی الصلاة)

۲- علامہ ترکمانی رحمۃ اللہ علیہ فرماتے ہیں کہ اس حدیث کے تمام راوی مسلم شریف کے راوی ہیں۔

(الجوہر النقی - ج ۲ - ص ۷۸)

واضح رہے کہ امام ترمذی رحمۃ اللہ علیہ نے ابن مبارک رحمۃ اللہ علیہ کا جو قول نقل کیا ہے وہ حضرت ابن مسعود رضی اللہ عنہ
کی اس حدیث کی بابت ہے جس کے الفاظ یہ ہیں۔

”إنه عليه السلام لم يرفع يديه إلا في أول مرة“

جب کہ مندرجہ بالا روایت سے اس کا کوئی تعلق نہیں ہے اس بات میں بہت سے علماء کو غلطی ہوئی ہے یا
وہ مغالطہ دیتے ہیں۔ (نصب الراية - ج ۱ - ص ۳۹۳)

اس لئے ترمذی شریف کے مختلف نسخوں میں یہ روایت مستقل باب کے تحت نقل کی گئی ہے لہذا ابن
مبارک رحمۃ اللہ علیہ کا وہ قول گذشتہ باب میں رہ جاتا ہے۔ آئندہ باب کی حدیث سے اس کا کیا تعلق ہے
ملاحظہ ہو۔ (ترمذی محقق - ج ۲ - ص ۴۱)

اس موقع پر احمد شاہ کراچی تجزیہ بھی ملاحظہ ہو:

وذهبوا يصحون بعض الأسانيد ويضعفون انتصاراً لمذهبهم وتركوا.

او کثیراً منهم. سبیل الانصاف والتحقیق. (ترمذی محقق - ج ۲ - ص ۴۲)

مسئلہ رفع یدین میں بعض متعصب لوگ ضعیف احادیث کو صحیح اور صحیح کو ضعیف ثابت کرنے کی کوشش
کرتے ہیں حتیٰ کہ ان میں سے اکثر لوگ حقیقت و انصاف کا دامن بھی چھوڑ بیٹھتے ہیں۔

نوٹ

آج کل کے غیر مقلدین بھی اپنے پرانے ہمنواؤں کی طرح سادہ لوح عوام کو یہی باور کراتے ہیں کہ رفع
یدین نہ کرنے کی بابت تمام روایات ضعیف ہیں۔ لہذا ہم نے مندرجہ بالا تمام دلائل کے ساتھ ساتھ
بڑے بڑے محدثین کے حوالہ سے ان کا صحیح ہونا بھی نقل کر دیا ہے تاکہ قارئین کرام غیر مقلدین کے
مغالطوں سے محفوظ رہیں۔

”حضرت جابر رضی اللہ عنہ فرماتے ہیں کہ ایک مرتبہ رسول اللہ ﷺ گھر سے باہر تشریف لائے اور فرمایا: کیا ہوا میں تمہیں رفع یدین کرتے ہوئے دیکھ رہا ہوں۔ گویا وہ شریر گھوڑوں کی ڈیس ہیں۔ نماز میں سکون اختیار کرو۔“

مسلم شریف کی اس حدیث میں آنجناب ﷺ نے رفع یدین کرنے والوں کو سکون کے ساتھ نماز پڑھنے کا حکم دیا چونکہ رفع یدین کرنا سکون کے منافی ہے لہذا ہمیں آنجناب ﷺ کے ارشاد کے مطابق سکون کے ساتھ نماز پڑھنی چاہئے۔

مسلم شریف کی ایک اور روایت میں آنحضرت ﷺ نے رفع یدین کرنے سے بھی روکا ہے۔ اس میں بھی کانھا اذنا بخیل شمس کا جملہ استعمال فرمایا اس سے بعض حضرات کو شبہ ہو گیا کہ دونوں حدیثیں ایک ہی واقعہ سے متعلق ہیں حالانکہ ایسا نہیں دونوں حدیثوں میں علیحدہ اور مستقل احکام بیان ہوئے ہیں۔ دونوں کا باہمی فرق ملاحظہ ہو۔

۱- دونوں روایتوں میں حضرت جابر رضی اللہ عنہ نے آپ ﷺ کے مختلف قسم کے الفاظ نقل کئے ہیں اس حدیث میں ہے۔

مالی أراکم أیدیکم کانھا اذنا بخیل شمس
جب کہ دوسری سلام والی روایت میں ہے:

علامہ تمومون أیدیکم کانھا اذنا بخیل شمس إنما یکفیکم أن یضع
یدہ علی فخذہ ثم یسلم علی أخیہ من علی یمینہ و شمالہ
دونوں میں فرق واضح ہے۔

۲- اس حدیث میں ہے کہ ہم اپنی اپنی نماز پڑھ رہے تھے کہ آپ ﷺ تشریف لائے اور فرمایا جب کہ دوسری حدیث میں ہے کہ ہم نے نماز باجماعت میں سلام کے وقت اشارہ کیا تو آپ ﷺ نے یہ ارشاد فرمایا۔

۳- اس حدیث میں اسکنوا فی الصلوٰۃ کا جملہ ہے جو کہ دوسری حدیث میں نہیں ہے۔

۴- اس حدیث میں ہے کہ نماز میں رفع یدین کرنے سے روکا جب کہ دوسری حدیث میں ہے کہ سلام کے وقت دائیں بائیں اشارہ کرنے سے روکا۔

اب ظاہر ہے کہ حضرت جابر رضی اللہ عنہ جیسے جلیل القدر صحابی ان دونوں روایات کے راوی ہیں۔ اب یہ کیونکر ممکن ہے کہ ایک ہی صحابی ایک ہی واقعہ کو مختلف الفاظ مختلف اسلوب اور مختلف باتیں اگلے صفحہ پر

(۱۲۱) دلیل نمبر ۳، حضرت عمر رضی اللہ عنہ کا عمل

عن الأسود قال رأيت عمر بن الخطاب رضي الله عنه يرفع يديه في أول تكبيرة ثم لا يعود. (طحاوی: رفع اليدين. صححه الزيلعي. وهذا رجاله ثقات، دراية. ج. ۱. ص ۱۵۲. وهذا سند صحيح على شرط مسلم الجوهر النقي. ج. ۲. ص ۴۵)

پچھلے صفحہ کا باقی حاشیہ پس منظر میں بیان کریں؟ حضرات صحابہ رضی اللہ عنہم حدیث کے معاملہ میں بہت محتاط تھے۔ وہ آپ کے الفاظ مبارکہ کو جوں کا توں محفوظ کر کے نقل کرتے تھے۔ لہذا معلوم ہوا کہ دونوں حدیثیں علیحدہ علیحدہ ہیں اور دونوں کو ایک ہی واقعہ سے متعلق کرنا صحیح نہیں۔

چند بنیادی حقائق

مسئلہ رفع یدین کو ترجیحی بنیادوں پر سمجھنے کے لئے چند اصولی حقائق کو سمجھنا ضروری ہے۔

پہلی حقیقت

احادیث میں وارد ہے کہ ابتداء اسلام میں دوران نماز گفتگو کرنی جائز تھی۔ حتیٰ کہ خود آنحضرت ﷺ دوران نماز آنے والے شخص کے سلام کا جواب دیتے تھے۔ لیکن بعد میں یہ حکم باقی نہ رہا۔ ملاحظہ ہو عن عبد الله رضي الله عنه قال كنا نسلم على النبي صلى الله عليه وسلم وهو في الصلوة فيرد علينا فلما رجعنا من عند النجاشي سلمنا عليه فلم يرد علينا، وقال إن في الصلوة شفلاً.

(بخاری: ما ينهي عن الكلام)

حضرت عبد اللہ بن مسعود رضی اللہ عنہ فرماتے ہیں کہ شروع میں جب ہم نبی اکرم ﷺ کو نماز میں سلام کیا کرتے تھے تو آپ جواب دے دیتے تھے، لیکن نجاشی کے ہاں سے واپس آنے کے بعد ہم نے سلام کیا تو آپ ﷺ نے جواب نہیں دیا اور فرمایا کہ نماز میں اللہ تعالیٰ کی طرف توجہ ہوتی ہے۔

اس سے معلوم ہوا کہ ابتداء اسلام میں دوران نماز گفتگو جائز تھی، لیکن پھر یہ حکم باقی نہ رہا گویا کسی مسئلہ کا ثابت ہونا اور اس کا باقی رہنا دو علیحدہ چیزیں ہیں۔ اب اگر کوئی شخص ابتدائی دور والی احادیث صحیحہ کو پیش کر کے یہ دعویٰ کرے کہ نماز میں گفتگو کرنا جائز ہے اور سلام کا جواب دینا سنت ہے تو اس کا یہ دعویٰ صحیح نہ ہوگا چونکہ یہ حکم باتفاق ثابت ہے، لیکن اب باقی نہیں رہا، اس طرح رکوع باقی اگلے صفحہ پر

قال الطحاوی رحمہ اللہ وفعل عمر هذا وترك أصحاب رسول
الله صلى الله عليه وسلم أياه على ذلك دليل صحيح على أن
ذلك هو الحق الذي لا ينبغي لأحد خلافه.

پچھلے صفحہ کا باقی حاشیہ وغیرہ کے وقت رفع یدین کا ثابت ہونا تو متفق علیہ ہے لیکن حضرات غیر مقلدین کا یہ
دعویٰ ہے کہ یہ حکم آخر تک باقی رہا، واضح رہے کہ اس کے باقی رہنے والے دعوے پر کوئی حتمی دلیل نہیں
ہے اور بیہقی کی روایت اس دعوے کی دلیل نہیں بن سکتی چونکہ وہ بالکل ضعیف ہے۔ ملاحظہ ہو۔

فما زالت تلك صلواته حتى لقي الله. بیہقی
کہ آپ ﷺ آخر تک رفع یدین والی نماز پڑھتے تھے۔

تجزیہ

(الف) اس روایت میں ایک راوی عبدالرحمن بن قریش بن خزیمہ ہے۔

اتصمه السليمانی بوضع الحديث۔ (میزان الاعتدال۔ ج ۲۔ ص ۵۸۲)

علامہ سلیمان بن سعید فرماتے ہیں کہ عبدالرحمن بن قریش حدیثیں گھڑتا ہے۔

اس دوسرے راوی عصمہ بن محمد کی بابت ملاحظہ ہو۔

قال يحيى كذاب يضع الحديث وقال العقيلي حديث بالبواطيل عن

الثقات وقال الدارقطني وغيره متروك۔ (میزان الاعتدال۔ ج ۲۔ ص ۶۸)

یحییٰ بن سعید فرماتے ہیں کہ عصمہ جھوٹا ہے اور حدیثیں گھڑتا ہے، علامہ عقیلی فرماتے ہیں کہ یہ ثقہ
راویوں کی طرف باطل روایتیں منسوب کرتا ہے۔ علامہ دارقطنی فرماتے ہیں کہ محدثین بنوعینہ اس
کو چھوڑ چکے ہیں۔

حضرات غیر مقلدین کے مشہور عالم مولانا عطاء اللہ حنیف صاحب نسائی شریف کی تعلیقات میں لکھتے ہیں:

وحدیث البیهقی ما زالت آه ضعیف جداً۔ (التعلیقات السنیة۔ ص ۱۰۴)

کہ بیہقی کی ما زالت والی روایت تو بہت زیادہ ضعیف ہے۔

الغرض حضرات غیر مقلدین کا یہ دعویٰ کہ رفع یدین والا عمل باقی ہے کوئی حتمی امر نہیں، چونکہ اس کی کوئی
ٹھوس اور واضح دلیل نہیں ہے۔ اس لئے غیر مقلدین عموماً ایسی روایات پیش کر کے عوام پر رعب جماتے

ہیں جن میں صرف رفع یدین کے ثبوت کا ذکر ہے، لیکن اس سے تو ان کا دعویٰ ثابت نہیں ہوتا۔ چونکہ

سابقہ مرحلہ میں تو کسی کا اختلاف نہیں ہے ان کا دعویٰ تو اس صورت میں ثابت ہوگا۔ جب وہ اس عمل

کے باقی رہنے پر واضح دلیل پیش کریں۔

باقی اگلے صفحہ پر

حضرت اسود رضی اللہ عنہ فرماتے ہیں کہ میں نے حضرت عمر رضی اللہ عنہ کو دیکھا کہ وہ صرف پہلی تکبیر کے وقت رفع یدین کرتے تھے بعد میں نہیں۔

پچھلے صفحہ کا باقی حاشیہ

دوسری حقیقت

رفع یدین کی حقیقت سمجھنے کے لئے ضروری ہے کہ اس مسئلہ سے متعلق تمام احادیث کو پیش نظر رکھا جائے اگر مطلقاً ثبوت والے سابقہ مرحلہ کی روشنی میں دیکھا جائے تو درج ذیل مقامات پر رفع یدین کرنا صحیح احادیث سے ثابت ہے۔

- ۱- نماز کے شروع میں۔
- ۲- رکوع کرتے اور اٹھتے ہوئے۔
- ۳- سجدہ میں جاتے اور اٹھتے وقت۔
- ۴- ہر رکعت کے آغاز میں۔
- ۵- ہر تکبیر کرتے وقت۔
- ۶- سلام پھیرتے وقت۔

(اب غور طلب امر یہ ہے کہ اگر حضرات غیر مقلدین رفع یدین کے عمل کو باقی سمجھتے ہیں تو پھر ان تمام مقامات پر رفع یدین کیوں نہیں کرتے؟ بعض جگہ کرنا اور بعض جگہ چھوڑنا اس تفریق کی کیا بنیاد ہے؟) ملاحظہ ہو:

۱- عن أنس أن رسول الله صلى الله عليه وسلم كان يرفع يديه في الركوع والسجود (وهذا اسناد صحيح جداً) (المحلى - ج ۳ - ص ۲۹۶)

حضرت انس رضی اللہ عنہ فرماتے ہیں کہ رسول اللہ ﷺ رکوع اور سجدہ میں رفع یدین کرتے تھے۔

۲- عن أبي هريرة رضي الله عنه أنه كان يرفع يديه في كل خفض ورفع۔

(تلخیص الجیر - ج ۱ - ص ۲۱۹)

حضرت ابو ہریرہ رضی اللہ عنہ ہر اونچ نیچ کے وقت رفع یدین کرتے تھے۔

۳- احمد شا کرنے حضرت وائل رضی اللہ عنہ کی روایت میں بحوالہ مسند احمد نقل کیا ہے۔

كلما كبر ورفع ووضع وبين السجدين۔ (ترمذی محقق - ج ۲ - ص ۴۲)

کہ آنحضرت ﷺ ہر تکبیر، ہر اٹھتے بیٹھتے وقت اور سجدوں کے درمیان رفع یدین کرتے تھے۔

۴- عن ابن عمر رضي الله عنه أنه كان يرفع يديه إذا دخل في الصلوة وإذا ركع

وإذا قال سمع الله لمن حمده وإذا سجد وبين الركعتين. (المفرد للبخاری)

(المحلى - ج ۳ - ص ۲۹۷)

باقی اگلے صفحہ پر

علامہ زبیلی رحمۃ اللہ علیہ نے اس روایت کو صحیح کہا ہے۔ شارح بخاری علامہ ابن حجر رحمۃ اللہ علیہ نے اس کے تمام راویوں کو ثقہ کہا ہے۔ علامہ ترکمانی رحمۃ اللہ علیہ فرماتے ہیں کہ یہ سند صحیح مسلم کے معیار پر صحیح ہے۔

پچھلے صفحہ کا باقی حاشیہ حضرت ابن عمر رضی اللہ عنہما سے منقول ہے کہ آپ رضی اللہ عنہما نماز کے شروع میں، رکوع کرتے اور اٹھتے وقت، سجدہ کرتے وقت اور ہر دو رکعت کے درمیان رفع یدین کرتے تھے۔

تجزیہ

حضرات غیر مقلدین حدیث پر عمل کے بڑے بلند بانگ دعوے کرتے ہیں۔ لیکن ان چھ مقامات میں سے اڑھائی مقامات نمبر ۱- نماز کے شروع۔ ۲- رکوع کرتے اٹھتے وقت اور تیسری رکعت کے آغاز میں تو رفع یدین کرتے ہیں، لیکن ہر سجدہ ہر تکبیر ہر رکعت اور سلام کے وقت رفع یدین نہیں کرتے، آخر کیوں؟

اب واضح ہو گیا کہ رفع یدین کی تمام روایات پر حضرات غیر مقلدین کا اپنا عمل کہاں تک ہے؟ لیکن تعجب ہے کہ جو حضرات دلائل کی بنیاد پر رکوع کے وقت بھی رفع یدین نہیں کرتے ان پر تو انہیں اعتراض ہے، لیکن اپنی حقیقت کی خبر نہیں۔ الغرض ان مؤخر الذکر مقامات میں غیر مقلدین جس بنیاد پر رفع یدین نہیں کرتے اسی بنیاد پر ہم رکوع کے وقت رفع یدین نہیں کرتے اور ان مقامات میں رفع یدین نہ کرنے کی بابت ان کا جو موقف ہے وہی موقف ہم رکوع کے وقت بھی اختیار کرتے ہیں۔

تیسری حقیقت

حضرات غیر مقلدین کے فرقہ پرست واعظ اور مصنف سادہ لوح عوام کو یہ مغالطہ بھی دیتے ہیں کہ رفع یدین کرنے کی روایات تو بخاری و مسلم میں ہیں جب کہ رفع یدین نہ کرنے کی روایات دوسری کتب حدیث میں ہیں لہذا بخاری و مسلم کی روایات راجح ہوں گی۔

تجزیہ

- ۱- اس مسئلہ کی تمام روایات کو پیش نظر رکھنے سے یہی ثابت ہوتا ہے کہ رفع یدین کرنے کی روایات ابتدائی دور سے متعلق ہیں پھر ان سے کیسے استدلال کیا جاسکتا ہے۔
- ۲- یہ دعویٰ غلط ہے کہ رفع یدین نہ کرنے کی روایات بخاری و مسلم میں نہیں ہیں۔ چونکہ مندرجہ بالا دلائل کے ضمن میں حضرت جابر رضی اللہ عنہ کی صحیح مسلم شریف والی حدیث بیان ہو چکی جس میں رفع یدین سے ممانعت ہے۔

باقی اگلے صفحہ پر

امام طحاوی رحمۃ اللہ علیہ فرماتے ہیں کہ اگر صرف اسی حدیث کو ہی بنیاد بنایا جائے کہ حضرت عمر رضی اللہ عنہ ایسا کرتے تھے اور حضرات صحابہ رضی اللہ عنہم نے انہیں ایسا کرتے رہنے دیا تو یہ واضح دلیل ہے کہ یہی وہ صحیح بات ہے جس کی خلاف ورزی کسی اور کو بھی نہیں کرنی چاہئے۔

پچھلے صفحہ کا باقی حاشیہ

۳- غیر مقلدین کا یہ اصول کہ بخاری کی روایت اس لئے راجح ہے کہ وہ بخاری میں ہے ایک عوامی نعرہ تو ہو سکتا ہے لیکن علم حدیث سے اس کا کوئی تعلق نہیں چونکہ خود امام بخاری امام مسلم رحمۃ اللہ علیہ کو یہ دعویٰ نہیں کہ انہوں نے تمام صحیح روایات کا احاطہ کر لیا ہے، بلکہ احادیث صحیحہ کا ایک عظیم ذخیرہ ان کے علاوہ بھی موجود ہے۔ لہذا جب صحیح ہونے کی صفت میں اور احادیث بھی شریک ہیں تو پھر یہ دعویٰ کیونکر صحیح ہے کہ بخاری کی روایت اسی لئے راجح ہے کہ وہ بخاری میں ہے۔

فقد قال البخاری ما أدخلت فی کتاب الجامع إلا ما صح وترکت من الصحاح مخافة الطول، وقال مسلم لیس کل شیء عندی صحیح وضعته هنا انما وضعت هنا ما أجمعوا علیہ۔ (تدریب الراوی۔ ج ۱۔ ص ۹۸)

امام بخاری رحمۃ اللہ علیہ فرماتے ہیں کہ میں نے جامع الصحیح میں صرف صحیح احادیث کو ذکر کیا ہے اور میں نے بہت سی صحیح احادیث کو طوالت کے ڈر سے چھوڑ دیا ہے۔ امام مسلم رحمۃ اللہ علیہ فرماتے ہیں کہ میں نے ہر صحیح حدیث کو اپنی کتاب میں نقل نہیں کیا البتہ جن کو ذکر کیا ہے ان کے صحیح ہونے پر علمائے حدیث کا اتفاق ہے۔ نیز حضرات غیر مقلدین رفع یدین کے مسئلہ میں تو اس نعرہ کا سہارا لینے کی کوشش کرتے ہیں لیکن سورۃ فاتحہ سے پہلے اونچی بسم اللہ پڑھ کر اس نعرہ کو نظر انداز کر کے خود ہی اس کی دھجیاں بکھیر دیتے ہیں چونکہ بخاری و مسلم کی احادیث سے معلوم ہوتا ہے کہ آنحضور صلی اللہ علیہ وسلم اور حضرات خلفاء راشدین رضی اللہ عنہم سورۃ فاتحہ سے پہلے بسم اللہ آہستہ پڑھتے تھے اور کسی ایک صحیح حدیث میں بھی آنحضور صلی اللہ علیہ وسلم کا اونچی تسمیہ پڑھنا ثابت نہیں ہے، لیکن غیر مقلدین پھر بھی تسمیہ اونچی پڑھتے ہیں الغرض یہاں بخاری و مسلم کی روایات کو ترجیح دینے والا اصول کیوں بے اثر ہو جاتا ہے؟

چوتھی حقیقت

امام بخاری رحمۃ اللہ علیہ نے اپنی صحیح میں احادیث نبویہ کا ایک عظیم ذخیرہ جمع کیا ہے اور ان احادیث کے انتخاب میں انہوں نے جو بلند معیار اپنایا ہے وہ ان کی دوسری تالیفات ”رسالہ رفع یدین“ اور رسالہ ”قرآءة خلف الامام“ میں نہیں ہے اس لئے کتب حدیث میں جو حیثیت صحیح بخاری باقی اگلے صفحہ پر

صحیحہ الزیلعی۔ قال ابن حجر رواہ ثقات۔ ج ۱۔ ص ۱۵۲۔
قال العینی فی العمدۃ اسناد عاصم صحیح علی شرط
مسلم۔

پچھلے صفحہ کا باقی حاشیہ

کالفعل أو لبيان الجواز..... والإِنصاف فی هذا المقام أنه لا سبیل
إلی ردّ روايات الرفع بروایة بن مسعود وفعله وأصحابه ودعوى عدم
ثبوت الرفع ولا إلی ردّ روايات الترتک بالکلیة ودعوى عدم ثبوتہ۔

(التعلیقات السلفیة۔ ص ۱۲۶ تا ۱۲۳)

حقیقت یہ ہے کہ مندرجہ بالا حدیث ثابت ہے اور اس سے واضح طور پر یہی معلوم ہوتا ہے کہ آنحضور
ﷺ ہمیشہ رفع یدین کئے بغیر نماز پڑھتے تھے، لیکن ہم بہر حال اس کی یہی تاویل کریں گے کہ آپ
ﷺ کبھی کبھی رفع یدین کئے بغیر نماز پڑھتے تھے تاکہ دونوں طرح کی احادیث میں تعارض نہ رہے،
لہذا یہ صحیح ہے کہ آنحضور ﷺ نے رکوع کے لئے جاتے اور اٹھتے ہوئے رفع یدین نہیں کیا تاکہ معلوم
ہو جائے کہ رفع یدین کرنا اور نہ کرنا دونوں سنت ہیں، یا یہ بتانے کے لئے کہ رفع یدین نہ کرنا بھی جائز
ہے (مولانا مزید لکھتے ہیں کہ) اس مسئلہ میں انصاف کی بات یہ ہے کہ حضرت عبداللہ بن مسعود
رضی اللہ عنہ کی حدیث اور ان کے عمل کی وجہ سے رفع یدین والی روایات کو رد نہیں کیا جاسکتا اور یہ بھی انصاف
کی بات ہے کہ رفع یدین نہ کرنے والی روایات کو بھی نظر انداز نہیں کیا جاسکتا اور نہ ہی یہ دعویٰ کیا جاسکتا
ہے کہ رفع یدین نہ کرنا ثابت نہیں ہے۔

۳۔ احمد شا کرنے بھی غیر مقلد ہونے کے باوجود اس حقیقت کو تسلیم کیا ہے لیکن رفع یدین کے عمل کو یوں ترجیح
دی ہے کہ جب بعض احادیث سے ایک مسئلہ ثابت ہوتا ہو اور بعض سے اس کی نفی ہوتی ہو تو ثبوت والی
روایات راجح ہوں گی، وہ تحقیق ترمذی میں لکھتے ہیں :

ولیس فی روایة من روی ترک الرفع إلا ما قلنا ”أن المثبت مقدم علی
النافی“ (ترمذی محقق۔ ج ۲۔ ص ۴۲)

کہ جن روایات میں رفع یدین نہ کرنے کا ذکر ہے ان میں کوئی قابل اعتراض چیز نہیں ہے بس یہی کہہ
سکتے ہیں کہ رفع یدین ثابت کرنے والی روایات ان روایات پر راجح ہیں جن میں رفع یدین کی نفی ہے۔

تجزیہ

یہ تو ثابت ہو گیا کہ حضرات غیر مقلدین کے ذمہ دار علماء بھی یہ حقیقت تسلیم کرنے پر مجبور ہیں کہ رفع
یدین نہ کرنا بھی سنت ہے اور احادیث سے ثابت ہے۔ رہا ثبوت نفی کا باقی اگلے صفحہ پر

”حضرت عاصم بن کلیب اپنے والد سے نقل کرتے ہیں کہ خلیفہ راشد حضرت علی رضی اللہ عنہ نماز میں پہلی تکبیر کے وقت رفع یدین کرتے تھے اور اس کے بعد رفع یدین نہیں کرتے تھے۔“

پچھلے صفحہ کا باقی حاشیہ یہ اصول تو اس سلسلہ میں عرض ہے کہ احادیث صحیحہ میں سجدہ وغیرہ کے وقت رفع یدین کرنا اور نہ کرنا دونوں ثابت ہیں۔ لہذا مندرجہ بالا اصول کے مطابق رفع یدین کے ثبوت والی روایات کو ترجیح دے کر غیر مقلدین کو ان تمام مقامات پر بھی رفع یدین کرنا چاہئے۔ حالانکہ وہ خود بھی ان مقامات پر رفع یدین نہیں کرتے۔ آخر یہ اصول یہاں بے اثر کیوں ہو جاتا ہے۔ الغرض جو اصول سجدہ وغیرہ کے وقت رفع یدین کی ترجیح میں اثر انداز نہیں ہوتا وہ صرف رکوع کے وقت رفع یدین کی ترجیح کا باعث کیونکر بن سکتا ہے؟

چھٹی حقیقت

حضرات مقلدین کے علمائے کرام سادہ لوح عوام کو یہ کہہ کر بھی مرعوب کرتے ہیں کہ رکوع کرتے اور اٹھتے وقت اور تیسری رکعت کے شروع میں رفع یدین کرنا چار سو احادیث میں وارد ہے۔ کبھی کہتے ہیں کہ رفع یدین کی روایات پچاس صحابہ رضی اللہ عنہم سے منقول ہیں نیز حضرات خلفائے راشدین اور عشرہ مبشرہ سے بھی منقول ہیں۔

تجزیہ

۱- ان مقامات پر رفع یدین کی بابت چار سو احادیث کا یہ دعویٰ بلا دلیل ہے ویسے بھی اس بحث کو فکری میدان میں رکھنے کے بجائے حضرات غیر مقلدین سے گزارش ہے کہ عملی میدان میں اس دعوے کو ثابت کریں کہ چودہ سو سال میں کسی ایک شخص نے بھی ان چار سو روایات کو جمع کیا ہو تو وہ مجموعہ منظر عام پر لائیں یا وہ خود ان چار صد روایات کو جمع کر کے پیش کریں۔ واضح ہے کہ قیامت تک وہ ایسا نہیں کر سکتے۔

۲- جہاں تک رفع یدین کی بابت پچاس صحابہ رضی اللہ عنہم کی روایات کا تعلق ہے تو وہ نماز شروع کرتے وقت ہے، رکوع کرتے اور اٹھتے وقت اور تیسری رکعت کے آغاز میں نہیں۔ ملاحظہ ہو: علامہ شوکانی رحمۃ اللہ علیہ غیر مقلد ہونے کے باوجود اس حقیقت کے معترف ہیں کہ پچاس صحابہ کرام رضی اللہ عنہم سے جو رفع یدین منقول ہے، وہ ابتداء نماز سے متعلق ہے۔

وجمع العراقی عدد من روی رفع الیدین ابتداء الصلوۃ فبلغوا خمسین

صحابیا منهم العشرۃ المشہود لهم بالجنة۔ (نیل الأوطار۔ ج ۲۔ ص ۱۹۱)

باقی اگلے صفحہ پر

علامہ زیلعی نے اس روایت کو صحیح کہا ہے شارح بخاری علامہ ابن حجر کہتے ہیں کہ اس کے سب راوی ثقہ ہیں شارح بخاری علامہ عینی رحمۃ اللہ علیہ فرماتے ہیں کہ یہ سند صحیح مسلم کے معیار پر ہے۔

پچھلے صفحہ کا باقی حاشیہ علامہ عراقی رحمۃ اللہ علیہ نے نماز کے شروع میں رفع یدین کی روایات نقل کرنے والے صحابہ رضی اللہ عنہم کو شمار کیا تو ان کی تعداد پچاس تک پہنچ گئی۔ انہی میں عشرہ مبشرہ بھی ہیں۔ نیز علامہ صنعانی نے غیر مقلد ہونے کے باوجود سبل السلام شرح بلوغ المرام میں اسی حقیقت کا اعتراف کیا ہے۔

قال المصنف إنه روى رفع اليدين في أول الصلوة خمسون صحابياً منهم العشرة المشهود لهم بالجنة وروى البيهقي عن الحاكم لا تعلم سنة اتفق على روايتها عن رسول الله صلى الله عليه وسلم الخلفاء الأربعة ثم العشرة المشهود لهم بالجنة فمن بعدهم من الصحابة مع تفرقهم في البلاد الشاسعة غير هذه السنة۔

(سبل السلام۔ ج ۱۔ ص ۲۷۴)

(شارح بخاری) ابن حجر رحمۃ اللہ علیہ فرماتے ہیں نماز کے شروع میں رفع یدین کی روایات کو پچاس صحابہ رضی اللہ عنہم نے نقل کیا ہے جن میں عشرہ مبشرہ بھی ہیں اور علامہ بیہقی رحمۃ اللہ علیہ نے حاکم کے حوالہ سے نقل کیا ہے کہ نماز کے شروع میں رفع یدین کا عمل ایسا ہے کہ اس کے نقل کرنے میں خلفائے راشدین، عشرہ مبشرہ اور دیگر بہت سے صحابہ رضی اللہ عنہم متفق ہیں باوجود یہ کہ وہ مختلف شہروں میں پھیل چکے تھے۔

نیز علامہ نیموی رحمۃ اللہ علیہ کا ارشاد گزر چکا کہ حضرات خلفائے راشدین سے ابتداء نماز کے علاوہ رفع یدین کا عمل ثابت نہیں ہے۔ (آثار السنن۔ ج ۱۔ ص ۱۱۱)

الغرض معلوم ہوا کہ پچاس صحابہ رضی اللہ عنہم سے جو رفع یدین منقول ہے وہ ابتداء نماز سے متعلق ہے۔ اور انہیں میں سے خلفائے راشدین اور عشرہ مبشرہ بھی ہیں، اب پچاس صحابہ رضی اللہ عنہم سے رفع یدین کا ذکر کرنا اور اس کے مقام محل کو چھپا کر یہ تاثر دینا کہ یہ رفع یدین رکوع کرتے اٹھتے وقت اور تیسری رکعت کے شروع میں تھا۔ ایک واضح علمی خیانت اور امانت و دیانت کا خون کرنے کے مترادف ہے۔

ساتویں حقیقت

حضرات غیر مقلدین حضرت وائل بن حجر رضی اللہ عنہ اور حضرت مالک بن حویرث رضی اللہ عنہ کی روایات کو بنیاد بناتے ہوئے کہتے ہیں کہ یہ حضرات آخری زمانہ میں تشریف لائے باقی اگلے صفحہ پر

(۱۲۳) دلیل نمبر ۵، حضرت عبداللہ بن عمر رضی اللہ عنہما کی روایت

عن مجاہد قال صلیت خلف ابن عمر رضی اللہ عنہما فلم
یکن یرفع یدیه إلا فی التکبیرة الأولى من الصلوة۔

(طحاوی: باب رفع الیدین)

عن مجاہد قال ما رأیت ابن عمر رضی اللہ عنہما یرفع
یدیه إلا فی أول ما یفتتح۔ مصنف ابن ابی شیبہ۔
ج ۱۔ ص ۲۴۔ وهذا سند صحیح۔ الجواهر النقی۔ ج ۲۔ ص ۴۲۔

پچھلے صفحہ کا باقی حاشیہ اور انہوں نے بھی آنحضور ﷺ کی نماز کی جو کیفیت بیان کی ہے اس میں رکوع کے
وقت رفع یدین کا ذکر ہے جس سے معلوم ہوا کہ ان کے آنے تک رفع یدین کا عمل موجود تھا۔

تجزیہ

اگر ان حضرات کی روایات کو اس لئے بنیاد بنایا جائے کہ وہ آخر میں تشریف لائے تھے تو پھر جہاں
جہاں انہوں نے رفع یدین کا عمل نقل کیا ہے۔ غیر مقلدین کو وہاں وہاں رفع یدین کرنا چاہئے، لیکن یہ
خود بھی ایسا نہیں کرتے آخر کیوں؟ چونکہ حضرت وائل رضی اللہ عنہ اور مالک بن حویرث رضی اللہ عنہ کی روایات
میں سجدہ کرتے اٹھتے وقت اور ہر تکبیر کے وقت بھی رفع یدین منقول ہے۔ ملاحظہ ہو۔

۱- عن مالک بن الحویرث رضی اللہ عنہ رأی النبی صلی اللہ علیہ وسلم رفع یدیه فی
الصلوة إذا رکع وإذا رفع رأسه من رکوعه وإذا سجد وإذا رفع رأسه من
سجوده۔ (الحلی۔ ج ۳۔ ص ۲۹۶)

حضرت مالک بن حویرث رضی اللہ عنہ سے منقول ہے کہ انہوں نے نبی اکرم ﷺ کو دیکھا کہ آپ ﷺ
نے رکوع کرتے اور اٹھتے وقت نیز سجدہ کرتے اور اٹھتے وقت رفع یدین کیا۔

عن وائل بن حجر رضی اللہ عنہ قال صلیت مع رسول اللہ صلی اللہ علیہ وسلم۔ ثم
سجد ووضع وجهه بین کفیه وإذا رفع رأسه من السجود ایضاً رفع یدیه۔

(الحلی۔ ج ۳۔ ص ۲۹۶)

حضرت وائل بن حجر رضی اللہ عنہ فرماتے ہیں کہ میں نے رسول اللہ ﷺ کے ساتھ نماز پڑھی جب آپ
ﷺ نے سجدہ کیا تو اپنے چہرہ مبارک کو دونوں ہاتھوں کے درمیان رکھا اور جب سجدہ سے سر اٹھایا تو بھی
رفع یدین کیا۔
باقی اگلے صفحہ پر

”حضرت مجاہد فرماتے ہیں کہ میں نے حضرت ابن عمر رضی اللہ عنہما کی اقتداء میں نماز پڑھی میں نے دیکھا کہ وہ صرف نماز شروع کرتے وقت پہلی تکبیر کے موقع پر رفع یدین کرتے تھے۔ علامہ ترکمانی رحمۃ اللہ علیہ فرماتے ہیں کہ یہ سند صحیح ہے۔“

پچھلے صفحہ کا باقی حاشیہ

۳- علامہ احمد شاہ نے تحقیق ترمذی میں مسند احمد کے حوالہ سے حضرت وائل بن حجر رضی اللہ عنہ کی وہ حدیث ذکر کی ہے جس میں ہر تکبیر کے وقت رفع یدین کا ذکر ہے ملاحظہ ہو۔

ففي رواية لأحمد من حديث وائل بن حجر كلما كبر و رفع ووضع
وبين السجدةتين۔ (ترمذی محقق: ج ۲- ص ۴۲)

مسند احمد میں حضرت وائل بن حجر رضی اللہ عنہ کی روایت میں ہے کہ آپ ﷺ ہر تکبیر ہر اٹھنے بیٹھنے اور سجدوں کے درمیان رفع یدین کرتے تھے۔

آٹھویں حقیقت

ذیل میں حضرات غیر مقلدین کے چند دلائل کی تحقیق اور ان کا پس منظر بیان کیا جاتا ہے جسے انہوں نے اپنے عوام سے اذہل رکھا ہوا ہے۔

دلیل نمبر ۱- حضرت عبداللہ بن عمر رضی اللہ عنہ کی روایت

حضرات غیر مقلدین رفع یدین کے مسئلہ میں عموماً حضرت ابن عمر رضی اللہ عنہما کی روایات پیش کرتے ہیں۔

تجزیہ

ان روایات کے نقل کرنے والوں میں سب سے پہلا واسطہ حضرت عبداللہ بن عمر رضی اللہ عنہما ہیں جو ان روایات کا مفہوم اور پس منظر ہم سے زیادہ بہتر سمجھتے تھے، لیکن ان کا اپنا عمل بھی ان روایات پر نہیں ہے۔ ملاحظہ ہو۔

عن مجاهد بن عمرو قال ما رأيت ابن عمر بن الخطاب يرفع يديه إلا في أول ما يفتتح۔ (مصنف بن أبي شيبة۔ ج ۱- ص ۲۳۷) (وهذا سند صحیح۔ جوہرائی۔ ج ۲- ص ۷۴)

حضرت مجاہد فرماتے ہیں کہ میں نے حضرت عبداللہ بن عمر رضی اللہ عنہما کو ابتداء نماز کے علاوہ رفع یدین کرتے ہوئے نہیں دیکھا۔

الغرض جب حضرت ابن عمر رضی اللہ عنہما کے زمانہ میں خود ان کے ہاں یہ روایات رفع باقی اگلے صفحہ پر

(۱۲۴) دلیل نمبر ۶، حضرت عبداللہ بن مسعود رضی اللہ عنہ کی روایت

عن الأسود أن ابن مسعود رضی اللہ عنہ کان یرفع یدیه فی

اول التکبیر ثم لا یعود۔ (جامع المسانید۔ ج ۱۔ ص ۲۵۵)

پچھلے صفحہ کا باقی حاشیہ یدین کرنے کی بنیاد نہیں تھیں۔ تو بعد کے زمانوں میں ایسی روایات کو رفع یدین کی بنیاد کیونکر بنایا جاسکتا ہے ورنہ اگر یہ روایات اپنے ظاہری مفہوم پر ہوں تو یہ کیونکر ممکن ہے کہ ایک صحابی راوی اپنی ہی بیان کردہ حدیث پر عمل نہ کریں۔

(ب) حضرت عبداللہ بن عمر رضی اللہ عنہما کی روایات میں دوسری اہم بات پیش نظر رکھنی چاہئے کہ ان کی تمام روایات کو دیکھنے سے درج مقامات پر رفع یدین کرنا ملتا ہے۔ نماز شروع کرتے ہوئے رکوع کرتے اور اٹھتے وقت سجدہ کرتے اور اٹھتے وقت اور ہر رکعت کے شروع میں۔

عن ابن عمر رضی اللہ عنہما أنه کان یرفع یدیه إذا دخل فی الصلوۃ وإذا

رکع وإذا قال سمع اللہ لمن حمدہ وإذا سجد وبین الرکعتین۔

(المفرد للبجاری۔ المجلد ۱۔ ج ۲۔ ص ۲۹۷)

حضرت عبداللہ ابن عمر رضی اللہ عنہما سے منقول ہے کہ آپ نماز شروع کرتے وقت رکوع کرتے اور سمع اللہ لمن حمدہ کہتے وقت، سجدہ کرتے وقت اور ہر دو رکعتوں کے درمیان رفع یدین کرتے تھے۔ واضح رہے کہ سند صحیح کے ساتھ ثابت ہے کہ حضرت عبداللہ بن عمر رضی اللہ عنہما نے سجدہ کے وقت رفع یدین کرنا چھوڑ دیا تھا اسی طرح حضرت مجاہد رضی اللہ عنہ والی روایت صحیحہ سے معلوم ہوا کہ ابتداء نماز کے علاوہ آپ ﷺ نے ہر موقع پر رفع یدین کرنا چھوڑ دیا تھا۔ اسی لئے ہم حضرت عبداللہ بن عمر رضی اللہ عنہما کی تمام روایات کو پیش نظر رکھتے ہوئے صرف نماز کے شروع میں رفع یدین کرتے ہیں۔

لیکن جب حضرات غیر مقلدین سے پوچھا جاتا ہے کہ حضرت ابن عمر رضی اللہ عنہما کی بعض روایات میں سجدہ کے وقت رفع یدین بھی وارد ہے تو آپ سجدہ کے وقت بھی رفع یدین کیوں نہیں کرتے تو وہ کہتے ہیں صحیح روایت سے ثابت ہے کہ حضرت ابن عمر رضی اللہ عنہما نے بالآخر سجدہ کے وقت رفع یدین کرنا چھوڑ دیا تھا۔ لہذا ہم بھی سجدہ کے وقت رفع یدین نہیں کرتے۔ اس موقع پر حضرات غیر مقلدین کی خدمت میں بصد آداب عرض ہے کہ صحیح روایت سے یہ بھی ثابت ہے کہ حضرت ابن عمر رضی اللہ عنہما نے ابتداء نماز کے علاوہ ہر جگہ رفع یدین کرنا چھوڑ دیا تھا۔ پھر آپ لوگ اس پر بھی کیوں عمل نہیں کرتے؟ (شاید اپنی مسلکی مجبوری کی وجہ سے)۔

الغرض حضرت عبداللہ ابن عمر رضی اللہ عنہما کی تمام روایات کو پیش نظر رکھے بغیر باقی اگلے صفحہ پر

”حضرت اسود فرماتے ہیں کہ حضرت عبداللہ بن مسعود رضی اللہ عنہ صرف پہلی تکبیر کے وقت رفع یدین کرتے تھے اور اس کے بعد رفع یدین نہیں کرتے۔“

پچھلے صفحہ کا باقی حاشیہ مسئلہ کی حقیقت سمجھ میں نہیں آسکتی۔ لہذا آپ کی چند روایات کو لے کر اور باقی کو نظر انداز کر کے رکوع اور تیسری رکعت کے لئے رفع یدین کو ثابت نہیں کیا جاسکتا۔

دلیل نمبر ۲ /

حضرات غیر مقلدین عموماً بیان کرتے ہیں کہ رکوع وغیرہ کے وقت رفع یدین کی روایات کثیر صحابہ رضی اللہ عنہم سے مروی ہیں۔ چھٹی حقیقت کے ضمن میں ان کے اس پروپیگنڈہ کی حقیقت تو بیان ہو چکی کہ رکوع کے وقت رفع یدین کی روایات پچاس صحابہ رضی اللہ عنہم سے مروی ہیں، یہاں ان کے ایک دوسرے اسلوب کی تحقیق عرض کرنا مقصود ہے کہ حضرت ابو حمید ساعدی نے دس صحابہ رضی اللہ عنہم کی موجودگی میں نماز پڑھی اور اس میں رفع یدین کیا۔ اب حضرات غیر مقلدین تعداد بڑھانے کے لئے اس روایت میں سے دس کے عدد کو لے کر رفع یدین کا عمل نقل کرنے والے دیگر چند صحابہ رضی اللہ عنہم کے ساتھ شامل کر دیتے ہیں۔

تجزیہ /

اگر اسی اسلوب سے تعداد کا اندازہ لگانا ہو تو پھر ملاحظہ ہو کہ حضرت عمر رضی اللہ عنہ اور حضرت علی رضی اللہ عنہ خلیفۃ المسلمین و امیر المؤمنین تھے۔ مندرجہ بالا دلائل کے ضمن میں ان کا عمل گزر چکا کہ وہ ابتداء نماز کے علاوہ رفع یدین نہیں کرتے تھے اور تمام صحابہ رضی اللہ عنہم مختلف اوقات میں ان کی اقتداء میں نماز پڑھتے تھے اور یہ ایک واضح دلیل ہے کہ رفع یدین کے مسئلہ میں جمہور صحابہ رضی اللہ عنہم کا موقف بھی حضرت عمر رضی اللہ عنہ اور حضرت علی رضی اللہ عنہ والا تھا کہ صرف نماز کے شروع میں رفع یدین کرنا چاہئے بعد میں نہیں۔ اسی لئے امام طحاوی رحمہ اللہ فرماتے ہیں۔

و فعل عمر رضی اللہ عنہ هذا وترك أصحاب رسول الله صلى الله عليه وسلم إياہ على ذلك دليل صحيح على أن هذا هو الحق الذي لا ينبغي لأحد خلافة۔ (طحاوی۔ رفع الیدین)

حضرت عمر رضی اللہ عنہ کا رفع یدین نہ کرنا اور حضرات صحابہ رضی اللہ عنہم کا انہیں اسی عمل پر رہنے دینا ایک واضح دلیل ہے کہ یہی وہ صحیح بات ہے جس کی مخالفت کسی اور کو بھی نہیں کرنی چاہئے۔

باقی اگلے صفحہ پر

(۱۲۵) دلیل نمبر ۷، خلفائے راشدین اور رفع یدین

نامور محدث علامہ نیوی رحمۃ اللہ علیہ اپنی مکمل تحقیق کے بعد یہ نتیجہ بیان کرتے ہیں کہ:

وأما الخلفاء الاربعة فلم یثبت عنہم رفع الأیدی فی غیر

تکبیرة الإحرام۔ (آثار السنن۔ ج ۱۔ ص ۱۰۹)

”حضرات خلفاء راشدین رضی اللہ عنہم سے ابتدائی تکبیر کے علاوہ کسی اور جگہ

رفع یدین کرنا ثابت نہیں ہے۔“

حضرات انبیاء علیہم السلام کے بعد انسانیت کی بزرگ ترین ہستیاں حضرات خلفائے

راشدین ہیں۔ وہ حضور اکرم صَلَّوْا عَلَیْہِ وَسَلِّمُوا کے اتنے سچے متبع تھے کہ آپ نے ان کی سنت کو

بھی اپنی سنت کی طرح قابل عمل قرار دیا ہے۔ اب ابتداء نماز کے علاوہ ان کا رفع یدین نہ

کرنا اس بات کی واضح دلیل ہے کہ ان کے نزدیک بھی نبی اکرم صَلَّوْا عَلَیْہِ وَسَلِّمُوا کی سنت یہی

ہے اور ان کے نزدیک بھی ابتداء نماز کے علاوہ رفع یدین نہ کرنا ہی بہتر ہے۔

(۱۲۶) دلیل نمبر ۸، صحابہ رضی اللہ عنہم کا طرز عمل

قال ابو عیسیٰ حدیث بن مسعود حدیث حسن وبہ یقول

پچھلے صفحہ کا باقی حاشیہ

دلیل نمبر ۳

بعض لوگ حضرت سعید رضی اللہ عنہ کی ایک ضعیف و کمزور روایت کا سہارا لے کر یہ کہتے ہیں کہ حضرت

عمر رضی اللہ عنہم رکوع کے وقت رفع یدین کرتے تھے۔

عن سعید بن المسیب رضی اللہ عنہ قال رأیت عمر بن الخطاب یرفع یدیہ

حدو منکبیه إذا افتتح الصلاة وإذا رکع وإذا رفع رأسه من الرکوع۔

تجزیہ

یہ روایت بہت ہی کمزور اور ضعیف ہے چونکہ اس میں ایک راوی راشدین بن سعد ہے اس کی بابت

محدثین کا نظریہ ملاحظہ ہو۔

قال ابو زرعة ضعیف قال الجوزجانی عنده منا کیر وقال النسائی متروک۔

غير واحد من أهل العلم من اصحاب النبي صلى الله عليه
وسلم والتابعين، وهو قول سفيان وأهل الكوفة.

(ترمذی۔ رفع الیدین)

امام ترمذی رحمۃ اللہ علیہ فرماتے ہیں کہ حضرت عبداللہ بن مسعود رضی اللہ عنہ کی حدیث
(متعلقہ عدم رفع یدین) درجہ حسن کی ہے اور حضرات صحابہ رضی اللہ عنہم سے اہل علم حضرات کا یہی
مسلك ہے، نیز بہت سے تابعین حضرت سلیمان، حضرت سفيان اور فقہاء کا بھی یہی مسلك
ہے۔

علامہ ابن عبدالبر رحمۃ اللہ علیہ التمهيد (شرح موطا امام مالک رحمۃ اللہ علیہ) میں رفع یدین کی
بابت حضرات صحابہ رضی اللہ عنہم کا طریق کار نقل کرتے ہیں۔

وهما يدل على أن رفع الیدین ليس بواجب ما أخبر به
الحسن عن الصحابة أن من رفع منهم لم يعب على من
تركه۔ (التمهيد۔ ج ۹۔ ص ۲۲۶)

”حضرت حسن رضی اللہ عنہ حضرات صحابہ کرام رضی اللہ عنہم کی بابت فرماتے ہیں
کہ ان میں رفع یدین کے قائلین ان صحابہ رضی اللہ عنہم پر بھی کوئی اعتراض
نہیں کرتے تھے۔ جنہوں نے رفع یدین کو چھوڑ دیا تھا اور یہ اس بات
کی دلیل ہے کہ رفع یدین کرنا کوئی ضروری نہیں ہے۔“

اس سے معلوم ہوا کہ یہ مسئلہ حضرات صحابہ رضی اللہ عنہم میں بھی مختلف فیہ تھا کہ بعض کے
نزدیک ابتداء نماز کے علاوہ بھی رفع یدین کرنا بہتر تھا اور بعض کے نزدیک ابتداء نماز کے
علاوہ کسی اور جگہ رفع یدین نہ کرنا بہتر تھا۔ نیز اس مسئلہ میں حضرات صحابہ رضی اللہ عنہم کا عملی
موقف بھی سامنے آ گیا کہ ان میں سے رفع یدین کے قائلین رفع یدین نہ کرنے والوں پر
کوئی اعتراض نہیں کرتے تھے۔

اب اس مسئلہ میں شدت کا پہلو اختیار کرنا اور رفع یدین نہ کرنے والوں پر
اعتراض کرنا ان حضرات صحابہ رضی اللہ عنہم پر بھی اعتراض کرنا ہے۔ نیز جب حضرات صحابہ
رضی اللہ عنہم بھی رفع یدین نہ کرنے والے صحابہ رضی اللہ عنہم پر کوئی اعتراض نہیں کرتے تھے تو آج کے
دور میں جو شخص بھی رفع یدین نہ کرنے والوں پر اعتراض کرے گا وہ حضرات صحابہ رضی اللہ عنہم

کے طریقے سے ہٹا ہوا ہے۔

(۱۲۷) دلیل نمبر ۹، اہل مدینہ اور رفع یدین

استاذ الحدیث امام مالک رحمہ اللہ ۹۳ھ میں پیدا ہوئے مرکز علم مدینہ منورہ میں مقیم ہوئے۔ حضرات صحابہ رضی اللہ عنہم و تابعین رحمہم اللہ کا عمل اور احادیث کا عظیم ذخیرہ ان کے سامنے تھا۔ وہ مسائل میں اہل مدینہ کے عمل کو بنیادی اہمیت دیتے تھے۔ امام مالک رحمہ اللہ کے مشہور شاگرد ابن قاسم رحمہ اللہ رفع یدین کی بابت ان کا تجزیہ نقل کرتے ہیں۔

ملاحظہ ہو:

قال مالك رحمه الله لا أعرف رفع اليدين في شيع من تكبير الصلوة لا في خفض ولا في رفع إلا في افتتاح الصلوة قال بن قاسم وكان رفع اليدين عند مالك ضعيفاً.

(المدونة الكبرى - ج ۱ - ص ۷۱)

”امام مالک رحمہ اللہ فرماتے ہیں کہ میں نماز کی ابتداء کے علاوہ کسی تکبیر یا اونچ نیچ کے وقت رفع یدین کو نہیں جانتا۔ ابن قاسم فرماتے ہیں کہ امام مالک رحمہ اللہ ابتدائی تکبیر کے علاوہ رفع یدین کے مسلک کو ضعیف قرار دیتے تھے۔“

(۱۲۸) دلیل نمبر ۱۰، حضرت ابراہیم نخعی رحمہ اللہ کا ارشاد

عن ابراهيم انه قال لا ترفع الأيدي في شيع من صلاتك بعد المرة الأولى. (جامع المسانيد - ج ۱ - ص ۳۵۳)

”حضرت ابراہیم نخعی رحمہ اللہ فرماتے ہیں کہ نماز کے شروع میں رفع یدین کر کے بعد میں کسی جگہ نہ کرو۔“

(۱۲۹) نتائج

اس علمی تحقیق و تجزیہ کے بعد درج ذیل حقائق ثابت ہوئے۔

نمبر ۱۔ نبوی تعلیمات کی رو سے نماز کے دوران رفع یدین نہ کرنا بہتر ہے، چونکہ خشوع کا تقاضا یہی ہے۔

نمبر ۲۔ آنحضور ﷺ کے سفر و حضر کے ساتھی حضرت عبداللہ بن مسعود رضی اللہ عنہ کی صحیح حدیث سے معلوم ہوا کہ نبی اکرم ﷺ بھی نماز کی ابتداء میں رفع یدین کرتے تھے۔ بعد میں نہیں۔

نمبر ۳۔ حضرت جابر رضی اللہ عنہ کی حدیث سے معلوم ہوا کہ آپ ﷺ نے نماز میں رفع یدین کرنے سے روک دیا تھا۔

نمبر ۴۔ خلیفہ دوم حضرت عمر رضی اللہ عنہ اور خلیفہ چہارم حضرت علی رضی اللہ عنہ کی روایات صحیحہ سے معلوم ہوا کہ خلافت راشدہ میں امت اسلامیہ کے ان ذمہ دار حضرات کے نزدیک بھی رفع یدین نہ کرنا زیادہ صحیح اور راجح تھا، نیز حضرات صحابہ رضی اللہ عنہم کا ان کو اسی عمل پر رہنے دینا اس بات کی دلیل ہے کہ جمہور صحابہ رضی اللہ عنہم کا مسلک بھی یہی ہے۔

نمبر ۵۔ خلفائے راشدین سے ابتداء نماز کے علاوہ رفع یدین کرنا ثابت نہیں ہے۔

نمبر ۶۔ خلفائے راشدین کا زمانہ نبی اکرم ﷺ کے بعد ہے اس دور میں آپ ﷺ کے مصلے پر آپ ﷺ کے جانشینوں کا رفع یدین نہ کرنا اس بات کی واضح علامت ہے کہ ان کے نزدیک بھی آپ ﷺ کا آخری عمل رفع یدین نہ کرنے کا تھا۔

نمبر ۷۔ رفع یدین کرنے یا نہ کرنے میں حضرات صحابہ رضی اللہ عنہم کا بھی اختلاف تھا، دلائل کی روشنی میں ان حضرات صحابہ رضی اللہ عنہم کا مسلک زیادہ وزنی اور راجح ہے جن کے نزدیک رفع یدین نہ کرنا بہتر ہے۔

نمبر ۸۔ صحیح سے ثابت ہوا کہ حضرت عبداللہ بن عمر رضی اللہ عنہما بھی ابتداء نماز کے علاوہ رفع یدین نہیں کرتے تھے چونکہ وہ مسئلہ رفع یدین کی صورت حال اور اس کے پس منظر سے بخوبی واقف تھے۔ لہذا اب رفع یدین کرنے کے لئے حضرت ابن عمر رضی اللہ عنہما اور دوسرے حضرات کی روایات کو پیش نظر نہیں کیا جاسکتا۔

رکوع

(۱۳۰) قرأت سے فارغ ہو کر اللہ اکبر کہتے ہوئے رکوع میں چلا جائے۔

عن أبي هريرة رضي الله عنه أنه كان يصلي بهم فيكبر كلما خفض ورفع فإذا انصرف قال إني لا شبهكم صلاة رسول الله صلى الله عليه وسلم. (بخاری۔ باب اتمام التكبير في الركوع)

”حضرت ابو ہریرہ رضی اللہ عنہ نماز ادا کرتے تو جب بھی (کسی رکن کی ادائیگی کے لئے) اوپر یا نیچے ہوتے تو تکبیر کہتے۔ جب نماز سے فارغ ہوئے تو فرمایا۔ میری یہ نماز رسول اللہ صلی اللہ علیہ وسلم کی نماز کی طرح ہے۔“

رکوع میں پشت کو سیدھا رکھے

(۱۳۱) جب رکوع میں جائے تو کمر کو سیدھا رکھے، سر کو اس کے برابر رکھے نہ تو اس سے اونچا کرے نہ نیچا کرے۔

عن أبي مسعود الأنصاري رضي الله عنه قال قال رسول الله صلى الله عليه وسلم لا تجزئ صلاة لا يقيم الرجل فيها يعني صلبه في الركوع والسجود. حسن صحيح.

(ترمذی: من لا یقیم صلبہ فی الركوع والسجود)

”حضرت ابو مسعود انصاری رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا وہ نماز کافی نہیں جس میں نمازی رکوع میں اپنی کمر کو سیدھا نہ رکھے۔“

رکوع کی مسنون کیفیت

(۱۳۲) تکبیر کہتے ہوئے رکوع میں جائے کمر اور سر کو برابر رکھے، ہاتھوں کو گھٹنوں پر رکھے، کہنیوں کو جسم سے نہ ملائے، اطمینان سے رکوع کرے۔

عن سالم البراء أتینا أبا مسعود الانصاری فقلنا له حدثنا عن صلاة رسول الله صلى الله عليه وسلم: فقام بين ايدينا في المسجد فكبر فلما ركع وضع يديه على ركبتيه وجعل أصابعه اسفل من ذلك وجا في بين مرفقيه حتى استقر كل شيء منه ثم قال سمع الله لمن حمده فقام حتى استقر كل شيء منه ثم كبر وسجد ووضع كفيه على الارض ثم جا في بين مرفقيه حتى استقر كل شيء منه ثم رفع رأسه فجلس حتى استقر كل شيء ثم صلى أربع ركعات مثل هذه الركعة فصلى صلاته ثم قال هكذا رأينا رسول الله صلى الله عليه وسلم يصلي.

(ابوداؤد: صلوة من لا يقيم صلبه في الركوع والسجود)

”حضرت سالم البراء فرماتے ہیں کہ ہم حضرت ابو مسعود انصاری رضی اللہ عنہ کی خدمت میں حاضر ہوئے اور عرض کیا کہ ہمیں رسول اللہ صلی اللہ علیہ وسلم کی نماز کی کیفیت بتائیں۔ حضرت ابو مسعود مسجد میں ہمارے سامنے کھڑے ہو گئے۔ تکبیر کہی، جب رکوع کیا تو ہاتھوں کو گھٹنوں پر اس طرح رکھا کہ انگلیاں گھٹنوں سے نیچے اور کہنیاں کوکھ سے فاصلہ پر تھیں، تا آنکہ ہر عضو میں ٹھہراؤ پیدا ہو گیا، پھر سمع اللہ لمن حمده کہتے ہوئے کھڑے ہو گئے، تا آنکہ ہر عضو میں ٹھہراؤ پیدا ہو گیا۔ پھر تکبیر کہتے ہوئے سجدہ میں گئے، ہاتھوں کو زمین پر رکھا اور کہنیوں کو جسم سے علیحدہ رکھا تا آنکہ اعضاء میں ٹھہراؤ پیدا ہو گیا۔ پھر سجدہ سے سر اٹھایا اور بیٹھ گئے۔ تا آنکہ اعضاء میں ٹھہراؤ پیدا ہو گیا۔ اس طرح چار رکعات پڑھ کر نماز مکمل کی، پھر فرمایا ہم نے رسول اللہ صلی اللہ علیہ وسلم کو اس طرح نماز پڑھتے ہوئے دیکھا۔“

رکوع کی تسبیح

(۱۳۳) رکوع میں جا کر تین یا پانچ دفعہ تسبیح پڑھے۔

سبحان ربی العظیم۔

”میرا رب جس کی بڑی شان ہے۔ ہر قسم کے عیب سے پاک ہے۔“

عن عقبہ بن عامر رضی اللہ عنہ قال لما نزلت فسبح باسم ربك العظيم قال رسول الله صلى الله عليه وسلم اجعلوها في ركوعكم فلما نزلت سبح اسم ربك الأعلى قال اجعلوها في سجودكم۔

(وہو صحیح الاسناد: زیلعی ابوداؤد: ما یقول الرجل فی رکوعہ)

حضرت عقبہ بن عامر رضی اللہ عنہ فرماتے ہیں کہ جب یہ آیت نازل ہوئی۔
”فسبح باسم ربك العظيم“ تو آپ صلی اللہ علیہ وآلہ وسلم نے فرمایا کہ
اس تسبیح کو رکوع میں رکھو اور جب یہ آیت نازل ہوئی۔ ”سبح اسم
ربك الاعلیٰ“ تو آپ صلی اللہ علیہ وآلہ وسلم نے فرمایا کہ اس تسبیح کو سجدوں
میں پڑھا کرو۔

عن حذیفة أنه صلى مع النبي صلى الله عليه وسلم فكان
يقول في ركوعه سبحان ربی العظیم وفي سجوده سبحان ربی

الأعلى۔ (حسن صحیح) (ترمذی: ما جاء فی التسبیح فی الركوع)

”حضرت حذیفہ رضی اللہ عنہ نے نبی اکرم صلی اللہ علیہ وآلہ وسلم کے ساتھ نماز پڑھی۔

آپ رکوع میں سبحان ربی العظیم اور سجدہ میں سبحان ربی
الاعلیٰ کہتے تھے۔“

(۱۳۴) تسبیح و تحمید

(الف) پھر سمع اللہ لمن حمدہ کہتے ہوئے سیدھا کھڑا ہو جائے اور ربنا لک الحمد
کہے۔

باجماعت نماز ہو تو امام سمع اللہ لمن حمدہ کہے اور مقتدی ربنا لك الحمد کہے۔

عن أبي هريرة رضي الله عنه... وفيه ثم يقول صلى الله عليه وسلم سمع الله لمن حمده حين يرفع صلبه من الركعة ثم يقول وهو قائم ربنا لك الحمد... الحديث.

(بخاری: باب التكبير إذا قام من السجود)

”حضرت ابو ہریرہ رضی اللہ عنہ کی روایت میں ہے۔ پھر آپ ﷺ رکوع سے اٹھتے ہوئے سمع اللہ لمن حمدہ کہتے اور کھڑے ہو کر ربنا لك الحمد کہتے۔“

(ب) ربنا لك الحمد کے بعد حمداً کثیراً طیباً مبارکاً فیہ پڑھنا مستحب ہے اس کی بڑی فضیلت ہے۔

عن رفاعة الزرقی قال كنا يوماً نصلی وراء النبی صلی الله عليه وسلم فلما رفع رأسه من الركعة قال سمع الله لمن حمده. قال رجل ورائه ربنا لك الحمد حمداً كثيراً طیباً مبارکاً فیہ فلما انصرف قال من المتكلم؟ قال أنا. قال رأیت بضعة وثلاثین ملكاً یبتدرونها أیهم یكتبها أولاً.

(بخاری: فضل اللهم ربنا ولك الحمد)

”حضرت رفاعہ زرقی فرماتے ہیں کہ ایک دن ہم نبی اکرم ﷺ کے پیچھے نماز پڑھ رہے تھے جب آپ رکوع سے اٹھے تو سمع اللہ لمن حمدہ کہا، ایک مقتدی نے کہا۔ ”ربنا لك الحمد حمداً کثیراً طیباً مبارکاً فیہ“ آپ نماز سے فارغ ہوئے تو فرمایا: یہ انوکھی بات کس نے کی؟ ایک شخص نے عرض کیا۔ ”جی میں نے“ آپ نے فرمایا میں نے تیس (۳۰) سے زائد فرشتوں کو دیکھا کہ وہ ان کلمات کو لکھنے میں ایک دوسرے پر سبقت لے جانا چاہتے تھے۔

سجدہ

(۱۳۵) پھر تکبیر کہتے ہوئے سجدہ میں چلا جائے۔ سجدہ میں جاتے ہوئے پہلے گھٹنے زمین پر رکھے پھر ہاتھ پھر ناک پھر پیشانی اور سجدہ سے اٹھتے ہوئے اس کے برعکس دوران سجدہ کہنیوں کو جسم سے علیحدہ رکھے۔

عن وائل بن حجر قال رأیت النبی صلی اللہ علیہ وسلم إذا سجد وضع ركبتيه قبل يديه وإذا نهض رفع يديه قبل ركبتيه (ترمذی: ماجاء فی وضع الیدین قبل الرکبتین فی السجود)
”حضرت وائل بن حجر رضی اللہ عنہ فرماتے ہیں کہ میں نے نبی اکرم صَلَّی اللہُ عَلَیْہِ وَاٰلِہٖ وَسَلَّمَ کو دیکھا کہ آپ سجدہ کرتے تو گھٹنوں کو ہاتھوں سے پہلے زمین پر رکھتے اور اٹھتے وقت گھٹنوں سے پہلے ہاتھ اٹھاتے۔“

سجدہ کی تسبیح

(۱۳۶) سجدہ میں جا کر یہ تسبیح پڑھے

سبحان ربی الأعلیٰ۔

”میرا رب بلند مرتبے والا ہر برائی سے پاک ہے۔“

عن حذیفة رضی اللہ عنہ أنه صلی مع النبی صلی اللہ علیہ وسلم فكان یقول فی رکوعه سبحان ربی العظیم، وفی سجوده

سبحان ربی الأعلیٰ۔ (حسن صحیح)

(ترمذی: ماجاء فی التسبیح فی الركوع)

”حضرت حذیفہ رضی اللہ عنہ نے نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے ساتھ نماز پڑھی تو آپ نے رکوع میں سبحان ربی العظیم اور سجدہ میں سبحان ربی الأعلیٰ پڑھا۔“

سجدہ میں کہنیاں زمین پر نہ بچھائے کہ یہ آداب سجدہ کے خلاف ہے۔
عن أنس عن النبی صلی اللہ علیہ وسلم قال اعتدلوا فی

السجود ولا يبسط احدكم ذراعيه انبساط الكلب۔

(مسلم: الاعتدال في السجود)

”حضرت انس رضی اللہ عنہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ کا ارشاد نقل کرتے ہیں کہ سجدہ میں اعتدال کرو۔ اور تم میں سے کوئی بھی سجدہ میں کہنیوں کو کتے کی طرح نہ بچھائے۔“

اعضائے سجدہ

(۱۳۷) سجدہ سات اعضاء کوزمین پر لگا دینے کا نام ہے۔ اگر کوئی عضو بھی زمین سے بلند رہے گا تو اسی درجہ میں سجدہ ناقص شمار ہوگا۔ اعضاء سجدہ کا ذکر حدیث میں ہے۔
عن ابن عباس رضی اللہ عنہ قال قال النبی صلی اللہ علیہ وسلم ”أمرت أن أسجد على سبعة اعظم على الجبهة وأشار بيده على انفه واليدين والركبتين، وأطراف القدمين، ولا نكفت الثياب والشعر۔“

(بخاری: باب السجود على الانف)

”حضرت ابن عباس رضی اللہ عنہما کہتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا ”مجھے حکم دیا گیا کہ میں سات ہڈیوں پر سجدہ کروں، پیشانی پر اور آپ نے ناک کی طرف بھی اشارہ کیا، دونوں ہاتھوں پر، دونوں گھٹنوں پر، دونوں پاؤں کی انگلیوں پر اور (ہمیں یہ بھی حکم دیا کہ) ہم نماز میں کپڑوں اور بالوں کو نہ سمیٹیں۔“

(۱۳۸) (الف) دوران سجدہ ہاتھوں کی انگلیوں کو ملا کر زمین پر رکھے، تاکہ ان کا رخ قبلہ کی طرف رہے۔

عن وائل بن حجر أن النبی صلی اللہ علیہ وسلم كان إذا ركع فرج بين أصابعه وإذا سجد ضم أصابعه۔

(حاکم۔ صحیح علی شرط مسلم)

”حضرت وائل بن حجر رضی اللہ عنہ فرماتے ہیں کہ نبی اکرم صَلَّوْا عَلَیْهِمُ الرَّسُوْلَ رکوع میں انگلیوں کو کھول کر رکھتے اور سجدہ میں انگلیوں کو ملا کر رکھتے۔“

(ب) ہتھیلیاں کندھوں کے برابر رکھے کہ انگوٹھے کانوں کی لو کے برابر رہیں۔ چونکہ اس طرح دونوں قسم کی روایات پر عمل ہو جائے گا۔

۱- عن أبي حميد الساعدي أن النبي صلى الله عليه وسلم كان إذا سجد أمكن أنفه وجبهته الأرض نحى يديه عن جنبه ووضع كفيه حذو منكبيه. (ترمذی: ما جاء في السجود على الجبهة والأنف)

”ابو حمید ساعدی رضی اللہ عنہ فرماتے ہیں کہ نبی اکرم صَلَّوْا عَلَیْهِمُ الرَّسُوْلَ سجدہ میں ناک اور پیشانی کو خوب ٹکا کر رکھتے اور ہاتھ کندھوں کے برابر رکھتے۔“

۲- عن أبي اسحاق قال قلت للبراء بن عازب أين كان النبي صلى الله عليه وسلم يضع وجهه إذا سجد؟ فقال بين كفيه.

(حسن) (ترمذی: ما جاء أين يضع الرجل وجهه)

”حضرت ابو اسحاق نے حضرت براء بن عازب رضی اللہ عنہ سے پوچھا کہ نبی اکرم صَلَّوْا عَلَیْهِمُ الرَّسُوْلَ اپنے چہرہ انور کو سجدہ میں کہاں رکھتے تھے؟ آپ نے فرمایا: دونوں ہاتھوں کے درمیان۔“

جلسہ

(۱۳۹) پھر تکبیر کہتا ہوا سیدھا بیٹھ جائے، اس دوران یہ دعا پڑھنا مستحب ہے۔

اللهم اغفر لي، وارحمني، واجبرني، واهدني، وارزقني.

(ترمذی: ما يقول بين السجدين)

پھر تکبیر کہتے ہوئے دوسرا سجدہ کرے۔ اب ایک رکعت مکمل ہو گئی۔

قیام

(۱۴۰) (الف) دونوں سجدوں سے فارغ ہو کر پھر دوسری رکعت کے لئے سیدھا کھڑا ہو جائے چونکہ یہ آنحضور صَلَّوْا عَلَیْهِمُ الرَّسُوْلَ کی سنت ہے اور اسلاف امت کا اجماع اس پر ہے کہ

جلسہ استراحت نہ کرے۔

عن ابن سهل الساعدي وفيه، ثم كبر فسجد ثم كبر
فقال ولم يتورك صححه النيهوي۔

(ابوداؤد: من ذكر التورك في الرابعة)

”حضرت سہل کے صاحبزادے سعد ساعدی کی روایت ہے کہ آپ
صَلَّوْا لِلَّهِ وَالْيَوْمِ الْآخِرِ نے تکبیر کہہ کر سجدہ کیا پھر تکبیر کہہ کر بیٹھے بغیر سیدھے
کھڑے ہو گئے۔“

(ب) عمل صحابہ رضی اللہ عنہم

حضرت عبدالرحمن بن یزید رضی اللہ عنہ حضرت عبداللہ بن مسعود رضی اللہ عنہ کی بابت فرماتے

ہیں:

”فأرأيت، ينهض على صدور قدميه ولا يجلس إذا صلى في
أول ركعة حين يقضى السجود۔“

(بیہقی: من قال يرجع على صدور قدميه)

”کہ میں نے ابن مسعود رضی اللہ عنہ کو دیکھا کہ وہ پہلی رکعت میں بیٹھتے نہ
تھے، بلکہ سیدھے کھڑے ہو جاتے تھے۔ نیز حضرت عمر رضی اللہ عنہ حضرت
علی رضی اللہ عنہ، حضرت عبداللہ بن عباس رضی اللہ عنہما، حضرت عبداللہ بن الزبیر
رضی اللہ عنہما۔ حضرت عبداللہ بن عمر رضی اللہ عنہما وغیر ہم کا بھی یہی عمل تھا کہ آپ بغیر
بیٹھے سیدھے کھڑے ہو جاتے۔“ (جوہرائقی۔ ج ۲۔ ص ۱۲۵)

شراح بخاری ابن حجر رحمۃ اللہ علیہ نقل کرتے ہیں:

عن النعبان بن ابی عیاش: أدركت غير واحد من أصحاب
رسول الله صلى الله عليه وسلم فكان أحدهم إذا رفع
رأسه من السجدة الثانية من الركعة الأولى والثالثة
نهض كما هو ولم يجلس۔ (الدایة۔ ج ۱۔ ص ۱۳۷)

”حضرت نعمان بن ابی عیاش رضی اللہ عنہ فرماتے ہیں کہ میں نے بہت سے

حضرات صحابہ رضی اللہ عنہم کو دیکھا کہ وہ پہلی اور تیسری رکعت میں دوسرے سجدے سے اٹھتے تو بیٹھے بغیر سیدھے کھڑے ہو جاتے تھے۔

اور یہی منقول ہے حضرت عمر رضی اللہ عنہ حضرت علی رضی اللہ عنہ حضرت ابن عمر رضی اللہ عنہما حضرت ابن زبیر رضی اللہ عنہما اور حضرت ابن عباس رضی اللہ عنہما سے۔ (زیلعی: نصب الرأیۃ۔ ج ۱۔ ص ۳۸۹)

(ج) اجماع امت

اسلاف امت کا اجماع و اتفاق اس بات پر ہے کہ پہلی اور تیسری رکعت کے بعد بیٹھے بغیر سیدھا کھڑا ہو جانا چاہئے۔

اجمعوا أنه إذا رفع رأسه من آخر سجدة من الركعة الأولى والثالثة نهض ولم يجلس إلا الشافعي۔

(جوہر النقی۔ ج ۲۔ ص ۱۲۶)

امام شافعی رحمۃ اللہ علیہ کے سوا تمام اسلاف کا اجماع ہے کہ پہلی اور تیسری رکعت میں دوسرے سجدہ کے بعد سیدھا کھڑا ہو جائے۔

◆ جلسہ استراحت کوئی مسنون عمل نہیں۔ ذخیرہ احادیث میں جن صحابہ رضی اللہ عنہم نے آنحضرت صلی اللہ علیہ وسلم کی نماز کی کیفیت بیان کی۔ ان میں جلسہ استراحت کا ذکر نہیں ملتا۔

البتہ حضرت مالک بن حویرث رضی اللہ عنہ کی روایت سے معلوم ہوتا ہے کہ آپ جلسہ استراحت فرماتے تھے، جب کہ دوسری روایت میں ہے کہ جلسہ استراحت نہیں فرماتے تھے۔

امام طحاوی اس مضمون کی تمام احادیث کو پیش نظر رکھتے ہوئے فرماتے ہیں کہ:

فلما تخالف الحديثان احتمل أن يكون ما فعله في حديث مالك بن

الحویرث لعله كانت به ففقد من أجلها لا لأنه ذلك من سنة الصلوة

وقال ولو كانت هذا الجلسة مقصودة لشرع لها ذكر مخصوص

کہ جب دونوں حدیثوں میں بظاہر اختلاف معلوم ہوتا ہے تو اس کا حل یہی ہے کہ آپ نے کسی خاص

ذاتی کیفیت کی وجہ سے یہ جلسہ فرمایا ہوگا نہ اس لئے کہ یہ نماز کی سنت ہے اور اگر یہ جلسہ نماز میں

مطلوب ہوتا تو خاص طور پر اس کا علیحدہ تذکرہ ضرور ہوتا۔

امام طحاوی رحمۃ اللہ علیہ کے اس فرمان کی تائید اس حدیث سے بھی ہوتی ہے جس میں باقی اگلے صفحہ پر

دوسری رکعت کو پہلی رکعت کی طرح مکمل کرے بس اس میں ثناء، تعوذ نہ پڑھے۔ صرف سورۃ فاتحہ اور کوئی سورۃ پڑھ کر رکوع و سجدہ کرے۔

قعدہ (بیٹھنا)

(۱۴۱) دوسری رکعت میں دونوں سجدوں کے بعد تشہد کے لئے بیٹھ جائے بیٹھنے کی مسنون ترکیب ملاحظہ ہو۔

پچھلے صفحہ کا باقی حاشیہ آپ نے خود یہ فرمایا کہ بڑھاپے کے سبب اب میں جسیم ہو گیا ہوں۔ لہذا اسی دور میں اس خاص کیفیت کے پیش نظر پہلے بیٹھ کر پھر کھڑے ہوتے تھے۔

ملاحظہ ہو:

عن معاویۃ بن ابی سفیان رضی اللہ عنہما قال قال رسول اللہ صلی اللہ علیہ وسلم لا تبادرونی بالركوع ولا بالسجود فہما اسبقکم بہ إذا رکعت تدر کونی بہ إذا رفعت ومہما اسبقکم إذا سجدت تدر کونی بہ إذا رفعت إنی قد بدنت. (ابن ماجہ: النہی أن یسبق الامام بالركوع)

علامہ ابن قیم رحمۃ اللہ علیہ اس مضمون کی جملہ روایات کو پیش نظر رکھتے ہوئے فرماتے ہیں۔

ولو کان ہدیہ صلی اللہ علیہ وسلم وفعلا دائما لذكرها کل واصف لصلاته ومجرد فعلہ صلی اللہ علیہ وسلم لا یدل علی أنها من سنن الصلاة الا إذا علم أنه جعلها سنة یقتدی بہ فیها وأما إذا قدر أنه فعلها للحاجة لم یدل علی كونها سنة من سنن الصلوة۔

(مخض زاد المعاد۔ ج ۱۔ ص ۲۳۰)

اگر آپ ﷺ کی عادت مبارکہ ہمیشہ جلسہ استراحت کی ہوتی تو یقیناً ہر وہ شخص اس کا ذکر کرتا جس نے آپ کی نماز کی کیفیت بیان کی ہے اور فقط آپ کا یہ عمل کر لینا اس پر دلالت نہیں کرتا کہ یہ نماز کی سنت ہے۔ الا یہ کہ جب معلوم ہو کہ آپ نے یہ عمل بطور سنت کیا ہے تاکہ لوگ بھی ایسا کریں۔ البتہ جب یہ معلوم ہو کہ آپ نے یہ عمل کی ذاتی ضرورت کے پیش نظر کیا ہے پھر تو اس سے قطعاً یہ معلوم نہیں ہوتا کہ یہ نماز کی سنتوں میں سے ایک ہے۔

الغرض اس تفصیل سے معلوم ہوا کہ: ذخیرہ احادیث میں جلسہ استراحت کا ذکر ایک مسنون عمل کی حیثیت سے نہیں ملتا، چونکہ آخری عمر میں جلسہ استراحت کرنا ایک ذاتی کیفیت بڑھاپے کی وجہ سے تھا، اس لئے امت کا اجماع ہے کہ یہ جلسہ سنت نہیں ہے۔

عن عائشة رضی اللہ عنہا وفيه وكان يقول في كل ركعتين
التحية وكان يفرش رجله اليسرى وينصب رجله
اليمنى..... الحديث (مسلم: صفة الصلوة)

”حضرت عائشہ رضی اللہ عنہا کی روایت میں ہے کہ آپ صَلَّى اللهُ عَلَيْهِ وَسَلَّمَ فرماتے
تھے کہ ہر دو رکعتوں کے بعد التحیات کے لئے بیٹھنا ہے اور آپ
صَلَّى اللهُ عَلَيْهِ وَسَلَّمَ اپنا بائیں پاؤں بچھاتے تھے اور دائیں پاؤں کو کھڑا رکھتے
تھے۔“

تشہد

(۱۳۲) قعدہ میں یہ تشہد پڑھے:

التحيات لله والصلوات والطيبات السلام عليك ايها
النبي ورحمة الله وبركاته السلام علينا وعلى عبادة الله
الصالحين، اشهد ان لا اله الا الله واشهد ان محمداً عبده
ورسوله۔

”سب زبانی عبادتیں، سب بدنی عبادتیں اور سب مالی عبادتیں
صرف اللہ کے لئے ہیں اے نبی! آپ پر سلام ہو، اللہ کی رحمت اور
برکتیں ہوں ہم پر اور اللہ کے نیک بندوں پر سلام ہو۔ میں گواہی دیتا
ہوں کہ بندگی کے لائق صرف اللہ تعالیٰ ہے اور اس بات کی بھی
گواہی دیتا ہوں کہ (حضرت) محمد صَلَّى اللهُ عَلَيْهِ وَسَلَّمَ اللہ کے بندے اور
رسول ہیں۔“

عن عبد الله قال كنا نقول خلف رسول الله صلى الله عليه
وسلم السلام على الله السلام على فلان ، فقال لنا
رسول الله صلى الله عليه وسلم ذات يوم إن الله هو
السلام فإذا قعد أحدكم في الصلوة فليقل! التحيات لله
والصلوات والطيبات السلام عليك ايها النبي ورحمة

اللہ وبرکاتہ السلام علينا وعلى عبادة الله الصالحين، فإذا
قالها أصابت كل عبد الله صالح في السماء والارض اشهد
ان لا إله إلا الله واشهد ان محمداً عبده ورسوله. ثم يتخير
من المسألة ما شاء.

(مسلم: التشهد في الصلاة. بخاری: التشهد في الاخرة)

حضرت عبداللہ رضی اللہ عنہ کہتے ہیں کہ رسول اللہ ﷺ کے پیچھے نماز میں ہم
پڑھا کرتے اللہ پر سلامتی ہو، فلاں پر سلامتی ہو، تو رسول اللہ ﷺ نے فرمایا۔ اللہ
تعالیٰ تو خود ہی سلامتی ہے۔ جب تم نماز میں بیٹھو تو یہ پڑھا کرو۔

التحيات لله والصلوات والطيبات-----
پھر جو دعا چاہے مانگے۔

انگلی کا اشارہ

(۱۴۳) انگوٹھے کے پاس والی انگلی کو شہادت کی انگلی کہتے ہیں، چونکہ جب نمازی نماز
میں اپنی زبان سے اللہ تعالیٰ کی وحدانیت کی گواہی دیتا ہے تو یہ انگلی بھی یہی شہادت دیتی
ہے۔ لہذا جب اشہد ان لا إله إلا الله پر پہنچے تو ہاتھ کی بڑی انگلی اور انگوٹھے کا حلقہ بنائے۔
شہادت کی انگلی سے اشارہ کرے اور الا الله پر انگلی کو نیچے کرے اور یہ حلقہ آخر تک
بنائے رکھے۔

عن عبد الله بن الزبير رضی اللہ عنہما قال قال رسول الله
صلى الله عليه وسلم إذا قعد يدعو وضع يده اليمنى على
فخذة اليمنى ويده اليسرى على فخذة اليسرى وأشار
بأصبعه السبابة ووضع ابهامه على أصبعه الوسطى ويلقم
كفه اليسرى ركبته. (مسلم: صفة الجلوس في الصلاة)

”حضرت عبداللہ بن زبیر رضی اللہ عنہما فرماتے ہیں کہ رسول اللہ ﷺ
جب دعا کے لئے بیٹھتے تو دائیں ہاتھ کو دائیں ران پر رکھتے اور بائیں
ہاتھ کو بائیں ران پر رکھتے اور اپنی شہادت کی انگلی سے اشارہ

کرتے ۱ اور انگوٹھے کو درمیانی انگلی سے ملا لیتے۔“

قیام

(۱۴۴) اب اگر تین یا چار رکعت والی نماز ہو تو تشہد کے بعد سیدھا کھڑا ہو جائے اور حسب سابق باقی تمام نماز مکمل کرے، البتہ فرائض کی تیسری چوتھی رکعت میں سورۃ فاتحہ کے بعد کوئی اور سورۃ نہ ملائے۔ سنن و نوافل میں سورۃ فاتحہ کے بعد سورۃ بھی ملائے۔

عن عبد الله بن أبي قتادة عن أبيه أن النبي صلى الله عليه وسلم كان يقرأ في الظهر في الأوليين بأم الكتاب وسورتين في الركعتين الاخيريين بأم الكتاب، وليسبعنا الاية..... الحديث (بخاری: يقرأ في الاخيريين بفاتحة الكتاب) حضرت عبداللہ اپنے والد سے نقل کرتے ہیں کہ نبی اکرم ﷺ ظہر کی پہلی دو رکعتوں میں سورۃ فاتحہ اور دو سورتیں پڑھتے تھے اور آخر

بعض لوگ انگلی سے اشارہ کے بجائے انگلی کو ہلاتے رہتے ہیں۔ شاید ان کی نظر صرف اس حدیث پر ہو۔
عن وائل بن حجر----- وفيه، ثم قبض ثلاثة من أصابعه وحلق حلقة ثم رفع اصبعه فرأيتہ يحركها يدعوبها.

حضرت وائل رضی اللہ عنہ کی روایت میں ہے کہ پھر آپ ﷺ نے تین انگلیوں کو ملا کر حلقہ بنایا ایک کو اٹھایا۔ میں نے دیکھا آپ ﷺ اس کو ہلاتے دعا کرتے۔

عن عبد الله بن الزبير رضى الله عنه أن النبي صلى الله عليه وسلم كان يشير باصبعه إذا دعا لا يحركها.

حضرت عبداللہ بن زبیر رضی اللہ عنہ سے منقول ہے کہ نبی اکرم ﷺ جب دعا پڑھتے تو انگلی سے اشارہ کرتے تھے اس کو ہلاتے نہیں تھے۔ اب جو لوگ اشارہ میں انگلی کو ہلاتے ہیں بزعم خویش وہ پہلی حدیث پر عمل کرتے ہیں، لیکن دوسری کا خلاف کرتے ہیں۔

حالانکہ اس مضمون کی تمام احادیث پیش نظر رہنی چاہئیں۔ اسی لئے امام بیہقی رحمہ اللہ فرماتے ہیں:
يحتمل أن يكون مراده بالتحريك الاشارة بها لا تكرير تحريكها فيكون موافقاً لرواية ابن الزبير. (سنن بیہقی)

”کہ حضرت وائل رضی اللہ عنہ کی حدیث میں تحریک سے مراد اشارہ ہے نہ کہ اس کو ہلاتے ہی رہنا۔ اس طرح وہ حدیث بھی حضرت ابن زبیر رضی اللہ عنہ کی حدیث کے موافق ہو جائے گی۔“

دو رکعتوں میں صرف سورۃ فاتحہ پڑھتے تھے اور کبھی ایک آیت ہمیں بھی سناتے۔

دروود شریف

(۱۴۵) اگر دو رکعت والی نماز ہو تو تشہد کے بعد درود شریف پڑھے۔ اگر تین یا چار رکعت والی نماز ہو تو تیسری یا چوتھی رکعت پڑھ کر آخری قعدہ میں تشہد کے بعد درود شریف پڑھے۔

اللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
ابراهيمَ وَعَلَى آلِ ابراهيمَ اِنَّكَ حميدٌ مجيدٌ، اللّٰهُمَّ بَارِكْ
عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى ابراهيمَ وَعَلَى آلِ
ابراهيمَ اِنَّكَ حميدٌ مجيدٌ۔

ارشاد نبوی صَلَّوْا عَلَیْہِ السَّلَامِ ملاحظہ ہو:

عن كعب بن عجرة وفيه.... قال: قولوا "اللّٰهُمَّ صَلِّ عَلَى
مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى ابراهيمَ وَعَلَى آلِ
ابراهيمَ اِنَّكَ حميدٌ مجيدٌ۔ اللّٰهُمَّ بَارِكْ عَلَى مُحَمَّدٍ وَعَلَى آلِ
مُحَمَّدٍ كَمَا بَارَكْتَ عَلَى ابراهيمَ وَعَلَى آلِ ابراهيمَ اِنَّكَ حميدٌ
مجيدٌ۔ (بخاری: کتاب احادیث الانبیاء (باب))

”حضرت کعب بن عجرۃ رضی اللہ عنہ سے مروی کہ رسول اللہ صَلَّوْا عَلَیْہِ السَّلَامِ نے فرمایا۔ تم یہ کہا کرو۔ ترجمہ: اے اللہ، حضرت محمد صَلَّوْا عَلَیْہِ السَّلَامِ اور آپ صَلَّوْا عَلَیْہِ السَّلَامِ کی آل پر رحمت بھیج، جس طرح تو نے حضرت ابراہیم علیہ السلام اور ان کی آل پر رحمت بھیجی۔ یقیناً تو تعریف والا بزرگی والا ہے۔ اے اللہ حضرت محمد صَلَّوْا عَلَیْہِ السَّلَامِ اور آپ صَلَّوْا عَلَیْہِ السَّلَامِ کی آل پر برکت نازل فرما۔ جس طرح تو نے حضرت ابراہیم علیہ السلام اور ان کی آل پر برکت نازل کی۔ یقیناً تو تعریف والا بزرگی والا ہے۔“

دعا

(۱۳۶) (الف) درود کے بعد مسنون دعاؤں میں سے جو دعا چاہے مانگ سکتا ہے۔
ایک سے زائد دعائیں بھی مانگ سکتا ہے۔
ارشاد نبوی ہے:

ثم يتخير من المسئلة ما شاء (مسلم)
”پھر جو دعا چاہے مانگ لے۔“

(ب) دعاء ابراہیمی

رب اجعلنی مقيم الصلوة ومن ذريتی ربنا وتقبل دعاء
ربنا اغفر لی ولوالدائی وللہ مؤمنین یوم یقوم الحساب۔

(سورۃ ابراہیم: ۴۰)

”اے رب مجھ کو اور میری اولاد کو نماز قائم کرنے والا بنا، اے رب
ہماری دعا قبول کر، اے رب قیامت کے دن مجھے اور میرے ماں
باپ اور تمام مومنوں کو معاف کر۔“

(ج) ربنا آتنا فی الدنیا حسنة و فی الآخرة حسنة و قنا عذاب النار۔

(سورۃ بقرۃ: ۲۰۱)

”اے ہمارے رب ہمیں دنیا میں نعمت دے اور آخرت میں ثواب
دے اور دوزخ کی آگ سے بچا۔“

(د) عن أبي بكر الصديق رضي الله عنه انه قال لرسول الله

صلى الله عليه وسلم علمني دعاءً أدعوه به في صلاتي قال
”قل“ اللهم إني ظلمت نفسي ظلماً كثيراً ولا يغفر

الذنوب إلا أنت فاغفر لي مغفرة من عندك وارحمني أنك

انت الغفور الرحيم۔ (بخاری: باب الدعاء قبل السلام)

”حضرت ابو بکر صدیق رضی اللہ عنہ نے رسول اللہ صَلَّوْا عَلَیْہِ وَسَلِّمُوا تَوْحِیْدًا سے عرض کیا

کہ مجھے کوئی ایسی دعا سکھائیں جو نماز میں مانگا کروں، آپ نے فرمایا۔ ”یہ دعا مانگا کرو۔“

ترجمہ! ”اے اللہ میں نے تو اپنے آپ پر بہت ظلم کیا اور گناہوں کو بخشنے والا ترے سوا کوئی ہے نہیں بس اپنے خاص فضل و کرم سے میری مغفرت کر دیجئے اور میرے ساتھ مزید رحم کا معاملہ کیجئے، یقیناً صرف تو ہی بخشنے والا رحم کرنے والا ہے۔“

سلام

(۱۴۷) درود شریف کے بعد دعا مانگ کر دائیں اور بائیں طرف منھ موڑتے ہوئے کہے۔ السلام علیکم ورحمۃ اللہ۔ تم پر اللہ کی رحمت اور سلام ہو۔

عن عامر بن سعد عن أبيه قال كنت أرى رسول الله صلى الله عليه وسلم يسلم عن يمينه وعن يساره حتى أرى بياض خده. (مسلم: السلام التحليل من الصلوة عند فراغها)

”حضرت عامر کے والد فرماتے ہیں کہ میں رسول اللہ صَلَّی اللہُ عَلَیْہِ وَاٰلِہٖ وَسَلَّمَ کو دیکھتا کہ آپ دائیں بائیں سلام پھیرتے ہیں حتیٰ کہ میں آپ کے رخسار مبارک کی سفیدی کو بھی دیکھتا۔“

عن ابن مسعود رضی اللہ عنہ عن النبی صلی اللہ علیہ وسلم أن کان یسلم عن یمینہ وعن یشارہ السلام علیکم ورحمۃ اللہ، السلام علیکم ورحمۃ اللہ. (حسن صحیح) (ترمذی: ما جاء فی التسلیم فی الصلوة)

”حضرت عبداللہ بن مسعود رَضِيَ اللهُ عَنْهُ سے روایت ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ السلام علیکم ورحمۃ اللہ السلام علیکم ورحمۃ اللہ کہتے ہوئے دائیں اور بائیں طرف سلام پھیرتے۔“

امام لوگوں کی طرف متوجہ ہوئے

(۱۳۸) اگر باجماعت نماز ہو تو امام کو چاہئے کہ سلام پھیرنے کے بعد لوگوں کی طرف متوجہ ہو کر بیٹھے۔

عن سمرة بن جندب قال کان النبی صلی اللہ علیہ وسلم
إذا صلی صلوۃ اقبل علینا بوجہہ۔

(بخاری: یستقبل الإمام الناس إذا سلم)

”حضرت سمرة بن جندب رضی اللہ عنہ فرماتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ
نماز سے فارغ ہو کر ہماری طرف متوجہ ہو کر بیٹھتے۔“

مسنون تسبیح

(۱۳۹) نماز سے فارغ ہو کر ان مسنون تسبیحات کا پڑھنا بہت فضیلت کا باعث ہے۔

عن أبي هريرة رضي الله عنه أن فقراء البهاجرين
أتوا رسول الله عليه وسلم فقالوا ذهب أهل الدثور
بالدرجات العلی والنعم "مقیم، فقال وما ذاك قالوا
یصلون کیا نصلی، یصومون کیا نصوم ویتصدقون ولا
نصدق ویتعتقون ولا نعتق فقال رسول الله صلی الله علیه
وسلم أفلا أعلمکم شیئاً تدرکون به من سبقکم
وتسبقون به من بعدکم ولا یکون أحد افضل منکم، الا
من صنع مثل ما صنعتم، قالوا بلی یا رسول الله صلی الله
علیه وسلم قال تسبحون وتکبرون وتحمدون دبر کل
صلاة ثلاثاً وثلاثین مرة، قال أبو صالح فرجع فقراء
البهاجرین إلى رسول الله صلی الله علیه وسلم فقالوا سمع
اخواننا أهل الاموال بما فعلنا فصنعوا مثله فقال
رسول الله صلی الله علیه وسلم ذلك فضل الله يؤتیہ من

یشاء۔ (مسلم: استحباب الذکر بعد الصلاة)

”حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم کی خدمت میں فقراء مہاجرین حاضر ہوئے اور عرض کیا کہ مالدار لوگ تو اعلیٰ درجات اور جنت کی نعمتوں میں ہم سے سبقت لے گئے۔ آپ نے پوچھا کہ وہ کیسے؟ انہوں نے عرض کیا کہ نماز روزہ میں وہ ہمارے ساتھ شریک ہیں لیکن وہ مالی خیرات کرتے ہیں جو ہم نہیں کر سکتے اور غلام خرید کر آزاد کرتے ہیں جو ہم نہیں کر سکتے۔ تو آپ صلی اللہ علیہ وسلم نے فرمایا کہ تمہیں ایسی چیز بتاؤں کہ جس سے تم بھی سبقت لے جانے والوں کے برابر ہو جاؤ اور اپنے بعد والوں کے علاوہ اور کوئی تم سے افضل نہ رہے۔ انہوں نے عرض کیا، ضرور آپ نے فرمایا کہ ہر نماز کے بعد سبحان اللہ، الحمد للہ، اللہ اکبر ۳۳ بار پڑھا کرو۔“

حضرت ابوصالح کہتے ہیں کہ کچھ عرصہ بعد پھر فقراء مہاجرین بارگاہ رسالت میں حاضر ہوئے اور عرض کیا کہ ہمارے مالدار بھائیوں نے بھی ہماری طرح یہ عمل شروع کر دیا، ارشاد ہوا کہ یہ اللہ تعالیٰ کا فضل و کرم ہے وہ جس کو چاہتا ہے عطا کرتا ہے۔

عن کعب بن عجرة عن رسول الله صلى الله عليه وسلم قال معقبات لا يخيب قائلهن أو فاعلهن، ثلاث وثلاثون تسبيحة، وثلاث وثلاثون تحميدة، وأربع وثلاثون تكبيرة

دبر كل صلاة۔ (مسلم: استحباب الذکر بعد الصلاة)

”حضرت کعب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ ”ہر نماز کے بعد یہ تسبیحات پڑھنے والا کبھی ناکام نہیں ہوگا۔ (ہمیشہ کامیاب ہوگا)“

سبحان اللہ	۳۳ دفعہ
الحمد للہ	۳۳ دفعہ
اللہ اکبر	۳۴ دفعہ

دعا کے لئے ہاتھ اٹھانا

(۱۵۰) نماز کے بعد دعا کی قبولیت کا وقت ہے اس وقت رب ذوالجلال کے حضور ہر قسم کی دعا کر سکتا ہے، عربی میں ہو یا اپنی زبان میں بس اس دعا کو سمجھ کر اخلاص اور حضوری قلب کے ساتھ کرنا چاہئے۔ اس وقت دعا کرنا مستحب ہے جو نماز کا لازمی ♦ حصہ نہیں ہے۔

عن سلیمان الفارسی رضی اللہ عنہ قال إن اللہ حی کریم
یستحی أن یرفع الرجل إلیہ یدیه أن یردہما صغراً (ترمذی)
”حضرت سلمان فارسی رضی اللہ عنہ سے روایت ہے آپ فرماتے ہیں کہ
اللہ تعالیٰ حیا کرنے والا ہے کریم ہے جب بندہ اللہ کی طرف ہاتھ
اٹھاتا ہے تو اللہ تعالیٰ کو حیا آتی ہے کہ وہ اس ہاتھ کو خالی واپس
کریں۔“

عن محمد بن ابی یحییٰ قال رأیت عبد اللہ بن الزبیر ورأی
رجلاً رافعاً یدیه یدعو قبل ان یرغ من صلاتہ فلما فرغ
منہا قال إن رسول اللہ صلی اللہ علیہ وسلم لم یکن یرفع

♦ فرض نماز کے بعد ہاتھ اٹھا کر دعا مانگنے کی بابت بعض لوگ افراط و تفریط کا شکار ہیں۔ بعض تو اس کو نماز کا
ایک جز شمار کرتے ہیں جب کہ کچھ اور لوگ اس کو ناجائز اور بدعت کہتے ہیں حالانکہ:
(الف) حافظ عبد اللہ روپڑی صاحب رحمہ اللہ فرماتے ہیں:
”فرض نماز کے بعد ہاتھ اٹھا کر جو دعا مانگی جاتی ہے وہ شرعاً درست ہے۔“

(عبد اللہ روپڑی: فتاویٰ اہل حدیث ج ۲ ص ۱۹۰)

(ب) نیز میاں نذیر حسین دہلوی رحمہ اللہ لکھتے ہیں:

”صاحب فہم پر مخفی نہیں کہ بعد نماز فرائض کے ہاتھ اٹھا کر دعا مانگنا جائز مستحب ہے اور زید مخطی ہے (جو
اس کو بدعت کہتا ہے۔) (نذیر حسین رحمہ اللہ: فتاویٰ نذیر ج ۱ ص ۵۶۶)

(ج) نیز مولانا ثناء اللہ امرتسری فرماتے ہیں:

”بعد نماز کے ہاتھ اٹھا کر دعا کرنا بعض روایات میں ثابت ہے۔“

(ثناء اللہ امرتسری رحمہ اللہ: فتاویٰ ثناء ج ۱ ص ۵۲۷)

یدیہ حتی یفرغ من صلاتہ رواہ الطبرانی ورجالہ ثقات۔

(مجمع الزوائد، ج ۱۰، ص ۱۶۹)

”حضرت محمد بن ابی یحییٰ کہتے ہیں کہ حضرت عبداللہ بن زبیر رضی اللہ عنہ نے ایک شخص کو دیکھا کہ نماز مکمل کرنے سے پہلے ہی ہاتھ اٹھا کر دعا مانگ رہا ہے۔ جب وہ نماز سے فارغ ہوا تو حضرت عبداللہ نے فرمایا کہ رسول اللہ ﷺ کی عادت مبارکہ یہ تھی کہ آپ نماز سے فارغ ہو کر ہاتھ اٹھا کر دعا مانگتے تھے۔ (اس حدیث کے تمام راوی ثقہ ہیں۔)“

عن سلیمان رضی اللہ عنہ قال قال رسول اللہ صلی اللہ علیہ وسلم ما رفع قوم ا کفہم ا لی اللہ عزوجل یسألونہ شیئاً الا کان حقاً علی اللہ ان یضع فی ایدیہم الذی سألوا۔ رواہ الطبرانی ورجالہ رجال الصحیح۔

(مجمع الزوائد، ج ۱۰، ص ۱۶۹)

”حضرت سلمان رضی اللہ عنہ سے منقول ہے کہ رسول اکرم ﷺ نے فرمایا جب بھی کچھ لوگ اجتماعی طور پر اللہ تعالیٰ کے حضور ہاتھ اٹھا کر دعا مانگتے ہیں تو اللہ ضرور ان کے ہاتھوں میں وہ چیز ڈال دیتے ہیں جو انہوں نے مانگی ہے۔“

عن ابی امامۃ رضی اللہ عنہ قیل لرسول اللہ صلی اللہ علیہ وسلم ای الدعاء اسمع قال جوف اللیل الآخر ودبر الصلوات البکتوبات۔ (حسن) (ترمذی: کتاب الدعوات)

”حضرت ابو امامہ رضی اللہ عنہ سے منقول ہے کہ آنحضور ﷺ سے پوچھا گیا کہ کون سی دعا زیادہ قبول ہوتی ہے؟ تو آپ ﷺ نے فرمایا کہ رات کے آخری حصہ کی دعا اور فرض نمازوں کے بعد کی دعا زیادہ قبول ہوتی ہے۔“

پہلی حدیث سے معلوم ہوا کہ ہاتھ اٹھا کر دعا مانگنا قبولیت کے زیادہ قریب ہے۔

دوسری روایت سے معلوم ہوا کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نماز کے بعد ہاتھ اٹھا کر دعا مانگتے تھے۔

تیسری حدیث سے معلوم ہوا کہ اجتماعی دعا قبولیت کے زیادہ قریب ہے۔
چوتھی حدیث سے معلوم ہوا کہ نماز کے بعد قبولیت دعا کا وقت ہے اسے ضائع نہ کرنا چاہئے۔

مسنون دعائیں

(۱۵۱) عن ثوبان رضی اللہ عنہ قال قال کان رسول اللہ صلی اللہ علیہ وسلم إذا انصرف من صلاتہ استغفر ثلاثا وقال ”اللھم أنت السلام ومنک السلام تبارکت ذا الجلال والإکرام۔ (مسلم: استحباب الذکر بعد الصلوۃ)
”حضرت ثوبان رضی اللہ عنہ فرماتے ہیں کہ جب رسول اللہ صَلَّی اللہُ عَلَیْہِ وَاٰلِہٖ وَسَلَّمَ نماز سے فارغ ہوتے تو تین دفعہ استغفار پڑھتے اور پھر فرماتے۔
اللھم أنت السلام ومنک السلام تبارکت ذا الجلال
والإکرام۔“

دعا کرنے کا طریقہ

(۱۵۲) دعا کے شروع و آخر میں اللہ تعالیٰ کی حمد و ثنا اور حضور صَلَّی اللہُ عَلَیْہِ وَاٰلِہٖ وَسَلَّمَ پر درود شریف پڑھنا چاہئے۔ انہماک توجہ حضورِ قلب کے ساتھ گڑ گڑا کر دعا مانگنی چاہیے اور اس یقین کے ساتھ دعا مانگنی چاہیے کہ اللہ تعالیٰ ہماری دعاؤں کو سن رہا ہے اور قبول کرتا ہے وہی مشکلات کو حل کرتا ہے۔ پریشانیوں کو رفع کرتا ہے۔ اللہ تعالیٰ کے سوا اور کوئی دعاؤں کو سننے والا، ان کو قبول کرنے والا اور مشکلات کو حل کرنے والا نہیں ہے۔

عن عبد اللہ قال کنت أصلی والنبی صلی اللہ علیہ وسلم وأبو بکر وعمر معہ فلما جلست بدأت بالثناء علی اللہ ثم الصلوۃ علی النبی صلی اللہ علیہ وسلم دعوت لنفسی

فقال النبی صلی اللہ علیہ وسلم: سل تعطہ، سل تعطہ۔

(حسن صحیح) الصلاة والسلام قبل الدعاء (ترمذی)

”حضرت عبداللہ رضی اللہ عنہ فرماتے ہیں کہ میں نماز پڑھ رہا تھا اور نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے ہمراہ ابو بکر و عمر رضی اللہ عنہما تھے۔ جب میں نماز پڑھ کر بیٹھ گیا تو میں نے اللہ تعالیٰ کی شایان کی پھر نبی اکرم صَلَّی اللہُ عَلَیْہِ وَاٰلِہٖ وَسَلَّمَ پر درود پڑھا پھر اپنے لئے دعا کی تو نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اب اللہ تعالیٰ سے مانگ تجھے دیا جائے گا۔ اللہ تعالیٰ سے مانگ تجھے دیا جائے گا۔“

(الف) سجدہ سہو

(۱۵۳) اگر نماز کے فرائض میں سے کوئی فرض بھولے سے پہلے ادا ہو جائے یا اسکی ادائیگی میں کچھ تاخیر ہو جائے یا کوئی واجب چھوٹ جائے یا رکعتوں کی صحیح تعداد بھول جائے، تو سجدہ سہو کر لینے سے نماز صحیح ہو جائے گی اور اگر جان بوجھ کر ایسا کیا تو نماز ٹوٹ جائے گی اور نئے سرے سے ادا کرنی پڑے گی۔

(ب) سجدہ سہو کا طریقہ

قعدہ اخیرہ میں تشہد کے بعد ایک طرف سلام پھیر کر دو سجدے کرے، پھر تشہد درود شریف و دعا پڑھ کر سلام پھیر دے۔

عن عبداللہ رضی اللہ عنہ: قال السہو أن یقوم فی قعود، أو یقعد فی قیام أو یسلم فی الرکعتین، فإنہ یسلم ثم یسجد سجدتی السہو، ویتشہد ویسلم۔

(طحاوی: باب سجود السہو فی الصلوۃ)

”حضرت عبداللہ رضی اللہ عنہ فرماتے ہیں کہ بھول یہ ہے کہ نمازی بیٹھنے کی بجائے کھڑا ہو جائے یا کھڑا ہونے کے بجائے بیٹھ جائے یا (تین چار رکعت والی نماز میں) دو رکعتوں کے بعد سلام پھیر دے، تو ایسا شخص

سلام پھیرنے کے بعد دو سجدے کرے پھر تشہد پڑھ کر سلام پھیرے۔“

حضرت عبداللہ بن مسعود رضی اللہ عنہ کے علاوہ حضرت عبداللہ بن عباس رضی اللہ عنہما حضرت عبداللہ بن زبیر رضی اللہ عنہما انس رضی اللہ عنہ حضرت سعد بن ابی وقاص رضی اللہ عنہ وغیر ہم حضرات سے بھی سلام کے بعد سجدہ سہو منقول ہے۔ (طحاوی: باب سجود السہو فی الصلاة)

عن عبداللہ رضی اللہ عنہ أن رسول اللہ صلی اللہ علیہ وسلم صلی الظهر خمسا فقیل له: أزيد فی الصلوة فقال وما ذاك قال صليت خمسا فسجد سجدتين بعد ما سلم۔

(بخاری: باب إذا صلی خمسا)

”حضرت عبداللہ رضی اللہ عنہ سے روایت ہے کہ ایک دفعہ رسول اکرم ﷺ نے ظہر کی پانچ رکعات پڑھ لیں تو آپ سے عرض کیا گیا کیا نماز میں اضافہ ہو گیا ہے؟ آپ نے فرمایا۔ کیا ہوا؟ عرض کیا کہ آپ نے پانچ رکعتیں پڑھی ہیں، تو آپ نے سلام پھیرنے کے بعد سجدہ سہو فرمایا۔“

عن عمران بن الحصین رضی اللہ عنہ قال سلم رسول اللہ صلی اللہ علیہ وسلم فی ثلاث رکعات من العصر ثم قام فدخل الحجر فقام رجل بسیط الیدين فقال أقصرت الصلوة یا رسول اللہ صلی اللہ علیہ وسلم فخرج مغضباً فصلی الرکعة التي کان ترک ثم سلم ثم سجد سجدتی السہو ثم سلم۔ (مسلم: السہو فی الصلاة والسجود له)

”حضرت عمران بن حصین رضی اللہ عنہ فرماتے ہیں کہ ایک دفعہ رسول اللہ ﷺ نے عصر کی تین رکعات پڑھ کر سلام پھیر دیا پھر آپ اٹھے اور کمرہ میں چلے گئے تو ایک شخص نے کھڑے ہو کر عرض کیا۔ ”یا رسول اللہ ﷺ کیا نماز میں تخفیف ہوگئی؟ تو آپ اسی غصہ کی حالت میں واپس آئے اور متروکہ رکعت ادا کی۔ پھر سلام پھیر کر سجدہ سہو

کیا، پھر سلام پھیرا۔“

عن عمران بن الحصین رضی اللہ عنہ أن النبی صلی اللہ علیہ وسلم صلی بہم فنسیہا فسجد سجدتین ثم تشهد ثم سلم۔ (صحیحہ الحاکم)۔

(ابوداؤد: سجدتی السہو فیہا تشهد وتسلیم)

”حضرت عمران بن حصین رضی اللہ عنہ فرماتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے سب کے ساتھ نماز پڑھی اور اس میں کچھ بھول گئے، تو آپ نے دو سجدہ سہو کر کے تشهد پڑھی۔ پھر سلام پھیرا۔“

ان روایات سے معلوم ہو گیا کہ سجدہ سہو سلام کے بعد ہے اور سجدہ سہو کے بعد پھر تشهد پڑھ کر سلام پھیرا جاتا ہے۔

عمل صحابہ رضی اللہ عنہم

شیخ ابوبکر ہمدانی رحمۃ اللہ علیہ المتوفی ۵۸۴ھ لکھتے ہیں:

وقد روی عن النبی صلی اللہ علیہ وسلم سجود السہو بعد السلام من غیر وجہٍ وهو فی حدیث عمران بن حصین وأبی ہریرة وعبد اللہ بن جعفر والمغیرة بن شعبہ وثوبان قد اختلف اهل العلم فی هذا الباب علی أربعة أوجهٍ فطائفة رأیت السجود کلہ بعد السلام عملاً بهذا الحدیث ومن روینا ذلك عنہ من الصحابة علی بن أبی طالب، وسعد بن أبی وقاص وعبد اللہ بن مسعود وعمار بن یاسر وعبد اللہ بن عباس وعبد اللہ بن الزبیر رضی اللہ عنہم ومن التابعین الحسن وابراہیم النخعی وعبد الرحمن بن أبی لیلی والثوری والحسن بن صالح وابو حنیفة واهل الکوفة۔

(ہمدانی: الإعتبار فی النسخ والنسخ من الآثار ص ۸۵)

”سلام کے بعد سجدہ سہو کرنا آنحضور صَلَّی اللہُ عَلَیْہِ وَاٰلِہٖ وَسَلَّمَ سے مختلف طریقوں

سے منقول ہے جیسا کہ حضرت عمران و ابی ہریرۃ و عبد اللہ بن جعفر و مغیرۃ و ثوبان رضی اللہ عنہم سے منقول احادیث میں ہے اور اس مسئلہ میں حضرات علماء سے چار قسم کے اقوال منقول ہیں۔ پہلا یہ ہے کہ مندرجہ بالا احادیث پر عمل کرتے ہوئے تمام سجدہ سہو سلام کے بعد کئے جائیں اور جن حضرات صحابہ رضی اللہ عنہم سے یہی منقول ہے وہ یہ ہیں، حضرت علی رضی اللہ عنہ، حضرت سعد بن ابی وقاص رضی اللہ عنہ، حضرت عبد اللہ بن مسعود رضی اللہ عنہ، حضرت عمار بن یاسر رضی اللہ عنہ، حضرت عبد اللہ بن عباس رضی اللہ عنہ، حضرت عبد اللہ بن زبیر رضی اللہ عنہ اور حضرات تابعین میں یہی منقول ہے، حضرت حسن رضی اللہ عنہ، حضرت ابراہیم نخعی رضی اللہ عنہ، حضرت عبد الرحمن رضی اللہ عنہ، حضرت ثوری رضی اللہ عنہ، حضرت حسن بن صالح رضی اللہ عنہ اور امام ابو حنیفہ رضی اللہ عنہ و دیگر اہل کوفہ سے۔“

۱- جب امام بھول جائے

(۱۵۴) اگر باجماعت نماز میں امام سے کوئی غلطی ہو جائے تو مقتدی کو چاہئے کہ امام کو متنبہ کرنے کے لئے بلند آواز سے سبحان اللہ کہے تاکہ وہ صحیح کیفیت پر لوٹ آئے اور اگر مقتدی عورتوں کی توجہ پہلے اس غلطی کی طرف ہو جائے تو ان کو چاہئے کہ ہاتھ کو ہاتھ پر ماریں تاکہ اس آواز سے امام کو تنبیہ ہو جائے اور منہ سے آواز نہ نکالیں کیونکہ ان کی آواز کا بھی پردہ ہے۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم التسبیح للرجال والتصفیق للنساء۔

(مسلم : تسبیح الرجل وتصفیق امرأة)

”حضرت ابو ہریرۃ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا تسبیح مردوں کے لئے ہے اور عورتوں کے لئے ہاتھ پر ہاتھ مارنا ہے۔“

عن سهل بن سعد عن النبی صلی اللہ علیہ وسلم أنه قال

من نابه شيئاً في صلاته فليقل سبحان الله انما التصفيح للنساء والستبيح للرجال. (طحاوی: الكلام في الصلاة...)

”حضرت سہل سے روایت ہے کہ نبی اکرم ﷺ نے فرمایا جب نماز (کی ترتیب) میں کوئی اور چیز آجائے تو مقتدی کو سبحان اللہ کہنا چاہئے چونکہ ہاتھ پر ہاتھ مارنا عورتوں کے لئے ہے مردوں کے لئے تو (زبان سے) سبحان اللہ کہنا ہے۔“

سجدہ سہو کی چند صورتیں

(۱۵۵) (الف) قعدہ اولیٰ چھوٹ جانے پر سجدہ سہو: جو شخص بھول کر قعدہ اولیٰ نہ کرے، تو اگر کھڑے ہونے سے پہلے پہلے یاد آئے تو بیٹھ جائے، اگر کھڑے ہونے کے بعد یاد آئے تو اب بیٹھے نہیں نماز کے آخر میں سجدہ سہو کر لے۔

عن عبد الله أنه قال إن رسول الله صلى الله عليه وسلم قام من اثنتين من الظهر لم يجلس بينهما فلما قضى صلواته سجد سجدتين ثم سلم بعد ذلك.

(بخاری: ما جاء في السهو إذا قام)

”حضرت عبد اللہ رضی اللہ عنہ کہتے ہیں کہ ایک دفعہ رسول اکرم ﷺ ظہر کی پہلی دو رکعتوں میں بیٹھے بغیر کھڑے ہو گئے۔ پھر جب آپ نے نماز پوری کر لی تو سجدہ سہو کیا اور پھر سلام پھیرا۔“

(ب) رکعات کی تعداد میں شک آنے پر سجدہ

عن أبي سعيد الخدري رضي الله عنه قال قال رسول الله صلى الله عليه وسلم إذا شك أحدكم في صلاته فليخ الشك وليبن على اليقين، فإذا استيقن التمام سجد سجدتين، فإن كانت صلواته كاملة كانت الركعة نافلة وإن كانت ناقصة كانت الركعة لتمام صلواته وكانت السجدتان

رغم أنف الشيطان. (ابن ماجہ: ما جاء فيمن شك في صلاة)
 ”حضرت ابو سعید خدری رضی اللہ عنہ کہتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب تمہیں نماز میں شک آجائے تو چاہئے کہ شک کو ختم کر کے یقینی بات پر عمل کیا جائے (یعنی کم والے احتمال کو اختیار کیا جائے) جب اسے مکمل ہونے کا یقین ہو جائے تو پھر دو سجدہ سہو کر لے، اب اگر اس کی نماز پہلے سے مکمل تھی تو یہ ایک اضافی رکعت نفل ہو جائے گی اور اگر واقعی ایک رکعت کم تھی تو اس سے نماز پوری ہو جائے گی اور دو سجدہ شیطان کو ذلیل کرنے کے لئے ہوں گے۔“

نماز میں گفتگو

آغازِ اسلام میں دوران نماز ضرورت کی بات چیت کر لی جاتی تھی لیکن بعد میں اس کی اجازت نہ رہی، لہذا سجدہ سہو کی جن روایات میں نماز اور سجدہ سہو کے مابین بات چیت کا ذکر ملتا ہے، وہ ابتدائی دور سے متعلق ہیں، اب اس کے بجائے صرف سبحان اللہ کہنے کی اجازت ہے۔ اب بھی اگر کوئی شخص سلام پھیر کر سجدہ سہو کرنے سے پہلے بات چیت کرے تو اس کی نماز ٹوٹ جائے گی اور اس کو پھر نئے سرے سے نماز پڑھنا ہوگی جیسے کے دوران نماز بات چیت کرے تو نماز ٹوٹ جاتی ہے۔

عن زيد بن أرقم رضي الله عنه قال كنا نتكلم في الصلاة
 يكلم الرجل صاحبه وهو إلى جنبه في الصلاة حتى نزلت
 ”وقوموا لله قانتين“. فأمرنا بالسكوت ونهينا عن
 الكلام

(مسلم: تحريم الكلام في الصلوة، بخاری: ما ينهى من الكلام في الصلوة)

”حضرت زید بن ارقم رضی اللہ عنہ فرماتے ہیں ہم نماز میں بات کر لیا کرتے تھے۔ ایک آدمی اپنے پہلو میں کھڑے دوسرے آدمی سے بات کر لیتا تھا تاکہ یہ آیت نازل ہوگی، اللہ تعالیٰ کے حضور عاجزی کے

ساتھ کھڑے ہوا کرو تو ہمیں خاموشی کا حکم دیا گیا اور بات چیت سے روک دیا گیا۔“

اور امام بخاری رحمۃ اللہ علیہ نے جزء القراءة والی روایت میں ”فی حاجتہ“ کا لفظ بھی نقل کیا ہے جس کا مطلب یہ ہے کہ آیت کے نزول سے قبل ضرورت کی بات چیت جائز تھی، لیکن یہ آیت نازل ہونے کے بعد ضرورت کی گفتگو سے بھی ممانعت کر دی گئی۔ لہذا اب نماز میں کسی قسم کی گفتگو کرنے سے نماز فاسد ہو جائے گی۔

نیز حضرت عمران بن حصین رضی اللہ عنہ کی سابقہ روایات سے بھی معلوم ہوا کہ ایک دفعہ آنحضور صلی اللہ علیہ وسلم نے عصر کی تین رکعات پڑھ کر سلام پھیر دیا۔ نماز کے بعد حضرات صحابہ رضی اللہ عنہم نے یاد دلایا تو آپ صلی اللہ علیہ وسلم نے مزید ایک رکعت پڑھی اور سلام پھیر دیا گویا اس وقت دوران نماز گفتگو جائز تھی، لیکن پھر آپ صلی اللہ علیہ وسلم نے یہ فرمادیا کہ اگر امام نماز میں بھول جائے تو مقتدی سبحان اللہ کہیں تاکہ امام کو اصل کیفیت یاد آ جائے گویا اب مقتدی پہلے کی طرح خاموش نہیں رہیں گے کہ سلام کے بعد امام کو بتایا جائے چونکہ اب نماز میں گفتگو کی ممانعت ہے۔ البتہ ایسے موقع پر دوران نماز سبحان اللہ کہنے کی اجازت ہے۔

عن عبد اللہ رضی اللہ عنہ قال کنا نسلم علی النبی صلی اللہ علیہ وسلم وهو فی الصلوۃ فیرد علینا فلبارجعنا من عند النجاشی سلینا علیہ فلم یرد علینا، وقال إن فی الصلوۃ شغلاً۔ (بخاری: ما ینہی من الکلام فی الصلوۃ)

”حضرت عبد اللہ رضی اللہ عنہ فرماتے ہیں کہ شروع میں ہم نبی اکرم صلی اللہ علیہ وسلم کو نماز میں سلام عرض کیا کرتے تو آپ اس کا جواب دے دیتے تھے، لیکن جب ہم نجاشی کے پاس سے لوٹے تو ہم نے سلام کیا، آپ نے جواب نہ دیا اور پھر فرمایا کہ نماز میں اللہ تعالیٰ کی طرف دھیان ہوتا ہے۔“

ذیل میں نماز کی شرائط، نماز کے فرائض، نماز کے واجبات، نماز کی سنن اور بعض مکروہات نماز کا ذکر کیا جاتا ہے، تاکہ سجدہ سہو کا مسئلہ سمجھنے اور اس کو متعین کرنے میں آسانی

(۱۵۷) شرائط نماز

اگر ان شرائط میں سے کوئی ایک شرط بھی چھوٹ جائے تو نماز نہ ہوگی۔

- ۱- وقت (دیکھئے نمبر ۶۳)
- ۲- جسم کا پاک ہونا۔ طہارت ظاہرہ، یعنی ظاہری گندگی سے پاک ہونا اور طہارت باطنہ یعنی با وضو اور با غسل ہونا۔
- ۳- کپڑوں کا پاک ہونا۔ (قال تعالیٰ "وٹیابک فطہر" المدثر)
- ۴- نماز پڑھنے کی جگہ کا پاک ہونا۔
- ۵- ناف سے گھٹنوں تک جسم کو ڈھانپنا (دیکھئے نمبر ۸۲)
- ۶- قبلہ کی طرف رخ کر کے نماز پڑھنا۔ (دیکھئے نمبر ۸۳)
- ۷- نیت کرنا (دیکھئے نمبر ۸۶)

◆ الغرض آج کل کے بعض لوگوں کا یہ کہنا صحیح نہیں کہ اگر نماز میں بھول ہو جائے تو سلام پھیرنے کے بعد اسی موضوع پر گفتگو کر کے سجدہ سہو کر لینا کافی ہے اور اس گفتگو سے نماز نہیں ٹوٹے گی چونکہ یہ نماز کی اصلاح کے لئے ہے۔ واضح رہے کہ خود نواب صدیق حسن خان رحمۃ اللہ علیہ بھی اس حقیقت کے معترف ہیں کہ ہر قسم کی گفتگو سے نماز فاسد ہو جاتی ہے۔ گو کہ اس کا تعلق نماز کی اصلاح کے ساتھ ہو۔

ان هذه الصلوة لا يصلح فيها شيء من كلام الناس

نواب صاحب رحمۃ اللہ علیہ اس حدیث کی شرح میں لکھتے ہیں:-

پس حدیث دلالت کند بر آنکہ مخاطبہ در نماز مبطل نماز است برابر است کہ برائے اصلاح نماز باشد یا غیر او۔ (مسک الختام ج ۱ ص ۳۰۹)

یہ حدیث اس بات پر دلالت کرتی ہے نماز کے دوران گفتگو کرنے سے نماز باطل ہو جاتی ہے کہ چاہے وہ گفتگو نماز کی اصلاح کے لئے ہو یا کسی اور مقصد کے لئے ہو۔ نیز مشہور غیر مقلد مترجم مولانا وحید الزمان رحمۃ اللہ علیہ بھی یہی لکھتے ہیں کہ جس شخص کے ذمہ سجدہ سہو ہو اور وہ سجدہ کئے بغیر مسجد سے نکل جائے یا جان بوجھ کر کوئی بات کرے یا کچھ کھائے پیئے یا بے وضو ہو جائے تو اب اس کو پوری نماز لوٹانی ہوگی۔

صرف سجدہ سہو کر لینا کافی نہیں ہے۔ (نزول الابراج ص ۱۳۹)

فرائض نماز

(۱۵۸) اگر ان فرائض میں سے کوئی فرض بھی چھوٹ جائے تو نماز نہ ہوگی۔ اور اگر کسی فرض کی ادائیگی میں کچھ تاخیر ہو جائے (جیسے آخری رکعت میں بیٹھنے کے بجائے بھولے سے کھڑا ہو گیا پھر یاد آنے پر بیٹھ گیا) تو سجدہ سہو کر لینے سے نماز صحیح ہو جائے گی۔

- ۱- قیام (کھڑے ہو کر نماز پڑھنا، اگر کھڑے ہونے کی طاقت نہ ہو تو بیٹھ کر، اگر یہ بھی نہ ہو سکے تو لیٹ کر بھی نماز پڑھ سکتا ہے)۔ (دیکھئے نمبر ۸۵)
- ۲- قرآء (دیکھئے نمبر ۹۵، ۹۶)
- ۳- رکوع (دیکھئے نمبر ۱۳۰)
- ۴- دو سجدے (دیکھئے نمبر ۱۳۵)
- ۵- قعدہ اخیرہ (دیکھئے نمبر ۱۴۱)
- ۶- تمام ارکان کو ترتیب وار ادا کرنا (تعال)
- ۷- نماز سے باارادہ فارغ ہونا (دیکھئے نمبر ۱۴۷)

واجبات نماز

(۱۵۹) ان واجبات میں سے اگر کوئی واجب بھولے سے چھوٹ جائے یا اس کی ادائیگی میں کچھ تقدیم یا تاخیر ہو جائے تو سجدہ سہو کر لینے سے نماز صحیح ہو جائے گی۔

- ۱- نماز شروع کرنے کے لئے اللہ اکبر کہنا (دیکھئے نمبر ۸۷)
- ۲- سورۃ فاتحہ پڑھنا (امام اور منفرد کے لئے) (دیکھئے نمبر ۹۵، ۹۶)
- ۳- پہلی دو رکعتوں میں سورۃ فاتحہ کے بعد ایک بڑی آیت، تین چھوٹی آیتیں، یا ایک سورۃ پڑھنا (امام اور منفرد کے لئے) (دیکھئے نمبر ۱۱۶)
- ۴- بوقت قرآء مقتدی خاموش رہنا (دیکھئے نمبر ۱۰۰)
- ۵- قعدہ اولیٰ (دیکھئے نمبر ۱۴۱)
- ۶- قعدہ اولیٰ اور قعدہ اخیرہ میں تشهد پڑھنا (دیکھئے نمبر ۱۴۲)

- ۷ تمام ارکان کو اطمینان کے ساتھ ادا کرنا (حدیث مسنی الصلوٰۃ "مسلم")
- ۸ ہر فرض اور ہر واجب کو بغیر کسی تقدیم و تاخیر کے اپنی صحیح جگہ پر ادا کرنا۔
(حدیث مسنی الصلوٰۃ)
- ۹ جہری نمازوں میں جہراً اور سری نمازوں میں آہستہ قرأت کرنا (امام کے لئے)
(دیکھئے نمبر ۱۱۷)
- ۱۰ السلام علیکم ورحمۃ اللہ کہہ کر سلام پھیرنا۔ (دیکھئے نمبر ۱۳۷)
- ۱۱ وتر میں دعاء قنوت پڑھنا۔ (دیکھئے نمبر ۱۸۸)
- ۱۲ عید الفطر، عید الاضحیٰ میں زائد تکبیرات کہنا۔

نماز کی سنتیں

(۱۶۰) ان سنتوں کا اہتمام ضروری ہے، لیکن اگر ان میں سے کوئی سنت بھولے سے چھوٹ جائے تو بغیر سجدہ سہو کے نماز ہو جائے گی۔

- ۱ تکبیر تحریمہ کہتے وقت ہاتھوں کو کانوں تک اٹھانا اور انگلیوں کو کھلا رکھنا۔
(دیکھئے نمبر ۸۸)
- ۲ دائیں ہاتھ سے بائیں ہاتھ کو پکڑ کر ناف کے نیچے باندھنا۔ (دیکھئے نمبر ۸۹، ۹۰)
- ۳ ثناء (سبحانک اللہم.....) پڑھنا (دیکھئے نمبر ۹۱)
- ۴ تعوذ و تسمیہ آہستہ پڑھنا (دیکھئے نمبر ۹۲، ۹۳)
- ۵ آہستہ آواز سے آمین کہنا (دیکھئے نمبر ۱۱۲)
- ۶ ایک رکن سے دوسرے رکن کی طرف منتقل ہونے کے لئے تکبیر کہنا۔
(دیکھئے نمبر ۱۳۰)
- ۷ رکوع اور سجدہ میں ۳ دفعہ تسبیح پڑھنا (دیکھئے نمبر ۱۳۳، ۱۳۶)
- ۸ رکوع میں گھٹنے کو پکڑنا، انگلیوں کو کھلا رکھنا (دیکھئے نمبر ۱۳۲)
- ۹ امام کا سمع اللہ لمن حمد اور مقتدی کاربنا لک الحمد کہنا، اور منفرد کے لئے دونوں کا کہنا۔ (دیکھئے نمبر ۱۳۴)
- ۱۰ رکوع کے بعد سیدھا کھڑا ہونا (قومہ) (دیکھئے نمبر ۱۳۴)

- ۱۱- دو سجدوں کے درمیان اطمینان سے بیٹھنا (جلسہ) (دیکھئے نمبر ۱۳۹)
- ۱۲- قعدہ میں دایاں پاؤں کھڑا کر کے بائیں پاؤں کو بچھا کر اس پر بیٹھنا۔
(دیکھئے نمبر ۱۴۱)
- ۱۳- آخری قعدہ میں تشہد کے بعد ایف پڑھنا۔ (دیکھئے نمبر ۱۴۵)
- ۱۴- آخری قعدہ میں درود شریف کے بعد دعا مانگنا۔ (دیکھئے نمبر ۱۴۶)
- ۱۵- سلام کے وقت دائیں بائیں منہ پھیرنا۔ (دیکھئے نمبر ۱۴۷)
- ۱۶- سلام کے بعد تسبیحات ثلاثہ، سبحان اللہ ۳۳، الحمد للہ ۳۳، اللہ اکبر ۳۴۔
(دیکھئے نمبر ۱۴۹)

مکروہات نماز

(۱۶۱) ایسے افعال جو نماز میں کرنا سخت ناپسندیدہ ہیں۔ ان سے بچنا چاہئے۔ ذیل میں چند مکروہات کا ذکر کیا جاتا ہے جن میں عام لوگ مبتلا ہیں۔
مندرجہ بالا سنتوں میں سے کسی سنت کو چھوڑنا مکروہ ہے۔

نماز میں آسمان کی طرف دیکھنا

(۱۶۲) حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا،
خبردار، لوگ نماز میں دعا کے وقت اپنی نظریں آسمان کی طرف اٹھانے سے رک جائیں، یا
پھر ان کی بینائی کو اچک لیا جائے گا۔ (مسلم: النہی عن رفع البصر الی السماء فی الصلوة)

(۱۶۳) نماز میں ادھر ادھر دیکھنا

حضرت عائشہ رضی اللہ عنہا فرماتی ہیں کہ میں نے رسول اللہ صلی اللہ علیہ وسلم سے نماز میں
ادھر ادھر دیکھنے کی بابت پوچھا تو آپ نے فرمایا: یہ شیطان کا حصہ ہے جسے وہ بندہ کی نماز
میں سے اچک لیتا ہے۔ (بخاری: الالتفات فی الصلوة)

(۱۶۴) ایسی حالت میں نماز پڑھنا کہ توجہ منتشر ہو

دھیان کسی اور چیز کی طرف ہو۔

حضرت عائشہ رضی اللہ عنہا فرماتی ہیں کہ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّمَ کو یہ فرماتے ہوئے سنا ہے کہ جب کھانا سامنے موجود ہو، تو نمازِ کامل نہیں ہوتی اور نہ اس صورت میں جب وہ بیت الخلاء کی ضرورت محسوس کر رہا ہو۔ (مسلم: باب کراہۃ الصلاة بحضرة الطعام)

(۱۶۵) سجدہ میں کہنیوں کو بچھانا

حضرت انس رضی اللہ عنہ ارشادِ نبوی نقل کرتے ہیں کہ سجدہ کو خشوع و خضوع کے ساتھ ادا کرو اور تم میں سے کوئی بھی سجدہ میں اپنی کہنیوں کو کتے کی طرح نہ بچھائے۔

(بخاری: باب لا یفتش ذراعیہ فی السجود)

(۱۶۶) ایسی اشیاء کی طرف منہ کر کے نماز پڑھنا جس سے توجہ منتشر ہو

حضرت عائشہ رضی اللہ عنہا فرماتی ہیں کہ ایک دفعہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے ایسا کپڑا لے کر نماز پڑھی جس پر نقش و نگار تھے۔ نماز کے بعد فرمایا یہ لے جا کر عامر بن حذیفہ کو دے دو کہ اس کے نقوش نے میری توجہ کو منتشر کر دیا۔ اور اس کا وہ موٹا کپڑا لاؤ جس پر نقش و نگار نہیں ہیں۔ (مسلم: کراہیۃ الصلاة ثوب لہ اعلام)

(۱۶۷) کپڑے یا رومال وغیرہ کو بغیر باندھے یونہی لٹکا کر نماز پڑھنا

عن أبي هريرة رضي الله عنه قال نهى رسول الله صلى الله عليه وسلم عن السدل في الصلاة.

(ترمذی: ماجاء فی کراہیۃ السدل فی الصلاة)

”حضرت ابو ہریرہ رضی اللہ عنہ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے کپڑا وغیرہ لٹکا کر نماز پڑھنے سے منع فرمایا:“

(۱۶۸) نیند کے غلبہ کے وقت نماز پڑھنا

حضرت عائشہ رضی اللہ عنہا کہتی ہیں کہ نبی کریم صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب تم کو اونگھ آئے تو ذرا سو جاؤ تا کہ نیند کا غلبہ جاتا رہے۔ اگر اسی حالت میں نماز پڑھی تو عین ممکن ہے

اپنی طرف سے استغفار کرنا شروع کرے۔ جب کہ حقیقت میں وہ اپنے آپ کو گالی دے رہا ہو۔ (حسن صحیح) (ترمذی: الصلوٰۃ عند العاص)

(۱۶۹) نماز کے لئے کسی خاص جگہ کا تعین کہ ہر حال میں وہیں نماز پڑھے

حضرت عبدالرحمن کہتے ہیں کہ رسول اللہ ﷺ نے منع فرمایا ”جلدی جلدی نماز پڑھنے سے (کوئے کی طرح ٹھونگے مارنے سے) اور درندہ کی کھال بچھا کر نماز پڑھنے سے اور اس سے کہ کوئی شخص مسجد میں نماز کی کوئی خاص جگہ مقرر کر لے جیسے کہ اونٹ (اپنے اصطبیل) میں ایک خاص جگہ مقرر کر لیتا ہے۔ (رواہ احمد، والحاکم)

(۱۷۰) نماز باجماعت کی فضیلت و اہمیت

نماز تمام مسلمانوں کی انفرادی و اجتماعی زندگی میں ایک اصلاحی انقلاب بپا کر دیتی ہے باجماعت نماز کی ادائیگی سے جہاں اور بہت سے دنیوی و اخروی فوائد حاصل ہوتے ہیں۔ وہاں بطور خاص حکم ربانی و ارشاد نبوی کی تکمیل کے ساتھ ساتھ مسلمانوں میں اجتماعیت کے جذبات نشوونما پاتے ہیں۔ اخوت، محبت، ہمدردی اور باہمی تعاون کو فروغ ملتا ہے۔ اسی لئے جماعت کی نماز کو اکیلی نماز پر فضیلت ہے۔

ارشاد ربانی ہے:

وَأَقِمْ الصَّلَاةَ وَآتِ الزَّكَاةَ وَارْكَعْ مَعَ الرَّاكِعِينَ

(البقرة-۲۳۵)

”اور پابندی سے نماز ادا کرو اور جو لوگ ہمارے سامنے عبادت کرتے

ہیں تم بھی ان کے ساتھ جھکا کرو۔“

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا باجماعت

کی نماز کا ثواب اکیلے نماز سے ستائیس گنا بڑھا ہوا ہے۔ (مسلم: فضل الجماعة)

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: ”آدمی کی

باجماعت نماز اس کی گھر اور بازار کی نماز سے پچیس گنا بڑھائی جاتی ہے چونکہ جب وہ خوب اچھی طرح وضو کرتا ہے۔ پھر مسجد کی طرف چلتا ہے اور اس کو مسجد کی طرف صرف نماز نے ہی نکالا ہے تو ہر قدم کے بدلے اس کا ایک درجہ بلند کیا جاتا ہے اور اس کی ایک خطا معاف کی جاتی ہے۔ جب وہ نماز پڑھنے لگتا ہے تو فرشتے مسلسل اس کے لئے یہ دعا کرتے ہیں جب تک وہ مسجد میں رہتا ہے۔ اے خدا اس پر اپنی رحمت نازل فرما، اے اللہ اس پر رحم فرما اور جب تک وہ نماز کے انتظار میں رہتا ہے اس کو نماز کا ثواب ملتا رہتا ہے۔“

(بخاری: باب فضل صلوة الجماعة)

تارکِ جماعت آنحضور ﷺ کی نظر میں

(۱۷۱) حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا، منافقین پر عشاء اور فجر کی نماز سب سے بھاری ہوتی ہے اگر وہ ان کی فضیلت اور اجر و ثواب کو جان لیں تو ضرور شریک ہوں چاہے انہیں لڑکھڑاتے گھسٹتے ہوئے آنا پڑے، میں نے پکارا وہ کر لیا کہ جماعت کھڑی کرنے کا حکم دے کر کسی کو نماز پڑھانے کے لئے مقرر کر دوں اور اپنے ساتھ کچھ آدمیوں کو لے کر جن کے پاس لکڑیوں کا ایندھن ہو ان لوگوں کی طرف چلوں جو جماعت میں حاضر نہیں ہوتے، اور جا کر ان کے سمیت گھروں کو آگ سے جلا کر خاکستر کر دوں۔ (مسلم: فضل صلاة الجماعة والتشديد في التخلف عنها)

(۱۷۲) معیارِ انتخابِ امام

حضرت ابو مسعود انصاری رضی اللہ عنہ کہتے ہیں کہ رسول اللہ ﷺ نے فرمایا لوگوں کی امامت ایسا شخص کرے جو قرآن کا سب سے زیادہ علم رکھتا ہو۔ اگر سارے برابر ہوں تو پھر جو شخص سنت کا زیادہ عالم ہو، اگر اس میں بھی برابر ہوں تو پھر جس نے سب سے پہلے ہجرت کی ہو، اگر اس میں بھی سب برابر ہوں تو عمر میں سب سے بڑا شخص امامت کرے۔ اور کوئی شخص کسی کے گھر میں اس کی عزت کی جگہ پر بلا اجازت نہ بیٹھے۔

(مسلم: من أحق بالإمامة)

صف بندی

(۱۷۳) باجماعت نماز میں صفوں کو اہتمام کے ساتھ سیدھا کرنا اور رکھنا چاہئے۔ اس مضمون کی جملہ روایات کو پیش نظر رکھنے سے معلوم ہوتا ہے کہ نماز میں ٹخنے، کندھے اور گردن ایک سیدھ میں ہونی چاہئے۔

عن أنس رضي الله عنه قال قال رسول الله صلى الله عليه وسلم سووا صفوفكم فإن تسوية الصف من تمام الصلاة. (مسلم: تسوية الصف واقامتها)

”حضرت انس رضی اللہ عنہ کہتے ہیں کہ رسول اللہ صَلَّى اللهُ عَلَيْهِ وَسَلَّمَ نے فرمایا اپنی صفوں کو برابر کرو (سیدھا رکھو) چونکہ صفوں کی برابری نماز کو کامل بنانے کے لئے ضروری ہے۔“

عن النعمان بن بشير قال سمعت رسول الله صلى الله عليه وسلم يقول لتسون صفوفكم او ليخالفن الله بين وجوهكم. (مسلم: تسوية الصفوف) (بخاری: عند الإقامة)

”حضرت نعمان بن بشیر رضی اللہ عنہ کہتے ہیں کہ میں نے رسول اللہ صَلَّى اللهُ عَلَيْهِ وَسَلَّمَ کو یہ فرماتے ہوئے سنا ہے کہ اپنی صفوں کو درست کر لویا پھر اللہ تعالیٰ تم میں باہمی اختلاف و انتشار ڈال دے گا۔“

(۱۷۴) صف اول کی اہمیت

حضرت ابو ہریرہ رضی اللہ عنہ سے روایت ہے کہ رسول اکرم صَلَّى اللهُ عَلَيْهِ وَسَلَّمَ نے فرمایا اگر لوگوں کو اذان دینے اور صف اول میں نماز پڑھنے کی قدر و قیمت معلوم ہو جائے پھر اس کو حاصل کرنے کے لئے انہیں قرعہ اندازی کرنی پڑے تو قرعہ اندازی بھی کریں گے۔

(مسلم: تسوية الصفوف واقامتها)

حضرت ابوسعید خدری صَلَّى اللهُ عَلَيْهِ وَسَلَّمَ فرماتے ہیں کہ رسول اللہ صَلَّى اللهُ عَلَيْهِ وَسَلَّمَ نے بعض صحابہ میں سستی اور تاخیر کے آثار دیکھے تو فرمایا آگے بڑھو اور میری مکمل اقتداء کرو

تا کہ تمہارے بعد والے تمہاری مکمل اقتداء کریں، جب بھی کوئی قوم پیچھے ہٹی ہے اللہ اسے پیچھے ہٹا دیتا ہے۔ (مسلم: تسوية الصفوف)

(۱۷۵) (الف) امام کی اقتداء

دوران جماعت امام کی اتباع کرنی چاہئے:

عن أنس رضي الله عنه أن رسول الله صلى الله عليه وسلم ركب فرساً فصرع عنه فبحش شقه الأيمن فصلى صلوة من الصلوات وهو قاعد فصلينا وراءه قعوداً فلما انصرف قال انما جعل الامام ليؤتم به فإذا صلى قائماً فصلوا قياماً فإذا ركع فاركعوا وإذا رفع فارفعوا وإذا قال سمع الله لمن حمده فقولوا ربنا ولك الحمد.

(بخاری: انما جعل الامام ليؤتم به)

”حضرت انس رضی اللہ عنہ فرماتے ہیں کہ ایک دفعہ رسول اللہ صلی اللہ علیہ وسلم گھوڑے سے گر پڑے۔ آپ کے دائیں طرف چوٹ لگی۔ آپ نے کوئی ایک نماز بیٹھ کر پڑھائی۔ ہم نے بھی آپ کے پیچھے بیٹھ کر نماز پڑھی۔ جب آپ فارغ ہوئے تو فرمایا امام اس لئے مقرر کیا گیا ہے کہ اس کی مکمل اقتداء کی جائے۔ جب وہ کھڑے ہو کر نماز پڑھے تم بھی کھڑے ہو کر نماز پڑھو جب وہ رکوع کرے تم بھی رکوع کرو جب وہ اٹھے تم بھی اٹھو اور جب وہ سمع اللہ لمن حمده کہے تم ربنا ولك الحمد کہو۔“

(ب) اقتداء نہ کرنے کی سزا

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا جب کوئی امام سے پہلے سر اٹھائے تو کیا وہ اس بات سے نہیں ڈرتا کہ اللہ تعالیٰ اس کے سر کو گدھے کا سر بنا دیں یا اس کی صورت کو گدھے کی صورت بنا دیں۔

(بخاری: اثم رفع رأسه قبل الإمام)

(۱۷۶) امام ہلکی نماز پڑھائے

امام کو چاہئے کہ باجماعت نماز میں متقدموں کا خیال رکھے۔ نماز ہلکی پڑھائے اتنی لمبی نہ کرے کہ تھکاوٹ سے اکتاہٹ ہو جائے اور خشوع و خضوع جاتا رہے۔ حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا جب تم میں سے کوئی لوگوں کی امامت کرے تو نماز ہلکی پڑھائے چونکہ نمازیوں میں بچے، بوڑھے، کمزور، بیمار لوگ بھی ہوتے ہیں۔ البتہ جب اکیلا نماز پڑھے تو جیسے چاہے پڑھے۔ (مسلم: امر الائمة بتخفيف الصلوة)

(۱۷۷) سترہ کا بیان

(الف) نماز پڑھنے والے کے آگے سے گزرنا بہت بڑا گناہ ہے۔ لہذا گزرنے والوں کو چاہئے کہ وہ نمازی کا خیال رکھیں۔ اسی طرح نماز پڑھنے والے کو بھی چاہئے کہ وہ ایسی جگہ نماز پڑھے جہاں سے گزرنے والوں کو پریشانی نہ ہو اور اگر کوئی ایسی جگہ نہ ملے تو اسے چاہئے کہ وہ اپنے سامنے کوئی چیز رکھ لے، جس کی اونچائی ایک ہاتھ کے قریب ہو (تقریباً ایک فٹ) واضح رہے کہ باجماعت نماز میں امام کا سترہ سب کی طرف سے کافی ہے۔ پھر سترہ کی موجودگی میں اگر کوئی شخص سامنے سے گزر جائے تو گنہگار نہیں ہوگا۔

(ب) سترہ کی تشریح

عن عائشة رضی اللہ عنہا أنها قالت سئل رسول اللہ صلی اللہ علیہ وسلم عن سترۃ البصلی فقال صلی اللہ علیہ وسلم مثل مؤخرۃ الرجل۔ (مسلم: سترۃ البصلی)

”حضرت عائشہ رضی اللہ عنہا فرماتی ہیں کہ رسول اللہ ﷺ سے پوچھا گیا نمازی کے سترہ کی بابت تو آپ نے فرمایا مؤخرۃ الرجل کی طرح۔“ علامہ نووی رحمہ اللہ اس کی تشریح میں فرماتے ہیں۔

سترہ کی کم سے کم مقدار کجاوہ کے کیل جتنی ہوتی ہے جو کلائی کی ہڈی اور ۲-۳

ذراع کے برابر ہوتا ہے اور اس طرح کی کوئی بھی چیز کھڑی کرنے سے یہ مقصد حاصل ہو جائے گا۔ اس حدیث سے معلوم ہوا کہ اپنے سامنے سترہ گاڑ کر نماز پڑھنا بہتر ہے۔

(نووی شرح مسلم)

عن أبي عمر رضی اللہ عنہما قال کان النبی صلی اللہ علیہ وسلم یغدو إلی المصلی والعنزة بین یدیه تحمل وت نصب بالمصلی بین یدیه فیصلی إلیہا۔

(بخاری: حمل العنزة بین یدی الامام یوم العید)

”حضرت ابن عمر رضی اللہ عنہما ارشاد فرماتے ہیں کہ نبی اکرم صَلَّوْا لِّلَّهِ وَاللَّهِمَّ صَلِّ عَلَى مُحَمَّدٍ وَآلِهِ عید گاہ تشریف لے جاتے اور آپ کے آگے نیزہ بردار ہوتا، یہ نیزہ عید گاہ میں آپ کے سامنے گاڑ دیا جاتا پھر آپ اس طرف نماز پڑھتے۔“

(ج) سامنے سے گزرنے کی سزا

اگر نمازی کے سامنے سترہ نہ ہو، پھر بھی کوئی شخص اس کے سامنے سے گزر جائے، تو احادیث میں اس کی بابت سخت وعید آئی ہے۔

حضرت ابو جہم سے روایت ہے کہ رسول اللہ صَلَّوْا لِّلَّهِ وَاللَّهِمَّ صَلِّ عَلَى مُحَمَّدٍ وَآلِهِ نے فرمایا نمازی کے سامنے سے گزرنے والا اگر جان لے کہ اس پر کتنی بڑی سزا ہے تو وہ اس کے سامنے سے گزرنے کے بجائے چالیس تک ٹھہرا رہتا، تو یہ بہتر تھا۔

(موطما لک: التشدید فی أن یمرا احد۔۔۔۔)

ابوالنضر کہتے ہیں کہ مجھے معلوم نہیں، آپ کی مراد چالیس دن یا چالیس مہینہ یا چالیس سال۔

حضرت کعب احبار فرماتے ہیں کہ اگر نمازی کے سامنے سے گزرنے والے کو معلوم ہو جائے کہ اس پر کتنی سخت سزا ہے تو اس کے بدلے اگر وہ زمین میں دھنس جائے تو اس کے سامنے سے گزرنے سے یہ بہتر ہے۔ (موطما لک۔۔۔۔)

رکعات نماز

(۱۷۸) ذیل میں ہم تمام نمازوں کی رکعات کا ایک تفصیلی نقشہ پیش کر رہے ہیں۔

نام شمار	فرائض	سنن موکدہ سنن غیر موکدہ نوافل	واجب
فجر	۲	۲ پہلے × ×	واجب
ظہر	۴	۴ پہلے × ۲ بعد ×	۲ بعد میں
عصر	۴	× ۴ نماز سے پہلے ×	
مغرب	۳	۲ بعد میں × ۲ بعد میں	
عشاء	۴	۲ بعد میں ۴ نماز سے پہلے ۲ وتر سے پہلے ۲ بعد۔ ۳ وتر	
جمعہ	۲	۴ پہلے ۶ بعد میں × ×	
عید الفطر عید الاضحیٰ	×	× × × ×	۲

فرائض: جن کا کرنا ضروری ہے اور چھوڑنا حرام ہے۔

واجب: جس کا کرنا ضروری ہے اور چھوڑنا مکروہ تحریمی ہے۔

سنن موکدہ: جن پر نبی اکرم صَلَّی اللہُ عَلَیْہِ وَاٰلِہٖ وَسَلَّمَ کا مسلسل عمل رہا، ان کو چھوڑنا گناہ ہے۔

سنن غیر موکدہ: جن پر نبی اکرم صَلَّی اللہُ عَلَیْہِ وَاٰلِہٖ وَسَلَّمَ کا اکثر عمل رہا اور کبھی کبھار چھوڑنا بھی ثابت

ہے۔

نوافل: جن کا پڑھنا باعث ثواب اور چھوڑنے پر گناہ نہیں ہے۔

ذیل میں مندرجہ بالا رکعات کی علیحدہ علیحدہ تشریح اور احادیث سے ان کی فضیلت بیان کی جاتی ہے۔

(۱۷۹) سنن موکدہ

عن أم حبیبة رضی اللہ عنہ قالت قال رسول اللہ صلی اللہ علیہ وسلم من صلی فی یوم وليلة ثنتی عشرة رکعة بنی له بیت فی الجنة، اربعاً قبل الظهر ورکتین بعدها ورکتین بعد المغرب ورکتین بعد العشاء ورکتین قبل الفجر

صلاة الغداة.

(ترمذی: من صلی ثنتی عشرة رکعة) (رواه مسلم مختصر أفضل السنن الراتبه)

”حضرت ام حبیبہ رضی اللہ عنہا فرماتی ہیں کہ رسول اللہ ﷺ نے فرمایا جو شخص دن رات میں یہ بارہ رکعتیں پڑھے گا اس کے لئے جنت میں گھر بنایا جائے گا۔ (وہ یہ ہیں)

۴ ظہر سے پہلے اور ۲ ظہر کے بعد ۲ مغرب کے بعد
۲ عشاء کے بعد ۲ فجر سے پہلے

ظہر کی رکعات

(۱۸۰) ۴ سنت، ۴ فرض، ۲ سنت، ۲ نفل۔

(الف) عن عائشة رضی اللہ عنہا أن النبی صلی اللہ علیہ وسلم کان لا یدع اربعاً قبل الظهر ورکعتین قبل الغداة۔ (بخاری: الرکعتان قبل الظهر)
حضرت عائشہ رضی اللہ عنہا فرماتی ہیں کہ نبی اکرم ﷺ ظہر سے پہلے چار رکعتیں اور فجر سے پہلے دو رکعتیں کبھی نہیں چھوڑتے تھے۔

عن ام حبیبہ رضی اللہ عنہا زوج النبی صلی اللہ علیہ وسلم تقول سمعت رسول اللہ صلی اللہ علیہ وسلم یقول من حافظ علی أربع رکعات قبل الظهر وأربع بعدها حرمه اللہ علی النار۔

(صحیح غریب) (ترمذی: باب آخر من سنن الظهر)

نبی اکرم ﷺ کی زوجہ مطہرہ حضرت ام حبیبہ رضی اللہ عنہا فرماتی ہیں کہ میں نے رسول اللہ ﷺ سے سنا آپ فرماتے تھے جس نے ظہر سے پہلے کی چار رکعات اور ظہر کے بعد کی چار رکعات کی حفاظت کی اللہ تعالیٰ اس کو آگ پر حرام کر دیں گے۔

حضرت عائشہ رضی اللہ عنہا والی روایت سے ظہر سے پہلے کی چار سنتیں اور فجر سے پہلے کی دو سنتیں ثابت ہوئیں اور یہ سنن مؤکدہ ہیں چونکہ آپ نے کبھی ان کو چھوڑا نہیں۔ جب کہ ام حبیبہ رضی اللہ عنہا والی روایت میں ظہر کے بعد والی چار رکعات کی فضیلت بیان ہوئی ہے۔

دو رکعت سنت مؤکدہ کے علاوہ یہ دو نفل ہیں۔

(ب) اگر ظہر کی پہلی چار سنتیں چھوٹ جائیں تو نماز کے بعد پڑھ لے۔

عن عائشة رضی اللہ عنہا أن النبی صلی اللہ علیہ وسلم
کان إذا لم یصل أربعاً قبل الظہر صلاہن بعدها۔

(ترمذی: باب آخر من سنن الظہر)

”حضرت عائشہ رضی اللہ عنہا فرماتی ہیں کہ نبی اکرم صَلَّى اللهُ عَلَيْهِ وَسَلَّمَ کی عادت
مبارکہ یہ تھی کہ اگر ظہر سے پہلے چار رکعات نہ پڑھ سکتے تو نماز کے
بعد پڑھ لیتے۔“

(۱۸۱) عصر کی رکعات

۴ سنتیں، ۴ فرض

عصر کی نماز سے پہلے چار رکعتیں بطور سنت غیر مؤکدہ پڑھی جاتی ہیں۔ اگر وقت
کم ہو تو دو رکعتیں بھی پڑھ سکتا ہے۔ اگر یہ چھوٹ جائیں تو گناہ نہیں ہوگا۔

عن ابن عمر رضی اللہ عنہما عن النبی صلی اللہ علیہ
وسلم قال رحم اللہ امرءٌ صلی قبل العصر أربعاً۔

(ترمذی: ما جاء فی الاربع قبل العصر)

”حضرت ابن عمر رضی اللہ عنہما کہتے ہیں کہ نبی اکرم صَلَّى اللهُ عَلَيْهِ وَسَلَّمَ نے فرمایا اللہ
تعالیٰ اس شخص پر رحم کریں جو عصر سے پہلے چار رکعتیں پڑھتا ہے۔“

(۱۸۲) مغرب کی رکعات

۳ فرض، ۲ سنتیں، ۲ نفل۔

عن ابی معمر قال کانوا یستحبون اربع رکعات بعد المغرب۔

(مروزی: قیام اللیل۔ ص ۵۸)

حضرت ابو معمر رضی اللہ عنہ فرماتے ہیں کہ حضرات صحابہ کرام رضوان اللہ علیہم اجمعین
مغرب کے بعد چار رکعت پڑھنے کو مستحب سمجھتے تھے۔

نیز دیکھئے ۱۷۹ سنن موکدہ کے ذیل میں اس کا ذکر ہے۔

(۱۸۳) عشاء کی رکعات

۴ سنتیں، ۴ فرض، ۲ سنتیں، ۲ نفل، ۳ وتر، ۲ نفل۔

عشاء کی نماز سے پہلے اگر وقت ہو تو ۴ رکعت پڑھ لے ورنہ دو رکعتیں ہی پڑھ لے اگر یہ چھوٹ جائیں تو گناہ نہیں ہے۔

عن البراء رفعه : من صلى قبل العشاء أربعاً كان كأنما تهجد من ليلته، ومن صلاه من بعد العشاء كمثلهن من ليلة القدر، وأخرجه البيهقي من حديث عائشة رضي الله عنها موقوفاً وأخرجه الدارقطني والنسائي موقوفاً على كعب.

(الدارية: ج ۱- ص ۱۹۸)

”شراح بخاری علامہ ابن حجر رحمہ اللہ نے حضرت براء رضی اللہ عنہ کے حوالہ سے آنحضور ﷺ کا ارشاد نقل کیا ہے کہ ”جس نے عشاء سے پہلے چار رکعتیں پڑھیں گویا اس نے رات کو تہجد پڑھی اور عشاء کے بعد چار رکعات پڑھنے والے کو شب قدر میں چار رکعت پڑھنے کا ثواب ملے گا، بیہقی نے اس روایت کو حضرت عائشہ رضی اللہ عنہا سے اور نسائی و دارقطنی نے حضرت کعب رضی اللہ عنہ سے نقل کیا ہے۔“

۱- عن سعید بن جبیر رحمہ اللہ كانوا يستحبون اربع ركعات

قبل العشاء الاخرة. (مروزی: قیام اللیل۔ ص ۵۸)

”حضرت سعید بن جبیر رحمہ اللہ فرماتے ہیں کہ حضرات صحابہ کرام

رضی اللہ عنہم عشاء کی نماز سے پہلے چار رکعات کو مستحب سمجھتے ہیں۔“

◆ نواب صدیق حسن خان رحمہ اللہ شرح بلوغ المرام میں نقل کرتے ہیں وپیش عشاء چہار رکعت مستحب

است (نیز لکھتے ہیں) داماد اور رکعت قبل عشاء فقط پس شامل است آن را حدیث بین کل اذانیں صلوة۔

(نواب صدیق حسن مسک الختام۔ ج ۱- ص ۵۲۵ تا ۵۲۹) کہ عشاء سے پہلے چار رکعات مستحب ہیں نیز عشاء سے

قبل دو رکعات نماز پڑھنے کو بھی وہ حدیث شامل ہے جس کی رو سے اذان و اقامت کے درمیان نفل نماز

پڑھنے کی ترغیب ہے۔

۲- عن عائشة ام المومنین رضی اللہ عنہا انہا سئلت عن صلوة الرسول صلی اللہ علیہ وسلم فقالت کان یصلی بالناس العشاء ثم یرجع الی اہلہ فیصلی أربعاً ثم یأوی الی فراشہ۔۔۔ (الحديث) (ابوداؤد: باب صلوة اللیل)

”ام المومنین حضرت عائشہ رضی اللہ عنہا سے رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی نماز کی بابت پوچھا گیا تو حضرت عائشہ رضی اللہ عنہا نے فرمایا کہ آپ لوگوں کے ساتھ عشاء کی نماز پڑھ کر گھر آتے اور چار رکعتیں پڑھ کر بستر پر آرام فرماتے۔“

۳- عن علی رضی اللہ عنہ قال کان رسول اللہ صلی اللہ علیہ وسلم یوتر بثلاث یقرأ فیہن بتسع سور من البفصل یقرأ فی کل رکعة بثلاث سور آخرہن قل هو اللہ احد۔

(ترمذی: ما جاء فی الوتر بثلاث)

”حضرت علی رضی اللہ عنہ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ تین وتر پڑھا کرتے تھے اور ان میں آخر سے نو سورتیں پڑھتے، ہر رکعت میں تین سورتیں، جن میں آخری سورۃ قل هو اللہ احد ہوتی تھی۔“

۴- عن ابي سلیمة رضی اللہ عنہ قال سألت عائشة رضی اللہ عنہا عن صلاۃ رسول اللہ صلی اللہ علیہ وسلم فقالت کان یصلی ثلاث عشرة رکعة یصلی ثمان رکعات۔ ثم یوتر ثم یصلی رکعتین وهو جالس۔ (مسلم: صلاۃ اللیل والوتر)

”حضرت ابو سلمہ رضی اللہ عنہ کہتے ہیں کہ میں نے حضرت عائشہ رضی اللہ عنہا سے رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی نماز کی بابت پوچھا تو حضرت عائشہ رضی اللہ عنہا نے فرمایا کہ آپ تیرہ رکعتیں پڑھتے تھے، پہلے آٹھ رکعت تہجد پڑھتے پھر تین وتر پڑھتے، پھر دو رکعتیں بیٹھ کر پڑھتے۔“

روایت نمبر ۱ سے معلوم ہوا کہ حضرات صحابہ کے نزدیک عشاء سے پہلے چار رکعات مستحب تھیں۔

روایت نمبر ۲ سے معلوم ہوا کہ آپ عشاء کے بعد ۴ رکعتیں پڑھتے۔ یہ ہوئے ۲ سنتیں، ۲ نفل۔

- روایت ۳ سے معلوم ہوا کہ آپ تین وتر پڑھتے تھے۔
 روایت ۴ سے معلوم ہوا کہ تین وتر پڑھ کر پھر آپ دو نفل بیٹھ کر پڑھا کرتے تھے۔
 (۱۸۴) وتر میں چندا ہم مسائل جن سے ہم تعرض کریں گے
- (۱) وتر واجب ہے۔
 - (۲) اگر چھوٹ جائے تو بعد میں پڑھے۔
 - (۳) کم از کم وتر تین رکعات ہیں۔
 - (۴) تیسری رکعت میں رکوع سے پہلے دعاء قنوت پڑھی جاتی ہے۔
 - (۵) دعائے قنوت کے لئے تکبیر کہہ کر ہاتھ اٹھائے، پھر باندھ لے۔
 - (۶) دو رکعتوں پر بیٹھے، مگر سلام نہ پھیرے۔

(۱۸۵) وتر واجب ہے

عشاء کی نماز کے بعد سے فجر تک نماز وتر پڑھنا ضروری ہے جو شخص نہیں پڑھے گا۔ گنہگار ہوگا۔

عن خارجة بن حذافة أنه قال خرج علينا رسول الله صلى الله عليه وسلم فقال إن الله أمركم بصلوة هي خير لكم من حمر النعم الوتر جعله الله لكم فيما بين صلوة العشاء إلى ان يطلع الفجر۔

قال الحاكم صحيح الاسناد: زيلعي (ترمذی: باب الوتر)

”حضرت خارجه بن حذافہ رضی اللہ عنہ کہتے ہیں کہ ایک دفعہ رسول اللہ صَلَّوْا عَلَیْہِ وَاٰلِہٖ وَسَلَّمَ ہمارے پاس تشریف لائے اور فرمایا: ”یقیناً اللہ تعالیٰ نے تم پر ایک ایسی نماز کا اضافہ کیا ہے جو تمہارے لئے سرخ اونٹوں سے بھی بہتر ہے اور یہ وتر ہے، جن کا وقت عشاء اور فجر کے درمیان ہے۔“
 عن بریدة عن أبيه قال سمعت رسول الله صلى الله عليه

وسلم يقول الوتر حق فمن لم يوتر فليس منا الوتر حق
فمن لم يوتر فليس منا فمن لم يوتر فليس منا. صححه
الحاكم: زيلعي (ابوداؤد: من لم يوتر)

”حضرت بریدہ کے والد کہتے ہیں کہ میں نے رسول اللہ صَلَّى اللهُ عَلَيْهِ وَسَلَّمَ کو
یہ فرماتے ہوئے سنا۔ وتر حق ہے جو وتر نہ پڑھے وہ ہم میں سے نہیں۔
وتر حق ہے جو وتر نہ پڑھے۔ وہ ہم میں سے نہیں۔ وتر حق ہے جو وتر نہ
پڑھے وہ ہم میں سے نہیں۔“

(۱۸۶) وتر چھوٹ جائے تو قضا پڑھے

وتر پڑھنے کا وقت عشاء سے لے کر طلوع فجر تک ہے اور جو شخص تہجد کے لئے
اٹھنے کا عادی ہے اس کے لئے بہتر یہی ہے کہ وہ تہجد کے بعد وتر پڑھے ورنہ نماز عشاء کے
ساتھ ہی پڑھے، اگر کوئی شخص فجر تک وتر نہ پڑھ سکا تو قضا پڑھے۔

عن ابی سعید الخدری رضی اللہ عنہ قال قال رسول اللہ
صلی اللہ علیہ وسلم من نام عن وتره أو نسیه فليصله إذا
ذکره۔ (ابوداؤد: ابواب الوتر)

”حضرت ابوسعید خدری رضی اللہ عنہ کہتے ہیں کہ رسول اللہ صَلَّى اللهُ عَلَيْهِ وَسَلَّمَ نے
فرمایا جو شخص وتر پڑھے بغیر سو گیا یا بھول گیا تو جب یاد آئے ضرور
پڑھے۔“

وفی البیہقی عنہ قال قال رسول اللہ صلی اللہ علیہ وسلم
من نام عن وتره أو نسیه، فليصله إذا أصبح أو ذکره۔

(سنن کبریٰ بیہقی: ابواب الوتر)

”سنن بیہقی میں حضرت ابوسعید کی روایت ہے کہ رسول اللہ
صَلَّى اللهُ عَلَيْهِ وَسَلَّمَ نے فرمایا جو شخص وتر پڑھے بغیر سو گیا۔ وہ صبح کو پڑھے اور
جو بھول گیا وہ یاد آنے پر پڑھے۔“

عن مالک أنه بلغه ان عبد الله بن عباس وعبادة بن

الصامت والقاسم بن محمد وعبدالله بن عامر قد أو تروا
بعد الفجر. (موطأ مالك: الوتر بعد الفجر)

”امام مالک رحمہ اللہ فرماتے ہیں، انہیں یہ بات پہنچی ہے کہ حضرت
عبداللہ بن عباس رضی اللہ عنہما حضرت عبادۃ بن صامت رضی اللہ عنہ حضرت قاسم
بن محمد رضی اللہ عنہ اور عبداللہ بن عامر رضی اللہ عنہ نے فجر کے بعد وتر پڑھے۔
(یعنی بروقت نہ پڑھ سکے تو فجر کے بعد بطور قضاء پڑھے۔)“

(۱۸۷) کم از کم وتر تین رکعات ہیں

نمازوں میں کوئی نماز بھی دو رکعتوں سے کم نہیں اس سے زائد ہے۔ اس طرح
وتر بھی کم از کم تین ہیں جیسے کہ آنحضرت صَلَّى اللهُ عَلَيْهِ وَسَلَّمَ کی احادیث مبارکہ سے معلوم ہوتا
ہے۔

عن أبي سلمة بن عبد الرحمن أنه سأل عائشة رضي الله
عنها كيف كانت صلوة رسول الله صلى الله عليه وسلم في
رمضان؟ قالت ما كان رسول الله صلى الله عليه وسلم
يزيد في رمضان ولا في غيره على إحدى عشرة ركعة، يصلي
أربعاً فلا تسئل عن حسنهن وطولهن ثم يصلي أربعاً فلا
تسئل عن حسنهن وطولهن ثم يصلي ثلاثاً.

(مسلم: صلاة الليل والوتر)

”حضرت ابو سلمہ نے حضرت عائشہ رضی اللہ عنہا سے پوچھا کہ رسول اللہ
صَلَّى اللهُ عَلَيْهِ وَسَلَّمَ کی رمضان کی نماز کیا ہوتی تھی؟ آپ نے فرمایا کہ
(رمضان کی کیا خصوصیت) رسول اللہ صَلَّى اللهُ عَلَيْهِ وَسَلَّمَ رمضان اور غیر
رمضان میں گیارہ رکعتوں سے زیادہ نہ پڑھتے تھے، پہلے چار رکعتیں
پڑھتے۔ ان کے حسن اور لمبائی کی بابت کچھ نہ پوچھو، پھر چار رکعتیں
پڑھتے تھے۔ ان کے حسن اور لمبائی کی بابت بھی کچھ نہ پوچھو، پھر تین
رکعتیں وتر کی پڑھتے تھے۔“

عن عائشة رضی اللہ عنہا أن النبی صلی اللہ علیہ وسلم
كان یقرأ فی الاولی من الوتر بفاتحة الكتاب وسبح اسم
ربك الاعلی وفي الثانية قل یا ایها الکافرون وفي الثالثة قل
هو الله احد.

(قال الحاکم صحیح علی شرط الشیخین زیلعی) (ترمذی: ما یقرأ فی الوتر)
”حضرت عائشہ رضی اللہ عنہا فرماتی ہیں کہ رسول اللہ ﷺ وتر کی پہلی
رکعت میں سورۃ فاتحہ اور سبح اسم ربک الاعلیٰ، دوسری رکعت میں
قل یا ایها الکافرون اور تیسری میں قل هو الله احد پڑھتے
تھے۔“

عن ابن عباس رضی اللہ عنہما قال کان رسول اللہ صلی
اللہ علیہ وسلم یصلی من اللیل ثمان رکعات ویوتر
بثلاث ویصلی رکعتین قبل صلاة الفجر۔ (نسائی: باب الوتر)
”حضرت ابن عباس رضی اللہ عنہما فرماتے ہیں کہ رسول اللہ ﷺ کی
عادت مبارکہ یہ تھی کہ وہ رات تہجد کی آٹھ رکعات پڑھتے، پھر تین وتر
پڑھتے۔ اور فجر کی نماز سے پہلے دو رکعتیں پڑھتے۔“
امام ترمذی رحمہ اللہ فرماتے ہیں کہ جمہور صحابہ رضی اللہ عنہم کو بھی تین وتر پسند تھے۔

والذی اختارہ اکثر اهل العلم من اصحاب النبی صلی اللہ
علیہ وسلم ومن بعدهم أن یقرأ بسبح اسم ربك الاعلیٰ،
وقل یا ایها الکافرون وقل هو الله احد، یقرأ فی کل رکعة من
ذلك بسورة۔ (ترمذی)

”آنحضور ﷺ کے اکثر صحابہ کرام رضی اللہ عنہم اور بعد میں آنے
والے جمہور اہل علم کا پسندیدہ عمل یہ ہے کہ وتر کی پہلی رکعت میں
سبح اسم ربک الاعلیٰ دوسری رکعت میں سورۃ کافرون اور تیسری
رکعت میں سورۃ اخلاص پڑھی جائے۔“

عن عمر بن الخطاب رضی اللہ عنہ أنه قال ما احب أني

ترکت الوتر بثلاث وأن لی حمر النعم۔

(موطا امام محمد رضی اللہ عنہ: السلام فی الوتر)

”خليفة راشد حضرت عمر بن الخطاب رضی اللہ عنہ فرماتے ہیں کہ اگر مجھ کو تین وتر چھوڑنے کے بدلے سرخ اونٹ بھی پیش کئے جائیں تو میں تین وتر نہیں چھوڑوں گا۔“

ان دلائل سے ثابت ہوا کہ نماز وتر میں تین رکعات ہیں۔ نیز تین رکعت وتر کے جواز پر تمام علماء امت کا اجماع ہے۔ جب کہ ایک رکعت وتر پڑھنے میں امت کا اختلاف ہے بعض کے ہاں یہ صحیح نہیں، لہذا قوت دلائل کے ساتھ ساتھ احتیاط کا تقاضا بھی یہی ہے کہ تین رکعت وتر ہی پڑھی جائیں۔

(۱۸۸) تیسری رکعت میں دعائے قنوت

وتر کی تیسری رکعت میں رکوع سے پہلے دعائے قنوت پڑھے۔ دعایہ ہے :

اللّٰهُمَّ انا نستعينك ونستغفرك ونؤمن بك ونتوكل عليك ونثني عليك الخير ونشكرك ولا نكفرك ونمخح ونترك من يفجرك اللّٰهُمَّ اياك نعبد ولك نصلي ونسجد وإليك نسعى ونحفد ونرجو رحمتك ونخشى عذابك إن عذابك بالكفار ملحق۔

ملاحظہ ہو:

عن خالد بن ابي عمران قال بينا كان رسول الله صلى الله عليه وسلم يدعو على مضر إذ جاءه جبريل فأومأ إليه أن اسكت، فسكت فقال يا محمد إن الله لم يبعثك سبأياً ولا لعاناً وإنما بعثك رحمة، ولم يبعثك عذاباً، ليس لك من الامر شيء أو يتوب عليهم أو تعذبهم فإنهم ظالمون ثم عليه هذا القنوت۔ اللّٰهُمَّ انا نستعينك ونستغفرك ونؤمن بك ونتوكل عليك ونثني عليك الخير ونشكرك

ولا نکفرك ونخلع ونترك من يفجرك اللهم اياک نعبد
ولک نصلى ونسجد وإلیک نسعی ونحفد ونرجو رحمتک
ونخشى عذابک إن عذابک بالکفار ملحق۔ (قد روى عن
عمر بن الخطاب صحیحاً موصولاً)

(سنن بیہقی: باب دعاء القنوت۔ مروزی: قیام اللیل۔ ص ۲۲۲)

”حضرت خالد بن ابی عمران کہتے ہیں کہ ایک دن رسول اکرم
ﷺ قبیلہ مضر کے لئے بددعا کر رہے تھے کہ اچانک جبریل
علیہ السلام آئے اور خاموش ہونے کا اشارہ کیا، آپ خاموش ہو گئے۔
جبریل علیہ السلام کہنے لگے۔ ”اللہ تعالیٰ نے آپ کو گالی دینے والا اور
لعنت کرنے والا بنا کر نہیں بھیجا۔ اللہ تعالیٰ نے آپ کو رحمت بنا کر بھیجا
ہے۔ عذاب کے لئے نہیں بھیجا۔ آپ کے اختیار میں اس قسم کے
امور نہیں ہیں۔ اللہ چاہے تو انہیں توبہ کی توفیق دے یا ان کے ظلم کی
وجہ سے انہیں عذاب دے۔“ یہ کہہ کر پھر آپ کو یہ دعاء قنوت بتائی۔
ترجمہ! ”اے اللہ، ہم تجھی سے مدد چاہتے ہیں اور معافی مانگتے ہیں اور
تجھ پر ایمان لاتے ہیں اور تجھ پر بھروسہ کرتے ہیں اور تیری اچھی
تعریف کرتے ہیں، تیرا شکر ادا کرتے ہیں اور ناشکری نہیں کرتے، جو
شخص تیری نافرمانی کرتا ہے۔ ہم اس کو چھوڑ دیتے ہیں۔ اور اس سے
الگ ہو جاتے ہیں۔ اے اللہ تیری ہی ہم عبادت کرتے ہیں اور
تیرے لئے نماز پڑھتے ہیں اور تجھی کو سجدہ کرتے ہیں اور تیری طرف
دوڑتے ہیں اور تیری خدمت بجالاتے ہیں اور تیری رحمت کے
امیدوار ہیں اور تیرے عذاب سے ڈرتے ہیں۔ بے شک تیرا عذاب
کافروں کو ملنے والا ہے۔“

(یہ دعا حضرت عمر رضی اللہ عنہ نے بھی سند متصل کے ساتھ نقل کی ہے)

عن الأسود صحبت عمر رضی اللہ عنہ ستة أشهر فكان
يقنت في الوتر وكان عبد الله يقنت في الوتر في السنة كلها۔

وعن عبد الله وجب القنوت في الوتر على كل مسلم.

(مروزی: قیام اللیل. ص ۲۲۵)

”حضرت اسود رضی اللہ عنہ فرماتے ہیں کہ میں چھ مہینہ حضرت عمر رضی اللہ عنہ کی صحبت میں رہا وہ ہمیشہ وتر میں دعاء قنوت پڑھتے تھے اور حضرت عبداللہ رضی اللہ عنہ بھی سال بھر دعاء قنوت پڑھتے تھے۔ نیز حضرت عبداللہ رضی اللہ عنہ سے منقول ہے کہ وتر میں دعاء قنوت پڑھنا واجب ہے۔“

عن حماد وسفيان اذا نسي القنوت في الوتر فعليه سجدة السهو. (مروزی: قیام اللیل. ص ۲۲۲)

”حضرت حماد رضی اللہ عنہ وسفيان رضی اللہ عنہ فرماتے ہیں کہ جو شخص وتر میں دعاء قنوت پڑھنا بھول جائے تو وہ سجدہ سہو کرے۔“

(۱۸۹) دعاء قنوت رکوع سے پہلے پڑھے۔ (سنت نبوی کی روشنی میں)

عن عاصم قال سألت أنس بن مالك عن القنوت فقال قد كان القنوت قلت قبل الركوع أو بعده؟ قال قبله. قال فإن فلاناً أخبرني عنك أنك قلت بعد الركوع فقال كذب. إنما قنت رسول الله صلى الله عليه وسلم بعد الركوع شهراً.... الحديث. (بخاری: القنوت قبل الركوع أو بعده)

”حضرت عاصم کہتے ہیں کہ میں نے حضرت انس رضی اللہ عنہ سے قنوت کی بابت پوچھا؟ آپ نے فرمایا قنوت ثابت ہے۔ میں نے عرض کیا، رکوع سے پہلے یا بعد؟ آپ نے فرمایا، رکوع سے پہلے، میں نے عرض کیا کہ فلاں نے مجھے آپ کی بابت بتایا ہے کہ آپ نے رکوع کے بعد کہا ہے؟ فرمایا اس نے جھوٹ کہا ہے، رکوع کے بعد تو رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے صرف ایک مہینہ دعاء قنوت پڑھی ہے۔“

ابن حجر رضی اللہ عنہ فرماتے ہیں:

وقد وافق عاصم على روايته هذه عبد العزيز بن صهيب كما في البخاري بلفظ سأل رجل أنسا عن القنوت بعد

الركوع أو عند الفراغ من القراءة قال بل عند الفراغ من القراءة. وقال ومجبوع ما جاء عن أنس في ذلك أن القنوت للحاجة بعد الركوع لا خلاف عنه في ذلك، أما بغير الحاجة فالصحيح عنه أنه قبل الركوع.

(فتح الباری: ص ۴۹. باب القنوت قبل الركوع وبعده)

”حضرت عاصم کی یہ روایت کتاب المغازی میں عبدالعزیز کی روایت کے مطابق ہے جس میں ایک شخص نے حضرت انس رضی اللہ عنہ سے پوچھا کہ دعاء قنوت رکوع کے بعد ہے یا قرأت سے فارغ ہونے کے بعد آپ نے فرمایا بلکہ قرأت سے فارغ ہونے کے بعد۔“

ابن حجر فرماتے ہیں کہ حضرت انس کی تمام روایات کو پیش نظر رکھنے سے معلوم ہوتا ہے کہ جب دعاء قنوت کسی خاص وجہ سے (دعا وغیرہ کے لئے پڑھی جائے تو بالاتفاق وہ رکوع کے بعد ہے اور جو قنوت عام حالات میں پڑھی جائے تو حضرت انس سے صحیح طور پر یہی ثابت ہے کہ وہ رکوع سے پہلے ہے۔

عن أبي بن كعب رضي الله عنه أن رسول الله صلى الله عليه وسلم كان يوتر فيقنت قبل الركوع.

(ابن ماجة: ماجاء في ابواب الوتر)

”حضرت ابی ابن کعب رضی اللہ عنہ فرماتے ہیں کہ رسول اللہ ﷺ وتر پڑھتے اور دعاء قنوت رکوع سے پہلے پڑھتے تھے۔“

عمل صحابہ رضی اللہ عنہم

عن علقمة أن ابن مسعود، وأصحاب النبي صلى الله عليه وسلم كانوا يقنتون في الوتر قبل الركوع.

(مصنف ابن ابی شیبہ) (قال الحافظ في الدراية اسناده حسن)

وروى ذلك عن ابن عباس والبراء وأبي موسى، وأنس وعمر بن عبد العزيز. (المغني: مسألة القنوت)

حضرت علقمہ فرماتے ہیں کہ ابن مسعود اور نبی اکرم ﷺ کے دیگر صحابہ رضی اللہ عنہم رکوع سے قبل دعاء قنوت پڑھتے تھے۔

اور یہی منقول ہے حضرت ابن عباس، حضرت براء، حضرت ابو موسیٰ، حضرت انس اور حضرت عمر بن عبدالعزیز رضی اللہ عنہم سے۔

دعاء قنوت کے لئے تکبیر کہہ کر ہاتھ اٹھائے پھر باندھ لے اور دعاء قنوت پڑھے۔
عن عبد الله انه كان يرفع يديه اذا قنت في الوتر۔

(مصنف ابن أبي شيبة - ج ۲ - ص ۳۰۴)

”حضرت عبداللہ رضی اللہ عنہ نماز وتر میں دعاء قنوت سے پہلے رفع یدین کرتے تھے۔“

عن علي رضي الله عنه انه كبر في القنوت حين فرغ من القراءة وحين ركع.... وكان عبد الله بن مسعود رضي الله عنهما في الوتر إذا فرغ من قرأته حين يقنت وإذا فرغ من القنوت وعن البراء أنه كان إذا فرغ من السورة كبر ثم قنت وعن سفیان كانوا يستحبون أن تقرأ في الثالثة من الوتر قل هو الله احد ثم تكبر وترفع يديك ثم تقنت۔

(مروزی: قیام اللیل - ص ۲۲۹ تا ۲۳۰)

”حضرت علی رضی اللہ عنہ سے منقول ہے کہ آپ نے قرأت سے فارغ ہو کر دعاء قنوت کے لئے تکبیر کہی پھر رکوع میں جاتے وقت تکبیر کہی اور حضرت عبداللہ بن مسعود رضی اللہ عنہما نماز وتر میں قرأت سے فارغ ہو کر دعائے قنوت سے پہلے اور دعاء قنوت کے بعد تکبیر کہتے تھے اور حضرت براء رضی اللہ عنہم سے منقول ہے کہ جب وہ سورۃ پڑھ کر فارغ ہوتے تو تکبیر کہتے پھر قنوت پڑھتے اور حضرت سفیان رضی اللہ عنہما فرماتے ہیں کہ حضرات صحابہ کرام رضی اللہ عنہم پسند کرتے تھے کہ وتر کی تیسری رکعت میں قل هو الله احد پڑھیں، پھر تکبیر کہتے ہوئے ہاتھ اٹھائیں اور قنوت پڑھیں۔“

قال بن قدامة : وروی رفع الیدین عن ابن مسعود وعمر
وابن عباس رضی اللہ عنہم۔

دعائے قنوت کے لئے رفع یدین منقول ہے حضرت ابن مسعود
حضرت عمر اور حضرت ابن عباس رضی اللہ عنہم سے۔ (المغنی بمسکۃ القنوت)
قال الطحاوی وأما التکبیر فی القنوت فی الوتر فانہا
تکبیرة زائدة فی تلك الصلوة وقد اجمع الذین یقننون
قبل الركوع علی الرفع معها۔

(طحاوی: رفع الیدین عند رؤیة البیت)

”امام طحاوی رحمہ اللہ فرماتے ہیں اور وتر میں دعاء قنوت کی تکبیر تو زائد
تکبیر ہے اور تمام وہ حضرات جو رکوع سے پہلے قنوت پڑھتے ہیں۔
ان کا اجماع ہے کہ تکبیر قنوت کے ساتھ ہاتھ اٹھائے جائیں۔“

اب دوران نماز دعا کا اصول یہ ہے کہ جس رکن میں دعا کی جا رہی ہے۔ اسی رکن
کی کیفیت پر رہتے ہوئے دعا کی جاتی ہے۔ جیسے قعدہ اخیرہ کے آخر میں دعا کی جاتی ہے۔
نیز جلسہ (سجدوں کے درمیان) میں دعا کی جاتی ہے، اسی طرح نفل نماز کے سجدوں میں
اگر دعا کی جائے تو اسی کیفیت پر رہتے ہوئے دعا کی جائے گی۔ لہذا اوتروں میں رکوع سے
قبل جب قنوت پڑھی جائے گی تو ہاتھ باندھے ہوئے ہی پڑھی جائے گی۔

(۱۹۰) قعدہ اولیٰ اور سلام

دو رکعتوں کے بعد بیٹھے اور تشہد کے بعد تیسری رکعت کے لئے کھڑا ہو، پھر تین
رکعتیں مکمل کر کے سلام پھیرے۔

عن عائشة رضی اللہ عنہا أنه کان یوتر بثلاث لافصل

فیہن۔ (زاد البعاد۔ ص ۱۱۰)

”حضرت عائشہ رضی اللہ عنہا فرماتی ہیں کہ رسول اللہ صَلَّوْا عَلَیْہِ وَسَلِّمُوا تین وتر
پڑھتے تھے اور دوران وتر سلام نہیں پھیرتے تھے۔“

عن أبی سعید الخدری رضی اللہ عنہ قال قال رسول اللہ

صلی اللہ علیہ وسلم لا فصل فی الوتر۔

(جامع المسانید۔ ج ۱۔ ص ۴۰۲)

”حضرت ابوسعید خدری رضی اللہ عنہ کہتے ہیں کہ رسول اللہ صلی اللہ علیہ وآلہ وسلم نے فرمایا: وتر علیحدہ علیحدہ نہیں ہیں۔“

عن سعد بن ہشام أن عائشة رضی اللہ عنہا حدثتہ أن رسول اللہ صلی اللہ علیہ وسلم کان لا یسلم فی رکعتین الوتر۔ (قال الحاکم صحیح علی شرط الشیخین: (زیلعی، نسائی: کیف الوتر بثلاث)

”حضرت سعد بن ہشام کو حضرت عائشہ رضی اللہ عنہا نے بتایا کہ رسول اللہ صلی اللہ علیہ وآلہ وسلم وتر کی دو رکعتوں میں سلام نہیں پھیرتے تھے۔“

نقل بن الحجر حدیث ابی ابن کعب وفیہ ولا یسلم إلا فی آخرہن وثبت عن عمر أنه او تر بثلاث لم یسلم إلا فی آخرہن وروی ذلك عن ابن مسعود وأنس، وابن المبارک، وأبی العالیة أنهم أوتروا بثلاث کالمغرب۔

(ملخص فتح الباری۔ ج ۲۔ ص ۴۸۱۔ کتاب الوتر)

”ابن حجر رحمۃ اللہ علیہ نے حضرت ابی بن کعب رضی اللہ عنہ کی روایت نقل کی ہے اس میں ہے کہ آپ تین وتروں کے آخر میں سلام پھیرا کرتے تھے اور حضرت عمر رضی اللہ عنہ سے بھی یہ بات ثابت ہے کہ وہ تین وتر پڑھتے تھے اور صرف آخر میں سلام پھیرتے تھے۔“

اور یہی منقول ہے حضرت ابن مسعود رضی اللہ عنہ، حضرت انس رضی اللہ عنہ، حضرت ابن مبارک رحمۃ اللہ علیہ اور حضرت ابو العالیہ رحمۃ اللہ علیہ سے کہ وہ مغرب کی نماز کی طرح تین وتر پڑھتے تھے۔

مروزی رحمۃ اللہ علیہ نے ابو اسحاق سے نقل کیا ہے کہ حضرت علی رضی اللہ عنہ اور حضرت عبداللہ بن مسعود رضی اللہ عنہما کے تمام ساتھی و شاگرد بھی نماز وتر میں دو رکعت کے بعد سلام نہیں پھیرتے تھے۔ (مروزی: قیام اللیل۔ ص ۲۱۱)

عن عبد الله بن دينار عن عبد الله بن عمر كان يقول صلوة
المغرب وتر صلوة النهار. (موطأ مالك: الأمر بالوتر)
”حضرت عبد اللہ بن دینار سے روایت ہے کہ حضرت عبد اللہ بن عمر
رضی اللہ عنہما فرمایا کرتے تھے کہ مغرب کی نماز دن کے وتر ہیں۔“

ان روایات سے معلوم ہوا کہ:

● صرف وتروں کے آخر میں سلام پھیرنا چاہئے۔ درمیان میں نہیں۔
● وتروں کی مشابہت مغرب کی نماز کے ساتھ ہے تو جس طرح مغرب کی نماز میں
حسب اصول دو رکعتوں کے بعد تشهد پڑھی جاتی ہے۔ اس طرح وتروں میں بھی
دو رکعتوں کے بعد تشهد پڑھنی چاہئے۔

(۱۹۱) رکعات فجر

۲ سنت ۲ فرض

احادیث مبارکہ میں فجر کی پہلی دو سنتوں کی بہت زیادہ اہمیت وارد ہے، یہی وجہ
ہے کہ جب نماز کھڑی ہو جائے اس وقت اور کوئی نماز حتیٰ کہ نمازوں کی سنتیں بھی نہیں پڑھی
جاسکتیں جیسا کہ حضرت ابو ہریرہ رضی اللہ عنہ کی روایت میں ارشاد نبوی صَلَّى اللهُ عَلَيْهِ وَسَلَّمَ ہے کہ جب
نماز شروع ہو جائے تو فرض نماز کے علاوہ کوئی اور نماز پڑھنا صحیح نہیں ہے۔

(ترمذی: إذا أقيمت الصلاة)

لیکن فجر کی سنتوں کی اہمیت کے پیش نظر نماز شروع ہونے کے بعد بھی حضرات
صحابہ رضی اللہ عنہم یہ سنتیں پڑھ کر نماز میں شریک ہوا کرتے تھے۔
لہذا اگر نماز کی دوسری رکعت مل جانے کی امید ہو تو مسجد کے دروازہ کے قریب
سنتیں پڑھ کر نماز میں شریک ہو جائے۔

(۱۹۲) حضرت عبد اللہ بن مسعود رضی اللہ عنہ کا عمل

عن عبد الله بن أبي موسى قال جاءنا ابن مسعود رضي الله
عنه والإمام يصلي الصبح فصلي ركعتين إلى سارية ولم

یکن صلی رکعتی الفجر (قال الہیثمی رجالہ موثقون)

(مجمع الزوائد. ج ۱. ص ۵۵)

”حضرت عبداللہ ابن ابی موسیٰ فرماتے ہیں کہ حضرت عبداللہ بن مسعود رضی اللہ عنہ ہماری مسجد میں تشریف لائے تو امام فجر کی نماز پڑھا رہا تھا۔ آپ نے ایک ستون کے قریب فجر کی سنتیں ادا فرمائیں چونکہ وہ اس سے پہلے سنتیں نہیں پڑھ سکے تھے۔“

(۱۹۳) حضرت عبداللہ بن عباس رضی اللہ عنہما کا عمل

عن ابی عثمان الانصاری قال جاء عبد اللہ بن عباس رضی اللہ عنہما والیما فی صلوٰۃ الغداۃ لم یکن صلی الرکعتین فصلی عبد اللہ بن عباس الرکعتین خلف الإمام ثم دخل معہم

(صحیح النیسوی، آثار السنن. ج ۲. ص ۳۲) (طحاوی: الرجل یدخل المسجد والامام)

”حضرت ابو عثمان انصاری رضی اللہ عنہما کہتے ہیں کہ حضرت عبداللہ بن عباس رضی اللہ عنہما تشریف لائے جب کہ امام فجر کی نماز پڑھا رہا تھا اور آپ نے دو رکعتیں نہیں پڑھی تھیں۔ تو پہلے انہوں نے دو رکعتیں پڑھیں پھر جماعت میں شامل ہو کر فجر کی نماز پڑھی۔“

(۱۹۴) حضرت عبداللہ بن عمر رضی اللہ عنہما کا عمل

عن محمد بن کعب قال خرج عبد اللہ بن عمر من بیتہ فأقیمت صلوٰۃ الصبح فرکع رکعتین قبل أن یدخل المسجد، وهو فی الطريق ثم دخل المسجد فصلی الصبح مع الناس۔ (اسنادہ حسن: طحاوی: الرجل یدخل المسجد والامام)

”محمد بن کعب رضی اللہ عنہ فرماتے ہیں کہ حضرت عبداللہ بن عمر رضی اللہ عنہما گھر سے نکلے تو فجر کی نماز کھڑی ہو گئی، آپ نے مسجد میں داخل ہونے سے

پہلے ہی دو رکعتیں پڑھیں پھر باجماعت نماز پڑھی۔“

(۱۹۵) حضرت ابوالدرداء رضی اللہ عنہ کا عمل

عن أبي الدرداء رضي الله عنه أنه كان دخل المسجد والناس صفوف في صلاة الفجر فيصلى الركعتين في ناحية المسجد ثم يدخل مع القوم في الصلوة۔

(طحاوی: الرجل يدخل المسجد والإمام)

”حضرت ابوالدرداء رضی اللہ عنہ مسجد میں تشریف لائے تو لوگ فجر کی نماز کے لئے صفوں میں کھڑے تھے، آپ نے مسجد میں ایک طرف دو رکعتیں پڑھیں پھر لوگوں کے ساتھ نماز میں تشریف ہو گئے۔“

(۱۹۶) دور فاروقی میں صحابہ کا عمل

عن أبي عثمان المهندي يقال كنا نأتى عمر بن الخطاب قبل أن نصلى الركعتين قبل الصبح وهو في الصلاة فنصلى الركعتين في آخر المسجد ثم ندخل مع القوم في صلاتهم۔ (طحاوی: الرجل يدخل المسجد والإمام في صلاة الفجر)

”حضرت عثمان مہندی فرماتے ہیں کہ ہم عمر بن الخطاب رضی اللہ عنہ کے دور میں فجر سے پہلے کی دو رکعتیں پڑھے بغیر آیا کرتے تھے۔ جب کہ حضرت عمر رضی اللہ عنہ نماز پڑھا رہے ہوتے ہم مسجد کے آخر میں دو رکعتیں پڑھ لیتے۔ پھر لوگوں کے ہمراہ نماز میں شریک ہو جاتے۔“

ان جلیل القدر حضرات صحابہ کے عمل سے معلوم ہوا کہ اگر نماز باجماعت مل جانے کی توقع ہو تو مسجد میں ایک طرف سنتیں پڑھ کر جماعت میں شریک ہونا چاہئے۔

(۱۹۷) اگر سنتیں پڑھ کر جماعت میں شریک ہونا ممکن نہ ہو تو سنتیں چھوڑ دے اور جماعت میں شریک ہو جائے، پھر حکم نبوی کے مطابق سورج نکلنے کے بعد ان سنتوں کی قضا پڑھ لے۔ فجر کی نماز کے بعد یہ سنتیں نہ پڑھے، چونکہ نبی اکرم صَلَّى اللهُ عَلَيْهِ وَسَلَّمَ نے فجر کے بعد

سے لے کر طلوع آفتاب تک نماز پڑھنے سے روکا ہے۔

عن أبي هريرة رضي الله عنه قال قال رسول الله صلى الله عليه وسلم "من لم يصل ركعتي الفجر فليصلها بعد ما تطلع الشمس."

(ترمذی: ماجاء في اعادتهما بعد طلوع الشمس) (قال المحاكم صحيح على شرط الشيخين)

مندرجہ بالا حدیث ابو ہریرہ رضی اللہ عنہ سے صراحتاً معلوم ہو گیا کہ اگر فجر کی سنتیں چھوٹ جائیں تو سورج نکلنے کے بعد پڑھی جائیں، لیکن بعض لوگ فجر کے فرائض سے فارغ ہوتے ہی پڑھ لیتے ہیں اور دلیل میں جو حدیث پیش کرتے ہیں وہ مرسل ہے جس کی سند ہی متصل نہیں ملاحظہ ہو:

عن قيس قال خرج رسول الله صلى الله عليه وسلم فأقيمت الصلاة فصليت معه الصبح ثم انصرف النبي صلى الله عليه وسلم فوجدني أصلي فقال مهلاً يا قيس أ صلاتان معاً؟ قلت يا رسول الله صلى الله عليه وسلم إنني لم أكن ركعتي الفجر قال فلا إذن. (ترمذی: ماجاء فيمن تفوته الركعتان)

حضرت قیس کہتے ہیں کہ رسول اللہ ﷺ نماز کے لئے تشریف لائے۔ میں نے آپ ﷺ کے ساتھ فجر کی نماز پڑھی، جب آپ ﷺ جانے لگے تو مجھے دیکھا کہ میں نماز پڑھنے لگا ہوں تو آپ ﷺ نے فرمایا: قیس ذرا ٹھہرو، کیا دونوں اکٹھی پڑھنے لگے ہو؟ میں نے عرض کیا کہ میری فجر کی دو رکعتیں رہ گئی تھیں تو آپ ﷺ نے فرمایا: فلا إذن پھر کوئی حرج نہیں۔

واضح رہے کہ خود امام ترمذی رحمہ اللہ اس روایت کے بارہ میں فرماتے ہیں۔

إنما يروى هذا الحديث مرسلًا واسناد هذا الحديث ليس بمتصل ومحمد لم يسمع من قيس.

کہ یہ حدیث مرسل ہے اور اس کی سند ہی متصل نہیں۔ چونکہ محمد بن ابراہیم نے قیس سے کچھ نہیں سنا۔ اس دلیل میں دوسری کمزوری یہ ہے کہ اس میں فجر کے بعد سنتیں پڑھنے کا جواز صراحتاً معلوم نہیں ہوتا۔ چونکہ ارشاد نبوی ﷺ "فلا إذن" کا دوسرا مفہوم ومعنی زیادہ واضح ہے کہ پھر بھی نہ پڑھو، تو گویا یہ الفاظ سنتیں پڑھنے کے جواز اور عدم جواز دونوں کی دلیل بن سکتے ہیں، بلکہ دوسرا مفہوم اس لئے راجح ہے کہ وہ دیگر روایات کے مطابق ہے جیسا کہ روایت ابو ہریرہ رضی اللہ عنہ میں صراحت ہے اور حضرت ابن عمر رضی اللہ عنہما کی روایت سے اس کی مزید تائید ہوتی ہے، نیز آنحضرت ﷺ نے فجر کے بعد سورج نکلنے تک نماز پڑھنے سے روکا ہے۔

”حضرت ابو ہریرہ رضی اللہ عنہ کہتے ہیں کہ رسول اللہ صَلَّوْا اللّٰهَ عَلَیْہِ وَاٰلِہٖ وَسَلَّمَ نے فرمایا: جس نے فجر کی دو رکعتیں نہ پڑھی ہوں وہ سورج نکلنے کے بعد پڑھ لے۔“

عن مالک أنه بلغه أن عبد الله بن عمر رضي الله عنه فاتته ركعتا الفجر فقضاها بعد أن طلعت الشمس۔

(موطأ مالک: ما جاء في ركعتي الفجر)

”امام مالک فرماتے ہیں کہ انہیں یہ بات پہنچی ہے کہ حضرت ابن عمر رضی اللہ عنہما کی فجر کی دو رکعتیں فوت ہو گئیں۔ تو آپ نے سورج نکلنے کے بعد انہیں قضا پڑھا۔“

(۱۹۸) جمعہ کی فضیلت

حضرت ابو ہریرہ رضی اللہ عنہ سے روایت ہے کہ رسول اللہ صَلَّوْا اللّٰهَ عَلَیْہِ وَاٰلِہٖ وَسَلَّمَ نے جمعہ کا ذکر کرتے ہوئے فرمایا۔ ”اس میں ایک ایسی گھڑی ہے کہ جس میں ایک مسلمان جو نماز کا پابند ہو اللہ تعالیٰ سے جو کچھ مانگتا ہے۔ اللہ تعالیٰ عطا فرمادیتے ہیں۔ (مسلم: کتاب الجمعة)

(۱۹۹) جمعہ کے دن غسل کرنا

حضرت عبد اللہ کہتے ہیں کہ رسول اللہ صَلَّوْا اللّٰهَ عَلَیْہِ وَاٰلِہٖ وَسَلَّمَ نے فرمایا: ”تم میں سے جب کوئی جمعہ پڑھنے کے لئے آئے تو اس کو غسل کر کے آنا چاہئے۔“ (مسلم: کتاب الجمعة)

(۲۰۰) جمعہ نہ پڑھنے کی سزا

حضرت ابن عمر رضی اللہ عنہما اور حضرت ابو ہریرہ رضی اللہ عنہ نے بتلایا کہ انہوں نے رسول اللہ صَلَّوْا اللّٰهَ عَلَیْہِ وَاٰلِہٖ وَسَلَّمَ سے سنا آپ منبر کی سیڑھیوں پر فرما رہے تھے۔ خبردار لوگ جمعہ چھوڑنے سے رک جائیں یا پھر اللہ تعالیٰ ان کے دلوں پر مہر لگا دے گا۔ پھر یہ لوگ غافلین میں سے ہو جائیں گے۔ (مسلم: التغلیظ فی ترک الجمعة)

(۲۰۱) اذانِ جمعہ

پہلی اذانِ خطبہ شروع ہونے سے کچھ وقت پہلے دی جائے تاکہ لوگ مسجد میں جمع ہو جائیں اور دوسری اذانِ مسنونِ عربی خطبہ سے پہلے دی جائے۔

عن السائب بن یزید یقول إن الاذان یوم الجمعة کان اوله
 حین یجلس الإمام یوم الجمعة علی المنبر فی عهد رسول
 اللہ صلی اللہ علیہ وسلم وابی بکر وعمر رضی اللہ عنہما
 فلما کان خلافة عثمان رضی اللہ عنہ وکثروا أمر عثمان یوم
 الجمعة بالأذان الثالث فأذن به علی الزوراء فثبت الأمر
 علی ذلك۔ (بخاری: التاخذین عند الخطبة)

”حضرت سائب بن یزید رضی اللہ عنہ فرماتے ہیں رسول اللہ صلی اللہ علیہ وسلم
 حضرت ابو بکر و عمر رضی اللہ عنہما کے زمانہ میں جمعہ کی پہلی اذان اس وقت ہوتی
 جب امام منبر پر بیٹھتا، جب حضرت عثمان رضی اللہ عنہ کے زمانہ میں لوگ
 زیادہ ہو گئے تو آپ نے (خطبہ سے پہلے) ایک اور اذان دینے کا حکم
 دیا، یہ اذان ایک اونچی جگہ پر دی جاتی تھی پھر اس اذان پر امت کا
 مسلسل عمل شروع ہو گیا۔“

(۲۰۲) خطبہ مسنونہ

نمازِ جمعہ سے پہلے دو خطبے پیارے نبی صلی اللہ علیہ وسلم کی پیاری سنت ہے۔ دونوں
 خطبوں کے درمیان چند لمحات کے لئے بیٹھنا چاہئے۔ نیز دونوں خطبے عربی زبان میں پڑھنا
 آنحضور صلی اللہ علیہ وسلم کی سنت ہے۔ احادیث مبارکہ سے یہی ثابت ہے۔ حضرات صحابہ کرام
 رضی اللہ عنہم تابعین تبع تابعین اور پوری امت اسلامیہ کا مسلسل عمل اسی پر ہے۔ اسی لئے عربی
 خطبے خطبہ مسنونہ کہلاتے ہیں جمعہ کے موقع پر اس اجتماع کو غنیمت جانتے ہوئے اگر کوئی
 شخص مقامی زبان میں کسی اصلاحی و تعمیری موضوع پر تقریر کرنا چاہے تو کرے، لیکن حدیث
 کی رو سے یہ تقریر خطبہ مسنونہ کا حصہ نہیں کہلائے گی، چونکہ خطبہ مسنونہ عربی میں ہوتا ہے۔

شاہ ولی اللہ فرماتے ہیں:

و عربی بودن نیز بجہت غسل مستمر مسلمین در مشرق
و مغارب با وجود آنکہ در بسیار سے از اقالیم مخاطبان عجم بودند

(مصنفی شرح موطا ص ۱۵۴)

اور خطبہ جمعہ عربی زبان میں دینا سنت ہے چونکہ روز اول سے آج تک مشرق
و مغرب کے تمام مسلمانوں کا عمل یہی ہے، باوجود یہ کہ بہت سے علاقوں میں سامعین عجمی
ہوتے تھے، مگر آج کل کے بعض غیر مقلدین ایک خطبہ مقامی زبان میں اور دوسرا عربی میں
دیتے ہیں جو کہ آنحضور صَلَّی اللہُ عَلَیْہِ وَاٰلِہٖ وَسَلَّمَ کی سنت مبارکہ اور عمل صحابہ سے ثابت نہیں ہے۔

◆ واضح رہے کہ حضرات غیر مقلدین اپنے اس گروہی شعار کو مذہبی رنگ دینے کے لئے مختلف حیلے بہانے
تراشتے ہیں۔ مثلاً

۱- خطبہ کا مقصد وعظ و نصیحت اور تذکیر ہوتا ہے۔ لہذا اگر سامعین عربی زبان جانتے ہوں تو خطبہ کا یہ مقصد
حاصل نہ ہوگا۔

تجزیہ

(الف) اسلامی تعلیمات سب عرب و عجم کے لئے ہیں۔ آنحضور صَلَّی اللہُ عَلَیْہِ وَاٰلِہٖ وَسَلَّمَ اور حضرات صحابہ رضی اللہ عنہم کو بھی اس بات کا
علم تھا کہ ان کے بعض یا سب مخاطب عجمی ہیں پھر بھی انہوں نے جمعہ کے دونوں خطبے عربی میں دیئے،
الغرض ایک خطبہ مقامی زبان اور دوسرا عربی زبان میں دینا حدیث شریف سے ثابت نہیں ہے، لہذا جو
اصول خیر القرون میں غیر عربی خطبہ کا معیار نہیں بن سکا وہ آج کل غیر عربی خطبہ کا معیار و مدار کیونکر بن
سکتا ہے؟

(ب) مندرجہ بالا اصول قرآنی نقطہ نظر سے بھی صحیح نہیں ہے چونکہ قرآن کریم انسانیت کی رہنمائی ہدایت اور
موعظت و نصیحت کے لئے نازل ہوا۔

ارشاد ربانی ہے:

يا ايها الناس قد جاءكم موعظة من ربكم وشفاء لما في الصدور و
هدى ورحمة للمؤمنين. (یونس: ۵۷)

گویا قرآن کریم کا عربی میں ہونا اس کے موعظت و ہدایت کے لئے ہونے کے منافی نہیں لہذا خطبہ
مسنونہ کا عربی میں ہونا بھی اس کے موعظت و نصیحت ہونے کے منافی نہیں ہے۔

(ج) اگر مقامی زبانوں میں خطبہ دینے کی بنیاد یہ ٹھہرے کہ سامعین کو سمجھانا مقصود ہے۔ باقی اگلے صفحہ پر

(۲۰۳) رکعات جمعہ

۲ سنت، ۲ فرض، ۶ سنت

جو شخص جمعہ کے لئے آئے یا تو گھر سے چار سنتیں پڑھ کر آئے یا خطبہ شروع ہونے سے پہلے پہلے پڑھ لے، دوران خطبہ سنتیں نہ پڑھے بلکہ باادب ہو کر خطبہ کی طرف

پچھلے صفحہ کا باقی حاشیہ تو پھر دونوں خطبے مقامی زبان میں دینے چاہئیں۔ جب کہ خود غیر مقلدین بھی ایک خطبہ

مقامی زبان میں اور دوسرا عربی میں دیتے ہیں۔ آخر یہی اصول دوسرے عربی خطبہ میں کیوں نہیں چلتا۔ اب یا تو یہ خود ساختہ اصول صحیح نہیں یا بالفرض اگر صحیح ہے تو غیر مقلدین اس پر بھی پورا عمل نہیں کرتے۔

۲۔ اگر جمعہ پڑھانے والا شخص عربی میں خطبہ پڑھے ہی نہیں سکتا تو پھر اس مجبوری کے پیش نظر مقامی زبان میں خطبہ پڑھ لے۔ حضرات احناف کا رائج اور مفتی یہ مسلک بھی یہی ہے۔ واضح رہے کہ غیر مقلدین حضرات کو جب ایک خطبہ مقامی زبان میں اور دوسرا عربی میں پڑھنے کی کوئی دلیل قرآن و سنت و آثار صحابہ رضی اللہ عنہم سے نہیں ملتی تو حضرات احناف رضی اللہ عنہم کے اس مسلک کا سہارا لینے کی کوشش کرتے ہیں۔

تجزیہ

(الف) حضرات احناف کا رائج و مفتی یہ مسلک مجبوری کی حالت سے متعلق ہے۔ یہی وجہ ہے کہ تمام احناف کے ہاں دونوں مسنون خطبے عربی میں پڑھے جاتے ہیں۔ اب غیر مقلدین اس سے کیونکر استدلال کر سکتے ہیں چونکہ ان کے ہاں مجبوری کا کوئی پہلو نہیں ہے اس لئے کہ ان کے خطیب دوسرا خطبہ عربی میں ہی پڑھتے ہیں۔ نیز غیر مقلدین کا موقف اس نقطہ نظر سے بھی مختلف ہے کہ وہ ایک خطبہ مقامی زبان میں اور دوسرا عربی میں پڑھتے ہیں۔ جب کہ احناف کے ہاں مجبوری کی حالت میں جو مسئلہ ہے وہ یہ ہے کہ دونوں خطبے مقامی زبان میں ہوں۔

(ب) حضرات احناف چونکہ حدیث پر عمل کرتے ہیں لہذا وہ سنت کے مطابق دونوں مسنون خطبے عربی میں پڑھتے ہیں اور اس موقع پر لوگوں کے اجتماع کے پیش نظر مقامی زبان میں کچھ تقریر بھی کر لیتے ہیں لیکن اس تقریر کو خطبہ مسنونہ قرار نہیں دیتے۔ اگر آجا کے غیر مقلدین کو احناف کے مسلک کو ہی بنیاد بنانا ہے تو پھر انہیں بھی ایسا ہی کرنا چاہئے، لیکن ان کا تو قصہ ہی نرالا ہے وہ اپنی پنجابی اردو کی تقریر کو پہلا مسنون خطبہ قرار دیتے ہیں۔ حالانکہ پیارے نبی ﷺ کی پیاری سنت میں تو پہلا اور دوسرا ہر دو خطبہ عربی میں ہوتے تھے۔ دعا ہے کہ اللہ تعالیٰ انہیں بھی دونوں مسنون خطبے مسنون زبان میں پڑھنے کی توفیق عطا فرمائے۔ آمین۔

متوجہ رہے، پھر دو رکعت فرض نماز پڑھے جس میں امام بلند آواز سے قرأت کرے نماز جمعہ کے بعد ۲ رکعتیں یا ۴ رکعتیں یا چھ رکعتیں پڑھے چونکہ یہ تینوں عمل آنحضرت صَلَّی اللہُ عَلَیْہِ وَاٰلِہٖ وَسَلَّمَ کی سنت ہے اور مختلف اوقات میں حالات کے مطابق آپ نے یہ رکعات ادا فرمائیں۔ بہتر یہ ہے کہ چھ رکعتیں پڑھ لے تاکہ تمام احادیث پر عمل ہو جائے اور چھ رکعتوں کا ثواب بھی مل جائے۔

عن أبي هريرة رضي الله عنه عن النبي صلى الله عليه وسلم قال من اغتسل ثم اتى الجمعة فصلى ما قدر له ثم انصت حتى يفرغ من خطبته ثم يصلي معه غفر له ما بينه وبين الجمعة الأخرى وفضل ثلاثة أيام۔

(مسلم: فضل من استمع وانصت للخطبة)

”حضرت ابو ہریرہ رضی اللہ عنہ سے روایت ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا جس نے غسل کیا پھر جمعہ کے لئے آیا، پھر جتنی نفل نماز اس کے مقدر میں تھی اس نے پڑھی پھر امام کے خطبے سے فارغ ہونے تک خاموش رہا، پھر امام کے ساتھ نماز پڑھی تو اس کے دس دنوں کے گناہ صغیرہ معاف کر دیئے جائیں گے۔“

عن ابراهيم قال كانوا يصلون قبلها اربعاً۔

(مصنف ابن ابی شیبہ۔ ج ۱۔ ص ۱۴۱)

”حضرت ابراہیم فرماتے ہیں کہ حضرات صحابہ رضی اللہ عنہم نماز جمعہ سے پہلے چار رکعت پڑھا کرتے تھے۔“

عن سالم عن أبيه أن النبي صلى الله عليه وسلم كان يصلي بعد الجمعة ركعتين۔ (مسلم: الصلاة بعد الجمعة)

”حضرت سالم اپنے والد سے نقل کرتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ جمعہ کی دو رکعتیں پڑھتے تھے۔“

عن أبي هريرة رضي الله عنه قال قال رسول الله صلى الله عليه وسلم اذا صلى أحدكم الجمعة فليصل بعدها

اربعاً۔ (مسلم: الصلاة بعد الجمعة)

”حضرت ابو ہریرہ رضی اللہ عنہ کہتے ہیں کہ رسول اللہ صَلَّوْا عَلَیْهِ وَسَلَّمَ نے فرمایا جب کوئی جمعہ پڑھ لے تو اس کے بعد چار رکعتیں پڑھے۔“

عن عطاء أنه رأى بن عمر رضی اللہ عنہما یصلی بعد الجمعة فینحاز عن مصلاة الذی صلی فیہ الجمعة قليلاً غیر کثیر، قال فیرکع رکعتین قال ثم یمضی أنفوس من ذلك فیرکع اربع رکعات قلت لعطاء کم رأیت بن عمر یصنع ذلك؟ قال مراراً۔ (ابوداؤد: الصلاة بعد الجمعة)

”حضرت عطاء فرماتے ہیں کہ انہوں نے عبداللہ بن عمر رضی اللہ عنہما کو جمعہ کے بعد نماز پڑھتے دیکھا کہ جس مصلے پر آپ نے جمعہ پڑھا ہے اس سے تھوڑا سا ہٹ جاتے تھے۔ پھر دو رکعتیں پڑھتے، پھر چار رکعتیں پڑھتے تھے۔“

میں نے حضرت عطاء سے پوچھا کہ آپ نے ابن عمر رضی اللہ عنہما کو کتنی دفعہ ایسا کرتے دیکھا۔ انہوں نے فرمایا کہ ”بہت دفعہ۔“

الغرض، روایت نمبر ۱، اور نمبر ۲ سے معلوم ہوا کہ جمعہ کی ان بابرکت گھڑیوں میں جتنی زیادہ نماز پڑھ سکے پڑھے، لہذا خطبہ شروع ہونے سے پہلے کم از کم چار رکعات تو پڑھ ہی لے۔

روایت نمبر ۳ میں جمعہ کے بعد دو رکعت۔

روایت نمبر ۴ میں چار رکعت اور روایت نمبر ۵ میں چھ رکعت کا ذکر ہے جو کہ

مختلف اوقات میں آپ صَلَّوْا عَلَیْهِ وَسَلَّمَ سے ثابت ہے۔

اسی لئے امام ابن تیمیہ رحمۃ اللہ علیہ فرماتے ہیں:

وصح أنه صلی اللہ علیہ وسلم قال من کان مصلیاً بعد

الجمعة فلیصل أربعاً، وروی الست رکعات عن طائفة من

الصحابۃ رضی اللہ عنہم۔ (مختصر فتاویٰ ابن تیمیہ۔ ص ۹)

”نبی اکرم صَلَّوْا عَلَیْهِ وَسَلَّمَ سے ثابت ہے کہ آپ صَلَّوْا عَلَیْهِ وَسَلَّمَ نے فرمایا

ہے جمعہ کے بعد چار رکعات پڑھنی چاہئیں اور حضرات صحابہ کرام
رضی اللہ عنہم سے چھ رکعات بھی منقول ہیں۔“

(۲۰۴) نماز جمعہ میں مسنون قرأت

عن ابن أبي رافع قال استخلف مروان أباهريرة رضي الله
عنه على المدينة وخرج إلى مكة، فصرى لنا ابوهريرة
الجمعة فقرأ بعد سورة الجمعة في الركعة الاخرة إذا جاءك
المنافقون قال فأدرکت أباهريرة حين انصرف فقلت له
انك قرأت بسورتين كان علي بن أبي طالب يقرأ بهما
بالكوفة فقال ابوهريرة رضي الله عنه اني سمعت رسول الله
صلى الله عليه وسلم يقرأ بهما يوم الجمعة.

(مسلم: ما يقرأ في صلوة الجمعة)

”ابورافع کے صاحبزادہ کہتے ہیں کہ مروان نے حضرت ابوہریرہ
رضی اللہ عنہ کو مدینہ منورہ میں نائب بنایا اور خود مکہ مکرمہ چلا گیا تو حضرت
ابوہریرہ رضی اللہ عنہ نے جمعہ پڑھایا آپ نے پہلی رکعت میں سورہ جمعہ
اور دوسری رکعت میں سورہ منافقون پڑھی، نماز سے فراغت کے بعد
میں حاضر ہوا اور عرض کیا کہ حضرت علی رضی اللہ عنہ بھی کوفہ میں یہی دو
سورتیں پڑھتے تھے۔ حضرت ابوہریرہ رضی اللہ عنہ نے فرمایا میں نے
رسول اللہ ﷺ کو سنا ہے کہ آپ جمعہ میں یہ دو سورتیں پڑھا
کرتے تھے۔“

عن عبیدالله بن عبد الله قال كتب الضحاک بن قیس الی
النعمان بن بشیر لیساً له ای شیء قرأ رسول الله يوم
الجمعة فقال كان يقرأ هل اتاك. (مسلم: ما يقرأ في يوم الجمعة)
”حضرت عبید اللہ بن عبد اللہ فرماتے ہیں کہ ضحاک نے نعمان بن بشیر

سے تحریری طور پر پوچھا کہ جمعہ کے دن رسول اللہ صَلَّوْا اللّٰہُ عَلَیْہِمُ الرَّسُوْلَیْنِ (سورہ جمعہ کے علاوہ اور) کون سی سورہ پڑھا کرتے تھے؟ تو آپ نے بتایا کہ پھر وہ سورۃ ہل اتاک پڑھا کرتے تھے۔“



نماز تراویح

(۲۰۵) تراویح کی تعریف

قال بن حجر رحمه الله : التراویح جمع ترویحة وهی المرة الواحدة من الراحة، كتسلیمة من السلام، سمیت الصلوة فی الجباعة فی لیالی رمضان التراویح لأنهم اول ما اجتمعوا علیها كانوا یستریحون بین كل تسلیمتین۔

(فتح الباری: کتاب صلوة التراویح)

”تراویح ترویحہ کی جمع ہے اور ترویحہ بمعنی ایک دفعہ آرام کرنا، جیسے تسلیمة بمعنی ایک دفعہ سلام پھیرنا اور رمضان کی راتوں میں باجماعت نماز کو تراویح کہا جاتا ہے۔ اس مناسبت سے کہ ابتداء جب حضرات صحابہ رضی اللہ عنہم کا اتفاق اس امر پر ہو گیا تو وہ ہر دو سلاموں کے بعد (چار رکعت کے بعد) کچھ آرام کرتے تھے۔ (واضح رہے کہ خود تراویح کا صیغہ بتلا رہا ہے کہ تراویح کی رکعات آٹھ سے زائد ہیں چونکہ چار رکعت، ایک ترویحہ اور آٹھ رکعت، ترویحہ تین بارہ اور اس سے زائد رکعات تراویح)۔“

(۲۰۶) نماز تراویح عہد نبوی میں

عن عائشة رضی اللہ عنہا أن رسول اللہ صلی اللہ علیہ وسلم صلی فی المسجد ذات لیلة فصلی بصلاته ناس، ثم

صلی من القابلة فكثر الناس، ثم اجتمعوا من الليلة الثالثة أو الرابعة فلم يخرج إليهم رسول الله صلى الله عليه وسلم فلما أصبح قال، قد رأيت الذي صنعتم، فلم يمنعني من الخروج إليكم إلا اني خشيت أن تفرض عليكم قال وذلك في رمضان۔ (مسلم: الترغيب في الصلوة التراويح)

”حضرت عائشہ رضی اللہ عنہا فرماتی ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے (رمضان کی) ایک رات مسجد میں نماز تراویح پڑھی، لوگوں نے بھی آپ کے ساتھ نماز پڑھی، پھر دوسری رات کی نماز میں شرکاء زیادہ ہو گئے۔ تیسری یا چوتھی رات آپ نماز تراویح کے لئے مسجد میں تشریف نہ لائے اور صبح کو فرمایا: میں نے تمہارا شوق دیکھ لیا اور میں اسی ڈر سے نہیں آیا کہ کہیں یہ نماز تم پر رمضان میں فرض نہ کر دی جائے۔“

عن أبي هريرة رضي الله عنه قال قال رسول الله صلى الله عليه وسلم يربغ في قيام رمضان من غير أن يأمرهم فيه بعزيمة فيقول من قام رمضان ايماناً واحتساباً غفر له ما تقدم من ذنبه فتوفي رسول الله صلى الله عليه وسلم، والأمر على ذلك ثم كان الأمر على ذلك في خلافة أبي بكر رضي الله عنه وصدراً من خلافة عمر رضي الله عليه على ذلك۔ (مسلم: الترغيب في صلاة التراويح)

”حضرت ابو ہریرہ رضی اللہ عنہ کہتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ قیامِ رمضان کی ترغیب دیتے وجوب کا حکم نہیں۔ آپ فرماتے جو شخص رمضان کی راتوں میں نماز تراویح پڑھے اور وہ ایمان کے دوسرے تقاضوں کو بھی پورا کر رہا ہو اور ثواب کی نیت سے یہ عمل کرے تو اللہ تعالیٰ اس کے سابقہ گناہ معاف کر دیں گے۔ رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی وفات تک یہی عمل دو صدیقی اور ابتدائی عہد فاروقی میں بھی عمل رہا۔“

ان احادیث سے معلوم ہوا کہ:

- ۱- رسول اللہ صَلَّوْا عَلَیْہِ السَّلَامِ نے صرف تین دفعہ مسجد میں آ کر باجماعت تراویح پڑھی۔
- ۲- پورا رمضان تراویح پڑھنا باعث اجر و ثواب و مغفرت ہے۔
- ۳- نماز تراویح کی تعداد مقرر نہیں فرمائی۔

امام ابن تیمیہ رحمۃ اللہ علیہ فرماتے ہیں

ومن ظن أن قيام رمضان فيه عدد مؤقت عن النبي صلى الله عليه وسلم لا يزداد فيه ولا ينقص منه فقد أخطأ.

(فتاویٰ ابن تیمیہ مصریہ - ج ۲ - ص ۴۰۱)

”جس شخص کا یہ خیال ہو کہ نبی اکرم صَلَّوْا عَلَیْہِ السَّلَامِ نے تراویح کی کوئی تعداد مقرر کی ہے جس میں کمی بیشی نہیں ہو سکتی تو وہ غلطی پر ہے۔“

علامہ شوکانی رحمۃ اللہ علیہ فرماتے ہیں

والحاصل ان الذی دلت علیہ احادیث الباب وما یشابہها هو مشروعیة القيام فی رمضان، والصلوة فیہ جماعة وفرادی فقصد الصلوة البسبابة بالتراویح علی عدد معین وتخصیصها بقراءة مخصوصة لم یرد بہ سنة.

(نیل الاوطار - ج ۳ ص ۶۴)

”خلاصہ کلام یہ ہے کہ مسئلہ تراویح کی تمام روایات میں نماز تراویح، ان کا باجماعت یا تنہا پڑھنا تو ثابت ہے لیکن خاص نماز تراویح کی تعداد اور اس میں قرأت کی تعیین آنحضور صَلَّوْا عَلَیْہِ السَّلَامِ سے منقول نہیں۔“

نماز تراویحِ خلافتِ راشدہ میں

(۲۰۷) عہدِ صدیقی کا معمول حسب سابق رہا اور لوگ اپنے طور پر عبادت کرتے رہے۔

(۲۰۸) دورِ فاروقی

رمضان کی تمام راتوں میں عشاء کے فرائض کے بعد وتروں سے پہلے باجماعت نماز تراویح میں قرآن مکمل کرنے کا باضابطہ سلسلہ عہدِ فاروقی میں شروع ہوا اور بیس رکعت تراویح پڑھی جانے لگیں اور حضرات صحابہ رضی اللہ عنہم نے اسی کیفیت پر اسی تعداد میں تراویح پڑھیں اور اس میں کسی کا اختلاف نہیں، اسلاف صحابہ اسلاف تابعین و اسلاف فقہاء امت کا بھی یہی معمول رہا اور حرین شریفین میں آج تک اس پر عمل ہو رہا ہے، چونکہ آنحضرت ﷺ نے تراویح کی ترغیب تو دی، لیکن ان سب تفصیلات کی وضاحت نہ فرمائی، تاکہ یہ فرض نہ ہو جائیں، اس لئے مزاج شناس رسالت ”لو کان بعدی نبی لکان عمر رضی اللہ عنہ“ نے انصار و مہاجرین صحابہ کے مشورے سے اس محبوب و مرغوب عمل کو باضابطہ شکل دی، چونکہ وحی کا سلسلہ منقطع ہونے کے بعد اب فرضیت کا خطرہ نہ تھا۔

ان سب کے باوجود اس مقدس و بابرکت مہینہ میں بعض لوگ کاہلی ❖ کا مظاہرہ

❖ واضح رہے کہ ۱۲۸۳ھ میں مشہور غیر مقلد عالم مفتی محمد حسین بٹالوی رحمۃ اللہ علیہ نے پہلی دفعہ باضابطہ طور پر یہ فتویٰ جاری کر دیا کہ آٹھ رکعات تراویح سنت اور بیس تراویح بدعت ہے۔ اس انوکھے فتوے سے مسلمانان ہند میں اضطراب کی لہر دوڑ گئی۔ علمائے اہل سنت نے اس کے رد میں بہت کچھ لکھا حتیٰ کہ ۱۲۹۰ھ میں مشہور غیر مقلد بزرگ عالم مولانا غلام رسول صاحب رحمۃ اللہ علیہ قلعہ میاں سنگھ گوجرانوالہ نے بھی اس فتوے کا رد لکھا، وہ اس فتوے کا تجزیہ کرتے ہوئے لکھتے ہیں: ”میں کہتا ہوں کہ اس حدیث کے مطابق جس میں آتا ہے کہ تم میں سے ہرگز کوئی شخص مومن نہیں ہو سکتا، بقیہ اگلے صفحہ پر

کرتے ہیں اور صرف آٹھ رکعتوں پر ہی اکتفاء کر لیتے ہیں، مزید یہ کہ اپنے اس عمل کے لئے مختلف حیلے بہانے تراشتے ہیں، مثلاً یہ کہ بیس رکعت کی تعداد حضرت عمر رضی اللہ عنہ کے دورِ خلافت میں مقرر ہوئی، یہ عجیب نرالی منطق ہے کہ عہدِ فاروقی میں تراویح کی کیفیت تو قابلِ قبول ہو، لیکن تعداد محلِ نظر، چونکہ:

- ۱- پورا رمضان تراویح پڑھنا۔
 - ۲- تراویح کا مستقل باجماعت پڑھنا۔
 - ۳- بیس رکعت تراویح پڑھنا۔
 - ۴- رمضان میں وتر باجماعت پڑھنا۔
- آخر یہ سب کچھ عہدِ فاروقی میں شروع ہوا۔ ملاحظہ ہو۔

عن عبد الرحمن القارئی أنه قال خرجت مع عمر بن

پچھلے صفحہ کا باقی حاشیہ جب تک کہ میں (یعنی حضرت محمد صَلَّوْا۟ عَلَیْہِ وَاٰلِہٖ وَسَلَّمَ) اس کے ہاں باپ اولاد تمام لوگوں سے زیادہ محبوب نہ ہو جاؤں اور آنحضور صَلَّوْا۟ عَلَیْہِ وَاٰلِہٖ وَسَلَّمَ سے زیادہ محبت ہونے کی علامت یہ ہے کہ ہم آپ کے خلفائے راشدین رضی اللہ عنہم کی سنت کی پیروی بھی کریں اور آپ کے ارشادِ گرامی کہ ”ان کی سنت کو مضبوطی سے پکڑو اور اس کو داڑھوں سے مضبوط کرو۔“ کو اپنی آنکھوں کے سامنے رکھیں نہ یہ کہ کم ہمتی کی وجہ سے صرف گیارہ رکعات پر اکتفا کرتے ہوئے حضرات صحابہ کرام رضی اللہ عنہم کے عمل کو بدعت قرار دیں اور ان کے اجماع پر طعن کریں اور تیس رکعات پڑھنے والوں پر فعلِ مشرکین اور اپنے آباء اجداد کی تقلید کرنے کی چوٹ کریں اور اس باب میں ہماری پہلی دلیل آنحضرت صَلَّوْا۟ عَلَیْہِ وَاٰلِہٖ وَسَلَّمَ کی حدیثیں ہیں کہ فضائلِ اعمال میں ان پر عمل کرنا اجماعی امر ہے اور دوسری دلیل حضرات صحابہ کرام، تابعین ائمہ اربعہ اور مسلمانوں کی بڑی جماعت کا عمل ہے جو حضرت عمر فاروق رضی اللہ عنہ کے دور سے لے کر اس وقت تک مشرق و مغرب میں جاری ہے کہ وہ تیس رکعت ہی پڑھتے رہے ہیں بخلاف اس غالی مفتی (بٹالوی) کے کہ وہ اس عمل کو بدعت اور مخالف سنت کہتا ہے اور حد سے تجاوز کرتا ہے۔“ مزید لکھتے ہیں کہ یہ مفتی سینہ زوری کے ساتھ سنت کی پیروی کرنے والوں کے عمل کو بدعت کہتا ہے اور حضرت عمر رضی اللہ عنہ کے زمانہ سے حضرات صحابہ رضی اللہ عنہم تابعین، ائمہ مجتہدین اور مشرق و مغرب کے علماء کی بہت بڑی جماعت کو مخالف سنت قرار دیتا ہے، بلکہ اس مفتی نے بات یہاں تک پہنچا دی ہے کہ ان حضرات کے اس عمل کو تعریضاً مشرکین کا فعل کہتا ہے اور ان کو اپنے آباء اجداد کی تقلید کا عامل قرار دیتا ہے۔

(غلام رسول۔ رسالہ تراویح۔ ص ۲۸، ص ۵۶)

أَوْ زَاعٍ مَتَفَرِّقُونَ يَصَلِّي الرَّجُلُ لِنَفْسِهِ وَيَصَلِّي الرَّجُلُ
الْحِطَابِ رَضِيَ اللَّهُ عَنْهُ فِي رَمَضَانَ إِلَى الْمَسْجِدِ فَإِذَا النَّاسُ
فِي صَلَاتِهِ بِصَلَاتِهِ الرَّهْطِ، فَقَالَ عُمَرُ، وَاللَّهِ إِنِّي لَأُرَانِي لَوْ جُمِعَتْ
هَؤُلَاءِ عَلَى قَارِيٍّ وَاحِدٍ لَكَانَ أَمْثَلُ فَجُمِعَهُمْ عَلَى أَبِي بِنِ
كَعْبٍ، قَالَ ثُمَّ خَرَجْتُ مَعَهُ لَيْلَةَ أُخْرَى وَالنَّاسُ يَصَلُّونَ
بِصَلْوَةِ قَارِئِهِمْ فَقَالَ عُمَرُ نَعِبْتُ الْبِدْعَةَ هَذِهِ الَّتِي تَنَامُونَ
عَنْهَا أَفْضَلُ مِنَ الَّتِي تَقُومُونَ يَعْنِي آخِرَ اللَّيْلِ وَكَانَ النَّاسُ
يَقُومُونَ أَوْلَاهُ. (موطأ مالك: ما جاء في قيام رمضان)

”حضرت عبدالرحمن قاری فرماتے ہیں کہ میں حضرت عمر رضی اللہ عنہ کے
ہمراہ رمضان میں مسجد میں گیا تو دیکھا کہ لوگ مختلف گروپوں میں
علیحدہ علیحدہ نماز تراویح پڑھ رہے ہیں۔ کوئی تو اکیلا پڑھ رہا ہے اور
کسی کے ساتھ کچھ اور لوگ بھی شریک ہیں۔ اس پر حضرت عمر رضی اللہ عنہ
نے فرمایا: بخدا میرا خیال ہے کہ اگر ان سب کو ایک امام کی اقتداء میں
جمع کر دیا جائے، تو بہت اچھا ہے اور سب کو حضرت ابی بن کعب
رضی اللہ عنہ کی اقتداء میں جمع کر دیا۔

حضرت عبدالرحمن فرماتے ہیں کہ پھر جب ہم دوسرے دن نکلے
اور دیکھا کہ سب لوگ ایک ہی امام کی اقتداء میں نماز تراویح ادا
کر رہے ہیں تو حضرت عمر رضی اللہ عنہ نے فرمایا: ”یہ بڑا اچھا طریقہ
ہے۔“ اور مزید فرمایا کہ ابھی تم رات کے جس آخری حصہ میں
سو جاتے ہو وہ اس وقت سے بھی بہتر ہے جس کو تم نماز میں
کھڑے ہو کر گزارتے ہو۔ آپ کا مقصد اس آخری حصہ کی
اہمیت بتلانا تھا اور رات کا ابتدائی حصہ تو لوگ پہلے ہی نماز میں
گزارتے تھے۔“

عن يزيد بن رومان أنه قال كان الناس يقومون في زمان

عمر بن الخطاب رضی اللہ عنہ فی رمضان بثلاث وعشرين
رکعة۔ ۱

(موطأ مالک: ماجاء فی قیام رمضان)

”حضرت یزید بن رومان کہتے ہیں کہ حضرت عمر رضی اللہ عنہ کے دور خلافت
میں حضرات صحابہ تیس رکعت ادا فرماتے تھے۔“

روی البیهقی فی المعرفة عن السائب بن یزید کنا نقوم فی
زمن عمر بن الخطاب بعشرين رکعة والوتر۔

(اسنادہ صحیح) (زیلعی: نصب الرأیة۔ ج ۲۔ ص ۱۵۲)

”بیہقی نے کتاب المعرفة میں نقل کیا ہے حضرت سائب بن
یزید رضی اللہ عنہ فرماتے ہیں کہ حضرت عمر بن خطاب رضی اللہ عنہ کے دور حکومت
میں ہم بیس رکعت تراویح اور وتر پڑھا کرتے تھے۔“

عن السائب بن یزید أنه قال امر عمر بن الخطاب أبی بن کعب وتیباً
الداری ان یقوموا للناس بأحدی عشرة رکعة... الخ
اس روایت کی بنیاد پر بعض لوگوں کو شبہ ہوا کہ حضرت عمر رضی اللہ عنہ نے گیارہ رکعت تراویح کا حکم یا حالانکہ
خود اس روایت کی کیفیت یہ ہے کہ:

۱- یہ حدیث تین طرح سے منقول ہے، ایک میں اکیس کا ذکر ہے۔ دوسری میں گیارہ کا تیسری میں تیرہ کا،
ظاہر ہے کہ اس میں سے صحیح تو ایک قول ہے اور وہ موطأ کی شرح میں زرقانی نے نقل کیا ہے۔

قال بن عبد البر روی غیر مالک فی هذا الحدیث أحد وعشرون وهو الصحیح
کہ امام مالک رضی اللہ عنہ کے علاوہ دوسرے راویوں نے حضرت سائب کی اسی روایت میں اکیس تراویح کا
ذکر کیا ہے اور یہی صحیح ہے۔

۲- ظاہر ہے جب ایک ہی روایت میں تین الفاظ منقول ہیں اور ایک صحیح ہے تو باقی غلط ہوں گے۔
ابن عبد البر نے اس کی بھی توضیح و تعیین کر دی فرماتے ہیں:

الا أن الاغلب عندی أن قوله أحدی عشرة وهم (زرقانی شرح موطأ، ج ۱، ص ۵۳، قیام رمضان)
کہ میرے نزدیک زیادہ غالب یہی ہے کہ گیارہ کا ذکر وہم کی بنیاد پر ہوا ہے۔

۳- حضرت سائب کی بیہقی والی روایت میں بیس رکعات تراویح کا ذکر ہے جو قرینہ ہے کہ حضرت سائب کی
بیس تراویح والی روایت ہی صحیح ہے۔

امام ابن تیمیہ رحمۃ اللہ علیہ کی تحقیق

فلما جمعہم عمر علی بن کعب کان یصلی بہم عشرین رکعة ثم یوتر بثلاث. (الفتاویٰ المصریة۔ ج ۲۔ ص ۳۰۱)
 ”جب حضرت عمر رضی اللہ عنہ نے لوگوں کو حضرت ابی بن کعب رضی اللہ عنہ کی امامت میں جمع کیا تو وہ بیس رکعت تراویح اور تین وتر پڑھاتے تھے۔“

فلما کان عمر رضی اللہ عنہ جمعہم علی امام واحدٍ وہو ابی بن کعب الذی جمع الناس علیہ بأمر عمر بن الخطاب، وعمر هو من الخلفاء الراشدين حیث یقول صلی اللہ علیہ وسلم علیکم بسنتی وسنة الخلفاء الراشدين المہدیین من بعدی عضوا علیہا بالنواجذ یعنی الأضراس لأنها اعظم فی القوة وهذا الذی فعلہ هو سنة۔

(فتاویٰ ابن تیمیہ۔ ج ۲۲۔ ص ۲۲۲)

”حضرت عمر رضی اللہ عنہ نے سب صحابہ رضی اللہ عنہم کو حضرت ابی بن کعب رضی اللہ عنہ کی امامت میں جمع کیا اور حضرت عمر رضی اللہ عنہ خلفاء راشدین میں سے ہیں جن کی بابت آنحضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا ہے کہ میری سنت اور میرے ہدایت یافتہ خلفاء راشدین کی سنت پر عمل کرو اور اسی کو داڑھوں کے ساتھ مضبوطی سے پکڑے رکھو۔ امام ابن تیمیہ رحمۃ اللہ علیہ فرماتے ہیں کہ آنجناب صَلَّی اللہُ عَلَیْہِ وَاٰلِہٖ وَسَلَّمَ نے داڑھوں کا ذکر اسی لئے کیا کہ داڑھوں کی گرفت مضبوط ہوتی ہے۔ الغرض حضرت عمر رضی اللہ عنہ کا یہ اقدام عین سنت ہے۔“

(۲۰۹) عہد عثمانی

خليفة راشد حضرت عثمان ذوالنورین رضی اللہ عنہ کے عہد مبارک میں بھی بیس تراویح کا

معمول رہا۔

عن سائب بن يزيد قال كانوا يقومون على عهد عمر بن الخطاب في شهر رمضان بعشرين ركعة وكانوا يقرؤون بالمئين. وكانوا يتوكلون على عصيهم في عهد عثمان من شدة القيام.

(رجالہ ثقات: آثار السنن) (بیہقی: عدد رکعات القيام فی رمضان)

”حضرت سائب بن یزید فرماتے ہیں کہ حضرت عمر رضی اللہ عنہ کے دور خلافت میں حضرات صحابہ رمضان میں بیس رکعات پڑھتے تھے اور ایک سو سے زائد آیات والی سورتیں پڑھتے تھے اور حضرت عثمان رضی اللہ عنہ کے دور میں تو بعض لوگ شدت قیام کی وجہ سے لائٹھیوں کا سہارا لیا کرتے تھے۔“

(۲۱۰) عہدِ علی رضی اللہ عنہ

خليفة راشد حضرت علی رضی اللہ عنہ نے بھی اپنے مبارک دورِ خلافت میں بیس تراویح پڑھنے کا حکم دیا۔

عن عبدالرحمن بن أبي سلمي عن علي قال دعا القراء في رمضان فأمر منهم رجلا يصلي بالناس عشرين ركعة قال وكان علي يوتر بهم.

(بیہقی: عدد رکعات القيام فی رمضان)

”حضرت عبدالرحمن فرماتے ہیں کہ حضرت علی رضی اللہ عنہ نے رمضان میں قراء حضرات کو بلایا اور ان میں سے ایک کو حکم دیا کہ لوگوں کو بیس رکعت تراویح پڑھائے۔ عبدالرحمن کہتے ہیں کہ وتر حضرت علی پڑھاتے تھے۔“

عن شتير بن شكل وكان من أصحاب علي رضي الله عنه انه

كان يؤمهم في شهر رمضان بعشرين ركعة ويوتر بثلاث.

(قال البيهقي وفي ذلك قوة) (بيهقي: عدد ركعات القيام)

”حضرت علی رضی اللہ عنہ کے ساتھیوں میں سے حضرت شتیر بن شکل رمضان میں بیس رکعات تراویح اور تین وتر پڑھاتے تھے۔“

(۲۱۱) حضرت ابن مسعود رضی اللہ عنہ کا عمل

آنحضور صلی اللہ علیہ وسلم کے سفر و حضر کے ساتھی حضرت عبداللہ بن مسعود رضی اللہ عنہ بھی بیس تراویح پڑھا کرتے تھے۔

قال الأعمش رحمة الله عليه كان (ابن مسعود رضی اللہ عنہ) صلی اللہ علیہ وسلم بیس رکعات تراویح پڑھتا۔

(مروزی: قیام اللیل - ص ۱۵۷)

”حضرت اعمش رضی اللہ عنہ فرماتے ہیں کہ حضرت عبداللہ بن مسعود رضی اللہ عنہ کا معمول بھی بیس رکعات تراویح اور تین وتر پڑھنے کا تھا۔“

(۲۱۲) جمہور صحابہ رضی اللہ عنہم اور اہل مکہ کا عمل

امام ترمذی رضی اللہ عنہ فرماتے ہیں:

واكثر اهل العلم على ما روى عن علي رضي الله عنه وعمر رضي الله عنه وغيرهما من اصحاب النبي صلى الله عليه وسلم عشرين ركعة، وهو قول سفیان الثوری وابن المبارک والشافعی وقال الشافعی وهكذا ادركت ببلدنا بمكة يصلون عشرين ركعة

(ترمذی: ما جاء في قيام شهر رمضان)

”کہ جمہور اہل علم کا مسلک وہی ہے جو حضرت علی رضی اللہ عنہ و عمر رضی اللہ عنہ و دیگر صحابہ کرام رضی اللہ عنہم سے منقول ہے کہ تراویح میں بیس رکعات ہیں۔ حضرت سفیان ثوری، ابن مبارک اور امام شافعی رضی اللہ عنہ کا بھی یہی

مسلک ہے اور امام شافعی رحمۃ اللہ علیہ فرماتے ہیں کہ میں نے اہل مکہ کو بیس رکعات پڑھتے دیکھا۔“

واضح رہے کہ جمہور کے علاوہ بعض حضرات مدینہ منورہ میں اکتالیس رکعات تراویح پڑھتے تھے جیسا کہ ترمذی نے بھی نقل کیا ہے جس کا پس منظر حضرت داؤد بن حصین رضی اللہ عنہ کی روایت کے حاشیہ میں ملاحظہ ہو کہ وہ بھی بنیادی طور پر بیس رکعات ہی پڑھتے تھے۔ بہر حال امام ترمذی رحمۃ اللہ علیہ نے بھی اہل مکہ و اہل مدینہ میں سے آٹھ تراویح پر کسی کا عمل نقل نہیں کیا۔

(۲۱۳) اجماع اسلاف امت

حضرت صحابہ رضی اللہ عنہم و تابعین رضی اللہ عنہم و فقہاء امت رضی اللہ عنہم کا اتفاق ہے کہ رمضان میں بیس تراویح سنت ہے۔ ابن قدامہ فرماتے ہیں۔

والمختار عند احمد فيها عشرون ركعة وبهذا قال الثوري
واستدل بان عمر رضي الله عنه لما جمع الناس على ابي كان
يصلي بهم عشرين ركعة، ورواية مالك عن يزيد بن رومان
(كها مر) ورواية علي رضي الله عنه (كها مر) ويقول، وهذا
كالاجماع. وما كان عليه اصحاب رسول الله صلى الله عليه
وسلم اوفى واحق ان يتبع.

(ملخص، المغنی، ج ۲، ص ۱۳۹، صلوٰۃ التراویح)

”اور امام احمد رحمۃ اللہ علیہ کے ہاں پسندیدہ عمل بیس رکعات کا ہے اور حضرت ثوری بھی یہی کہتے ہیں اور ان کی دلیل یہ ہے کہ جب حضرت عمر رضی اللہ عنہ نے صحابہ رضی اللہ عنہم کو حضرت ابی بن کعب کی اقتداء میں جمع کیا تو وہ بیس رکعات پڑھتے تھے۔ نیز حضرت امام احمد رحمۃ اللہ علیہ کا استدلال حضرت یزید و علی رضی اللہ عنہما کی روایات سے ہے۔ ابن قدامہ کہتے ہیں کہ یہ بمنزلہ اجماع کے ہے۔ نیز فرماتے ہیں کہ

جس چیز پر حضور ﷺ کے صحابہ عمل پیرا رہے ہوں۔ وہی اتباع کے لائق ہے۔“

وری محمد بن نصر عن طریق عطاء قال ادركتهم في رمضان يصلون عشرين ركعة والوتر ثلاث ركعات.
(مروزی: قیام اللیل۔ ص ۵۷)

”محمد بن نصر نقل کرتے ہیں کہ حضرت عطاء نے فرمایا کہ میں نے حضرات صحابہ کو رمضان میں بیس تراویح اور تین رکعت وتر پڑھتے ہوئے پایا۔“

علامہ نووی رحمہ اللہ شرح مسلم میں فرماتے ہیں:

والمراد بقیام رمضان صلوة التراویح، واتفق العلماء علی استحبابها واختلفوا أن الأفضل صلواتها منفردا فی بیته أم فی جماعة فی المسجد فقال الشافعی رحمة الله علیه وابوحنيفة رحمة الله علیه واحمد رحمة الله علیه وبعض المالکية رحمة الله علیه وغيرهم، الأفضل صلواتها جماعة كما فعله عمر بن الخطاب والصحابة، واستبر عمل المسلمین علیه لأنه من الشعائر الظاهرة.

(شرح مسلم للنووی، ملخص، الترغیب فی قیام رمضان)

”کہ قیام رمضان سے مراد تراویح ہے اور تمام علماء متفق ہیں کہ یہ نماز اللہ تعالیٰ کی محبوب ہے البتہ اس میں کچھ اختلاف ہے گھر میں اکیلا پڑھنا بہتر ہے یا مسجد میں باجماعت؟ تو امام شافعی رحمہ اللہ و ابوحنیفہ رحمہ اللہ و احمد رحمہ اللہ بعض مالکیہ اور دیگر حضرات فرماتے ہیں کہ باجماعت پڑھنا بہتر ہے چونکہ حضرت عمر رضی اللہ عنہ اور حضرات صحابہ رضی اللہ عنہم نے ایسا ہی کیا اور اس پر مسلمانوں کا مسلسل عمل جاری ہے۔ حتیٰ کہ یہ مسلمانوں کی ظاہری علامات میں سے ایک علامت

ہے۔“

نیز علامہ نووی رحمۃ اللہ علیہ فرماتے ہیں:

إعلم أن صلوة التراویح سنة باتفاق العلماء وهي عشرون
ركعةً يسلم من كل ركعتين. (الأذکار - ص ۸۴)

”جان لو کہ نماز تراویح کے سنت ہونے پر تمام علماء کا اجماع ہے
اور یہ بیس رکعات ہیں۔ جن میں ہر دو رکعت کے بعد سلام پھیرا
جاتا ہے۔“

عن داؤد بن الحصین انه سمع الأعرج يقول ما أدركت
الناس إلا وهم يلعنون الكفرة في رمضان قال وكان
القارئ يقرأ سورة البقرة في ثمان ركعات، فإذا قام بها في
اثنى عشرة ركعات رأى الناس انه قد خفف. (قال
الباہجی ادركت الناس ای الصحابة)

(قدر القراءة في رمضان)

”حضرت داؤد أعرج سے نقل کرتے ہیں کہ میں نے تمام صحابہ
رضی اللہ عنہم کو اس کیفیت میں دیکھا کہ وہ رمضان میں کفار کے لئے بددعا
کرتے تھے۔“

نیز یہ کہ امام سورۃ بقرۃ تراویح کی آٹھ رکعات میں مکمل کرتا تھا اور اگر
کبھی بارہ رکعت میں مکمل کرتا، تو حضرات صحابہ رضی اللہ عنہم سمجھتے کہ آج
اس نے ہلکی نماز پڑھائی۔“

اس روایت سے یہ بھی واضح ہوا کہ حضرات صحابہ رضی اللہ عنہم کی نماز تراویح آٹھ
رکعت سے زائد ہوتی تھی جب کہ دوسری روایت میں تصریح ہو چکی ہے کہ سب بیس رکعت
ہی پڑھتے تھے، لہذا ہمیں بھی پیارے رسول ﷺ کے فرمودات کی روشنی میں سچے
متبعین حضرات صحابہ رضی اللہ عنہم کے مستقل اور متفقہ عمل کے مطابق بیس رکعات تراویح پڑھنی

چاہئے۔ اسلاف تابعین ۱؎ و اسلاف فقہاء امت نے بھی ایسا ہی کیا۔

۱؎ حضرات تابعین کے دور میں بعض اہل مدینہ کا یہ عمل منقول ہے کہ وہ چھتیس یا چالیس رکعات پڑھا کرتے تھے۔

اس عمل کی تفصیلات سے واقف ہونے کے بعد واضح ہوتا ہے کہ یہ حضرات بھی بنیادی تراویح میں رکعت کے ہی قائل تھے اور باقی زائد رکعات پڑھنے کا قصہ ابن قدامہ نقل کرتے ہیں کہ:

انما فعل اهل المدينة لأنهم أرادوا مساواة أهل مكة فإن أهل مكة كانوا يطوفون سبعاً بين كل ترويحتين فجعل أهل المدينة مكان كل سبع أربع ركعات وما كان عليه أصحاب رسول الله صلى الله عليه وسلم أولى وأحق أن يتبع. (المغنی - ج ۲ - ص ۱۳۹ - صلوۃ التراویح)

بعض اہل علم فرماتے ہیں کہ اہل مدینہ نے اہل مکہ کے ساتھ ثواب میں برابری کے لئے ایسا کیا، چونکہ اہل مکہ ہر چار رکعت کے بعد ایک طواف کر لیا کرتے تھے تو اہل مدینہ نے طواف کی بجائے چار رکعت پڑھنا شروع کیں۔ اس سب کے باوجود جس چیز پر سلف صحابہ کا عمل ہو وہ اتباع کے زیادہ قابل ہے۔

نمازِ تراویح کی چودہ سو سالہ تاریخ

حرمِ مکی شریف

مکہ مکرمہ میں حضرت عمر رضی اللہ عنہ کے زمانہ سے آج تک مسلسل بیس تراویح کا معمول چلا آ رہا ہے اور کسی بھی دور میں بیس سے کم یا زیادہ تراویح باجماعت پڑھنا تاریخی طور پر ثابت نہیں ہے۔ اسی لئے آج کل بھی حرمِ مکی شریف میں بیس تراویح ہی پڑھی جاتی ہیں، امام شافعی رحمۃ اللہ علیہ اہل مکہ کا معمول نقل کرتے ہوئے فرماتے ہیں:-

واحب إلىّ عشرون، لأنه روى عن عمر رضى الله عنه
و كذلك يقومون بمكة ويوترون بثلاث. (الأم ج ۱ ص ۱۳۲)
”مجھے بیس تراویح پڑھنا اس لئے پسند ہے کہ حضرت عمر رضی اللہ عنہ سے
یہی منقول ہے اور اہل مکہ کا یہی عمل ہے نیز وہ بھی تین وتر پڑھتے
ہیں۔“

امام ترمذی رحمۃ اللہ علیہ اہل مدینہ کا عمل نقل کرنے کے بعد لکھتے ہیں کہ:

وأكثر أهل العلم على ما روى عن علي وعمر وغيرهما من
أصحاب النبي صلى الله عليه وسلم عشرين ركعة، وهو قول
سفيان الثوري وابن المبارك، والشافعي، وقال الشافعي
وهكذا أدركت ببلدنا بمكة يصلون عشرين ركعة.

(ترمذی: ماجاء فی قیام رمضان)

”اکثر اہل علم کا وہی مسلک ہے جو حضرت عمر رضی اللہ عنہ و علی رضی اللہ عنہ اور
دوسرے صحابہ کرام رضی اللہ عنہم سے منقول ہے کہ تراویح بیس رکعت ہیں۔“

حضرت سفیان ثوری رحمۃ اللہ علیہ، ابن مبارک اور امام شافعی رحمۃ اللہ علیہ کا بھی یہی قول ہے۔ امام شافعی رحمۃ اللہ علیہ فرماتے ہیں کہ میں نے دیکھا کہ اہل مکہ بیس رکعات پڑھتے ہیں۔“

الغرض معلوم ہوا کہ حضرات صحابہ کرام رضی اللہ عنہم ان کے بعد جمہور اہل علم اور اہل علم مکہ کا مسلسل عمل بیس رکعات تراویح پڑھنے کا ہے۔

حرم مدنی شریف

چودہ سو سالہ تاریخی جائزہ سے معلوم ہوتا ہے کہ اہل مدینہ بھی بیس تراویح ہی پڑھتے تھے البتہ بعض اوقات میں چھتیس رکعات اور تین و تر پڑھنے کا قصہ یوں ہے کہ اہل مکہ ہر چار رکعات تراویح کے بعد والے وقفہ کو غنیمت سمجھتے ہوئے ایک طواف کر لیا کرتے تھے تو اہل مدینہ اس فضیلت و ثواب کو حاصل کرنے کے لئے طواف کے بجائے اس وقفہ کو غنیمت سمجھتے ہوئے چار رکعات پڑھ لیتے تھے، مگر ابن قدامہ رحمۃ اللہ علیہ فرماتے ہیں کہ اس کے باوجود جس چیز پر حضرات صحابہ کرام رضی اللہ عنہم کا عمل تھا وہ زیادہ اتباع کے قابل ہے۔ ملاحظہ ہو۔ (المغنی ج ۱ ص ۱۶۷)

سعودی عرب کے نامور عالم مسجد نبوی کے مشہور مدرس اور مدینہ منورہ کے موجودہ قاضی شیخ عطیہ سالم نے مسجد نبوی میں نماز تراویح کی چودہ سو سالہ تاریخ پر عربی میں ایک مستقل کتاب لکھی ہے۔ کتاب کے مقدمہ میں تصنیف کا سبب بیان کرتے ہوئے لکھتے ہیں کہ مسجد نبوی میں تراویح ہو رہی ہوتی ہے تو بعض لوگ آٹھ رکعات پڑھ کر ہی رک جاتے ہیں۔ ان کا یہ گمان ہے کہ آٹھ تراویح پڑھنا بہتر ہے اور اس سے زیادہ جائز نہیں ہیں۔ اس طرح یہ لوگ مسجد میں نبوی میں بقیہ تراویح کے ثواب سے محروم رہتے ہیں ان کی اس محرومی کو دیکھ کر بہت افسوس ہوتا ہے۔ لہذا میں یہ کتاب لکھ رہا ہوں تاکہ ان لوگوں کے شکوک و شبہات ختم ہوں اور ان کو بیس تراویح پڑھنے کی توفیق ہو جائے، البتہ جو متعصب لوگ نماز عشاء کے بعد ہی مسجد نبوی سے اس لئے نکل جاتے ہیں کہ دور دراز کی کسی مسجد میں جا کر آٹھ تراویح پڑھیں گے تو ان کو بس اتنا کہہ دینا کافی ہے کہ مسجد سے نکل کر نہ تو تم نے اس حدیث پر عمل کیا جس میں گھر جا کر نوافل پڑھنے کو افضل کہا گیا ہے اور نہ ہی تمہیں مسجد نبوی شریف

میں نماز تراویح کا ثواب ملا۔ جہاں ایک نماز کی مسجد میں ایک ہزار نماز پڑھنے سے بہتر ہے۔“

پہلی صدی میں نماز تراویح

گزشتہ صفحات میں خلافتِ راشدہ، اور بعد کے حضرات صحابہ رضی اللہ عنہم کا عمل تفصیلاً مذکور ہوا کہ آپ سب حضرات مسجد نبوی میں بیس تراویح ہی پڑھتے تھے۔

(۲۱۷) دوسری تیسری صدی

شیخ عطیہ سالم فرماتے ہیں:

مضت البائة الثانية والتراویح ست وثلاثون وثلاث وتر،
ودخلت البائة الثالثة، وكان البظنون أن نطل على ما هي
عليه تسع وثلاثون بما فيه الوتر۔ (التراویح اکثر من الف عام ص ۴۱)
”دوسری صدی میں چھتیس رکعت تراویح اور تین وتر پڑھے جاتے تھے
اور تیسری صدی میں بھی دتروں سمیت انتالیس رکعات ادا کی جاتی
تھیں۔“

(۲۱۸) چوتھوی، پانچویں اور چھٹی صدی

عادت التراویح في تلك الفترة كلها إلى عشرين ركعة فقط
بدلاً من ست وثلاثين في السابق۔ (التراویح..... ص ۴۲)
”ان تین صدیوں میں چھتیس کے بجائے پھر سے بیس رکعت تراویح
پڑھی جانے لگیں۔“

(۲۱۹) آٹھویں صدی سے تیرہویں صدی تک

فكان يصلى التراویح أول الليل بعشرين ركعة على المعتاد
ثم يقوم آخر الليل في المسجد بست عشرة ركعة۔ (التراویح..... ص ۴۷)

”آخری صدی میں حسبِ دستور بیس رکعات تراویح پڑھی جاتی تھیں اور پھر رات کے آخری حصہ میں سولہ رکعتیں پڑھی جاتی تھیں۔“
 نویں صدی میں بھی یہی معمول رہا۔ (التراویح..... ص ۲۹)
 دسویں صدی میں بھی یہی معمول رہا۔ (التراویح..... ص ۵۰)
 گیارہویں بارہویں اور تیرہویں صدی میں بھی یہی معمول رہا۔

(التراویح..... ص ۵۲، ۵۳، ۵۷)

(۲۲۰) چودھویں صدی

دخل القرن الرابع عشر والتراویح فی المسجد النبوی علی ما ہی علیہ من قبل وظلت إلی قرابة منتصفه (التراویح ص ۵۸)
 ”چودھویں صدی کے پہلے پچاس سال کے دوران مسجد نبوی میں تراویح کا معمول حسبِ سابق رہا (کہ بیس رکعات پڑھی جاتی تھیں)۔“

چودھویں صدی ہجری کے آخری پچاس سالوں کے دوران مسجد نبوی میں تراویح کے معمول کی بابت کہتے ہیں۔

ثم جاء العهد السعودي فتوحدت فيه الجماعة فی المسجد النبوی وفي المسجد الحرام للصلوات الخمس وللتراویح وعادت حالة الإمامة إلی أصلها موحدة منتظمة أما عدد الركعات وكيفية الصلوة فكانت عشرين ركعة بعد العشاء وثلاث وترأ وذلك طيلة الشهر... وعليه فتكون التراویح قد استقر علی عشرين ركعة علی ما يدل علیه العہل فی جميع البلاد۔ (التراویح..... ص ۶۵)

”دوسری نصف صدی میں سعودی حکومت قائم ہوگئی تو حرم مکی شریف و حرم مدنی شریف میں پانچوں نمازوں اور تراویح کو منظم کر دیا گیا۔ اب صورت حال یہ ہے کہ پورا رمضان عشاء کے بعد بیس تراویح اور

تین وتر پڑھی جاتی ہیں۔ اس طرح تراویح کا بیس رکعت پڑھنا بالکل پختہ اور مضبوط ہو گیا اور دوسرے تمام علاقوں میں بھی یہی عمل جاری ہے۔“

(۲۲۱) نماز تراویح کا حنفی امام

وكان الشيخ أسعد توفيق من أئمة الأحناف قبل العهد السعودي فأسندت إليه صلوة العشاء والشيخ أسعد هو الذي تولى صلاة التراويح. (التراويح - ص ۱۰۰ - ص ۶۹) "سعودی حکومت قائم ہونے سے پہلے شیخ اسعد توفیق رحمۃ اللہ علیہ حنفی امام تھے۔ سعودی حکومت نے بھی ان کے ذمہ عشاء کی نماز لگائی اور یہی شیخ اسعد تراویح کی نماز بھی پڑھاتے تھے۔"

(۲۲۲) تراویح پڑھانے کی کیفیت

يبدؤها فضيلة الشيخ عبدالعزيز فيصلی عشر ركعات في خمس تسليمات وتستمر إلى الساعة الثالثة إلا خمس دقائق أي تستغرق نصف ساعة تماماً ثم يبدؤها فضيلة الشيخ عبد البجيد في العشر ركعات الأخرى مباشرة يصلّيها بخمس تسليمات... فيكون العشرون ركعة كاملة بجزء كامل. (التراويح - ص ۷۹ - ۷۸)

"پہلے شیخ عبدالعزیز پانچ سلاموں کے ساتھ دس تراویح پڑھاتے تھے اور عربی وقت کے مطابق پانچ منٹ کم تین بجے تک نصف گھنٹہ میں مکمل کر لیتے ہیں پھر شیخ عبدالجید فوراً ہی مزید دس تراویح پڑھاتے تھے اس طرح روزانہ بیس تراویح میں ایک پارہ مکمل ہو جاتا ہے۔"

(۲۲۳) پندرہویں صدی

بندۂ ناچیز فیصل عرض کرتا ہے کہ ۲۲ صفر ۱۲۰۵ھ تک شیخ عبدالعزیز اور شیخ عبدالمجید مدظلہما بقید حیات ہیں اور اس صدی کے گزشتہ چار سالوں میں بھی دونوں حضرات نے حسب سابق بیس تراویح ہی پڑھائی تھیں۔ اس طرح حرم مکی شریف میں بھی بیس تراویح ہی پڑھی گئی ہیں۔ اللہ تعالیٰ کے حضور دعا ہے کہ تمام مسلمان بھی حرمین شریفین کی طرح رمضان المبارک میں بیس تراویح پڑھنے لگ جائیں۔ آمین

(۲۲۴) دو سوال

اس پوری تحقیق کے بعد شیخ عطیہ سالم لکھتے ہیں:

وفي نهاية هذا العرض التاريخي نستوقف القارئ الكريم
لنتسائل معه هل وجد التراويح عبر التاريخ الطويل اكثر
من الف عام في مسجد النبي عليه السلام منذ نشأتها إلى
اليوم قد اقتصر على ثمان ركعات أو قلت عن العشرين
ركعة، ام أنها أربعة عشر قرناً وهي على هذا الحال ما بين
العشرين والأربعين، وهل سمع قولاً ممن تبوؤا الدار
والإيمان من قبلهم أو الذين سبقونا بالإيمان ولو من
شخص واحد يقول لا تجوز الزيادة على الثمان ركعات أخذاً
بحدیث عائشة رضی اللہ عنہا..... وإذا لم يوجد طيلة
تلك المدة من يقول لا تجوز الزيادة على الثمان ركعات ولا
وجد طيلة هذه المدة من يقتصر على ثمان ركعات في
مسجد رسول الله صلى الله عليه وسلم جماعة، فإن أقل ما
يقال لهؤلاء الذين لا يرون جواز الزيادة على الثمان ركعات
ولا يقتصرون على أنفسهم فيما ارتأوه بل يدعون غيرهم
إليه فيقال لهم إن أتباع الأمة من عهد الخلفاء

الراشدین إلى اليوم وموافقة الجباعة من الصدر الأول
إلى هذا العهد خیر من البخالفة وخصوصاً من یصلی فی
المسجد ومع الإمام۔ (التراویح۔۔۔۔۔ ص ۱۰۸-۱۰۹)

اس تفصیلی تجزیہ کے بعد ہم اپنے قراء سے اولاً تو یہ پوچھنا چاہیں گے کہ کیا ایک
ہزار سال سے زائد اس طویل عرصہ میں کسی موقع پر بھی یہ ثابت ہے کہ مسجد نبویؐ میں مستقل
آٹھ تراویح پڑھی جاتی تھیں؟ یا چلیس بیس سے کم تراویح پڑھنا ہی ثابت ہو؟ بلکہ ثابت تو یہ
ہے کہ پورے چودہ سو سالہ دور میں بیس یا بیس سے زائد تراویح ہی پڑھی جاتی تھیں۔
دوسرا سوال یہ ہے کہ کسی صحابی یا ماضی کے کسی ایک عالم نے بھی یہ فتویٰ دیا کہ
آٹھ سے زائد تراویح جائز نہیں ہیں اور اس نے حضرت عائشہ رضی اللہ عنہا کی حدیث کو اس فتوے
کی بنیاد بنایا ہو؟

الغرض جب پورے چودہ سو سالہ دور میں ایک قابل ذکر شخص بھی ایسا نہیں ملتا
جس نے یہ فتویٰ دیا ہو کہ آٹھ سے زائد تراویح جائز نہیں، اور نہ ہی ثابت ہوا ہے کہ مسجد
نبویؐ میں باجماعت صرف آٹھ تراویح ادا کی گئی ہوں تو پھر بھی جو لوگ آٹھ تراویح پڑھنے پر
مصر ہیں اور دوسروں کو بھی اس کی دعوت دیتے ہیں ہم ان سے صرف اتنا عرض کر دیتے ہیں
کہ خلفاء راشدین رضی اللہ عنہم کے زمانے سے لے کر آج تک کے تمام مسلمانوں کے طرز پر
تراویح پڑھنا ان کی مخالفت سے بہت بہتر ہے خصوصاً اس شخص کے لئے جو مسجد میں
باجماعت تراویح پڑھے۔

(۲۲۵) ایک مخلصانہ نصیحت

رمضان جیسے بابرکت و مقدس مہینہ میں رحمت الہی کا لامتناہی سمندر جوش میں ہوتا
ہے۔ جس میں ایک رکعت کا ثواب کم از کم ستر گنا اور ہر ایک کے اخلاص و خشوع کی مناسبت
سے سات سو گنا تک بڑھایا جاتا ہے اور اس سے بھی زائد جتنا اللہ تعالیٰ چاہیں۔ لہذا اس
نادر فرصت میں زیادہ موتی جمع کرنے کی کوشش کرنی چاہئے۔ ورنہ یقیناً گھائے میں رہے گا
وہ شخص جو اس وقت بھی سستی کرے، یا پھر کسی گروہی تعصب میں مبتلا ہو کر اس سعادت سے
محروم رہے اور کم عدد پر اکتفاء کر کے اللہ تعالیٰ کی اس کرم نوازی سے استغناء کا ثبوت

دے۔ جب کہ قیامت کے دن ایک ایک نیکی کی اہمیت ہوگی۔ اب بیس رکعت اور آٹھ تراویح کا کم از کم ثواب دیکھیں اور فیصلہ کریں۔

$$۴۲۰۰۰۰ = ۶۰۰ \times ۷۰ = ۲۰ \times ۳۰$$

$$۱۶،۸۰۰ = ۲۲۰ \times ۷۰ = ۸ \times ۳۰$$

تو بیس تراویح پڑھنے والے کو صرف ایک ماہ میں کم از کم بیالیس ہزار رکعات کا ثواب ملتا ہے۔ (بلکہ اس سے بھی زیادہ)۔

جب کہ آٹھ رکعات کا ثواب صرف سولہ ہزار آٹھ سو تک ہے، لہذا ہمیں زیادہ ثواب والی راہ اختیار کرنی چاہئے۔

(۲۲۶) بعض شبہات کا ازالہ

گزشتہ سطور میں گزرا کہ تراویح کے معاملے میں حضرات صحابہ رضی اللہ عنہم پورے رمضان میں بیس رکعت تراویح بعد عشاء مسجد میں باجماعت پڑھتے تھے، بعض لوگ ان سب تفصیل سے متفق ہیں لیکن تعداد تراویح کے معاملہ میں وہ حضرات صحابہ پر اعتماد کرنے کے بجائے اپنے ذاتی فہم پر اعتماد کرتے ہیں اور بجائے اس کے کہ اپنے عمل کو سنت کے تابع بنائیں وہ سنت کو اپنے فہم و عمل پر منطبق کرنے کی کوشش کرتے ہیں۔ مثلاً۔

شبهہ ۱- عن أبي سلمة رضي الله عنه أنه سأل عائشة رضي الله عنها كيف كانت صلوة رسول الله صلى الله عليه وسلم في رمضان قالت ما كان رسول الله صلى الله عليه وسلم يزید في رمضان ولا في غیره علی احدی عشرة رکعة، یصلی اربعاً فلا تسئل عن حسنهن وطولهن ثم یصلی اربعاً فلا تسئل عن حسنهن وطولهن ثم یصلی ثلاثاً فقالت عائشة یا رسول الله صلى الله عليه وسلم اتمام قبل أن توتر فقال یا عائشة إن عینی تنامان ولا ینام قلبی۔ (مسلم: صلاة اللیل والوتر)

”حضرت ابو سلمہ نے حضرت عائشہ رضی اللہ عنہا سے پوچھا کہ رمضان میں

رسول اللہ صَلَّى اللهُ عَلَيْهِ وَسَلَّمَ کی نماز کیا ہوتی تھی؟ حضرت عائشہ رضی اللہ عنہا نے بتایا کہ رسول اللہ صَلَّى اللهُ عَلَيْهِ وَسَلَّمَ اور رمضان میں اور رمضان کے علاوہ گیارہ رکعات سے زائد تہجد نہ پڑھتے تھے۔ پہلے چار رکعات پڑھتے جن کے حسن و طول کا کیا کہنا پھر چار رکعات پڑھتے جن کے حسن و طول کا کیا کہنا پھر آپ تین رکعات وتر پڑھتے تھے۔ حضرت عائشہ رضی اللہ عنہا نے دریافت کیا کہ یا رسول اللہ صَلَّى اللهُ عَلَيْهِ وَسَلَّمَ کیا آپ وتروں سے پہلے سوتے ہیں؟ آپ نے فرمایا: عائشہ رضی اللہ عنہا میری آنکھیں سوتی ہیں دل بیدار رہتا ہے۔“

جائزہ

اس روایت کو آٹھ تراویح کے لئے بنیاد بنانے کی کوشش کی جاتی ہے، لیکن یہ حدیث تراویح پر منطبق نہیں ہوتی، چونکہ

۱- تراویح صرف رمضان میں پڑھی جاتی ہے اور اس روایت میں ایسی نماز کا ذکر ہے جو رمضان کے علاوہ بھی پڑھی جاتی ہے۔ الفاظ حدیث ”فی رمضان ولا فی غیرہ“ سے یہی واضح ہوتا ہے اور وہ تہجد ہے۔

اور چونکہ نبی اکرم صَلَّى اللهُ عَلَيْهِ وَسَلَّمَ رمضان میں عبادت کا زیادہ اہتمام فرماتے تھے۔ اس لئے حضرت ابو سلمہ نے پوچھ لیا کہ شاید رکعات تہجد میں بھی اضافہ فرما دیا ہو تو حضرت عائشہ رضی اللہ عنہا کے جواب سے واضح ہوا کہ تہجد میں آپ کا رمضان وغیر رمضان کا عمل یکساں تھا۔“ آپ صَلَّى اللهُ عَلَيْهِ وَسَلَّمَ کے رمضان میں اہتمام کے لئے ملاحظہ ہو۔

قالت عائشة رضی اللہ عنہا کان رسول اللہ صلی اللہ علیہ وسلم یجتہد فی العشر الاواخر ما لا یجتہد فی غیرہ۔

(مسلم: الاجتہاد فی العشر الاواخر)

”حضرت عائشہ رضی اللہ عنہا فرماتی ہیں کہ رسول اللہ صَلَّى اللهُ عَلَيْهِ وَسَلَّمَ رمضان کے آخری عشرہ میں اتنی محنت کرتے کہ اس کے علاوہ اتنی محنت نہ کرتے۔“

۲- یہ بڑی واضح حقیقت ہے کہ حضرات صحابہ رضی اللہ عنہم آنجناب صَلَّوْا۟ عَلَیْہِمُ الصَّلَا۟ةُ کے معمولات سے خوب واقف تھے اور آپ کی حدیث کا صحیح فہم رکھتے تھے۔ انہوں نے بھی اس حدیث کو تہجد پر ہی محمول کیا، چونکہ اگر اس سے مراد تراویح ہوتی تو حضرات صحابہ بھی یقیناً آٹھ تراویح پڑھتے، حالانکہ وہ تو بیس رکعات ادا فرماتے تھے۔

۳- اس سے یہ حقیقت بھی کھل کر سامنے آگئی کہ تراویح اور تہجد دو علیحدہ چیزیں ہیں، چونکہ حضرات صحابہ رضی اللہ عنہم نے آٹھ رکعات والی تہجد کی اس حدیث کے باوجود بیس تراویح پڑھیں اگر رمضان میں تہجد تراویح ایک ہی چیز ہوتی تو حضرات صحابہ اس حدیث کی وجہ سے آٹھ تراویح پڑھتے، چونکہ وہ تو ایک ذرا سی چیز میں بھی آپ کی مخالفت نہ کرتے تھے۔

الغرض اس حدیث کا اصل مفہوم وہ ہے جو حضرات صحابہ نے سمجھا۔ تہجد اور دوسرا مفہوم وہ ہے جو بعض لوگوں نے نکالا اور ہمیں تو بہر حال حضرات صحابہ والا مفہوم پسند ہے۔

◆ واضح رہے کہ حضرات غیر مقلدین کے ذمہ دار علماء بھی اس حقیقت کے معترف ہیں کہ تہجد اور تراویح دو علیحدہ نمازیں ہیں۔ چونکہ جب منکر حدیث عبداللہ چکڑالوی نے یہ دعویٰ کیا کہ نماز تراویح اور تہجد ایک ہی چیز ہے تو مشہور غیر مقلد عالم مولانا ثناء اللہ امرتسری رحمۃ اللہ علیہ اس پر رد کرتے ہوئے لکھتے ہیں:

(الف) ایسے صاف اور صحیح جواب کو پا کر بھی ان مولوی صاحب (چکڑالوی) نے قبول نہیں کیا بلکہ اس کے جواب میں بہت کوشش کی ہے جس ساری کوشش کا خلاصہ یہی ہے کہ پہلے وقت کی نماز اور پچھلے وقت کی ایک ہی ہے دو نہیں۔ یہی تراویح جو اول وقت پڑھی جاتی ہے۔ تہجد کی نماز ہے اور کوئی نہیں تو اس کا جواب یہ ہے کہ اس دعویٰ پر بھی کوئی دلیل نہیں، بلکہ اس کے خلاف دلیل موجود ہے کیونکہ تہجد کے معنی ہیں نیند سے اٹھ کر نماز پڑھنا، قاموس میں ہے۔ تہجد، استیفظ، حضرت عائشہ رضی اللہ عنہا عن آیہا کی حدیث سے جو ذیل میں درج ہے۔

ما کان رسول اللہ ﷺ یزید فی رمضان ولا فی غیرہ علی إحدی عشرة
رکعة

یہ امر ثابت نہیں ہوتا کہ اول شب کی نماز اور آخر شب کی نماز ایک ہی ہے، بلکہ اس سے اگر کچھ ثابت ہوتا ہے تو یہ کہ آنحضرت ﷺ گیارہ رکعتیں پڑھتے تھے۔ (ثناء اللہ امرتسری رحمۃ اللہ علیہ: اہل حدیث کا مذہب۔ ص ۹۲-۹۳) بقیہ اگلے صفحہ پر

”وللناس فیما یعشقون مذاہب“

۴- اس حدیث میں ایسی نماز کا ذکر ہے جو تنہا ہوتی تھی اور وہ تہجد ہے، تراویح تو باجماعت ہوتی ہیں۔ لہذا اس حدیث کو تراویح پر منطبق کرنا صحیح نہیں۔

پچھلے صفحہ کا باقی حاشیہ اس عبارت سے معلوم ہو گیا کہ منکرین حدیث چکڑ الویوں کا مذہب ہے کہ تراویح اور تہجد ایک ہی نماز ہے۔ جب کہ مولانا ثناء اللہ امرتسری رحمۃ اللہ علیہ نے دلائل سے ثابت کر دیا کہ تراویح اور تہجد ایک نماز نہیں ہے۔ نیز یہ کہ حدیث عائشہ رضی اللہ عنہا سے بھی یہ ثابت نہیں ہوتا کہ تراویح اور تہجد ایک چیز ہے۔ لہذا ہمیں تو وہ نظریہ پسند ہے جو بقول مولانا موصوف دلائل سے ثابت ہے اور یہی اہل حدیث کا مذہب ہے، اگر کچھ لوگوں کو منکرین حدیث چکڑ الویوں والا نظریہ پسند ہے جو بقول مولانا موصوف دلائل سے ثابت نہیں تو پھر یہی کہا جاسکتا ہے کہ ہر شخص کا اپنا اپنا ذوق انتخاب! وللناس فیما یعشقون مذاہب۔

(ب) دوسرا غور طلب امر یہ ہے کہ رمضان کی راتوں میں تراویح کے بعد تہجد کی نماز بھی پڑھی جائے یا نہیں؟ اس سلسلہ میں فتاویٰ ثنائیہ کے دو سوال و جواب ملاحظہ ہوں۔

سوال: جو شخص رمضان المبارک میں عشاء کے وقت نماز تراویح پڑھ لے وہ پھر آخرات میں تہجد پڑھ سکتا ہے یا نہیں؟

جواب: پڑھ سکتا ہے تہجد کا وقت ہی صبح سے پہلے کا ہے۔ اول شب تہجد نہیں ہوتی۔

سوال: رمضان المبارک میں تراویح اور تہجد دونوں ہیں یا تہجد کے بدل تراویح؟

جواب: اگر تراویح پہلے وقت میں پڑھے تو صرف تراویح ہے۔ پچھلے وقت پڑھے تو تہجد کے قائم مقام ہو جاتی ہے۔ (ثناء اللہ امرتسری: فتاویٰ ثنائیہ۔ ج ۱۔ ص ۶۸۲ و ۶۵۳)

اس سے معلوم ہوا کہ:

● جو شخص شروع رات میں تراویح پڑھ لے وہ آخرات میں تہجد پڑھ سکتا ہے اور چونکہ آج کل تو سبھی

لوگ رات کے شروع میں تراویح پڑھ لیتے ہیں۔ لہذا انہیں آخرات میں تہجد پڑھ لینی چاہئے۔

● تہجد کا وقت رات کا آخر حصہ ہے۔

● شروع رات کی عبادت کو تہجد کے قائم مقام نہیں کہہ سکتے۔

بالفرض اگر کہیں کوئی شخص رات کے آخری حصہ میں تراویح پڑھے تو صرف وہ تہجد کے قائم مقام

ہو جائے گی، لیکن مولانا امرتسری رحمۃ اللہ علیہ اپنی کتاب ”اہل حدیث کا مذہب۔ ص ۹۳“ پر قائم مقام

ہونے کی تشریح کرتے ہوئے لکھتے ہیں کہ اس آخری صورت میں تراویح تہجد کے قائم مقام ہونے سے

دونوں کا ایک ہونا لازم نہیں آتا جیسے کہ جمعہ ظہر کا قائم مقام ہے لیکن دونوں ایک نہیں۔ بقیہ اگلے صفحہ پر

۵- اس روایت میں چار چار رکعت نماز کا ذکر ہے اور تراویح تو بالاتفاق دو دو رکعت کر کے پڑھی جاتی ہیں۔ لہذا اس حدیث کو تراویح پر منطبق کرنا صحیح نہیں۔

۶- اس حدیث میں تین وتروں کا بھی ذکر ہے۔ عجیب اتفاق ہے کہ جس طرح حضرات صحابہ کے عمل سے اور سب کچھ تولے لیا مگر بیس کی تعداد کو چھوڑا اور آٹھ میں اپنا آرام سمجھا، اس طرح خود اس حدیث میں سے آٹھ کے عدد کو تولے لیا اور اسی روایت میں مذکور تین وتروں کو چھوڑا اور ایک وتر کو اختیار کیا چونکہ بیس تراویح اور تین وتر بھاری ہیں۔

”وإنہا لکبیرة إلا علی الخاشعین“

اور بے شک نماز گراں ہے مگر خشوع رکھنے والوں پر دعا ہے کہ اللہ تعالیٰ ہمیں خاشعین میں سے بنا دے۔ (آمین)

۷- آرام پرستی کا ایک پہلو یہ بھی ہے کہ اس حدیث میں سے آٹھ کی تعداد کو تو نکال لیا۔ مگر ان آٹھ کی کیفیت کو چھوڑ دیا چونکہ آپ ﷺ کا قیام اتنا طویل ہوتا تھا کہ قدم مبارک سوج جاتے۔ بالفرض اگر اسی حدیث کو بنیاد بنانا تھا تو پھر طویل قیام کی اس کیفیت کو کیونکر چھوڑ دیا، حالانکہ یہ کیفیت بھی تو اسی سنت کا حصہ ہے۔

افسوس ہے مالی معاملات میں تو محنت و ترقی کا رجحان ہوتا ہے اور دین و آخرت کے معاملہ میں آرام پرستی و انحطاط کا اللہ تعالیٰ فہم سلیم عطا فرمائیں۔ (آمین)

(۲۲۷) شبہ ۲- آٹھ رکعات تراویح کے قائلین کا سہارا بالآخر حضرت جابر رضی اللہ عنہ کی روایت ہے، جو کہ علماء حدیث کے نزدیک بھی ضعیف ہے۔

عن جابر رضی اللہ عنہ قال صلی اللہ علیہ وسلم فی رمضان ثمان رکعات۔ (ابن خزیمہ، ابن حبان)

”حضرت جابر رضی اللہ عنہ فرماتے ہیں کہ رسول اللہ ﷺ نے رمضان

پچھلے صفحہ کا باقی حاشیہ واضح رہے کہ یہ تفصیل ذکر کرنے کی ضرورت اس لئے محسوس ہوئی کہ بعض لوگ رمضان جیسے مقدس و بابرکت مہینہ میں بھی حتی الوسع عبادت سے جی چراتے ہیں۔ مثلاً بیس تراویح کے بجائے آٹھ پر اکتفا کر لیا، تین وتروں کے بجائے ایک وتر پڑھ لیا اور تراویح کے بعد تہجد کو ہضم کر لیا۔ اللہ تعالیٰ سب کو رمضان کی قدر دانی کی توفیق سے نوازیں۔ (آمین)

میں آٹھ رکعات پڑھیں۔“

جائزہ

۱- یہ روایت اس قدر ضعیف و منکر ہے کہ اس سے استدلال کیا ہی نہیں جاسکتا۔ چونکہ اس میں ایک راوی عیسیٰ بن جابر ہے جس کی بابت ابن حجر نے نقل کیا ہے۔

قال ابوداؤد عندہ منا کیرہ۔

”ابوداؤد کہتے ہیں کہ اس کے پاس منکر روایتیں ہیں۔“

ذکرہ الساجی والعقیلی فی الضعفاء۔

”ساجی اور عقیلی نے اس کو ضعیف راویوں میں شمار کیا ہے۔“

قال بن عدی أحادیثہ، غیر محفوظہ۔

”ابن عدی کہتے ہیں کہ اس کی حدیثیں محفوظ نہیں۔“

(تہذیب التہذیب۔ حرف العین)

لہذا اس طرح کی روایت منکرہ موضوعہ کو دلیل بنانا صحیح نہیں۔

شب قدر

(۲۲۸) رمضان کے آخری عشرہ کی طاق راتوں میں سے ایک رات ”شب قدر“ کہلاتی ہے، چونکہ اس ایک رات کی عبادت، ایک ہزار مہینہ کی مقبول عبادت سے بہتر ہے۔ لہذا، ۲۱، ۲۳، ۲۵، ۲۷، ۲۹ کی پانچ راتوں میں جاگنے والے نے یقیناً شب قدر کو پایا۔ اللہ تعالیٰ اس نعمت کی قدر دانی کی توفیق سے نوازیں۔ آمین

ارشادِ ربانی ہے:

انا انزلناہ فی لیلة القدر وما ادراك ما لیلة القدر،
لیلة القدر خیر من ألف شهر، تنزل الملائكة
والروح فیہا یاذن ربہم من کل أمر سلام۔ ہی حتی
مطلع الفجر۔ (القدر)

”بیشک ہم نے یہ قرآن شب قدر میں اتارا ہے اور آپ کو خبر ہے کہ

شب قدر ہے کیا؟ شب قدر ہزار مہینوں سے بڑھ کر ہے اس رات فرشتے خصوصاً جبریل علیہ السلام اترتے ہیں اپنے پروردگار کے حکم سے ہر امر خیر کے لئے سلامتی ہی سلامتی ہے۔ وہ طلوع فجر تک رہتی ہے۔“

حضرت ابوسعید خدری رضی اللہ عنہ کی روایت میں ہے کہ رسول اللہ ﷺ نے ہمیں خطبہ دیا جس میں فرمایا کہ مجھے شب قدر بتائی گئی اور پھر اس کی تعیین مجھے بھلا دی گئی ہے البتہ رمضان کے آخری عشرہ کی طاق راتوں میں اسے تلاش کرو۔ (مسلم: فضل لیلۃ القدر)

نماز تہجد

(۲۲۹) تہجد یہ ہے کہ بعد نماز عشاء کچھ دیر نیند کر کے رات کے آخری تہائی حصہ میں بارگاہ الہی میں پیش ہونا اور آٹھ رکعات یا جتنا بھی ممکن ہو نماز پڑھنا۔ قرآن و سنت میں اس کا بڑا ثواب بتایا گیا ہے۔

ارشاد ربانی ہے۔

وَعِبَادِ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا وَالَّذِينَ يَبِيتُونَ لِرَبِّهِمْ سُجَّدًا وَقِيَامًا. (الفرقان - ۶۳)

”اور خدائے رحمان کے خاص بندے وہ ہیں جو زمین پر تواضع کے ساتھ چلتے ہیں اور جب ان سے جہالت والے لوگ بات چیت کرتے ہیں تو وہ کہہ دیتے ہیں خیر۔ اور راتوں کو اپنے پروردگار کے سامنے سجدہ و قیام میں لگے رہتے ہیں۔“

حضرت ابو امامہ رضی اللہ عنہ سے منقول ہے کہ رسول اللہ ﷺ نے فرمایا: تہجد کا اہتمام کیا کرو، یہ سلف صالحین کا شیوہ ہے کہ قرب الہی کا سبب ہے اور خطاؤں کو مٹانے والی ہے۔ گناہ سے روکنے کا سبب ہے۔ (بیہقی: الترغیب فی قیام اللیل)

حضرت عائشہ رضی اللہ عنہا فرماتی ہیں کہ اللہ کے نبی رات کو نماز میں کھڑے ہوتے تا آنکہ آپ کے قدم سوج جاتے۔ حضرت عائشہ رضی اللہ عنہا نے عرض کیا یا رسول اللہ ﷺ آپ ایسا کیوں کرتے ہیں، جب اللہ تعالیٰ نے آپ کو بخش دیا جو ہو چکا اور جو

ہوگا۔ آپ نے فرمایا کہ کیا میں شکر گزار بندہ بننے کو پسند نہ کروں۔ (بخاری: تفسیر سورۃ الفتح)

(۲۳۰) تہجد کا وقت

نماز تہجد و دعا کا بہترین وقت رات کا آخری تہائی حصہ ہے۔
 عن أبي هريرة رضي الله عنه أن رسول الله صلى الله عليه وسلم قال ينزل ربنا تبارك وتعالى كل ليلة إلى السماء الدنيا حين يبقى ثلث الليل الآخر يقول من يدعوني فأستجيب له من يسألني فأعطيه من يستغفرني فأغفر له. (وزاد الترمذی) ولا يزال كذلك حتى يضيئ الفجر۔

(بخاری: الدعاء والصلوة من آخر الليل)

”حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا کہ ہمارا پروردگار ہر رات کے آخری تہائی حصہ میں آسمان دنیا پر جلوہ افروز ہوتا ہے اور فرماتا ہے کہ کیا ہے کوئی دعا کرنے والا کہ میں اس کی دعا قبول کروں کون ہے مانگنے والا کہ میں اس کو عطا کروں کون ہے طالب بخشش کہ میں اس کو بخش دوں اور طلوع فجر تک یہی کیفیت باقی رہتی ہے۔“

(۲۳۱) رکعات تہجد

عن عائشة رضي الله عنها قالت ما كان رسول الله صلى الله عليه وسلم يزيد في رمضان ولا في غيره على إحدى عشرة ركعة يصلي اربعاً فلا تسئل عن حسنهن وطولهن ثم يصلي اربعاً فلا تسئل عن حسنهن وطولهن ثم يصلي ثلاثاً. (مسلم: صلاة الليل والوتر)

”حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وآلہ وسلم نے رمضان اور غیر رمضان میں گیارہ رکعات سے زائد نہ پڑھتے تھے۔ آپ چار

رکعتیں پڑھتے۔ جن کے حسن و طول کا کیا کہنا؟ پھر آپ چار رکعات پڑھتے جن کے حسن و طول کا کیا کہنا؟ (تہجد کی آٹھ رکعات کے بعد) پھر آپ تین رکعات وتر ادا فرماتے۔“

تہجد کی رکعات چار سے لے کر بارہ تک ہیں۔ جتنا ہو سکے پڑھے اور اگر کسی کو صبح تہجد کے لئے اٹھنے کا یقین ہو تو بہتر یہ ہے کہ وتروں کو بھی صبح ہی پڑھے، ورنہ نماز عشاء کے بعد پڑھ کر سوائے۔

نماز اشراق

(۲۳۲) طلوع آفتاب سے تقریباً ۲۰ منٹ بعد، دو چار، چھ، آٹھ یا بارہ رکعت نفل پڑھنا نماز اشراق یا ضحیٰ کہلاتا ہے جس کا بہت اجر و ثواب منقول ہے۔

حضرت انس رضی اللہ عنہ کہتے ہیں کہ رسول اللہ ﷺ نے فرمایا جس نے نماز فجر باجماعت پڑھی اور اشراق تک مسجد ہی میں رہا پھر دو رکعات نفل نماز پڑھی تو اس کو ایک حج و عمرہ کا ثواب ملے گا۔ (حسن غریب) ترمذی: ما یستحب من الجلو س۔

عن أبي ذر رضي الله عنه قال قال رسول الله صلى الله عليه وسلم يصبح على كل سلامي من أحدكم صدقة فكل تسبيحة، وكل تحميدة صدقة، وكل تهليلة صدقة، وكل تكبيرة صدقة، وأمر بالمعروف صدقة، ونهي عن المنكر صدقة، ويجزى من ذلك ركعتان يركعهما من الضحى.

(مسلم: استحباب صلوة الضحى)

”حضرت ابو ذر رضی اللہ عنہ کہتے ہیں کہ رسول اللہ ﷺ نے فرمایا کہ ہر صبح تمہارے ہر جوڑ و عضو پر صدقہ واجب ہو جاتا ہے اور سبحان اللہ کہنا صدقہ ہے۔ الحمد للہ کہنا بھی صدقہ ہے۔ لا الہ الا اللہ کہنا صدقہ ہے۔ اللہ اکبر کہنا صدقہ ہے۔ بھلائی کی ترغیب دینا بھی صدقہ ہے اور برائی سے روکنا بھی صدقہ ہے اور اشراق کی دو رکعتیں اس سب کی

طرف سے کافی ہیں۔“

عن معاذة أنها سألت عائشة رضي الله عنها كم كان رسول الله صلى الله عليه وسلم يصلي صلوة الضحى قالت اربع ركعات ويزيد ما شاء. (مسلم: استحباب صلوة الضحى)

”حضرت معاذة نے حضرت عائشہ رضی اللہ عنہا سے پوچھا کہ رسول اللہ صَلَّوْا عَلَیْہِ وَسَلَامٌ اشراق کی نفلی نمازیں کتنی رکعت پڑھتے تھے۔ انہوں نے بتایا کہ عموماً چار رکعات پڑھتے تھے اور کبھی اس سے بھی زیادہ۔“

عن أبي ذر رضي الله عنه عن رسول الله صلى الله عليه وسلم عن تبارك وتعالى انه قال، ابن آدم اركع لي اربع ركعات من اول النهار، اكفك آخرة. حسن غريب)

(ترمذی: صلاة الضحی)

”حضرت ابو ذر رضی اللہ عنہ رسول اللہ صَلَّوْا عَلَیْہِ وَسَلَامٌ سے نقل کرتے ہیں کہ اللہ تعالیٰ نے فرمایا ”اے ابن آدم دن کے شروع میں چار رکعات پڑھ لیا کر، میں دن کے آخر تک تیرا ذمہ دار ہوں۔“

عن عائشة رضي الله عنها أنها كانت تصلي الضحى ثمان ركعات ثم تقول لو نشر لي أبوای ماتر كتھن۔

(موطا مالك. صلاة الضحى)

”حضرت عائشہ رضی اللہ عنہا اشراق کی آٹھ رکعات پڑھا کرتی تھیں۔ پھر فرماتیں کہ اگر میرے والدین کو آرے سے چیر بھی دیا جائے تو میں یہ نہیں چھوڑوں گی۔“

نماز اشراق کی بابت مختلف روایات وارد ہیں۔ نتیجتاً اس کی تعیین و تشریح میں کچھ

اختلاف ہے خود نواب صدیق حسن خان رَحْمَةُ اللهِ عَلَيْهِ ان تفصیلات کے ذکر کے بعد لکھتے ہیں۔

وارج اقوال آنت کہ سنت مستحب است

(نواب صدیق حسن: مسک الختام ج ۱ ص ۵۵۶)

کہ راجح ترین قول یہ ہے کہ نماز اشراق مستحب ہے۔

(۲۳۳) مغرب وعشاء کے درمیان نوافل

مغرب وعشاء کا درمیانی وقت بہت قیمتی شمار کیا گیا ہے اس وقت کو غنیمت سمجھتے ہوئے اس میں کچھ نوافل پڑھ لینا باعثِ اجر و ثواب ہے۔ قرآن پاک میں ایسے لوگوں کی تعریف کی گئی ہے۔

تتجافی جنوبہم عن المضاجع... الآية (السجدة ۱۶)

ان کے پہلو سونے کی جگہ سے جدا رہتے ہیں۔

حضرت انس رضی اللہ عنہ فرماتے ہیں:

انہا نزلت فی ناس من أصحاب رسول اللہ صلی اللہ علیہ

وسلم كانوا یصلون ما بین المغرب والعشاء۔

(ابن جوزی: زاد المسیر ج ۶ ص ۲۴۹)

یہ آیت ان صحابہ رضی اللہ عنہم کی تعریف میں نازل ہوئی جو مغرب وعشاء کے درمیان نقلی نماز پڑھتے تھے۔

محمد بن نصر المروزی المتوفی ۲۹۴ نے ”قیام اللیل۔ ص ۵۶“ پر بہت سے صحابہ کرام رضی اللہ عنہم کا عمل نقل کیا ہے کہ وہ اس وقت میں نوافل پڑھتے تھے۔

(۲۳۴) نفل نمازیں بیٹھ کر پڑھنے کا جواز

نماز تہجد و اشراق اور دیگر نوافل کھڑے ہو کر پڑھنا بہتر ہیں۔ بیٹھ کر پڑھنا جائز ہے مگر اس کا نصف اجر ہے

عن عبد اللہ بن عمرو رضی اللہ عنہ وقال حدثت أن رسول

اللہ صلی اللہ علیہ وسلم قال ”صلوة الرجل قاعداً نصف

الصلوة۔“ (مسلم: جواز النافلة قائماً وقاعداً)

”حضرت عبد اللہ بن عمرو رضی اللہ عنہما کہتے ہیں کہ رسول اللہ صلی اللہ علیہ وسلم نے

فرمایا آدمی کا بیٹھ کر نماز پڑھنا نصف نماز کے برابر ہے۔“

عن عبد اللہ بن شقیق العقیلی قال سألت عائشة رضی

اللہ عنہا عن صلوة رسول اللہ صلی اللہ علیہ وسلم باللیل
فقال کان یصلی لیلاً طویلاً قائماً ولیلاً طویلاً قاعداً۔
وکان إذا قرء قائماً رکع قائماً وإذا قرأ قاعداً رکع قاعداً۔

(مسلم: جواز النافلة قائماً وقاعداً)

”حضرت عبداللہ کہتے ہیں کہ میں نے حضرت عائشہ رضی اللہ عنہا سے پوچھا
کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی رات کی نماز کیسی ہوتی تھی تو حضرت
عائشہ رضی اللہ عنہا نے بتایا کہ آپ صَلَّی اللہُ عَلَیْہِ وَاٰلِہٖ وَسَلَّمَ رات کا ایک طویل حصہ
کھڑے ہو کر نماز پڑھتے اور دوسرا طویل حصہ بیٹھ کر اور اگر
کھڑے ہو کر (فاتحہ و سورۃ کی) قرأت کی ہوتی تو رکوع بھی
کھڑے ہو کر کرتے اور اگر بیٹھ کر قرأت کی ہوتی تو رکوع بھی بیٹھ
کر کرتے۔“

(۲۳۵) عید الفطر، عید الاضحیٰ

رمضان کے بعد عید الفطر اور ۱۰ ذوالحجہ کو عید الاضحیٰ مسلمانوں کی دو عیدین ہیں، یہ
دونوں عیدین مسلمانوں کے لئے مسرت و شادمانی کا پیغام لاتی ہیں۔ جنہیں مسلمان بڑے
جوش و خروش عقیدت و احترام سے مناتے ہیں۔ عید کی اصل روح دو رکعت نماز ہے جس میں
بندہ اپنے مولیٰ کے حضور سجدہ ریز ہو کر اس کے احسانات و انعامات کا شکر یہ ادا کرتا ہے
اور اس عہد کو تازہ کرتا ہے کہ زندگی بھر شادی و غمی کے لمحات میں یاد خدا اور خوفِ خدا سے
غافل نہ ہوگا اور اپنے مبداء و مرکز اور مرجع یعنی اسلام کی تعلیمات سے ایک قدم ادھر ادھر نہ
ہٹے گا۔

عن أنس رضی اللہ عنہ قال قدم رسول اللہ صلی اللہ علیہ
وسلم المدينة ولہم یومان یلعبون۔ فقال ما ہذان
الیومان؟ قالوا کنا نلعب فیہا فی الجاہلیۃ، فقال رسول
اللہ صلی اللہ علیہ وسلم إن اللہ قد أبدلکم بہما خیراً
منہما یوم الأضحیٰ ویوم الفطر (ابوداؤد: صلاة العیدین)

”حضرت انس رضی اللہ عنہ فرماتے ہیں کہ جب رسول اللہ صَلَّوْا اللّٰهَ عَلَیْہِمُ الرَّحْمَٰنُ الرَّحِیْمُ مدینہ منورہ تشریف لائے اور اہل مدینہ نے دودن کھیل تماشا کے لئے خاص کر رکھے تھے۔ آپ صَلَّوْا اللّٰهَ عَلَیْہِمُ الرَّحْمَٰنُ الرَّحِیْمُ نے پوچھا کہ دونوں کی حقیقت کیا ہے؟ لوگوں نے بتایا کہ زمانہ جاہلیت سے ہم نے ان دنوں کو کھیل تماشے کیلئے مختص کیا ہوا ہے۔ رسول اللہ صَلَّوْا اللّٰهَ عَلَیْہِمُ الرَّحْمَٰنُ الرَّحِیْمُ نے فرمایا کہ اب اللہ تعالیٰ نے تمہیں ان دنوں کے بجائے دو بہتر دن عطا فرمائے ہیں۔ عید الاضحیٰ اور عید الفطر۔“

(۲۳۶) طریقہ نماز عیدین

طلوع آفتاب سے کچھ بعد اور زوال سے پہلے، بغیر اذان و اقامت کے چھ زائد تکبیروں کے ساتھ دو رکعات نماز باجماعت پڑھی جاتی ہے۔ پہلی رکعت میں ثناء کے بعد تین تکبیریں زائد کہی جاتی ہیں اور ہر تکبیر میں کانوں تک ہاتھ اٹھا کر چھوڑ دیئے جاتے ہیں اور تیسری تکبیر کے بعد ہاتھ باندھ لئے جاتے ہیں اور امام جہراً قرأت کرتا ہے۔ پھر رکوع وسجدہ کے بعد دوسری رکعت کا آغاز قرأت سے ہوگا۔ قرأت کے بعد رکوع سے پہلے تین زائد تکبیروں میں ہاتھ اٹھا کر چھوڑ دیئے جاتے ہیں۔ چوتھی تکبیر کے بعد رکوع اور باقی نماز مکمل کی جاتی ہے۔

گویا پہلی رکعت میں تکبیر افتتاح اور تکبیرات زائدہ کل چار تکبیریں ہوں گی۔ اس طرح دوسری رکعت میں تین تکبیرات زائدہ اور تکبیر رکوع، کل چار تکبیریں ہوں گی۔

(۲۳۷) چار تکبیریں

روی ابو داؤد بسندہ أن سعید بن العاص سأل أبا موسى الأشعري وحذيفة بن اليمان، كيف كان رسول الله صلى الله عليه وسلم يكبر في الأضحي والفطر فقال أبو موسى كان يكبر أربعاً تكبيرة على الجنائز فقال حذيفة صدق فقال أبو موسى كذلك كنت أكبر في البصرة حيث كنت عليهم

(سنن أبی داؤد: التکبیر فی العیدین)

”ابوداؤد نے نقل کیا ہے کہ حضرت سعید بن العاص نے حضرت ابوموسیٰ اشعری اور حضرت حذیفہ رضی اللہ عنہما سے پوچھا کہ ”رسول اللہ ﷺ عیدین کی کتنی تکبیریں کہتے تھے۔ حضرت ابوموسیٰ نے بتایا کہ آپ ﷺ چار تکبیریں کہتے تھے۔ جنازہ کی چار تکبیروں کی طرح۔ حضرت حذیفہ نے بھی اس بات کی تصدیق کی۔ ابوموسیٰ نے بتایا کہ میں خود بھی جب بصرہ کا گورنر تھا تو ایسے ہی کرتا تھا۔“

عن عبد الله بن مسعود رضی اللہ عنہ یقول التکبیر فی العیدین أربع كالصلاة علی البیت وفی رواية التکبیر علی الجنائز أربع کالتکبیر فی العیدین۔

(طحاوی: التکبیر علی الجنائز کم ہو؟)

”حضرت عبد اللہ بن مسعود رضی اللہ عنہما فرماتے ہیں کہ عیدین کی چار تکبیریں ہیں نماز جنازہ کی طرح اور ایک دوسری روایت میں ہے کہ نماز جنازہ کی چار تکبیریں ہیں۔ نماز عیدین کی طرح۔“

(۲۳۸) اجماع امت

امام طحاوی رحمہ اللہ فرماتے ہیں کہ رسول اللہ ﷺ کی وفات کے بعد تکبیراتِ جنازہ کی تعداد میں اختلاف ہوا کہ چار، پانچ ہیں یا سات؟ حضرت عمر رضی اللہ عنہ نے اپنے دورِ خلافت میں حضرات صحابہ رضی اللہ عنہم کو جمع کر کے فرمایا کہ:-

”إنکم معاشر أصحاب رسول الله صلی اللہ علیہ وسلم متی تختلفون علی الناس یختلفون من بعدکم ومتی تجتمعون علی أمر یجتمع الناس علیہ فکأنما أیقظهم فقالوا نعم ما رأیت یا امیر المؤمنین فأشر علینا فقال عمر رضی اللہ عنہ بل أشیروا أنتم علی فإنا أنا بشر مثلکم فتراجعوا الأمرینهم فاجعوا أمرهم علی أن

يجعلوا التكبير على الجنائز مثل التكبير في الأضحية
والفطر أربع تكبيرات فأجمع أمرهم على ذلك.

(طحاوی: التكبير على الجنائز كم هو؟)

”حضرت عمر رضی اللہ عنہ نے حضرات صحابہ رضی اللہ عنہم سے فرمایا۔ تمہیں آنحضرت
ﷺ کے صحابی ہونے کا شرف حاصل ہے اور کسی مسئلہ میں
تمہارے اختلاف یا اتفاق پر بعد میں آنے والوں کا اتفاق یا
اختلاف مرتب ہوگا۔ اس طرح حضرت عمر رضی اللہ عنہ نے ان کو اس طرف
متوجہ کیا۔ حضرات صحابہ رضی اللہ عنہم نے فرمایا کہ امیر المؤمنین رضی اللہ عنہ آپ کی
یہ رائے بڑی اچھی ہے۔ اس مسئلہ پر آپ اپنی رائے دیں۔ حضرت
نے فرمایا بلکہ تم اپنی رائے بتلاؤ یقیناً میں بھی تمہاری طرح کا انسان
ہوں۔ تو حضرات صحابہ رضی اللہ عنہم نے باہمی غور و خوض کے بعد اس امر پر
اتفاق کیا کہ جنازہ کی بھی چار تکبیریں ہیں نماز عید الاضحیٰ و عید الفطر کی
چار تکبیروں کی طرح اور اس پر سب کا اتفاق ہوا۔“

گذشتہ سطور سے معلوم ہوا کہ ایک اختلافی چیز تکبیراتِ جنازہ کو ایک طے شدہ چیز
تکبیراتِ عیدین کے مشابہ قرار دے کر تعین کر دی گئی ہے۔

(۲۳۹) محل تکبیرات

طریقہ نماز کے ذیل میں گزرا کہ پہلی رکعت میں تکبیر تحریمہ کے بعد ثناء پڑھ کر
فاتحہ سے پہلے تین تکبیریں زائد ہیں اور پھر رکوع کی تکبیر سمیت پہلی رکعت میں پانچ تکبیریں
ہوئیں دوسری رکعت میں فاتحہ و سورۃ کے بعد تین تکبیریں زائد کہیں اور چوتھی تکبیر کہہ کر رکوع
کریں۔

ملاحظہ ہو۔

عن بن مسعود رضی اللہ عنہ أنه قال في التكبير في
العیدین تسع تكبيرات، في الركعة الأولى خمساً قبل
القراءة وفي الركعة الثانية يبدء بالقراءة ثم يكبر أربعاً

مع تكبيرة الركوع وقد روى عن غير واحد من أصحاب
النبي صلى الله عليه وسلم نحو هذا.

(ترمذی: التكبیر فی العیدین)

”حضرت عبداللہ بن مسعود رضی اللہ عنہ فرماتے ہیں کہ عیدین کی نماز میں نو
تکبیریں یوں ہیں۔ پہلی رکعت میں پانچ تکبیریں قرأت سے پہلے اور
دوسری رکعت میں چار تکبیریں قرأت کے بعد رکوع کی تکبیر سمیت اور
نبی اکرم ﷺ کے بہت سے دیگر صحابہ کا بھی یہی مسلک ہے۔“

(۲۲۰) خطبہ عیدین

نماز کے بعد دو خطبہ پڑھنا پیارے نبی ﷺ کی پیاری سنت ہے، آپ
ﷺ اس خطبہ میں وعظ و نصیحت فرماتے اور دو خطبوں کے درمیان ذرا بیٹھ جاتے۔

عن أبي سعيد الخدري رضي الله عنه قال قال رسول الله
صلى الله عليه وسلم يخرج يوم الفطر والأضحى إلى
المصلى فأول شيء يبده به الصلاة ثم ينصرف فيقوم
مقابل الناس والناس جلوس على صفوفهم فيعظهم
ويوصيهم ويأمرهم فإن كان يريد أن يقطع بعثاً قطعه أو
يأمر بشيء أمر به ثم ينصرف - (بخاری: الخروج إلى المصلى)

”حضرت ابوسعید خدری رضی اللہ عنہ فرماتے ہیں کہ رسول اللہ ﷺ کی
عادت مبارکہ یہ تھی کہ آپ عید الفطر اور عید الاضحیٰ کو مصلیٰ کی طرف نکلتے
سب سے پہلے نماز پڑھاتے، پھر نماز سے فارغ ہو کر لوگوں کی طرف
متوجہ ہو کر کھڑے ہو جاتے اور لوگ اپنی اپنی صفوں میں بیٹھے
رہتے۔ آپ انہیں وعظ و نصیحت کرتے احکامات جاری کرتے اور اگر
کسی لشکر کو روانہ کرنا ہوتا تو اسی وقت روانہ کرتے اور حکم صادر کرنا ہوتا
تو حکم صادر کرتے اور پھر تشریف لے جاتے۔“

عن عبد الله أن رسول الله صلى الله عليه وسلم كان يخطب
الخطبتين وهو قائم وكان يفصل بينهما بجلوس.
(اسنادہ صحیح من طریق بشر)

(ابن خزيمة عدد الخطب في العیدین)

”حضرت عبد اللہ رضی اللہ عنہ فرماتے ہیں کہ رسول اللہ صَلَّى اللهُ عَلَيْهِ وَسَلَّمَ کھڑے
ہو کر دو خطبہ دیا کرتے تھے اور دونوں کے درمیان فرق کے لئے ذرا
بیٹھ جاتے۔“

مسافر کی نماز

جب کسی شخص کا ارادہ اپنے علاقے سے اڑتالیس میل دور جانے کا ہو اور وہاں پہنچ کر تقریباً پندرہ دن قیام کا ارادہ ہو تو اپنی آبادی سے نکلتے ہی نماز میں قصر شروع کر دے تا آنکہ واپسی پر آبادی کی حدود میں داخل ہو۔ قصر کہتے ہیں چار رکعت والی نماز کو دو رکعت پڑھنا، جیسے ظہر، عصر، عشاء کی نماز ہے۔ البتہ دو یا تین رکعت والی فرض نماز میں قصر نہیں ہے جیسے فجر اور مغرب کی نماز۔ اسی طرح وتر، ارشاد ربانی ہے۔

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنْ الْكَافِرِينَ كَانُوا أَعْدَاكُمْ وَأَمْبِينًا (النساء: ۱۰۱)

”اور جب تم زمین میں سفر کرو تو تم پر اس باب میں کوئی مضائقہ نہیں کہ نماز میں کمی کر دیا کرو، اگر تمہیں اندیشہ ہو کہ کافر تمہیں ستائیں گے۔ بیشک کافر تمہارے کھلے دشمن ہیں۔“

عن يعلى بن أمية قال قلت لعمر بن الخطاب، ليس عليكم أن تقصروا من الصلاة إن خفتكم أن يفتنكم الذين كفروا، فقد أمن الناس فقال عجب ما عجب منه فسألت رسول الله صلى الله عليه وسلم عن ذلك فقال صدقة تصدق الله بها عليكم فاقبلوا صدقته.

(مسلم: صلاة المسافرين)

”حضرت یعلیٰ بن امیہ کہتے ہیں کہ میں نے حضرت عمر رضی اللہ عنہ سے عرض

کیا کہ اگر تمہیں کفار کا خطرہ ہو تو نماز میں کمی کرنے سے تم پر کوئی حرج نہیں اور اب تو لوگ کفار سے محفوظ ہیں (لہذا قصر کا حکم باقی ہے یا نہیں) حضرت عمر رضی اللہ عنہم نے فرمایا کہ مجھے بھی اس چیز سے تعجب ہوا تھا، میں نے رسول اللہ صَلَّى اللهُ عَلَيْهِ وَسَلَّمَ سے اس بارہ میں پوچھا تو آپ صَلَّى اللهُ عَلَيْهِ وَسَلَّمَ نے فرمایا کہ یہ سہولت اللہ تعالیٰ کی طرف سے صدقہ ہے۔ اللہ تعالیٰ کے صدقہ کو قبول کرو۔“

مسافت قصر

کم از کم کتنے لمبے سفر میں قصر کی اجازت ہے اس سلسلہ کی اکثر روایات کو پیش نظر رکھتے ہوئے یہی معلوم ہوتا ہے کہ اگر اڑتالیس میل یا اس سے زیادہ سفر ہو تو قصر کرے ورنہ نہیں، چونکہ اکثر روایات میں چار برد کا لفظ آتا ہے اور ایک برد بارہ میل کا ہوتا ہے۔

(مختار الصحاح للرازی)

۲۸ = ۱۲ × ۲۔ اور واضح رہے کہ ۲۸ میل کی مسافت تقریباً ۴۷ = ۱/۷

کیلو میٹر کے برابر ہے۔

عن مالك أنه بلغه أن عبد الله بن عباس كان يقصر الصلاة في مثل ما بين مكة والطائف وفي مثل ما بين مكة وعسفان وفي مثل ما بين مكة وجدة، قال مالك وذلك أربعة برد قال مالك وذلك أحب ما تقصر فيه الصلاة قال مالك لا يقصر الذي يريد السفر الصلاة حتى يخرج من بيوت القرية ولا يتم حتى يدخل أول بيوت القرية (موطأ مالك: ما يجب فيه قصر الصلاة)

”امام مالک رحمہ اللہ فرماتے ہیں کہ مجھے ابن عباس رضی اللہ عنہما کا یہ عمل معلوم ہوا ہے کہ آپ مکہ اور طائف، مکہ اور عسفان، مکہ اور جدہ جیسے سفر میں قصر کرتے تھے۔ امام مالک رحمہ اللہ فرماتے ہیں کہ یہ مسافت چار برد کی ہے اور سب سے پسندیدہ مسافت قصر یہی ہے۔ نیز فرمایا کہ بستی

کی آبادی سے نکل کر قصر شروع کرے اور واپسی پر بستی میں داخل ہونے پر نماز مکمل پڑھے۔“

مکہ مکرمہ سے جدہ کا فاصلہ ۷۲ کیلومیٹر ہے اور مکہ سے طائف کا فاصلہ تقریباً ۸۸ کیلومیٹر جب کہ مکہ اور عسفان کی درمیانی مسافت ۸۰ کیلومیٹر ہے۔

کان ابن عمر وابن عباس رضی اللہ عنہم یقصران ویفطران فی أربعة بردوھی ستة عشر فرسخاً

(بخاری: فی کم یقصر الصلاة)

”حضرت عبداللہ بن عمر اور عبداللہ بن عباس رضی اللہ عنہم چار برد کے لمبے سفر میں نماز قصر پڑھتے اور روزہ افطار کرتے اور چار برد سولہ فرسخ کے برابر ہوتے ہیں۔“

(اور ایک فرسخ تین میل کا ہوتا ہے ۴ برد = ۱۶ فرسخ ۳ میل = ۳۸ میل)

عن ابن عباس رضی اللہ عنہما أنه سئل أنقص الصلاة إلى عرفة قال لا ولكن إلى عسفان وإلى جدة وإلى الطائف۔ (صحیح ابن حجر) (تلخیص الجیر۔ ج ۲ ص ۴۶۔ صلاة المسافرین)

”حضرت ابن عباس رضی اللہ عنہما سے پوچھا گیا کہ مکہ سے عرفات تک جاتے ہوئے نماز میں قصر کر لیں؟ آپ نے فرمایا ”نہیں“ البتہ مکہ سے عسفان، جدہ، طائف جیسے سفر میں قصر کر سکتے ہو۔“

جمہور سلف و محدثین کا مسلک

حضرات غیر مقلدین کے معروف مفتی مولانا ابوسعید شرف الدین مسافت قصر کی بابت مختلف روایات کے ذکر و تجزیہ کے بعد فتاویٰ ثنائیہ میں لکھتے ہیں:-

”خلاصہ یہ ہے کہ مسافت قصر اڑتا لیس میل ہے، نو میل غلط ہے۔“

هذا والله أعلم۔ قال النووی قال لا يجوز القصر

إلا فی سفر يبلغ مرحلتین، انتهى۔ (ص ۲۴۲)

یعنی جمہور سلف و محدثین کا مسلک اڑتا لیس میل کے سفر پر قصر ہے اس

سے کم پر نہیں“ (شاء اللہ امرتسری رَضِيَ اللهُ عَنْهُ: فتاویٰ ثنائیہ۔ ج ۱ ص ۴۶۲)

ان سب روایات سے معلوم ہوا کہ ۴۸ میل یا اس سے زائد سفر میں نمازِ قصر شروع ہو جاتا ہے اسی لئے آپ صَلَّوْا لِلَّهِ وَالْيَوْمِ الْآخِرِ جب مکہ کے لئے رخصت سفر باندھتے تو مدینہ سے باہر ذوالحلیفہ پہنچ کر قصر نماز پڑھتے۔

(۲۴۱) مدتِ قصر

دورانِ سفر اگر کسی جگہ پندرہ دن یا اس سے زیادہ ٹھہرنے کی نیت کر لی تو نماز مکمل پڑھے اور اگر پندرہ دن سے کم کی نیت کی ہے تو قصر کرتا رہے اور اگر حتمی پروگرام نہ بن سکے بلکہ آج اور کل کے چکر میں پندرہ دن کی بجائے انیس دن یا مہینہ بھی قیام ہو جائے تو قصر کرتا رہے، اس لئے آنحضور صَلَّوْا لِلَّهِ وَالْيَوْمِ الْآخِرِ سے مختلف مدتیں منقول ہیں۔ لیکن حضراتِ صحابہ چونکہ اس کے اسباب و عوامل سے واقف تھے اور ان کے سامنے آپ کی زندگی کا سارا عمل تھا اور خصوصاً زندگی کا آخری عمل۔ اس لئے انہوں نے اس سب کو سامنے رکھتے ہوئے ایک اوسط مقدار ”پندرہ دن“ متعین فرمادی۔ ملاحظہ ہو:

عَنْ ابْنِ عُمَرَ وَابْنِ عَبَّاسٍ رَضِيَ اللَّهُ عَنْهُمَا قَالَا إِذَا قَدِمْتَ وَفِي نَفْسِكَ أَنْ تَقِيمَ بِهَا خَمْسَ عَشْرَ لَيْلَةً فَأَكْمَلِ الصَّلَاةَ. (الْبَغْيِيُّ ج ۲ ص ۲۸۸ صَلَاةُ الْمَسَافِرِ)

”حضرت عبداللہ بن عمر اور حضرت عبداللہ بن عباس رَضِيَ اللهُ عَنْهُمَا فرماتے ہیں کہ جب کسی جگہ تمہارا پندرہ دن ٹھہرنے کا ارادہ ہو تو نماز مکمل پڑھو۔“

عَنْ ابْنِ عُمَرَ رَضِيَ اللَّهُ عَنْهُمَا أَنَّهُ قَالَ مَنْ أَقَامَ خَمْسَةَ عَشْرَ يَوْمًا أَتَمَّ الصَّلَاةَ (ترمذی: فی کم تقصر الصلاة)

”حضرت بن عمر رَضِيَ اللهُ عَنْهُمَا فرماتے ہیں کہ جو شخص پندرہ دن ٹھہرنے کی نیت کر لے وہ پوری نماز پڑھے۔“

(۲۴۲) جمع بین الصلاتین

یعنی دو نمازوں کو اکٹھا کر کے جیسے ظہر و عصر اور مغرب و عشاء کو ایک ساتھ پڑھنا

اس کی دو صورتیں ہیں۔

اول

جمع تقدیم یا جمع تاخیر۔ یعنی دوسری نماز کا وقت آنے سے پہلے نماز پڑھنا جیسے ظہر و عصر کو ظہر کے وقت میں ایک ساتھ پڑھنا یا پہلی نماز کو مؤخر کر کے دوسری نماز کے وقت میں پڑھنا جیسے مغرب و عشاء کو عشاء کے وقت میں اکٹھا پڑھنا۔

دوم

جمع ظاہری۔ یعنی پہلی نماز کو وقت کے آخری حصہ میں اور دوسری نماز کو وقت کے پہلے حصہ میں پڑھ لینا اس میں بظاہر دو نمازیں اکٹھی پڑھی گئیں لیکن دونوں اپنے اپنے مقررہ اوقات میں پڑھی گئیں جیسے ظہر کا وقت ایک بجے سے چار بجے تک ہو اور عصر کا وقت چار بجے سے غروب آفتاب تک تو ظہر کو پونے چار بجے اور عصر کو چار بجے پڑھنا۔

(۲۲۳) جمع بین الصلاتین کا کیا حکم ہے؟

اللہ تعالیٰ نے ہر ہر نماز کا وقت متعین فرمایا ہے۔ اس لئے قبل از وقت نماز نہیں ہوتی اور بعد از وقت قضاء شمار ہوتی ہے۔

حتیٰ کہ میدان جنگ میں عین لڑائی کے وقت نماز خوف پڑھنے کا حکم ہے نہ یہ کہ نمازوں کو باہم جمع کر کے پڑھا جائے اور اگر لڑائی سخت ہو اور نماز میں اتنی تاخیر ہو جائے کہ اس کا وقت ہی جاتا رہے تو وہ نماز قضاء شمار ہوگی اس کو جمع تاخیر کا عنوان نہیں دیا جاسکتا۔ اسی لئے غزوہ خندق کے موقع پر جب آنجناب صَلَّی اللہُ عَلَیْہِ وَاٰلِہٖ وَسَلَّمَ اور حضرات صحابہ رضی اللہ عنہم کی بعض نمازوں میں تاخیر ہوگئی تو آپ صَلَّی اللہُ عَلَیْہِ وَاٰلِہٖ وَسَلَّمَ نے اس پر افسوس کا اظہار فرمایا، اگر اس کو جمع تاخیر کا عنوان دینا ممکن ہوتا تو آپ صَلَّی اللہُ عَلَیْہِ وَاٰلِہٖ وَسَلَّمَ کی یہ کیفیت نہ ہوتی۔ ارشادِ بانی ہے:-

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا (النساء: ۱۰۳)

”بے شک نماز ایمان والوں پر پابندی وقت کے ساتھ فرض ہے۔“

عن أبي قتادة وفيه... ثم قال أما إنه ليس في النوم تفریط

إنما التفريط على من لم يصل الصلاة حتى يجيئ وقت الصلاة الأخرى. (مسلم: قضاء الفائتة)

”حضرت ابو قتادہ رضی اللہ عنہ کی روایت میں ہے کہ نبی اکرم صَلَّوْا لِلَّهِ الْعَلِيِّ الْوَالِدِ الْعَلِيِّ نے فرمایا کہ نیند میں گناہ نہیں، گناہ تو یہ ہے کہ کوئی شخص نماز نہ پڑھے تا آنکہ دوسری نماز کا وقت آجائے۔“

واضح رہے کہ جمع بین الصلوٰتین کی جتنی روایات منقول ہیں وہ جمع ظاہری کی ہیں تمام روایات کے تفصیلی تجزیہ کے بعد یہی نتیجہ نکلتا ہے۔ البتہ دورانِ حج صرف عرفات میں جمع تقدیم (ظہر کے وقت میں ظہر و عصر) اور مزدلفہ میں جمع تاخیر (عشاء کے وقت میں مغرب و عشاء) رسول اکرم صَلَّوْا لِلَّهِ الْعَلِيِّ الْوَالِدِ الْعَلِيِّ سے ثابت ہے لہذا ان مقامات کے علاوہ اپنے قیاس سے نمازوں کے اوقات میں تقدیم و تاخیر کا اختیار کسی کو نہیں ہے۔ حضرت عبداللہ رضی اللہ عنہ کی روایت اس سلسلہ میں بڑی واضح ہے۔

عن عبد الله رضى الله عنه قال قال رسول الله صلى الله عليه وسلم يصلى الصلوة لوقتها إلا بجمع مزدلفة و عرفات. (نسائی)

”حضرت عبداللہ رضی اللہ عنہ فرماتے ہیں کہ نبی اکرم صَلَّوْا لِلَّهِ الْعَلِيِّ الْوَالِدِ الْعَلِيِّ کی عادت مبارکہ بروقت نماز پڑھنے کی تھی مگر مزدلفہ اور عرفات میں جمع کر کے پڑھتے تھے۔“

كتب عمر رضي الله عنه إلى عامل له "ثلاث من الكبائر، الجمع بين الصلوتين الا في عذر، والفرار من الزحف، والنهب. بيهقي: ذكر الأثر في أن الجمع من غير عذر.

”حضرت عمر رضی اللہ عنہ نے اپنے ایک گورنر کو لکھا کہ تین گناہ بہت بڑے ہیں۔ بلا عذر دو نمازوں کو جمع کر کے پڑھنا میدانِ جنگ سے بھاگنا اور کسی کی چیز چھیننا۔“

عن عبد الله رضى الله عنه قال ما رأيت النبي صلى الله عليه وسلم يصلى صلوة بغير ميقاتها إلا صلوتين جمع بين

المغرب والعشاء وصلی الفجر قبل میقاتها۔

(بخاری: کتاب الحج، من یصلی الفجر جمع)

”حضرت عبداللہ رضی اللہ عنہ فرماتے ہیں کہ میں نے کبھی بھی رسول اللہ صَلَّى اللهُ عَلَيْهِ وَسَلَّمَ کو نہیں دیکھا کہ آپ نے نماز کے اصلی وقت کے بغیر کوئی نماز پڑھی ہو، ہاں دو نمازیں کہ موسم حج میں آپ صَلَّى اللهُ عَلَيْهِ وَسَلَّمَ مغرب وعشاء کو جمع فرماتے اور فجر کو معمول کے وقت سے کچھ پہلے ادا فرماتے۔“

(۲۴۴) جمع ظاہری

اگر سفر کی حالت میں یا کسی اور ضرورت کی وجہ سے جمع ظاہری کرنا چاہے تو اس کی اجازت ہے، چونکہ اس میں پابندی وقت کا لحاظ رہتا ہے۔ عرفات و مزدلفہ کے علاوہ جمع بین الصلاتین کی جو روایات نبی اکرم صَلَّى اللهُ عَلَيْهِ وَسَلَّمَ سے منقول ہیں وہ جمع ظاہری کی ہیں اور اس کا واضح قرینہ یہ ہے کہ آپ صَلَّى اللهُ عَلَيْهِ وَسَلَّمَ نے ہمیشہ ظہر و عصر اور مغرب وعشاء کو جمع کیا کہ جمع ظاہری کے لحاظ سے یہ ممکن تھا۔ جب کہ آپ صَلَّى اللهُ عَلَيْهِ وَسَلَّمَ نے کبھی بھی فجر و ظہر کو جمع نہیں کیا چونکہ یہاں اوقات کی رعایت نہیں رہتی۔ ملاحظہ ہو۔

عَنْ أَنَسٍ أَنَّ النَّبِيَّ صَلَّى اللهُ عَلَيْهِ وَسَلَّمَ إِذَا عَجَلَ عَلَيْهِ السَّفَرُ يُؤَخِّرُ الظُّهْرَ إِلَى أَوَّلِ وَقْتِ الْعَصْرِ فَيَجْمَعُ بَيْنَهُمَا وَيُؤَخِّرُ الْمَغْرِبَ حَتَّى يَجْمَعُ بَيْنَهُمَا وَبَيْنَ الْعِشَاءِ حِينَ يَغِيبُ الشَّفَقُ۔

(مسلم: جواز الجمع بين الصلاتين في السفر)

”حضرت انس رضی اللہ عنہ فرماتے ہیں کہ اگر نبی اکرم صلَّى اللهُ عَلَيْهِ وَسَلَّمَ کو سفر کی جلدی ہوتی تو آپ صَلَّى اللهُ عَلَيْهِ وَسَلَّمَ ظہر کو عصر کے ابتدائی وقت تک مؤخر کرتے اور دونوں نمازوں کو جمع کر کے پڑھتے۔ اس طرح غروب شفق تک مغرب کو مؤخر کر کے عشاء کے ساتھ جمع کر کے پڑھتے۔“

یہی وجہ ہے کہ بعض دفعہ آپ صَلَّى اللهُ عَلَيْهِ وَسَلَّمَ نے خوف و سفر کے عذر کے بغیر بھی جمع ظاہری پر عمل کر لیا کہ ایک نماز کو آخری وقت میں اور دوسری کو ابتدائی وقت میں پڑھ لیا

تا کہ امت کو اگر ضرورت پڑے تو وہ مشقت میں مبتلا نہ ہو۔

عن ابن عباس رضی اللہ عنہما قال قال رسول اللہ صلی اللہ علیہ وسلم الظهر والعصر جمعاً بالمدينة فی غیر خوف ولا سفر، قال ابو الزبیر فسألت سعیداً لم فعل ذلك؟ فقال سألت ابن عباس کہا سألتنی فقال أراد أن لا یخرج أحداً من أمتہ۔ (مسلم الجمع بین الصلاتین فی الحضرة)

”حضرت ابن عباس رضی اللہ عنہما فرماتے ہیں کہ ایک دفعہ رسول اللہ صلی اللہ علیہ وسلم نے مدینہ منورہ میں ظہر و عصر کو ملا کر پڑھا، حالانکہ یہ کسی خطرہ یا سفر کی حالت نہ تھی۔ ابو الزبیر کہتے ہیں کہ میں نے حضرت سعید سے پوچھا کہ آپ صلی اللہ علیہ وسلم نے ایسا کیوں کیا؟ حضرت سعید نے جواب دیا کہ: میں نے بھی یہ بات حضرت ابن عباس سے پوچھی تھی تو انہوں نے بتایا کہ آپ صلی اللہ علیہ وسلم کا مقصد تھا کہ لوگ تنگی میں مبتلا نہ ہوں۔“

مشہور غیر مقلد محقق علامہ مبارک پوری رحمۃ اللہ علیہ حضرت ابن عباس رضی اللہ عنہما کی اس روایت کی بابت فتاویٰ نذیریہ میں لکھتے ہیں:

”اس حدیث میں جمع بین الصلواتین سے مراد جمع صوری ہے یعنی ظہر کو اس کے آخر وقت میں اور عصر کو اس کے اول وقت میں پڑھا و علیٰ هذا القیاس مغرب و عشاء کو پڑھا۔ اس جواب کو علامہ قرطبی رحمۃ اللہ علیہ نے پسند کیا ہے اور امام الحرمین رحمۃ اللہ علیہ نے اس کو ترجیح دی ہے اور قدماء میں سے ابن المباحثون اور طحاوی نے اس کے ساتھ جزم کیا ہے اور ابن سید الناس نے اس کو قوی بتایا ہے اس وجہ سے کہ اس حدیث کے راوی ابو الشعثاء (جنہوں نے اس کو حضرت ابن عباس رضی اللہ عنہما سے روایت کیا ہے) کا بھی یہی خیال ہے کہ اس حدیث میں جمع سے جمع صوری مراد ہے۔ علامہ شوکانی رحمۃ اللہ علیہ نیل میں لکھتے ہیں کہ اس حدیث میں جمع سے جمع صوری مراد ہونا متعین ہے۔“

(محمد نذیر حسین دہلوی: فتاویٰ نذیریہ ج ۱، ص ۲۶۵)

(۲۲۵) چاند و سورج گہن کی نماز

رحمۃ للعالمین صَلَّی اللہُ عَلَیْہِ وَاٰلِہٖ وَسَلَّمَ نے آج سے چودہ سو برس قبل بتایا تھا کہ نظامِ فلکیات اللہ تعالیٰ کے منظم اصولوں کے تابع ہے اور سورج و چاند کا گرہن لگنا عجائباتِ قدرت اور اس کی نشانیوں میں سے ایک نشانی ہے کہ آج اللہ تعالیٰ نے سورج یا چاند کو مکمل یا جزوی طور پر تھوڑے وقت کیلئے بے نور کیا ہے۔ جب چاہے گا مکمل بے نور کر دے گا اور جس طرح یہ گرہن لگانے یا ہٹانے میں کسی کا دخل نہیں اس طرح باقی کائنات میں بھی کسی کا کچھ اختیار نہیں ہے، اس لئے اللہ ہی سے مانگو اسی کے سامنے جھکو اسی سے ڈرو۔ نیز آنحضرت صَلَّی اللہُ عَلَیْہِ وَاٰلِہٖ وَسَلَّمَ نے اپنی امت کو خصوصاً اور انسانیت کو عموماً تو ہم پرستی جاہلانہ افکار کی ظلمتوں سے نکال کر ایک کائناتی حقیقت سے روشناس کرایا کہ کسی کی موت و حیات کے افسوس یا خوشی میں یہ گرہن نہیں لگتا۔

اللہ تعالیٰ نے کائنات کے ہر ذرہ کو اپنے منظم نظام سے منسلک کر رکھا ہے اور جب وہ خود اس نظام کے تسلسل میں ذرا سا فرق بھی ڈالتے ہیں تو موجودات پر اس کا اثر ایک منطقی عمل ہے کہ کسی کی بینائی ضائع ہوگئی، کسی کا حمل ساقط ہو گیا، کسی پر عجیب و غریب مرض کا حملہ ہوا اللہ تعالیٰ جس کو چاہیں محفوظ رکھیں جس کو چاہیں مبتلا کر دیں۔

اسی لئے محسنِ انسانیت صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ جو نہی سورج و چاند گرہن لگے، تو خالق کائنات کی طرف متوجہ ہو جاؤ، دو رکعت نماز پڑھو، اور اللہ تعالیٰ سے دنیا و آخرت میں امن و سلامتی کی دعا مانگو تا آنکہ سورج و چاند اپنی طبعی حالت پر آجائیں۔

عن ابی مسعود رضی اللہ عنہ ان رسول اللہ صلی اللہ علیہ وسلم قال "ان الشیخ والقبر لاینکسفان لبوت احد

من الناس ولكنها آيات من آيات الله تعالى فإذا رأيتوه فقوموا فصلوا۔ (مسلم: النداء الصلوة الكسوف)

”حضرت ابو مسعود رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا بے شک سورج و چاند کسی کی موت کی وجہ سے بے نور نہیں ہوتے۔ البتہ یہ دونوں اللہ تعالیٰ کی قدرت کی نشانیاں ہیں۔ جب تم یہ کیفیت دیکھو تو اللہ تعالیٰ کے حضور پیش ہو کر نماز پڑھو۔“

عن قبیصة رضی اللہ عنہ قال کسفت الشمس ونحن اذک مع رسول اللہ صلی اللہ علیہ وسلم بالمدينة فخرج فزعا یجر ثوبه فصلی رکعتین اطالهما (نسائی: صلاة الكسوف)
”حضرت قبیصہ رضی اللہ عنہ فرماتے ہیں کہ ہم رسول اللہ صَلَّی اللہُ عَلَیْہِ وَاٰلِہٖ وَسَلَّمَ کے ہمراہ مدینہ میں تھے کہ سورج گرہن ہو گیا۔ آپ گھبرا کر جلدی سے ماہر نکلے اپنے کپڑے کو کھینچتے ہوئے اور دو رکعتیں خوب لمبی پڑھیں۔“
عن النعمان بن بشیر أن النبی صلی اللہ علیہ وسلم قال إذا خسفت الشمس والقمر فصلوا كأحدث صلوة صلیتوها۔ (نسائی: صلوة الكسوف)

”حضرت نعمان بن بشیر رضی اللہ عنہ سے روایت ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب سورج و چاند گرہن ہو جائے تو اس کیفیت پر نماز پڑھو جس طرح تم نے یہ آخری نماز پڑھی ہو۔ (نماز فجر کی طرح)۔“

(۲۴۶) نماز استسقاء

استسقاء کہتے ہیں، اللہ تعالیٰ سے بارش مانگنا۔

بارش اللہ تعالیٰ کی عظیم نعمت ہے، جب لوگ زیادہ گناہ کرنے لگتے ہیں تو کبھی کبھی تنبیہ کے لئے اللہ تعالیٰ بارش کو روک دیتا ہے، یا کم کر دیتا ہے۔ جس کا براہِ راست اثر اس علاقہ کی زراعت، معیشت، صحت و صفائی پر پڑتا ہے یہ صرف اسی لئے کہ معاشرہ اپنا احتساب کرے اور اپنے مولیٰ کے حضور پیش ہو کر اپنے قصور کی معافی مانگ لے اور آئندہ کے لئے ارتکابِ گناہ سے باز رہنے کا عہد کر کے بارش کی دعا مانگے۔ اللہ تعالیٰ ضرور بارانِ رحمت نازل فرمائیں گے۔ استسقاء کے مختلف طریقہ منقول ہیں سب سے بہتر طریقہ یہ ہے کہ:

(۲۴۷) استسقاء کا پہلا طریقہ

دو رکعت نماز استسقاء باجماعت پڑھے اور جماعت میں سب سے نیک و صالح شخص امامت کرے نماز کے بعد خوب عاجزی و زاری سے گڑگڑا کر دعا مانگے اور نیک فال کے طور پر اپنی اوڑھنے والی چادر کا رخ بدل لے دائیں جانب کو بائیں جانب اور بائیں جانب کو دائیں جانب کر لیں کہ اے اللہ تعالیٰ تو اپنے رحمت والے بادلوں کا رخ ہماری طرف کر دے۔

عن عباد بن تیم عن عمہ قال خرج النبی صلی اللہ علیہ وسلم إلى البصلی فاستسقی واستقبل القبلة وقتب ردائہ وصلی رکعتین۔ (مسلم: صلوۃ الاستسقاء)

”حضرت عباد اپنے چچا سے نقل کرتے ہیں کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ مصلیٰ کی طرف تشریف لائے۔ (یہ مسجد سے ایک ہزار فٹ دور کھلی جگہ تھی، فتح الباری) اور بارش کی دعا مانگی۔ قبلہ رخ ہوئے اپنی چادر کا رخ بدلا اور دو رکعت نماز پڑھی۔“

عن أبي هريرة رضي الله عنه قال خرج نبي الله صلى الله عليه وسلم يوماً يستسقى و صلى بنا ركعتين بلا أذان ولا إقامة، ثم خطبنا ودعا الله وحوّل وجهه نحو القبلة رافعاً يديه ثم قلب رداءه فجعل الأيمن على الأيسر والأيسر على الأيمن. (ابن ماجة: ما جاء في صلاة الاستسقاء)

”حضرت ابو ہریرہ رضی اللہ عنہ فرماتے ہیں کہ ایک روز نبی اکرم صَلَّی اللہُ عَلَیْہِ وَاٰلِہٖ وَسَلَّمَ استسقاء کے لئے نکلے اور اذان و اقامت کے بغیر دو رکعت نماز باجماعت پڑھائی۔ پھر ہمیں نصیحت کی اور دعا کی۔ پھر قبلہ رو ہو کر ہاتھ اٹھا کر دعا مانگی۔ پھر اپنی چادر کا رخ بدلا، دائیں طرف کو بائیں کندھے پر اور بائیں جانب کو دائیں کندھے پر کیا۔“

(۲۴۸) استسقاء کا دوسرا طریقہ

خطبہ جمعہ کے دوران بارش کے لئے دعا کرنا بھی آپ صَلَّی اللہُ عَلَیْہِ وَاٰلِہٖ وَسَلَّمَ سے ثابت ہے کہ ایک دفعہ دوران خطبہ ایک دیہاتی شخص نے آ کر بارش نہ ہونے کی شکایت کی آپ صَلَّی اللہُ عَلَیْہِ وَاٰلِہٖ وَسَلَّمَ نے بارش کیلئے دعا کی۔ فوراً بارش شروع ہو گئی۔ دوسرے جمعہ پھر وہی دیہاتی دوران خطبہ آیا اور عرض کیا کہ یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ بارش ہو گئی۔ اب رکنے کی دعا فرمائیں۔ آپ صَلَّی اللہُ عَلَیْہِ وَاٰلِہٖ وَسَلَّمَ نے دعا کی کہ:

”اے اللہ بارش کا رخ ٹیلوں، دیواروں اور درختوں کے جھنڈ کی طرف کر دے حضرت انس رضی اللہ عنہ فرماتے ہیں کہ جمعہ کے بعد ہم دھوپ میں چل رہے تھے۔“ (بخاری: الاستسقاء فی المسجد الجامع)

نماز حاجت

(۲۴۹) زندگی کے علمی یا عملی میدان میں کوئی مشکل درپیش ہو تو یہ کوئی عجیب نہیں، چونکہ مخلوق کی طاقت و اختیارات محدود ہیں، لہذا ایسی مشکلات کے حل کے لئے ہمیں ایسی ذات کا سہارا لینا ہوگا جس کے سامنے کوئی مشکل مشکل نہ ہو جس کی طاقت و قدرت کی انتہا نہیں اور وہ صرف اللہ جل جلالہ کی ذات ہے جس کا کوئی شریک نہیں، چونکہ اللہ تعالیٰ کے سوا ہر کسی کو مشکلات، مصائب و پریشانیوں کا سامنا ہوتا ہے اور جو خود بتلائے مشکل ہو اور اپنی مشکل کو حل نہ کر سکا ہو، وہ کسی کی مشکل کشائی کیا کر سکتا ہے۔ یہی وجہ ہے کہ جو بد عقیدہ اللہ تعالیٰ کے دروازہ پر حاضر ہونے کی بجائے غیروں کی درگاہوں پر جاتا ہے۔ وہ زندگی بھر یہاں وہاں ادھر ادھر کی ٹھوکریں کھاتا ہے اور نامراد رہتا ہے۔ واضح رہے کہ عطاء کرنے والا ہر حال میں صرف اللہ تعالیٰ ہی ہے۔

وہ ایک سجدہ جسے تو گراں سمجھتا ہے

ہزار سجدوں سے دیتا ہے آدمی کو نجات

لہذا ہر مسلمان صرف اللہ تعالیٰ ہی کو اپنا حاجت روا اور مشکل کشا جانتا ہے اور جب کوئی مشکل پیش آتی ہے تو اسی سے مدد چاہتا ہے۔ اس کا بہترین طریقہ یہ ہے کہ دو رکعت نماز خشوع و خضوع سے پڑھ کر خوب عاجزی و زاری سے دعا کر لے یقیناً اللہ تعالیٰ مشکل رفع فرمائیں گے۔

ارشاد نبوی صَلَّوْا اللّٰهُمَّ عَلَيْنَا ہے۔

عن أبي الدرداء رضي الله عنه أن النبي صلى الله عليه وسلم قال: من توضأ فأصبغ الوضوء ثم صلى ركعتين يتبها أعطاه الله ما سأل معجلاً أو مؤجلاً. (مسند احمد)

”حضرت ابو الدرداء رضی اللہ عنہ سے روایت ہے کہ نبی اکرم صَلَّوْا اللّٰهُمَّ عَلَيْنَا نے فرمایا کہ جس نے اچھی طرح وضو کیا پھر خشوع و خضوع سے دو رکعت نماز پڑھی اللہ تعالیٰ اس کے سوال کو پورا کرے گا اور جلد یا بدیر۔

(جیسے چاہے)۔“

نمازِ تسبیح

(۲۵۰) حضرت عبداللہ بن عباس رضی اللہ عنہما سے روایت ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے حضرت عباس رضی اللہ عنہ سے کہا: اے چچا تمہیں ایک عطیہ، ہدیہ اور تحفہ نہ دوں، کیا تمہیں ایسی دس خصلتیں نہ بتا دوں کہ اگر تم ان کو کر لو تو اللہ تعالیٰ تمہارے سب گناہ معاف فرما دے۔ نئے گناہ ہوں یا پرانے، بھول کر کئے ہوں یا جان بوجھ کر چھوٹے ہوں یا بڑے، چھپ کر کئے ہوں یا ظاہراً، وہ دس خصلتیں یہ ہیں کہ تم چار رکعت نماز پڑھو، اور ہر رکعت میں سورۃ فاتحہ اور کوئی سورۃ پڑھ لو اور پہلی رکعت میں سورۃ فاتحہ یا سورۃ کے بعد کھڑے ہو کر پندرہ مرتبہ یہ پڑھو:

سبحان اللہ والحمد للہ ولا الہ الا اللہ واللہ اکبر۔

پھر رکوع میں دس مرتبہ اور رکوع سے اٹھ کر دس مرتبہ پڑھو۔ پھر سجدہ میں جا کر دس مرتبہ سجدہ سے اٹھ کر جلسہ میں دس مرتبہ، پھر سجدہ میں دس مرتبہ، پھر دوسرے سجدہ کے بعد بیٹھ کر دس دفعہ پڑھ کر کھڑا ہو۔ اس طرح ایک رکعت میں کل پچھتر کی تعداد ہوگی اور اس طرح چار رکعتیں مکمل کرو، اگر یہ چار رکعتیں روزانہ پڑھ سکو تو بہت بہتر ورنہ جمعہ میں ایک دفعہ پڑھا کرو۔ اگر یہ بھی نہ ہو سکے تو ماہانہ پڑھا کرو، ورنہ سال میں ایک مرتبہ ورنہ کم از کم عمر میں ایک مرتبہ تو پڑھ ہی لو۔ (ابوداؤد: صلاة التسبیح)

جزء القراءۃ للبخاری: رواہ مختصراً

نمازِ استخارہ

(۱۵۱) جب بھی کوئی اہم کام درپیش ہو تو دو رکعت نماز نفل پڑھ کر دعائے استخارہ کرتا رہے انشاء اللہ اس کام کے کرنے یا نہ کرنے کی بابت شرح صدر ہو جائے گا۔ یہ نماز اور دعا کسی بھی مناسب وقت میں پڑھی جاسکتی ہے۔ آنحضرت صَلَّی اللہُ عَلَیْہِ وَاٰلِہٖ وَسَلَّمَ بڑے اہتمام سے یہ عمل حضرات صحابہ کرام رضی اللہ عنہم کو بتایا کرتے تھے۔ بعض بزرگان دین کے تجربہ میں یہ بات بھی آئی ہے کہ اگر رات کو سونے سے پہلے سات دن تک یہ عمل کیا جائے تو انشاء اللہ اس دوران متعلقہ کام کی بابت خواب میں کچھ اشارہ ہو جائے گا یا پھر طبیعت کا میلان و

رجحان کسی ایک طرف ہو جائے گا۔ بس اب وہی کام کرے انشاء اللہ اسی میں خیر و بھلائی ہوگی۔

حضرت جابر رضی اللہ عنہ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّمَ ہمیں ہر کام میں استخارہ کر لینا سکھاتے تھے۔ جیسے کہ قرآن کی سورۃ سکھاتے ہوں۔ آپ فرماتے کہ تم میں سے جب کوئی کسی اہم کام کا ارادہ کرے، تو دو رکعت نفل نماز پڑھ کر یہ دعا پڑھے۔

اللّٰهُمَّ اِنِّیْ اَسْتَخِیْرُكَ بِعَلْبِكَ وَاَسْتَقْدِرُكَ بِقَدْرَتِكَ وَاَسْأَلُكَ مِنْ فَضْلِكَ الْعَظِیْمِ فَانْكَ تَقْدِرُ وَلَا اَقْدِرُ وَتَعْلَمُ وَلَا اَعْلَمُ وَاَنْتَ عَلَامُ الْغِیُوبِ، اللّٰهُمَّ اِنْ كُنْتَ تَعْلَمُ اَنْ هٰذَا الْاَمْرُ خَیْرٌ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ (اَوْ قَالَ عَاجِلٌ اَمْرِیْ وَاجِلٌ) فَاقْدِرْهُ لِّیْ یَسْرَةً ثُمَّ بَارِكْ لِّیْ فِیْهِ وَاِنْ كُنْتَ تَعْلَمُ اَنْ هٰذَا الْاَمْرُ شَرٌّ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ (اَوْ قَالَ عَاجِلٌ اَمْرِیْ وَاجِلٌ) فَاصْرِفْهُ عَنِّیْ وَاصْرِفْهُ عَنِّیْ وَاقْدِرْ لِّیْ الْخَیْرَ حَیْثُ كَانَ ثُمَّ اَرْضِنِیْ بِهٖ۔

(بخاری: ماجاء فی التطوع مثنی)

”اے اللہ میں تیرے علم کی مدد سے بہتری کا طالب ہوں اور تیری قدرت کے سہارے (یہ کام کرنے کی) طاقت مانگتا ہوں اور تیرے فضل عظیم کا سوالی ہوں کہ قدرت تیری صفت ہے میری نہیں اور صرف تو ہی علم حقیقی رکھتا ہے میں نہیں اور تو ہی پوشیدہ باتوں کا جاننے والا ہے اے اللہ اگر تو اس کام کو (جو میں کرنا چاہتا ہوں) میرے لئے بہتر جانتا ہے میرے دین، میری زندگی، اور دنیا و آخرت میں تو اس کام کو میرے مقدر میں کر اور اسے آسان بنا دے اور میرے لئے باعث برکت بنا اور اگر تو جانتا ہے کہ یہ کام میرے دین، میری زندگی میری دنیا و آخرت میں میرے لئے نقصان دہ ہے تو اس کام کو مجھ سے اور مجھے اس کام سے پھیر دے اور جس میں بھی میری بھلائی ہے مجھے اس کی توفیق دے اور میرے دل کو اس سے مطمئن کر۔“

(دوران دعا ہذا الامر کی جگہ اپنے کام کا ذکر کرے یا دل میں اس کا خیال کرے)۔

نماز توبہ

(۲۵۲) اللہ تعالیٰ نے انسان کو نیکی و بدی دونوں کی صلاحیتیں دی ہیں اور بھلائی و برائی کا راستہ دکھایا تا کہ عملی تمیز ہو جائے کہ کون شخص صدق دل سے رضائے الہی اور حصول جنت کا خواہاں ہے اور اس کے لئے عملی جدوجہد کرتا ہے اور کون شخص نفس پرستی کر کے دنیا و آخرت کی کامیابی سے اعراض کرتا ہے۔ حضرات انبیاء علیہم السلام کے علاوہ ہر شخص سے چھوٹی بڑی غلطیاں ہو جاتی ہیں۔ مسلمان کی شان یہ ہے کہ جب بھی کوئی غلطی یا غلطیاں ہو جائیں تو اپنے مستقبل سے ناامید نہ ہو، بلکہ توبہ کر کے پاک صاف ہو جائے کہ ماضی پر نادم ہو اور آئندہ کے لئے سیدھی راہ پر قائم رہنے کا عہد کرے۔

ارشاد باری ہے۔

قل يعبادى الذين اُسرفوا على انفسهم لا تقنطوا
من رحمة الله ان الله يغفر الذنوب جميعاً ان الله
هو الغفور الرحيم. (الزمر: ۵۳)

”آپ کہہ دیجئے میرے ان بندوں سے جو اپنے آپ پر زیادتی کر چکے ہیں کہ اللہ کی رحمت سے ناامید نہ ہوں یقیناً اللہ تعالیٰ سب گناہوں کو بخش دے گا کہ وہی بخشنے والا رحم کرنے والا ہے۔“
وانى لغفار لمن تاب وامن وعمل صالحاً ثم اهتدى.

(ظہ)

”میں ایسے لوگوں کو بخشنے والا ہوں جو توبہ کرتے ہیں ایمان لاتے ہیں اور نیک کام کرتے ہیں۔“

الغرض اسلام میں توبہ کا بڑا سیدھا اور آسان راستہ ہے جس کے لئے کسی واسطہ، سہارے یا سفارش کی ضرورت نہیں (یہاں ایسا کوئی تصور نہیں کہ جب تک پادری کے سامنے گناہوں کا اعتراف نہ کیا جائے اور مغفرت چیک پر دستخط نہ کرائے جائیں توبہ قبول

نہ ہوگی اور جنت میں داخلہ نہ ہوگا۔)

بہتر ہے کہ دو رکعت نماز پڑھ کر اللہ تعالیٰ سے مغفرت کی دعا مانگے۔ ملاحظہ ہو۔
حضرت ابو بکر رضی اللہ عنہ کہتے ہیں کہ میں نے رسول اللہ صَلَّى اللهُ عَلَيْهِ وَسَلَّمَ کو یہ فرماتے ہوئے سنا ہے کہ جس سے گناہ سرزد ہو جائے اور وہ اچھی طرح وضو کر کے دو رکعت نماز پڑھ کر استغفار کرے تو اللہ تعالیٰ اس کے گناہوں کو بخش دیتا ہے۔ پھر آپ صَلَّى اللهُ عَلَيْهِ وَسَلَّمَ نے یہ آیت پڑھی۔

ترجمہ: ”اور یہ وہ لوگ ہیں کہ جب کوئی بے جا حرکت کر بیٹھتے یا اپنے ہی حق میں کوئی ظلم کر ڈالتے ہیں تو اللہ کو یاد کر لیتے ہیں اور اپنے گناہوں سے معافی طلب کرنے لگتے ہیں اور اللہ تعالیٰ کے سوا ہے کون جو گناہوں کو بخشتا ہو اور یہ لوگ اپنے کئے پر اصرار نہیں کرتے۔ درآنحالیکہ وہ جان رہے ہوں۔“ (ابوداؤد: باب الاستغفار)

نماز جنازہ

(۲۵۳) دنیا میں ہر انسان کی زندگی طے شدہ ہے۔ مقررہ وقت پر اسے دنیا سے قبر والے گھر کی طرف منتقل ہونا ہے اس انتقال کا طبعی صدمہ میت کے احباب و اقرباء کو ہوگا۔ اس پریشانی کے عالم میں ضرورت ہے کہ ہر کام شریعت کی ہدایات کے مطابق ہو اور مبتدعانہ رسوم و قبائلی رواج سے مکمل اجتناب کیا جائے، ورنہ سب محنت اکارت جائے گی اور بجائے ثواب کے گناہ ہوگا۔

آخری لمحات کا مسنون عمل

(۲۵۴) جب حالات سے ظاہر ہو کہ موت قریب ہے تو گھر کے ذمہ دار حضرات کو چاہئے کہ مریض کے قریب آہستہ آہستہ آواز سے کلمہ دہرائیں تاکہ بتلائے موت کو بھی خیال آجائے اور وہ بھی پڑھ لے، واضح رہے کہ اس تکلیف دہ وقت میں اس کو پڑھنے کا حکم نہ دیں کہ شیطان اس وقت میں گمراہ کرنے کی بھرپور کوشش میں ہوتا ہے۔ نیز تکلیف اور ہوش و حواس قائم نہ رہنے کے سبب کہیں وہ انکار نہ کر دے۔

عن أبي هريرة رضي الله عنه قال قال رسول الله صلى الله عليه وسلم لقنوا موتاكم لا إله إلا الله (مسلم: تلقين الموتى)
 ”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا اپنے مرنے والوں کو لا إله إلا الله کی تلقین کیا کرو۔“

عن معاذ بن جبل قال قال رسول الله صلى الله عليه وسلم من كان آخر كلامه لا إله إلا الله دخل الجنة.

(ابوداؤد)

”حضرت معاذ رضی اللہ عنہ کہتے ہیں کہ رسول اللہ ﷺ نے فرمایا جس کا آخری کلام لا اِلهَ اِلاَ اللهُ ہوگا وہ جنت میں جائے گا۔“

موت کے بعد مسنون عمل

(۲۵۵) مرنے کے بعد اگر میت کی آنکھیں کھلی ہوں تو بند کر دیں۔ ٹھوڑی کو پٹی سے باندھ دیں۔ اعضاء کو سیدھا کر دیا جائے اور چونکہ اس وقت اللہ کے خاص فرشتے موجود ہوتے ہیں اور دعا کرنے والوں کی دعا پر آمین کہتے ہیں۔ لہذا ان کو یا کسی کو بددعا نہ دی جائے۔ نیز با آواز بلند اور مختلف لہجوں کے ساتھ رونے سے گریز کیا جائے کہ اس سے میت کو تکلیف ہوتی ہے۔

عن أم سلمة رضي الله عنها قالت دخل رسول الله صلى الله عليه وسلم على أبي سلمة وقد شق بصره فأغمضه ثم قال إن الروح إذا قبض تبعه البصر، فضبح ناس من أهله فقال لا تدعوا على أنفسكم إلا بخير فإن الملائكة يؤمنون على ما تقولون ثم قال ”اللهم اغفر لأبي سلمة وارفع درجته في المهديين واخلفه في عقبه في الغابرين، واغفر لنا وله يا رب العالمين وافسح له في قبره ونور له فيه۔ (مسلم: باب في اغماض الميت)

”حضرت ام سلمہ رضی اللہ عنہا کہتی ہیں کہ ابو سلمہ کی وفات کے بعد نبی اکرم ﷺ تشریف لائے تو ابو سلمہ کی کھلی ہوئی آنکھوں کو بند کیا اور فرمایا کہ جب روح لے جانی جاتی ہے تو آنکھ اس کو دیکھتی رہتی ہے۔ پھر جب اہل و عیال کے جذبات قابو سے باہر ہونے لگے تو آپ ﷺ نے فرمایا کہ صرف اچھی دعائیں کرو چونکہ اس وقت فرشتے بھی تمہاری دعا پر آمین کہہ رہے ہیں۔ پھر آپ ﷺ نے یہ دعا کی اے اللہ ابو سلمہ کی مغفرت فرما مہدیین میں اس کے درجات بلند فرما۔ اس کے بعد اس کے اہل و عیال کو اچھا جانشین

عطا فرما، اے جہانوں کے رب ہماری اور اس کی مغفرت فرما، اس کی
قبر کشادہ اور روشن کر دے۔“

عن عمر رضی اللہ عنہ عن النبی صلی اللہ علیہ وسلم قال:
المیت یعذب فی قبرہ بما نیح علیہ، وفی روایة قال إن
المیت یعذب ببكاء أهله علیہ (مسلم: المیت یعذب ببكاء أهله)
”حضرت عمر رضی اللہ عنہ سے روایت ہے کہ نبی اکرم ﷺ نے فرمایا:
نوحہ گری کی وجہ سے میت کو قبر میں عذاب ہوتا ہے اور دوسری روایت
میں ہے کہ گھر والوں کی رونے پٹنے کی وجہ سے میت کو عذاب ہوتا
ہے۔“

جنازہ کی نماز

(۲۵۶) جتنی جلدی ہو سکے میت کو غسل، کفن کے بعد چار تکبیروں کے ساتھ نماز جنازہ کا
اہتمام کیا جائے۔ پہلی تکبیر کے بعد ہاتھ باندھ کر ثناء (سبحانک اللہم) یا بطور حمد و ثناء
سورۃ فاتحہ پڑھے۔ دوسری تکبیر کے بعد ہاتھ اٹھائے بغیر درود پڑھے اور تیسری تکبیر کے
بعد میت کے لئے دعائے مانگے اور چوتھی تکبیر کے بعد سلام پھیر دے۔

عن أبی ہریرۃ رضی اللہ عنہ قال قال نعی النبی صلی اللہ علیہ
وسلم إلی أصحابہ النجاشی ثم تقدم فصفوا خلفه فکبر
اربعاً. (بخاری: الصفوف علی الجنازة)

”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے اپنے
صحابہ کو نجاشی کی وفات کی خبر دی، پھر آپ آگے بڑھے۔ حضرات
صحابہ رضی اللہ عنہم نے آپ ﷺ کے پیچھے صف بندی کی، آپ
ﷺ نے چار تکبیریں کیں۔“

پہلی تکبیر کے بعد حمد و ثناء

(۲۵۷) نماز جنازہ دراصل میت کے لئے دعا ہے، اس دعا کی تمہید کے طور پر پہلے حمد و ثناء

درود پڑھ کر مدعی پیش کیا جاتا ہے اس لئے پہلی تکبیر کہہ کر ہاتھ کانوں تک اٹھا کر باندھ لے اور ثنا (سبحانک اللہم) پڑھے یا پھر حمد و ثنا کے طور پر سورہ فاتحہ پڑھ لے (جیسے کہ حضرت ابن عباس رضی اللہ عنہما نے پڑھا) چونکہ نماز جنازہ میں قرأت نہیں ہے (جیسا کہ ابن عمر رضی اللہ عنہما سے منقول ہے) یہی وجہ ہے کہ ثنا آہستہ پڑھی جاتی ہے۔ چونکہ پوری دعا کا آہستہ کرنا ہی پسندیدہ ہے۔

عن سعید بن أبي سعيد البقري عن أبيه أنه سأل أبا هريرة كيف تصلى على الجنازة فقال ابو هريرة أنا لعمر الله أخبرك اتبعها من أهلها فاذا وضعت كبرت وحمدت الله وصليت على نبيه ثم أقول: اللهم عبدك وابن عبدك ۱۲ (موطأ مالك: ما يقول المصلي على الجنازة)

حضرت سعید کے والد نے حضرت ابو ہریرہ رضی اللہ عنہ سے پوچھا کہ آپ نماز جنازہ کیسے پڑھتے ہیں۔ حضرت ابو ہریرہ رضی اللہ عنہ نے فرمایا کہ بخدا میں تمہیں بتاتا ہوں۔ میں اس کے گھر سے اس کے ساتھ چلوں گا۔ جب جنازہ رکھ دیا جائے تو میں تکبیر کہہ کر حمد و ثنا اور نبی اکرم صَلَّی اللہُ عَلَیْہِ وَاٰلِہٖ وَسَلَّمَ پر درود شریف پڑھ کر یہ دعا پڑھوں گا۔

اللهم عبدك وابن عبدك. قال بن مسعود رضي الله عنه أن النبي صلى الله عليه وسلم لم يوقت فيها قولاً ولا قراءة. (البعثي. الجنائز)

نیز حضرت عبداللہ بن مسعود رضی اللہ عنہما نے فرمایا کہ نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے نماز جنازہ میں کوئی خاص کلام یا خاص قرأت متعین نہیں فرمائی۔

دوسری تکبیر کے بعد درود شریف

(۲۵۸) ثنا کے بعد دوسری تکبیر کہے امام و مقتدی سب ہاتھ باندھے رہیں بار بار کانوں تک نہ اٹھائیں اور تکبیر کے بعد درود شریف پڑھیں۔

تیسری تکبیر کے بعد دعا

(۲۵۹) حمد و ثنا و صلوة کے بعد اب تیسری تکبیر کے بعد میت کے لئے دعا پڑھے۔
ابو ابراہیم اشہلی کے والد کہتے ہیں کہ رسول اکرم ﷺ جنازہ پر یہ دعا پڑھتے تھے۔
اللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرْنَا وَأَنْشَانَا اَللّٰهُمَّ مَنْ اَحْيَيْتَهُ مِنْنَا فَاحْيِهِ عَلٰى الْاِسْلَامِ وَمَنْ تَوَفَّيْتَهُ مِنْنَا فَتَوَفَّهُ عَلٰى الْاِيْمَانِ۔ (مصنف
عبدالرزاق: القراءۃ والدعاء) (ترمذی: ما یقول فی الصلوة علی المیت)
”اے اللہ تعالیٰ ہمارے زندوں اور مردوں کو بخش دے۔ ہمارے
حاضر و غائب کو بخش دے۔ ہمارے چھوٹوں بڑوں کو بخش دے۔
ہمارے مردوں عورتوں کو بخش دے اے اللہ تو ہم میں سے جس کو بھی
زندہ رکھے اسلام پر زندہ رکھ اور ہم میں سے جس کو موت دے ایمان
کی حالت میں موت دے۔“

نابالغ میت کی دعا

(۲۶۰) اگر میت نابالغ بچہ کی ہو تو دعا کرے کہ اللہ تعالیٰ اس کو ہمارے لئے آخرت میں
اجر و ثواب کا سبب بنا دے۔ (بخاری: قراءۃ فاتحۃ الکتاب علی جنازۃ)
اور چونکہ نابالغ بچہ احکام کا مکلف نہیں ہوتا لہذا دعاء مغفرت کی ضرورت نہیں بس
یہ دعا پڑھے۔

اللّٰهُمَّ اجْعَلْهُ لَنَا فَرطاً وَّاجْعَلْهُ لَنَا اَجْرًا وَذَخْرًا وَّاجْعَلْهُ لَنَا
شَافِعًا وَّمَشْفَعًا۔

اور اگر وہ میت نابالغ بچہ کی ہو تو یہ دعا پڑھے۔

اللّٰهُمَّ اجْعَلْهَا لَنَا فَرطاً وَّاجْعَلْهَا لَنَا اَجْرًا وَذَخْرًا وَّاجْعَلْهَا لَنَا
شَافِعَةً وَّمَشْفَعَةً۔

”اے اللہ اس بچہ کو ہمارا پیش رو بنا دے اور اسے ہمارے لئے باعث

اجروذ خیرہ بنا اور اسے ہماری سفارش کرنے والا بنا اور اس کی سفارش کو قبول فرما۔“

چوتھی تکبیر کے بعد سلام

(۲۶۱) قال النبی صلی اللہ علیہ وسلم صلوا علی النجاشی سماھا صلوة لیس فیہا رکوعٌ ولا سجودٌ ولا یتکلم فیہا تکبیرٌ وتسلیمٌ۔ (بخاری: سنة الصلوة علی الجنائز)

”نبی اکرم ﷺ نے فرمایا کہ نجاشی پر نماز پڑھو، یہاں آپ ﷺ نے اسکو نماز کہا ہے جس میں رکوع سجدہ نہیں ہے اور اس میں گفتگو کی اجازت بھی نہیں بس اس میں تکبیرات ہیں اور سلام پھیرنا ہے۔“

رفع یدین

(۲۶۲) پہلی تکبیر کے علاوہ رفع یدین نہ کرے۔

روی ان بن عباس رضی اللہ عنہما کان یرفع یدیہ فی تکبیرة الاولى ثم لا یرفع بعدو کان یکبر اربعاً۔ وروی ذلك عن ابن مسعود رضی اللہ عنہما۔

(مصنف عبدالرزاق: رفع یدین فی التکبیر...)

حضرت عبداللہ بن عباس رضی اللہ عنہما اور حضرت عبداللہ بن مسعود رضی اللہ عنہما سے منقول ہے وہ نماز جنازہ میں صرف پہلی تکبیر میں رفع یدین کرتے تھے بعد میں نہیں اور کل چار تکبیریں کہتے تھے۔ خود علامہ وحید الزماں بھی یہی کہتے ہیں ملاحظہ ہو:-

ولا یرفع یدیہ الا فی التکبیرة الاولى۔

(نزول الأبرار۔ ج ۱۔ ص ۱۴۴)

نماز جنازہ میں صرف پہلی تکبیر کہتے وقت ہاتھ اٹھائے بعد میں نہیں۔

”عَنْ عَائِشَةَ رَضِيَ اللهُ عَنْهَا عَنِ النَّبِيِّ صَلَّى اللهُ عَلَيْهِ وَسَلَّمَ قَالَ لَا يَمُوتُ أَحَدٌ مِنَ الْمُسْلِمِينَ فَتُصَلَّى عَلَيْهِ أُمَّةٌ مِنَ الْمُسْلِمِينَ يَبْلُغُونَ أَنْ يَكُونُوا مِائَةً فَيُشْفَعُوا لَهُ إِلَّا شَفَعُوا فِيهِ.“

”حضرت عائشہ رضی اللہ عنہا سے روایت ہے کہ نبی اکرم صَلَّى اللهُ عَلَيْهِ وَسَلَّمَ نے فرمایا۔ جب کوئی مسلمان فوت ہو اور اس پر ایک سو کے قریب مسلمان جنازہ پڑھیں اور اس کی مغفرت کی سفارش کریں۔ تو ان کی یہ سفارش قبول ہوگی۔“

غائبانہ نمازِ جنازہ

(۲۶۳) اگر کوئی مسلمان ایسے علاقہ میں فوت ہو جائے جہاں اس کی نمازِ جنازہ ادا نہیں کی گئی، تو ایسے شخص کی نمازِ جنازہ پڑھنا مسنون ہے۔ چونکہ شاہ حبشہ نجاشی فوت ہوئے تو وہاں کوئی اور مسلمان نہ تھا لہذا خود آنحضرت صَلَّى اللهُ عَلَيْهِ وَسَلَّمَ نے ان کی غائبانہ نماز ادا فرمائی۔

ملاحظہ ہو۔

عن أبي هريرة رضي الله عنه أن رسول الله صلى الله عليه وسلم نعى النجاشي في اليوم الذي مات فيه خرج إلى البصلي فصف بهم و كبر أربعاً. (بخاری: الرجل یعنی)

”حضرت ابو ہریرہ رضی اللہ عنہ فرماتے ہیں کہ آنحضرت صَلَّى اللهُ عَلَيْهِ وَسَلَّمَ نے اپنے صحابہ رضی اللہ عنہم کو نجاشی کے فوت ہو جانے کی خبر دی، پھر باہر نکل کر صف بندی کی اور چار تکبیریں کہہ کر نماز پڑھی۔“

اس حدیث سے معلوم ہوا کہ جس کا جنازہ نہ ہوا ہو اس کی غائبانہ نماز پڑھی جائے گی۔ البتہ جس کا جنازہ ہو چکا اس کی غائبانہ نماز نہیں پڑھی جائے گی چونکہ آنحضرت صَلَّى اللهُ عَلَيْهِ وَسَلَّمَ کی سنتِ مبارکہ سے یہ عمل ثابت نہیں ہے۔ حتیٰ کہ آپ صَلَّى اللهُ عَلَيْهِ وَسَلَّمَ کے بہت سے جان نثار صحابہ رضی اللہ عنہم دور دراز علاقوں میں فوت ہوئے لیکن آپ صَلَّى اللهُ عَلَيْهِ وَسَلَّمَ نے کسی کا غائبانہ جنازہ نہیں پڑھا۔

ابن تیمیہ رحمۃ اللہ علیہ کا تجزیہ

(۲۶۴) علامہ ابن تیمیہ رحمۃ اللہ علیہ فرماتے ہیں:

الصواب أن الغائب إذا مات ببلد لم يصل عليه فيه صلى عليه صلوة الغائب كما صلى النبي صلى الله عليه وسلم على النجاشي لأنه مات بين الكفار ولم يصل عليه وأن من صلى عليه حيث مات لم يصل عليه صلاة الغائب، لأن الغرض قد سقط بصلاة المسلمين والنبي صلى الله عليه وسلم صلى على الغائب وتركه، وفعله سنة هذا له

موضع وهذا له موضع. (زاد المعاد ج ۱ ص ۵۲۰) ◆

”صحیح بات یہ ہے کہ اگر کوئی شخص ایسے شہر میں فوت ہو جہاں اس کا جنازہ نہیں پڑھا گیا تو اس کی غائبانہ نماز پڑھی جائے گی۔ چونکہ نجاشی کفار کے علاقہ میں فوت ہوئے جہاں ان کا جنازہ پڑھنے والا کوئی نہ تھا۔ لہذا نبی اکرم ﷺ نے ان کی غائبانہ نماز جنازہ ادا

◆ آنجناب ﷺ کی اس واضح سنت اور طریقہ کے باوجود پھر بھی بعض لوگ ہر موقع پر غائبانہ نماز جنازہ پڑھتے ہیں اور نجاشی کے واقعہ کو بنیاد بناتے ہیں۔

تجزیہ

(۱) نجاشی کی غائبانہ نماز اسی لئے ادا کی گئی کہ ان کا جنازہ نہیں پڑھا گیا تھا۔ لہذا اس واقعہ سے ایسے شخص کے غائبانہ جنازہ کا استدلال نہیں کیا جاسکتا جس کا جنازہ ہو چکا ہو، چونکہ ایک دوسرے کی حالت و کیفیت باہم مختلف و برعکس ہے۔

(۲) آنحضور ﷺ نے جس موقع پر جو کچھ کیا ہے وہاں وہی کچھ کرنا سنت ہے اور یہ تو ثابت ہے کہ آپ ﷺ نے نجاشی کے علاوہ کسی کا غائبانہ جنازہ نہیں پڑھا لہذا عام حالات میں غائبانہ جنازہ حدیث سے ثابت نہیں، واضح رہے کہ اس سلسلہ میں معاویہ بن معاویہ رضی اللہ عنہ کی بابت جو روایت بیان کی جاتی ہے وہ بالکل صحیح نہیں، ابن القیم رحمۃ اللہ علیہ نے یہی لکھا ہے۔ ملاحظہ ہو۔ (زاد المعاد ج ۱ ص ۵۲۰)

فرمائی البتہ جس شخص کا جنازہ پڑھا جا چکا ہو اس کا غائبانہ جنازہ نہیں پڑھا جائے گا۔ چونکہ ایک نماز سے فرض پورا ہو گیا۔ نبی اکرم صَلَّوْاْ لِلَّهِ الْعَلِيِّ الْعَلِيِّ نے بھی ایسے شخص کی غائبانہ نماز نہیں پڑھی۔ جب کہ ایک اور موقع پر آپ کا غائبانہ جنازہ پڑھنا ثابت ہے۔ لہذا یہ دونوں عمل اپنی اپنی جگہ سنت ہیں۔ اور موقع محل کے مطابق ہر سنت پر عمل ہوگا۔“

خاتمة الكتاب

(۲۶۵) آج یہ دل تشکر و امتنان کے جذبات سے لبریز ہے کہ اللہ تعالیٰ نے نماز پیچیدہ لکھنے کی توفیق سے نوازا جس کا علمی مواد مدینہ منورہ میں جمع کیا ترتیب و تدوین کا آغاز بیت اللہ کے سایہ میں مقام ابراہیم سے قریب ہوا۔ کچھ ابتدائی حصہ اور آخری مباحث مسجد نبوی ریاض الجنۃ میں بیٹھ کر لکھے گئے۔ جس کی تکمیل آج بیت اللہ کے سایہ میں ہو رہی ہے۔ الحمد للہ رب العالمین۔

گذشتہ صفحات سے واضح ہے کہ اس کتاب کا مرکز و محور قرآن کریم، احادیث صحیحہ، اور آثار صحابہ ہیں۔ اس سے یہ حقیقت بھی سامنے آئی کہ یہ نماز سنت کے عین مطابق ہے اور یہ حقیقت بھی واضح ہو گئی کہ فقہ حنفی کا مبداء، ماخذ و مرکز قرآن و سنت و آثار صحابہ ہیں نیز بعض سطحی نظر رکھنے والوں کا یہ شبہ اور بعض علماء کا یہ مغالطہ بھی ختم ہوا کہ فقہ حنفی امام ابوحنیفہ رَحْمَةُ اللهِ عَلَيْهِ کی آراء کا مجموعہ ہے۔


دعا ہے کہ اللہ تعالیٰ قرآن و سنت، حضرات صحابہ رَضِيَ اللهُ عَنْهُمْ و اسلاف امت رَضِيَ اللهُ عَنْهُمْ کے نقش قدم پر چلنے کی توفیق عطا فرمائے۔ فہم سلیم عطا فرمائے اور اسلاف کی مخالفت و عداوت ان کے ساتھ بغض و کینہ رکھنے سے اور نفس پرستی سے بچائے۔ آمین

يارب العالمين، والحمد لله رب العالمين

نماز

اللہ علیہ وسلم
طرس

جس میں مسائل نماز کو قرآن مجید، احادیث مبارکہ اور آثار صحابہ کرام علیہم الرضوان سے مدلل کیا گیا ہے



تالیف: شیخ محمد الیاس فصیل مدینزورہ

مکتبہ ترمذیہ